

---

سلسلہ مطبوعاتِ ادارۂ ادب و تنقید، لاہور۔ نمبر ۱۹



ڈاکٹر عبادت بریلوی



---

# جلوہ ہائے صدرنگ

[خاکے]

---

ادارۂ ادب و تنقید ○ لاہور

---

---

سلسلہ مطبوعاتِ ادارۃ ادب و تنقید لاہور۔ نمبر ۱۹

○  
ڈاکٹر عبادت بریلوی  
○

---

جلوہ ہائے صدرنگ

[خاکے]

---

ادارۃ ادب و تنقید ○ لاہور

---

## جاوہ ہائے صد رنگ

تصنیف : جنوہ ہائے صد رنگ  
مصنف : ڈاکٹر عابدت بریلوی  
پاششر : ادارہ ادب و تنقید، لاہور  
طابع : ظفر شریف پرنٹرز، کوہ روڈ، لاہور  
سرورق : سید نور حسین شاہ نقیہ رقم  
کتابت : محمد ابراہیم خوش نویس  
تاریخ اشاعت : جون ۱۹۸۵ء

یارِ دیرینہ ————— جہیہہ وفا شیوہ

○  
آغا حسن عابدی  
کے نام

○  
نخن کی شرح غیر ممکن ہے      بند ہو بند اے لبِ گفتار  
ساحلِ بھر پر جسابوں کا      چاہتا تھا کہ آج گوندھوں ہار  
اور کل سے اٹھانے بیٹا تھا      مشہم تازہ کے دُور شہوار  
نہ تو وہ ہو سکا نہ یہ صد حیف      ٹوٹ جا خامہٴ قصوں نگار  
نطق کے بس میں آنہیں سکتی

بوسے گلِ تابِ ماہِ طلعتِ یار      جوشِ طبعِ آبادی

عبادت

# فہرست

۷	پیش لفظ
۹	شاعر، انقلاب، حضرت جوش ملیح آبادی
۶۵	علامہ شیا زلفی پوری
۸۲	پروفیسر حمید احمد خاں
۱۱۷	فیض صاحب
۱۵۰	بلونت سنگھ
۱۹۰	میر صاحب

## پیش لفظ

میں ایک کم آمیز آدمی ہوں۔

لیکن عجیب اتفاق ہے کہ زندگی میں مجھے س ہمد کے بڑے بڑے سیاست دانوں اور بھوں، شاعروں اور مخلص انسانوں سے قریب رہنے کے مواقع ملے اور ان سب کی صحبتوں میں کچھ ایسے تجربات ہوئے جن کا دوسروں تک پہنچانا میں نے ضروری خیال کیا۔

اسی مقصد سے میں نے ان شخصیتوں کے خاکے لکھے جن میں سے کچھ شائع ہو چکے ہیں، کچھ اب شائع ہو رہے ہیں، اور کچھ آئندہ شائع ہوں گے۔

اس سے قبل بابائے اردو ڈاکٹر مولوی عبدالحق، رئیس الاحرار مولانا حسرت مہتانی، حضرت جگر مراد آبادی اور حضرت مولانا ابوالکلام آزاد کی شخصیتوں کے خاکے روناوردین شوق کے نام سے اور صوفی تبسم، مجاز، میراجی محمد حسن عسکری اور ناصر کاظمی کے خاکے آوارگانِ عشق کے نام سے شائع ہو چکے ہیں، اور انیس دہ جی سے پڑھا گیا ہے۔

اس کتاب میں جو اس وقت جلوہ ہائے صد رنگ کے نام سے شائع ہو رہی ہے  
 شام انقلاب حضرت جوش ملیح آبادی، علامہ نیاز فتح پوری، پروفیسر حمید احمد خاں فیض صاحب  
 بلونت سنگھ اور میر صاحب کی دلکش اور پہلو دار شخصیتوں کے دلچسپ خاکے ہیں۔  
 یہ خاکے دلچسپ اس وجہ سے ہیں کہ ان میں اس عہد کی بعض دلکش اور رنگارنگ  
 شخصیتوں کی ایسی تصویر کشی ہے جس میں ہماری معاشرتی اور تمدنی روایت کا پس منظر  
 بھی بے نقاب نظر آتا ہے۔

لاہور

مباہوت بریلوی

۲۵ مئی ۱۹۸۵ء

# شاعر انقلاب

## حضرت جوش ملیح آبادی

یہ بات بظاہر تو عجیب و غریب ہے لیکن ہے یہ ایک حقیقت کہ اگر شاعر انقلاب جوش ملیح آبادی کو دور سے دیکھئے تو ان کی بارعب اور چر و قار شخصیت دل میں ایک طرح کے خوف اور ڈر کو پیدا کرتی تھی اور اگر ان کے طبقہ خاص میں شامل ہو کر ان سے قریب حاصل کر لیجئے تو ان کی دھما رنگ اور پہلو دار شخصیت کی گھلا وٹ اور غری ملا وٹ اور شیرینی پر ہار آنے لگتا تھا۔

میں انہیں ایک زمانے میں برسوں تک دور سے دیکھتا رہا۔ اسی لیے طالب علمی کے زمانے میں سبھی ان کی شخصیت کا رعب مجھ پر چھایا رہا۔ ان سے ملنے کی خواہش میرے دل میں پیدا ہوتی لیکن میں ان سے مل نہیں سکا۔ میں نے ان سے ملنے اور ملاقات کرنے کے پروگرام تو بنائے لیکن ایک عجیب سے خوف اور ڈر نے ہمیشہ میرا راستہ روک لیا اور میں ان سے نہیں مل سکا ہوں۔ لیکن اپنی طالب علمی کے زمانے کے بعد جب میں ان کے طبقہ اسباب میں داخل ہو کر ان سے قریب ہو گیا تو اس ڈرا و خوف کی جگہ ایک موانست اور



محبت نے لے لی۔ ہر ملاقات میں میں نے ہمیشہ ان کی شخصیت کو حد درجہ دلکش اور  
 دلآویز پایا اور ان سے ملنے میں ہمیشہ ایک لذت سی محسوس کی اور آج میں اس مہالت  
 اور محبت کو اپنی زندگی کا بہت بڑا سرمایہ سمجھتا ہوں کیونکہ اس نے مجھے شاعرِ انقلاب  
 کی رنگارنگ شخصیت کے ان گنت پہلوؤں سے روشناس ہونے کا موقع بہم پہنچایا۔  
 مجھے اچھی طرح یاد ہے جب میں نے انہیں پہلی بار گمنام کے قیصر باغ میں دیکھا تھا۔  
 اس وقت میں غالباً آئینوں جماعت کا طالب علم تھا۔ وہ قیصر باغ سے امین آباد کی طرف  
 جا رہے تھے۔ میں نے انہیں پہچان لیا تھا۔ لڑکپن ہی تھا، قیصر باغ سے امین آباد کہیں  
 ان کے پیچھے پیچھے صرف اس خیال سے گیا تھا کہ کسی جگہ موقع پا کر ان سے ملنے کی کوشش  
 کر دوں گا۔ بس خود ہی اپنا تعارف کرا دوں گا، اور اس طرح ملاقات کی تقریب مکمل آئے گی۔  
 وہ امین آباد پہنچ کر ایک ہوٹل کی سیڑھیوں پر چڑھ گئے۔ اور میں سڑک پر کھڑا دیکھتا رہ گیا۔  
 جھبک میری راہوں میں حائل رہی اور میں ان سے نہ مل سکا۔

اس کے کچھ ہی عرصے بعد میں نے دیکھا کہ وہ لائوش روڈ کے ایک مشاعرے میں اپنی  
 نظم جنگل کی شہزادی سنارہے ہیں۔ وہ نظم پڑھ چکے، رباعیاں سنا چکے، مشاعرہ ختم ہو گیا۔  
 لوگوں نے انہیں گھیر لیا اور میں کھڑا دیکھتا رہا۔ اس دفعہ پھر ان سے ملنے کی ہمت نہیں پڑی  
 اور اسی طرح نہ ملنے کتنے ہی مواقع ہاتھ سے نکلتے گئے۔ ان کو دیکھا لیکن ملاقات کی نوبت  
 نہ آئی۔ ان سے ملنے کو جی چاہا لیکن ایک زمانے تک یہ آرزو دل کی دل ہی میں رہی، وہ  
 گمنام آتے رہے۔ میں انہیں دیکھتا رہا، مشاعروں اور مختلف ادبی محفلوں میں کلام سننے کا  
 موقع بھی ملتا رہا لیکن ملاقات کی نوبت نہیں آئی۔ بس ایک طرح کا حجاب ورمیان میں  
 حائل رہا۔

جوش صاحب کو گمنام سے عشق تھا۔ گمنام کی ہر چیز کے وہ والا و شیدا تھے۔ اس  
 زمانے میں رہتے تو وہ دلی میں تھے لیکن اکثر دلی سے ان کا گمنام آتا ہوتا رہتا تھا۔ چنانچہ ایک

و ملاقات کی صورت نکل ہی آئی۔ میں ان دنوں لکھنؤ یونیورسٹی میں پڑھتا تھا۔ میرے ایک ساتھی نے جو جوش صاحب سے وطن نسبت رکھتے تھے، انھوں نے ملاقات کی صورت نکالی۔ وہ جوش صاحب سے وقت مقرر کر کے آئے اور ہم دونوں مقررہ وقت پر ان کے پاس پہنچے۔ دیکھا کہ ایک بڑے سکرے میں صوفے کی بجائے ایک صاحب فرش پر بیٹھے ہیں۔ بھاری ہسکرم ہسم، دراز قد، سرخ سفید رنگ، چہرے پر دجاہت اور شرافت، انتزاع کا صاف شفاف گریٹ اور علی گڑھ کٹ کا تنگ پائنتیوں کا پا جامہ زیب تن، سامنے پاؤں کی ڈبیہ، قریب ہی انعام اللہ اس پاس کتابیں اور کاغذات — یہ شاعر انقلاب حضرت جوش ملیح آبادی تھے، جن کو دیکھنے اور جن سے ملنے کی مجھے ایک ذمہ سے آرزو تھی، ہمیں دیکھتے ہی جوش صاحب اپنی جگہ سے اٹھ کھڑے ہوئے اور نہایت ہی خند و میثاق سے معاملہ کیا۔ اس طرح جیسے ہم لوگوں کو برسوں سے جانتے ہوں۔ ایک لمحے کے لیے بھی انہوں نے اجنبیت کا احساس نہیں ہونے دیا۔ مزاج پوچھا۔ حالات دریافت کیے۔ بات میں سے بات نکلی تو ملیح آبادی شاعر جہان پور، رامپور اور قائم گنج کے پٹھان خاندانوں کے بارے میں گفتگو کرتے رہے کیونکہ اس وقت پٹھان ہوتا ہی ہم دونوں کے درمیان مشترک تھا۔ پھر شعر و شاعری کی باتیں ہوئیں، یونیورسٹی کے ادبی ماحول اور لکھنؤ کی قدیم ادبی صحبتوں کا ذکر رہا۔ اور اس طرح ان گنت موضوعات پر ہم سے بات چیت کرتے رہے۔ ان باتوں میں ماضی کی پرانی یادیں تھیں۔ حال کے معاملات و مسائل تھے۔ مستقبل کے خواب تھے۔ لیکن ان سب پر بات کرنے میں جوش صاحب کے ہاں ایک ہڈا سنجی تھی جس نے ان کی ہر بات کو لطیف بنا دیا تھا۔ لیکن ان لطیفوں سے ماحول کے وقار اور رکھ رکھاؤ کو خیس نہیں گنتی تھی بلکہ اس فضا میں خاصا لیے دینے رہنے والا انداز تھا۔ کئی گھنٹے کی اس دلچسپ ملاقات کے بعد ہم لوگ چل صاحب سے اجازت لے کر رخصت ہوئے۔

جوش صاحب سے یہ میری پہلی ملاقات تھی۔ میں اس ملاقات پر بہت خوش تھا۔

کیونکہ آج میں ایک غلیظ، برگیر اور رنکار جنگ شخصیت سے ملتا تھا۔ اور اس شخصیت نے اپنے رویے اور طرز عمل سے وہ جو ایک مالوس فضا پیدا کی تھی اس نے میرے لیے آئندہ بہت سی ملامتوں کے دروازے کھول دیئے تھے۔ چنانچہ اس ملاقات کے بعد آج تک میں نے جوش صاحب سے بے شمار ملاقاتیں کی ہیں، اور ہر ملاقات میں وہ مولانا جس کا احساس مجھے پہلے دن ہی ہوا تھا، وقت کے ساتھ ساتھ بڑھتی ہی گئی۔ جوش صاحب کے اخلاق کو میں نے روز افزوں ہی دیکھا ہے۔ و حقیقت یہ سوانست ان کے اسی غیر معمولی اخلاق ہی کا نتیجہ تھی۔ جس کی وجہ سے کوئی بھی ملنے والا ان کے سامنے اپنے آپ کو اجنبی محسوس نہیں کرتا تھا۔

میں نے بھی مختلف ملاقاتوں میں یہ محسوس کیا کہ شاعر انقلاب جوش طبع آبادی اخلاق اور شائستگی کا مجسمہ تھے۔ بے شمار لوگ ان سے ملتے تھے۔ وہ ہر ایک کا استقبال خند و پیشانی سے کرتے تھے، اور ایک لمحے کو بھی اجنبیت کا احساس نہیں ہونے دیتے تھے۔ ظاہر ہے اتنے بہت سے لوگوں کو یاد رکھنا اور انہیں پہچاننا آسان بات نہیں۔ وہ ان ملنے والوں میں سے اکثر کو نہیں پہچانتے تھے۔ لیکن ملتے وقت احساس سب کو یہی دلاتے تھے گویا انہوں نے ان کو اچھی طرح پہچان لیا ہے۔ جب بھی کوئی ان سے ملنے آتا تو کھڑے ہو کر اس کو گلے لگاتے۔ پھر پوچھتے، کیسے صاحب مزاج تو اچھا ہے، کہاں رہے، کیسے رہے؟ کیا کر رہے ہیں؟ قیام کہاں ہے؟ زمانے سے کوئی شکایت تو نہیں ہے؟ اس سوال و جواب سے تھوڑی سی معلومات انہیں ہوتی جاتی تھی اور پھر اس معلومات کو سامنے رکھ کر وہ مزید ذاتی سے سوالات بنا لیتے تھے۔ اس طرح ملنے والا یہ سمجھتا تھا کہ جوش صاحب کو اس کے تمام حالات کا علم ہے۔ اور اس لیے وہ ان کے سامنے ذرا بھی اجنبیت محسوس نہیں کرتا تھا۔ برخلاف اس کے ایسے مواقع پر تو جوش صاحب اس کے سب سے بڑے مونس و غمخوار بن جاتے تھے۔ حالانکہ اس کے رخصت ہو جانے کے بعد ان سے پوچھیے

کہ یہ کون صاحب تھے؛ کوئی جواب نہ دیا۔ بسنی، بالکل یاد نہیں۔ میں انہیں پہچان نہ سکتا۔  
ایک واقعہ مجھے اب تک یاد ہے!

میں ایک دن جوش صاحب کے پاس دلی میں ملی ہندو ٹوہڑ آجکل کے دفتر میں بیٹھا تھا کہ ایک نوجوان ملنے آگئے۔ جوش صاحب نے انہیں ایک ذرا دیکھا اور پھر فوراً کہا۔  
”آئیے حضرت! اشرف لائیے۔“

”ماہر ہوتا ہوں۔“

”ایک زمانے کے بعد آپ کا دیدار ہوا۔“

”کیا عرض کروں، میں پچھلے دنوں کاروبار کے سلسلے میں ہندوستان سے باہر چلا گیا تھا۔  
لیکن حضرت! یہ آپ چپ چپلتے میاں سے! ہر پہلے جاتے ہیں؟“ ذکو فیض  
”خبر کم از کم اطلاع تو دی ہوتی۔“

”کیا عرض کروں بات ہی کچھ ایسی تھی۔“

”لیکن صاحب! کم از کم خط تو لکھا ہوتا!“

”جی ہاں۔ یہ میری غلطی ہے۔ بات یہ ہوئی کہ بہت مصروف اور پریشان رہا۔“

”اچھا آپ کے والد صاحب تو اچھی طرح ہیں؟“

”بفضلہ خیریت سے ہیں؟“

”اور ہاں آپ نے شادی کر لی یا نہیں؟“

”بس اب تیاری ہو رہی ہے۔ والدہ کا اصرار ہے، سوچتا ہوں کہ ہی ڈالوں۔“

”جی ہاں! والدہ کی بات کو آپ بھلا کس طرح مان سکتے ہیں؟“

”اچھا مکان وغیرہ تو ٹھیک ٹھاک ہے؟“

”ہے تو ٹھیک لیکن مقدمہ بازی ہو رہی ہے۔“

”بڑی محنت ہے صاحب! یہ مقدمہ بازی۔ میں تو اپنی ساری جائیداد ان عدالتوں

اور کپڑوں کی نذر کر چکا ہوں۔

”اچھا کب تک قیام رہے گا؟“

”اب تو مستقل طور پر یہیں رہنے کا ارادہ ہے۔“

”تو پھر کبھی کبھی ملاقات تو ہونا ہی چاہیے۔ آخر یہ بھی کیا بات ہوئی کہ ایک شہر میں رہتے ہیں اور ملاقات نہیں ہوئی۔ کبھی کبھی ضرور آئیے۔“

غرض اس طرح کی نہ جانے کتنی ہی باتوں کے بعد جب وہ صاحب رخصت ہوئے تو میں نے پوچھا۔

”جوش صاحب! یہ کون صاحب تھے؟“

جوش صاحب کہنے لگے۔ ”بھئی، خدا جانے کون صاحب تھے! میں انہیں پہچان نہ سکا۔ کبھی دیکھا ضرور ہے لیکن اب کچھ یاد نہیں آتا۔“

میں نے کہا ”لیکن آپ باتیں تو اس طرح کر رہے تھے جیسے برسوں کی شناسائی ہوتے کہنے لگے ”جی ہاں خاصی گاڑھی چمن رہی تھی۔“

مجھے اس فقرے پر مہنی آگئی۔ جوش صاحب بھی ہنسنے لگے اور دیر تک ہنستے رہے۔

میں نے کہا ”جوش صاحب! آپ کمال کرتے ہیں۔ وہ شخص سمجھتا ہو گا کہ آپ

نے اس کو پہچان لیا ہے اور آپ اس کے حالات سے بخوبی واقف ہیں۔“

جوش صاحب کہنے لگے، ”کسی شخص کو یہ احساس دلا نا اگر اُسے پہچانا نہیں گیا ہے،

میرے نزدیک بہت بڑی باخلاقیت ہے۔ اس کا مطلب تو یہ ہے کہ جس سے وہ ملنے

آیا، اُس نے ملنے والے کو کوئی اہمیت نہیں دی اور وہ اس کو بھول گیا ہے۔“ — اس

لیے جوش صاحب کبھی یہ ظاہر نہیں ہونے دیتے کہ انہوں نے ملنے والے کو نہیں پہچان لیا۔

بلکہ جوش صاحب تو یہاں تک کرتے تھے کہ کوئی صاحب آنے اور انہوں نے اتنے ہی

کہا شاید آپ نے مجھے پہچانا نہیں؟ تو وہ اس کے جواب میں ہمیشہ کہتے۔ ”نہیں صاحب“

”خوبی پہچان لیں۔ بھلا آپ کو کون بھول سکتا ہے؟“ حالانکہ وہ ان کے بارے میں مطلق نہیں جانتے تھے کہ یہ کون صاحب ہیں۔

اس سے ان کی خوش اخلاقی کا اندازہ لگایا جاسکتا ہے۔ ہر وقت وہ اپنے اقوال اور افعال سے اس اخلاق کا اور مثالگی کا مظاہرہ کرتے رہتے تھے۔ بلکہ بعض اوقات تو میں نے یہ محسوس کیا ہے کہ ان کی یہ خوش اخلاقی مختلف کے حدود میں داخل ہو جاتی تھی۔ ولی میں کئی بار ایسا ہوا ہے کہ میں ”آجکل“ کے دفتر میں ان سے ملنے گیا ہوں۔ وایک گھنٹے بیٹھ کر رخصت چاہی ہے۔ لیکن انہوں نے پوچھا ہے ”آپ کالج ہی کی طرف جائیں گے نا؟“

میں نے کہا ”جی ہاں! جانا تو اسی طرف ہے۔“

”تو پھر آئیے گاڑی میں بیٹھتے ہیں۔ بھئی میں ہی اسی طرف جا رہا ہوں!“ اور یہ کہہ کر انہوں نے مجھے اپنی بیوک کار میں بٹھالیا ہے۔ اور تھیک بیگلور ایک کالج کے سامنے، امیری دروازے پر لا کر آ رہا ہے۔ اور اتار کر پھر گھر واپس گئے ہیں۔ اس اخلاق کے نمونے اب کہاں مل سکتے ہیں؟

شاعر انقلاب کو یہ خوش اخلاقی ورثے میں ملی تھی۔ وہ نسل آفریدی چٹان تھے۔ اور چٹان کی یہ خصوصیت ہے کہ وہ مہمان پر جان دیتا ہے۔ اس کے علاوہ اس میں اودھ کے اس ماحول کو بھی دخل تھا جس کے سلسلے میں انہوں نے پرورش پائی اور جہاں خوش اخلاقی مختلفات کی حد تک پہنچی گئی تھی۔ ویسے وہ خود ان مختلفات کے قائل نہیں تھے۔ کیونکہ بے تکلفی ان کے مزاج کا جز تھی۔ پھر بھی ان کی خوش اخلاقی ان کے یہاں کہیں کہیں مختلف کو پیدا ضرور کرتی تھی البتہ ان کا یہ تکلف تمام تر مصنوعی نہیں ہوتا تھا۔ اس لیے اس کو تکلف کہنا بھی صحیح نہیں ہے۔

جوش صاحب کو آداب کا خیال ہمیشہ رہتا تھا۔ وضعداری کو وہ بڑی اہمیت دیتے

تھے، اور اکثر نپا نی و ضداریوں کے واقعات بیان کرتے تھے۔

ایک دن مشاعروں کے آداب اور ضداریوں کا ذکر چھڑ گیا۔ جو شخص صاحب کہنے لگے "کھٹو میں ایک شاعر بن صاحب بلوغ تھے۔ مشاعرے میں بیٹھے تھے، شاعر کلام سُنا رہے تھے۔ اتفاقاً اُن کے جسم پر ایک گھنکجورہ چڑھ گیا اور چپک گیا۔ سخت تکلیف ہوئی لیکن ضبط کرتے رہے اور آداب کے مطابق شاعروں کو داد دیتے رہے جب مشاعرہ ختم ہوا تو اجاب نے دوسرے کمرے میں بے جا کراٹکر کھا اور کُڑا اُتارا تو دیکھا پیٹ پر گھنکجورہ چپا ہوا ہے گرم چٹے سے اس کو الگ کیا گیا، تب اُن کی جان میں جان آئی۔"

جوش صاحب کو میں نے بہت قریب سے دیکھا ہے، اور وہ مجھے حد درجہ حساس اور جذباتی انسان نظر آتے ہیں۔ خاص طور پر اجاب کے معاملے میں تو وہ بے حد حساس اور جذباتی تھے۔ کبھی وہ مفریر جلتے ہوں اور اجاب کے رخصت ہونے کا وقت آگیا ہو تو ان کی کیفیت دیکھنے والی ہوتی ہے۔ بس انگلیوں میں آنسو نہیں جوتے در زمان کی ہریات اور ہر انداز سے یہ معلوم ہوتا ہے جیسے ان پر رقت طاری ہو اور بس اب آنکھیں ڈبڈبائے ہی والی ہیں۔ اگر کسی نے معاملے کے لیے ہاتھ بڑھائے تو کہیں گئے "ہیں صاحب! معاف کریں گے گلے ملیں گے۔ خدا جانے کب ملاقات ہو، کس عالم میں ملاقات ہو؟ مشیت، ہم سب کی گھات میں ہے، اور یہ کہہ کر ہر ایک کو گلے سے لگائیں گے۔ بار بار فرط شوق سے سمیٹیں گے اور دیر تک یہی کیفیت رہے گی۔ ان سب باتوں کے بغیر ان کے یہاں رخصت ہونے کا تصور ہی نہیں تھا۔ جوش صاحب کی باتیں محض دیکھی اور سناؤنی اور دکھاوے کی نہیں ہوتی تھیں۔ اس عالم میں ان کی ایک ایک بات اور ایک ایک انداز سے بے اندازہ خلوص ٹپکتا تھا اور بے پایاں صداقت مترشح ہوتی تھی۔ ان کے دوستوں میں سے اگر خدا نخواستہ کبھی کسی کو کوئی

تخلیف پہنچ جملے تو بس یوں معلوم ہوتا تھا جیسے جوش صاحب انگاروں پر لوٹ رہے ہیں۔ ایسی صورت میں ان پر ایک کرب کا سا عالم طاری ہو جاتا تھا اور بے چین اور پریشان ہو جاتے تھے۔ یہاں تک کہ ان کے اس اضطراب کو دیکھ کر دوستوں پر بھی اضطراب کی سی کیفیت طاری ہو جاتی تھی اور دوستوں کی پرکھا منحصر ہے وہ کسی کو بھی تکلیف اور پریشانی میں نہیں دیکھ سکتے تھے۔ ہر انسان کی تکلیف انہیں اپنی تکلیف معلوم ہوتی تھی۔

دلی کے دوران قیام میں ایک دن وہ ایسا ہوا کہ مجاز لکھنؤ سے آئے تو میرے پاس انڈیکلو عریک کا لچر میں ٹھہرے ایک دن تو میرے یہاں رہے۔ پھر یہ کہہ کر کہ جوش صاحب کے یہاں جا رہا ہوں اپنا سامان چھوڑ چھاڑ اس طرح غائب ہوئے کہ کئی دن تک خبر ہی نہیں لی۔ میں چونکہ ان کے مزاج سے واقف تھا، اس لیے مجھے ان کی اس حرکت سے کوئی تشویش نہیں ہوئی۔ جو بھی پوچھتا میں یہی کہہ دیتا کہ سامان تو ان کا یہاں پڑا ہے۔ لیکن جوش صاحب کمرہ میں چلے گئے ہیں۔ وہاں مفت کی پیتے ہوں گے اور اسی وجہ سے ان کا جی وہاں لگ گیا ہوگا۔ مجاز کو گئے ہوئے تیسرا دن تھا۔ میری طبیعت اس دن کچھ خراب تھی۔ اس لیے چاروں طرف سے دروازے بند کر کے بستر میں لیٹ گیا تھا۔ دن کے کوئی تین بجے ہوا گئی کہ کسی نے دروازے پر دستک دی۔ میں سمجھا کوئی طالب علم ہوگا۔ ایک دو بار کھٹکھٹانے کے بعد چلا جانے لگا۔ لیکن دستک کی آواز برابر آتی رہی۔ مستقل اور مسلسل۔ تب مجھے یہ خیال ہوا کہ ضرور کوئی صاحب کسی اہم کام سے آئے ہیں۔ اس لیے اٹھ کر دروازہ کھول دینا چاہتا ہوں۔ میں نے دروازہ کھول کر دیکھا کہ جوش صاحب سامنے کھڑے ہیں۔ پسینے میں شرابور، وہ ہانپتے کاپٹے کمرے میں داخل ہوئے۔ ان پر ایک عجیب گھبراہٹ کا عالم تھا۔ مجھے دیکھتے ہی ان کے منہ سے نکلا "مجاز مر گیا"۔

یہ سن کر تو میرے پیروں تلے سے زمین نکل گئی۔ بلکہ یوں کہنا چاہیے کہ گھٹکی بندھ



گئی۔ میری پہنچ بھٹکے ہی والی تھی کہ عرشِ ملیحانی اور جگن ناتھ آواز نے تفصیل سنا لی شرع کی۔ انہوں نے بتایا کہ نہ جانے کس نے ابھی ابھی جوش صاحب کو فون پر یہ خبر دی ہے۔ خبر غلط بھی ہو سکتی ہے۔ خدا کرے غلط ہوا!

خبر میں نے جوش صاحب کی حالت غیر دیکھ کر انہیں تو ایک کرسی پر بٹھایا اور عرش سے مخاطب ہو کر کہا کہ یقیناً یہ خبر غلط ہے، کسی نے شہادت کی ہے، صرف اس خیال سے کہ جوش صاحب کو تھوڑی سی تسلی ہو جائے اور ان کی پریشانی دور ہو۔ پھر انہیں اس طرح بھانا شروع کیا کہ کہیں شراب زیادہ پی لی ہوگی، ابے ہوش ہو گیا ہوگا۔ لوگوں نے سوچا ہوگا آپ کو اطلاع دے دی جائے آپ تو مجاز کو بھرتے ہی ہیں۔

باتیں تو میں اس قسم کی کر رہا تھا۔ لیکن دل سے خدا ہی کو خبر تھی۔ کلیجہ منہ کو آ رہا تھا۔ یہ باتیں سن کر جوش صاحب کو کسی قدر اطمینان ہوا۔ ڈوبتے کو تھکے کا سہارا۔ پھر میں نے کچھ طالب علموں کو جمع کیا اور ان کو ہدایت کی کہ کس کس طرح مجاز کی غیر خبر معلوم کریں اور صحیح معلومات مجھ تک پہنچائیں۔

شام ہوئے لگی تھی، اس لیے جوش صاحب سے میں نے کہا کہ آپ تو اب گھر جا کر آرام کیجیے، مجاز پہنچ جائے گا۔

یہ باتیں سن کر ان کی جان میں جان آئی۔ ورد اس سے قبل تو ان پر ایک عجیب پریشانی کا عالم طاری تھا اور ہوش آڑے ہوئے تھے۔

جوش صاحب تو میرے اصرار پر طوعاً و کرہاً گھر چلے گئے اور ادھر طالب علموں نے مجاز کو تلاش کرنا شروع کیا اور ساری دہائی چھان ڈالی لیکن کچھ پتہ نہ چلا۔ بالآخر بڑی تلاش اور جستجو کے بعد رات گئے کہیں سے یہ خبر ملی کہ ایک جگہ اس نے بہت شراب پی لی تھی اور دو دن سے وہیں پڑا ہوا ہے۔ میں نے رات ہی کو جوش صاحب کو یہ خوش خبری بھیجی۔ جس وقت میرا غلط پتہ چلا اسی وقت بعض لوگوں نے مجاز کو ابھی جوش صاحب کے یہاں

پہنچا دیا۔ دوسرے دن جوش صاحب نے میرے خط کے جواب میں لکھا۔

”حضرت، خوش خبری کا شکریہ قبول فرمائیے“

صبح جب دفتر پہنچا تو معلوم ہوا کہ مردود و مجاز آزادوں کے کمرے میں پڑا سو رہا ہے ابھی اسے پاس آیا تھا۔ میں نے بہت ڈانٹا پھٹکارا۔ اور اس بدایت کے ساتھ اپنے گھر روانہ کر دیا کہ وہاں جا کر وہ غسل کرے اور کھانا کھائے۔

معلوم نہیں کس ابن زیاد نے اس کی موت کا فون کیا تھا۔ اللہ اسے نیکی کی توفیق دے ! اس کے اس تاملانہ فعل کو معاف کرتا ہوں۔ ہلاک کر دیا مجھے اس بد بخت کے فون نے۔

نیا زمند

جوش

اس واقعے سے اس حقیقت کا اندازہ ہوتا ہے کہ جوش صاحب اپنے دوستوں سے بلا کی محبت کرتے ہیں اور ان کی تکلیف کو برداشت نہیں کر سکتے۔

جوش صاحب کو اجاب سے ملنے میں جو مسرت حاصل ہوئی تھی وہ بیان سے باہر ہے۔ ان کے بہترین لمحے وہی ہوتے تھے جب وہ اجاب کے ساتھ مل کر بیٹھتے تھے۔ اسی لیے ہر صحبت کی یاد ان کے دل میں ایک داغ بن جاتی تھی۔ ان کی شاعری کا ایک خاصہ اسی قسم کے جذبات کی ترجمانی پر مشتمل ہے۔ غلطوں میں بھی اکثر اس کیفیت کا تذکرہ کرتے تھے۔ ایک خط میں مجھے لکھتے ہیں :-

”اکثر آپ یاد آتے ہیں اب تو یادوں کا موسم ہے۔ مستقبل سے کوئی توقع نہیں حال، دلوں حال ہے۔ اس لیے جو کچھ ہے وہ ماضی ہے، بری ہوئی گھٹائیں کیوں کر گرجتی پرستی ہیں یہ مجھ سے پوچھئے اور بھولی بسری صحبتیں کیوں کر گرجتی ہیں، یہ بس میرا ہی دل جانتا ہے۔ کبھی کبھی یاد کرتے رہیے۔ عمر کا پیمانہ چھلکا ہی چاہتا ہے۔“

بیار بادہ کہ میدانے عمر لبریز است  
مرغیں را دم آخر چہ جلے پر ہیز است

نیا ز شکار

دہی جوش بادہ گسار

شاید ہی کوئی خط ایسا ہوتا ہو جس میں جوش صاحب احباب کو اس قسم کی باتیں نہ لکھتے ہوں۔ شاید ہی کوئی لکھو ایسا ہوتا ہو جب جوش صاحب اس طرح کی باتیں نہ کرتے ہوں، ان پر احباب سے پھمٹنے کا خیال نہ پھمٹنے سے پہلے ہی طاری ہو جاتا تھا، اور اس میں ان کے حدود رجسٹریس اور ہندوستانی ہونے کو دخل تھا۔ لیکن دیکھنے کی بات یہ ہے کہ ان کے اس انداز میں کتنی انسانیت اور محبت تھی۔

اسی انسانیت اور محبت کا یہ اثر ہے کہ جوش صاحب احباب کی خاطر سب کچھ کرنے کے لیے تیار ہو جاتے تھے۔ کسی دوست پر کوئی وقت آن پڑے تو جوش صاحب اس کے لیے ہمیشہ سینہ سپر ہو جاتے تھے۔ دوست کو کسی مدد کی ضرورت ہو تو جوش صاحب اس کے لیے زمین آسمان ایک کر دیتے تھے۔ دوستوں کے لیے یا دوستوں کا واسطہ اور حوالہ دے کر ان سے سب کچھ کرایا جاسکتا تھا۔ جب کوئی ایسا موقع آتا تو جوش صاحب میں ایک نئی زندگی بیدار ہو جاتی تھی۔ تساہلی کو وہ بالائے طاق رکھ کر میدان میں کود پڑتے تھے اور ہر میدان کو سر کرنا تو ان کے بائیں ہاتھ کا کھیل تھا۔

تقسیم ہند کے چند سال بعد مشہور ترقی پسند شاعر سردار جعفری کو حکومت ممبئی نے اشتعال انگیز سیاسی تقریریں کرنے کے الزام میں گرفتار کر لیا چنانچہ کئی مہینے انہیں جیل میں گزارنے پڑے۔

جوش صاحب کو بھی بعض احباب نے یہ خبر پہنچائی۔ کہنے لگے "اچھا تو اب ادیب اور شاعر بھی گرفتار کیے جانے لگے۔ یہ کیا اندھیر ہے۔ کیا مجھے اس سلسلے میں پنڈت جی

دہنڈت جواہرلال نہرو سے ملنا چاہیے؟ اجاب نے شرمی اور کہا "اس سے زیادہ اہم معاملہ اور کیا ہو سکتا ہے ضرور ملنے کی ضرورت ہے۔"

بس جوش صاحب نے آؤ دیکھا نہ ناؤ، دہنڈت جی کے پاس پہنچ گئے اور کہا "یوں صاحب! اب یہ تو بت آگئی ہے کہ ادھر پہلے اور شاعر دل کو بھی گرفتار کر کے قید کیا جانے لگا ہے۔ یہ کیسی اندھیر نگری چوٹ راج ہے۔ کیا آپ کی حکومت میں یہ بھی ہوگا؟ کیا آزادی اسی لیے ملی ہے؟"

غرض جوش صاحب نے دہنڈت جی سے اس طرح کی بہت سی باتیں کیں۔ دہنڈت جواہرلال ان کی بڑی عزت کرتے تھے اور ان کا بہت خیال رکھتے تھے۔ وہ جوش صاحب کی اس قسم کی باتیں سن کر مسکراتے رہے۔ اور یہی کہا کہ جوش صاحب آپ اطمینان رکھیے سب کچھ ٹھیک ہو جائے گا۔ غور نہ کیجئے۔

تھوڑے ہی عرصے بعد سردار جعفری کو چھوڑ دیا گیا۔ غرض کہ اجاب جوش صاحب کی بہت بڑی کمزوری ہیں۔ اجاب کے لیے تو وہ نہ جانے کیا کیا کچھ کرنے کو تیار ہو جاتے ہیں۔

یہ پہلوان کی شخصیت کا نمایاں ترین وصف تھا جوش صاحب محبت کے آدمی تھے۔ وہ صحیح معنوں میں عظیم انسان تھے۔ انسانیت کا خیال اور احساس ان کی شخصیت میں بنیادی حیثیت رکھتا ہے۔ جو کچھ بھی وہ کرنے تھے، جو کچھ بھی سوچتے تھے، جو کچھ بھی ان کا مطلع نظر ہوتا تھا سب کا محرک ان کی یہی انسانیت اور انسان دوستی ہوتی تھی۔ جوش صاحب نے اسی انسانیت کے گیت گائے ہیں۔ یہی ان کا فلسفہ حیات ہے۔ یہی ان کا مذہب ہے۔ یہی ان کا نصب العین اور نظریہ حیات ہے۔ یہی محور ہے جس کے گرد ان کی زندگی کا چاک گھومتا تھا۔ اسی لیے ان کی انسانیت اور انسان دوستی کے مفہوم میں ایک وسعت اور ایک گہرائی ہے، ایک تنوع اور رنگارنگی ہے۔ حیات و

کائنات کے تمام پہلوؤں کا اس نے احاطہ کر لیا ہے۔ اور وہ جوش صاحب کی زندگی پر چھائی ہوئی نظر آتی ہے۔ انسانیت ان کے نزدیک زندگی ہے، اور زندگی انسانیت! شاعر انقلاب نے ریاست کی فضا اور امارت کے ماحول میں آنکھیں کھولیں اور ساری زندگی وہ امیروں اور رئیسوں کی طرح رہے۔ اس لیے آرام اور راحت کا خیال ان کی گھٹی میں پڑا تھا۔ لذت پرستی اور تعیش پسندی انہیں درختے میں ملے۔ چنانچہ وہ اپنی ان عادتوں کے ہاتھوں مجبور ہو کر خوش باشی، لذت اور تعیش کے لیے بڑا ہتھیار کرتے تھے اور بعض اوقات تو اس سلسلے میں اپنے حدود سے باہر بھی نکل جاتے تھے۔ لیکن اس کے باوجود وہ بے راہ روی ان کے یہاں پیدا نہیں ہوتی تھی جس کو پرانے زمانہ اور روسا نے اپنا شیور بنا لیا تھا۔

جوش صاحب کام کرتے تھے۔ محنت اور جفاکشی سے گھبراتے نہیں تھے البتہ یہ ضرور ہے کہ وہ کوئی ایسا کام نہیں کر سکتے تھے جو ان کے مزاج کے خلاف اور طبیعت کے منافی ہو۔ وہ اودھ کے ایک تعلق دار خاندان کے چشم و چراغ تھے۔ لیکن ان کی زندگی میں کوئی ایسی بے راہ روی نہیں تھی جو انہیں ذہنی یا جذباتی اعتبار سے انا مارل ثابت کرے۔ وہ ذہنی اور جذباتی اعتبار سے ایک عام انسان کی طرح زندگی کے بارے میں نارمل اور صحت مندانہ رویہ رکھتے تھے۔ لذت اور تعیش کا خیال ان کے مزاج میں ضرور موجود تھا لیکن اس معاملے میں بھی وہ انتہا پسند نہیں تھے۔ اور انتہا پسند نہ ہونے ہی کا یہ نتیجہ تھا کہ ان کے یہاں لذت اور تعیش کا خیال ہمیشہ اپنی حدود میں رہتا تھا۔ ان کی لذت پرستی اور تعیش پسندی پس منہ تھی کہ وہ عورت اور شراب کے شیدائی تھے عورت ان کی نزدیک ایک سحر ہے اور اس کے بغیر زندگی میں دس اور دھانی کا وجود نہیں ہوتا۔ زندگی عورت کے بغیر بے کیف ہے، بے رنگ و بو ہے انسان کی تکمیل عورت کے بغیر ممکن ہی نہیں۔ اسی خیال نے انہیں صنف لطیف کا پیاری بنایا۔ ان سے اپنے

حسن کی پرستش کرائی۔ وہ اس کی ہستی میں کھو گئے، اس کی رعنائیوں میں اپنے آپ کو غرق کر دیا اسی کیفیت نے ان سے خود بقول اُن کے سترہ عشق کرائے، ایک انسان ایک زندگی میں سترہ عشق کر بھی سکتا ہے یا نہیں؟ یہ ایک بڑا ٹیڑھا سوال ہے لیکن جوش صاحب نے سترہ عشق کیسے ہیں، سترہ ہواں عشق تو جیسا کہ وہ خود بیان کرتے تھے، وہ تھا ہوا انہوں نے ہمیں میں چوپانی کے ساحل پر کیا تھا اور جس کی یادگار ان کی نہایت ہی خوبصورت نظم ”تراگر واپس نہ آئی“ ہے نظم شاعری اور خصوصاً شاعرانہ فن کا دی کا شاہکار ہے۔ میرا خیال ہے کہ دنیا کی شاعری میں کم ایسی خوبصورت نظمیں ملیں گی۔ یہ نظم کیا ہے؟ افسانہ بھی ہے۔ ڈراما بھی، مصوری بھی ہے موسیقی بھی۔ جوش صاحب نے تمام فنون لطیفہ کی بنیادی خصوصیات کو اس نظم میں سمودیا ہے۔ تخیل کی بلندی اس میں اپنے کمال پر نظر آتی ہے جس کی بدولت یہ نظم ان گنت تصویروں کا ایک نہایت ہی حسین اور جاذب نظر مرتبہ بن گئی ہے کیسی عجیب نظم ہے۔

تراگر واپس نہ آئی بھر بیت ناک سے      حشر کے دن تک دھواں اٹھتا بطون خاک سے  
ہاتھ آجاتا اگر تیرا نہ مرنے بات میں      دل پہ کیا کچھ بیت جاتی اس اندھیری رات میں  
اُف وہ طوفان وہ بھیانک ابر و باد      وہ ہوائے تند باراں وہ خروش برق و رعد  
دفتار وہ روشنی کے سلسلے کا لڑنا      وہ گھٹاؤں کی گرج سے نبض ساحل چھوٹنا  
وہ پالو کے کلبے پر مچھلتی بان سون      وہ سمندر کے تھپیڑے وہ ہوائوں کا جنون  
اور اس طوفان میں اسے زندگی کی روشنی  
کو دھڑنا وہ سمندر میں ترا اک بارگی

(۲)

تراگر واپس نہ آئی بھر بیت ناک سے      حشر کے دن تک دھواں اٹھتا بطون خاک سے

اس دل سوزاں میں آتے اس بلا کے زلزلے آسماں روٹتا، زمیں ہلتی، ستارے کانپتے  
 موت، اور پھر موت تیسری الاماں بڑیوں سے آنجی اُمتی اور بالوں سے دھواں  
 لیکن اک لمحے کے بعد اے پکیر میں دحیات جوش کو بھی کاوش ہستی سے مل جاتی نہا  
 پہلے ہوتا اک تلام، ایک طوفاں، ایک جوش بعد ازاں تو اور میں اوز محروا راں کا خروش  
 افسال روح ہوتا موت کے گرداب میں  
 آتش غم سرد ہو جاتی کنار آب میں !

(۳)

، صحر کے سینے کو جب طوفاں میں لاتی ہوا پے پے آئی ہمارے گلگانے کی صدا  
 جب گلگانیں رقص کرتیں اور پیسے کوکتے نور میں لیٹے ہوئے دونوں ابھرتے صحر سے  
 رات جب کچھ بھیگ جاتی اور جھک جاتا تر سیر کرتے روز باہم باہنیں گلوں میں ڈال کر  
 کوئیں جب کوکنے لگتیں اندھیری رات میں جمع تک دھوئیں چلتے ہم بھری ہر رات میں  
 چھڑتا جب کوئی ساحل پر ہماری داستاں پڑنے لگتیں صحر پر دھندلی سی دیر چھانیاں  
 زندہ رہتے حشر تک غم کب پرستاروں میں ہم سانس لیتے ساز حسن و عشق کے تاروں پر ہم  
 وقف ہو جاتے محبت کے فسانے کیلئے  
 سرو ہو کر آگ بن جاتے زمانے کے لیے

اگر جوش صاحب کا ستر ہواں عشق ہمیں اتنی خوبصورت نظم دے سکتا ہے تو اخلاقی  
 اعتبار سے چاہے وہ کتنا ہی معیوب ہی لیکن ہمارے لیے گوارا ہے۔ اس لیے کہ یہ عشق  
 شاعر کو تخلیق شعر پر آگاہ ہے اور شاعری میں اخلاف کا باعث بنتا ہے۔ گوئے باز نرک  
 اور اسی طرح کے دوسرے شاعروں کی نجی زندگی کو سامنے رکھا جائے تو جوش صاحب  
 کی زندگی کے اس پہلو پر بھی پیارا آنے لگتا ہے۔

میں نے ایک دن جوش صاحب سے اس خوبصورت نظم کا ذکر کیا، اور مٹوتے کے خیال سے پوچھا کہ واقعہ کیا تھا، تو صرف اتنا فرمایا کہ ایک خاتون خودکشی کے خیال سے سڑک میں کود پڑی تھیں، ہم نے انہیں بچایا۔ شکریہ کر ہم کامیاب ہوئے۔ خودکشی کی حرکت ہماری ذات تھی۔

اس سے زیادہ تفصیل انہوں نے نہیں بتائی۔ میرے لیے تو اتنی ہی تفصیل کافی تھی۔ کیونکہ میں ان دو جملوں کو سن کر سب کچھ سمجھ گیا۔

جوش صاحب کا آخری ایک عشق بڑھاپے میں ہوا۔ اس میں عجیب عجیب واقعات پیش آئے اس کی تفصیل بیان کرنا میرے بس کی بات نہیں۔

جوش صاحب اس قسم کے واقعات کو عشق کہتے تھے اس قسم کے سسترواٹھارہ واقعات کو انہوں نے عشق سے تعبیر کیا۔ حالانکہ ان واقعات کا عشق سے کوئی تعلق نہیں۔ یہ تو بوس رانی کی داستانیں ہیں۔ شاعر یہ سب کچھ کہنے پر آجئے تو کوئی اس کا کیا بھانڈا لگا ہے۔ وہ تو شاعر ہے!

زندگی کے مختلف ادوار میں جوش صاحب کے اس عشق کے میدان مختلف رہے ہیں۔ کسی خاص عورت سے جذباتی قرب کو وہ عشق سمجھ لیتے ہیں۔ اگر یہی عشق ہے تو انسان ایک زندگی میں سیکڑوں عشق کر سکتا ہے۔ جوش صاحب کے تصور عشق میں اسی چیز سے عظمت اور ترفیع نہیں ہے۔ کیونکہ وہ میر کی سپردگی کو عشق نہیں سمجھتے۔ وہ تو غالب کی طرح پرستش کے بھانے خواہش کو عشق کا نام دیتے ہیں۔ اس لیے صحیح بات تو یہ ہے کہ جوش صاحب نے عشق و شوق نہیں کیا۔ وہ تو صرف لذت کی شمع کے پردے پر دانی لے لے لیکن ان کی یہ لذت جذباتی اور جسمانی تعاضوں کی تکمیل کا نام ہے۔ اسی کو وہ عشق کا نام دے دیتے تھے۔ عشق اس طرح نہیں ہوتا۔ جوش صاحب خود بھی اس حقیقت کو سمجھتے تھے۔ اسی لیے عشق سے ان کا مطلب وہ عشق نہیں جس میں جانیں کھپائی جاتی ہیں بلکہ



محض جذباتی اور جسمانی تعاضلوں کی تکمیل مراد ہوتی ہے اور جذباتی اور جسمانی تعاضلوں کی تکمیل انسانی فطرت میں داخل ہے اس لیے صنف لطیف سے اکتساب لذت کا یہ خیال جوش صاحب کے یہاں ایک فطری آہنگ کے ساتھ ابھرتا ہے اور ان کی ساری شخصیت پر چھایا جاتا ہے۔ جوش صاحب صنف لطیف کو اسی لیے صانع ازل کی نازک اور لطیف ترین صنف سمجھتے ہیں۔ اس کا وجود انہیں شمع بزم عالم نظر آتا ہے۔ جس کی نازک ہستی کی تکمیل و تعمیر میں قدرت کی انتہائی تخیل و لرزائی کام آتی ہے اسی لیے تو وہ اس سے دلچسپی لیتے ہیں اور اس دلچسپی لینے کو انسانی زندگی کی صحت مندی کے لیے ضروری سمجھتے ہیں یہی وجہ ہے کہ صنف لطیف سے یہ والہانہ وابستگی اور مجنونانہ شیفنگی ان کی شخصیت میں اس قدر نمایاں نظر آتی ہے۔ وہ اس کے بغیر زندہ نہیں رہ سکتے۔ بلکہ اسی کو زندگی سمجھتے ہیں۔ میرا مطلب ہے زندگی کا ایک اہم پہلو۔

جوش صاحب کی شخصیت میں اس صنف لطیف کی ہمیشہ حکمرانی رہی ہے۔ اسی لیے تو بعضوں نے انہیں شاعر انقلاب کی بجائے شاعر شباب کہا ہے، اور اس میں شک نہیں کہ وہ شاعر شباب بھی ہیں۔ یہ خطاب انہیں زیب دیتا ہے انہوں نے شباب کے گیت گائے ہیں۔ جوانی کے راگ سنائے ہیں۔ وہ جوانی جو پہلو میں آگ سی لگاتی ہے اور سینے میں ایک دھوم مچا دیتی ہے اور جس کے نتیجے میں حسن و عشق کا کھیل کھیلا جاتا ہے۔ دلوں کی بازی لگائی جاتی ہے۔ جوش صاحب خود ان منزلوں سے گزر رہے ہیں ان کی جوانی خاصی دیوانی رہی ہے اور جوانی کا دیوانہ ہونا ایسی کوئی عجیب بات نہیں ہے۔ وہ تو انسانی زندگی کا ایک بنیادی پہلو ہے جوش صاحب کی جوانی میں دیوانی ہو جانے والی کیفیت اسی لیے تو اپنے آپ کو اس قدر نمایاں کرتی ہے۔ اس کا ایک ثبوت تو یہ ہے کہ جوش صاحب کی شخصیت میں صرت صنف لطیف ہی سے اکتساب لذت کا خیال نہیں ملتا، وہ مناظر فطرت سے بھی لطف اندوز ہوتے

تھے۔ انسانی زندگی کے عام رشتے اور حالات ان کے لیے لذت کا باعث بنتے تھے ان کے نزدیک صبح کے منظر میں بھی ایک لذت تھی۔ دوپہر کی دھوپ میں بھی ایک لذت تھی۔ چاندنی کی مسکراہٹ میں بھی ایک لذت تھی۔ رات کی تاریکی میں بھی ایک لذت تھی۔ ساون کی پھواروں میں بھی ایک لذت تھی۔ پروا ہوا کے چلنے میں بھی ایک لذت تھی۔ چاند کے طلوع ہونے اور آفتاب کے غروب ہونے میں بھی ایک لذت تھی۔ غرض زندگی میں ہر طرف وہ لذت ہی لذت محسوس کرتے تھے۔ کیونکہ ان کے خیال میں حسن دنیا کے چتے چتے پر بکھرا پڑا ہے۔ اور حسن کے بغیر لذت کا تصور بھی نہیں کیا جاسکتا۔ لیکن جوش صاحب کے خیال میں اس حسن سے لطف اندوز ہونے اور لذت حاصل کرنے کے لیے ایک نگاہ شباب کی ضرورت ہوتی ہے۔ ان کا ایک شعر ہے۔

حسن و ضرب پہ نول دامن رہا ہے سر

تیری ہی بے خبر وہ نگاہ شباب ہے

اور یہ نگاہ شباب جوش صاحب کی شخصیت میں سب سے زیادہ نمایاں ہے۔ بلکہ اگر میں یہ کہوں تو بے جا نہیں کہ یہی ان کی شخصیت ہے۔ اس نگاہ شباب نے ساری انسانی زندگی اور کائنات کو ان کی نظروں میں حسین بنا دیا ہے اور حیات و کائنات کی ایک ایک چیز کو حسن سے معمور کر دیا ہے۔ ایسی چیزوں میں بھی وہ حسن کے پہلو نکال لیتے ہیں جو بظاہر حسین نہیں ہوتیں۔ ایسا نہ ہوتا تو کوہستان و کن کی غور توں میں وہ اُس حسن کو نہ دیکھ پاتے جو بظاہر تو بقول ان کے سنگ اسود کی چٹانیں ہوتی ہیں لیکن جن کا وجود کیا خبر کتنے دلوں کو پامال کرتا ہے۔

یہ اُبلتی عورتیں اس چلچلاتی دھوپ میں      سنگ اسود کی چٹانیں آدمی کے روپ میں  
راہ کیا کہنا تیرا اے حسن ارض آفتاب      یہ بُرشتہ رنگ یہ پتھرتے ہوئے سنگین شباب

کیا خبر کتنے دلوں کی جوش پامالی ہوئی

ان حسینوں سے کہ طوفانوں کی ہیں پالی ہوئی

اگر ایسا نہ ہوتا تو وہ گاتی ہوئی راہوں، ہسکراتی ہوئی گینڈیوں اور کھیتوں کے دریٹا ترشی ہوئی راہوں میں وہ حسن نہ دیکھ پاتے۔ گرمیوں کی دو پہر اور دمیات کے بازاروں میں انہیں حسن نظر نہ آتا لیکن انہوں نے اس نوعیت کے ان گنت مناظر میں حسن کو دیکھا ہے، اس سے متاثر ہونے میں اور ان سب کو اپنی شاعری میں جگہ دی ہے۔

جوش صاحب یوں جاگیردارانہ جلتے سے تعلق رکھتے تھے۔ ان کو عام انسانوں سے گہری دلچسپی تھی۔ وہ کسی کے ساتھ برائی نہیں کر سکتے تھے۔ وہ خیر ہی خیر تھے بشر کا شانہ تک ان کی شخصیت میں نہیں حد و دشمن کے ساتھ بھی وہ نیکی کرتے تھے، مفرد کے ساتھ بھی محبت سے پیش آتے تھے۔ مخالف کے ساتھ بھی ہمدردی کرتے تھے۔ اسی لیے عفو و درگزر کا یہ پہلو ان کی زندگی میں بہت نمایاں ہے۔ کوئی انہیں بڑی سے بڑی محبت ہی پہنائے تو وہ اسے صحت کو دیتے تھے۔ انتقام کا تو کبھی خیال بھی ان کے دل میں پیدا نہیں ہوتا تھا۔ کسی انسان کو وہ تکلیف میں نہیں دیکھ سکتے۔ اسی لیے دوسروں کا دکھ ان کے ہاں ان کا اپنا دکھ بن جاتا تھا اور دوسروں کی تکلیف کو وہ اپنی تکلیف بنا لیتے تھے۔

یہی کیفیت ان کے تصور انقلاب کا منبج ہے۔ وہ انقلابی تھے۔ انہوں نے انقلابی

شاعری کی، درمخت اس لیے کی کہ اس کے بغیر انہوں نے انسانوں کو تکلیف میں دیکھا، پریشانی میں گرفتار دیکھا، انسان پر انسان کی بیداوان کی آنکھ میں کانٹے کی طرح کھنکھاتی رہی۔ جبر و استبداد کا عفریت انہیں انسانی زندگی پر ناچتا ہوا نظر آیا، اور اس کی یہ کیفیت انہیں مرغِ بسل کی طرح تڑپاتی رہی۔ اس لیے وہ اس فکرمبر و جھٹلاٹھے تھے جس میں انسانوں کے لیے زندگی کی آسائشیں نہیں ہیں۔ راحت

اور آدم نہیں ہے۔ جن کی زندگی محض آلام سے عبارت ہے۔ شاعر انقلاب اس نظام کو توڑ پیسوز کر رکھ دینا چاہتے تھے۔ اس عالم میں وہ خوں ریزی کے خیال سے بھی وہ گریز نہیں کرتے۔ تصور میں خون کی ندیاں بہاتے تھے اور ان کا صرہ انقلاب و انقلاب ہو جاتا تھا۔ اس انقلاب میں ان کی نظر ذوال جہا نبائی کو دیکھتی تھیں اور ایک ایسا نیا نظام اقتدار انہیں بہر صورت قائم ہوتا ہوا نظر آتا تھا جس میں امن اور عافیت کا ہونا یقینی ہے، اور جس میں امیر و غریب، آقا اور مزدور کی تفریق کا سٹ جا ملازی ہے۔ بس یہی جوش صاحب کا تصور انقلاب تھا۔ ان کے انقلاب میں جنہا بٹ زیادہ ہے۔ ایک اُبال کی سی کیفیت زیادہ نمایاں ہے جس کی وجہ سے انہوں نے اپنے انقلاب کو ایک ہنگامہ بنا دیا ہے۔ عمرانیات کے منکروں نے انقلاب کے جو تصورات پیش کیے ہیں، ان سے شاعر انقلاب کو غرض نہیں۔ وہ تو انقلاب چاہتے ہیں۔ لیکن اس انقلاب میں کسی منصوبہ بندی کو برداشت نہیں کر سکتے تھے۔ طبیعت کا اضطراب انہیں اتنی مہلت ہی کہاں دیتا ہے؟ مزاج کی بے چینی اتنی فرصت ہی کب دیتی تھی وہ انقلاب کے معاملات پر غور نہیں کرتے اس پر عمل زیادہ کرنا چاہتے تھے۔ بہر حال اس میں شک نہیں کہ جوش صاحب کے یہاں انقلاب کا تصور اگرچہ تمام روحانی اور تخیلی ہے لیکن اس کے باوجود وہ تمام تر انسانی محبت اور ہمدردی سے لبر غریب ہے۔

شاعر انقلاب کو سیاست سے کوئی خاص دلچسپی نہیں تھی نا اگر کبھی کسی سیاسی بات کا خیال انہیں آتا بھی تھا تو صرف عام السالوں کی بہتری کے خیال سے آتا تھا۔ اگر کبھی وہ سیاسی معاملے کی طرف متوجہ ہونے لگے بھی تھے تو ان کے پیش نظر نوع انسانی کی فلاح و بہبود ہوتی تھی۔ جو سیاست عوام سے دور ہو اس سے وہ کوئی سروکار نہیں رکھتے تھے۔ گزشتہ نصف صدی کی ملکی سیاست میں انہوں نے جو کچھ کیا وہ یہ ہے کہ انگریزوں کی مخالفت کی اور اس طرح قومی تحریکوں میں شریک ہوئے۔ انگریز

نے ان کے ہم وطنوں پر کئی سو سال تک ظلم و ستم کے پہاڑ توڑے، اور اس طرح انہیں آزادی اور فراعربی البالی کی مسرتوں سے محروم رکھا۔ اس لیے وہ ہمیشہ انگریز کے مخالف رہے جب دوسری جنگ عظیم پھڑکی ہے تو یہ مخالفت بہت واضح ہو کر سامنے آئی، اپنی نظم "ایسٹ انڈیا کمپنی کے فرزندوں کے نام" میں انہوں نے جو کچھ کہا ہے وہ وطن پرستی اور عوام دوستی کے زیر اثر کہلے۔ پھر جب حالات زیادہ خراب ہوئے ہیں تو انہوں نے ملک میں اشتراکی سیاست کی ہم قوائی بھی صرف اسی خیال سے کی ہے کہ شاید یہ عوام کے مسائل کو حل کرنے میں کامیاب ہو جائے بہر حال ان کی سیاست عام انسانوں کی فلاح و بہبود سے تعلق رکھتی ہے تقسیم ہند کے بعد افسر قسری اور انتشار کا دور دورہ ہوا، اور اس کے نتیجے میں جو ہنگامہ آرائی ہوئی۔ اس پر انہیں خیال کرتے ہوئے اپنے ایک خط میں مجھے لکھتے ہیں:-

"کہہ نہیں سکتا عبادت صاحب! کہ اس تقسیم اعضاء و جوارح کا میرے دل پر کس قدر اثر ہے۔ حیات کے تمام دلوںے ٹھنڈ کر رہ گئے ہیں۔ ہندوستان کیا بٹاک سب کچھ لٹ گیا۔ مجھ پر لعنتوں کی بارش اور پھٹکاروں کی بوچھاڑ! جینے سے میں سیر ہو چکا ہوں۔ جسمانی اور ذہنی طور پر اس قدر تھک کر چور ہو چکا ہوں کہ اب زندگی کو جلا نا خیریت ترین قید با مشقت معلوم ہو رہا ہے۔

سرگھوم رہا ہے ناؤ کھیتے کھیتے اپنے کو فریب عیش دیتے دیتے  
اف جہد حیات تھکا چکا ہوں مہبودا دم ٹوٹ چکا ہے سانس لیتے لیتے

نیاز مند جوش

یہ سطرین شاعر انقلاب سے اسی انسانی احساس نے لکھوائی ہیں جسے وہ کسی حال میں بھی اپنے آپ سے جدا نہیں کرتے۔ اسی انسانی احساس نے انہیں سیاست کو جذبات کی بینک سے دیکھنا سکھایا۔ سیاست انسانی جذبات پر بڑا اثر کرے تو وہ اس

کو ایک لعنت اور پشکار سمجھتے تھے۔ موجودہ دور کی سیاست اسی انسانی احساس سے محروم ہے۔ اسی لیے میں نے جوش صاحب کو کبھی بھی سیاست کی باتیں کرتے ہوئے نہیں سنا۔ البتہ سیاست جس طرح انسانوں پر اثر انداز ہوتی ہے اس کے بارے میں وہ اکثر گفتگو کرتے تھے۔ ایسے مواقع پر ہمیشہ یہ محسوس ہوتا تھا۔ جیسے انہیں سیاست کے غیر انسانی ہونے کا بڑا دکھ ہے اور وہ ایک کرب کے عالم میں اس پر اظہار خیال کر رہے ہیں۔ یہ کرب کا سا عالم میں نے اکثر ان پر طاری دیکھا ہے۔

جوش صاحب اکثر کہا کرتے تھے کہ سیاست میں جو جھوٹ بولا جاتا ہے اور منافقت اور مصلحت اندیشی سے جو کام لیا جاتا ہے اُس کے ساتھ وہ مطابقت پیدا نہیں کر سکتے کیونکہ وہ سچے صاف گو اور کھڑے آدمی ہیں۔

جوش صاحب، اس میں شبہ نہیں کہ ہندوستان کی جنگ آزادی کے ایک سپاہی تھے یہ صحیح ہے کہ انہوں نے اس دور کی سیاست میں کبھی کوئی عملی حصہ نہیں لیا لیکن اپنی شاعری کے ذریعے سے انہوں نے اس جنگ میں نمایاں کردار ادا کیا۔ آزادی پر تقییس لکھیں، جدوجہد کو اپنی شاعری کا موضوع بنایا۔ انقلاب کے خواب دیکھے، غلامی کی زنجیروں کو توڑنے کے لیے لٹکارا۔ اور اس طسوع نوجوانوں کے خون میں گرمی پیدا کی۔ جس کے نتیجے میں انگریزوں کی حکومت کی بنیادیں ہل گئیں اور اُن کے قدم ڈگمگائے۔

ہندوستان کی جنگ آزادی میں جوش صاحب کا ایک نمایاں حصہ ہے۔ انہوں نے اپنی انقلابی نظموں سے اس سلسلے میں جو کارنامے انجام دیئے ہیں، اُن کو کبھی بھی فراموش نہیں کیا جاسکے گا۔

لیکن آزادی جس طرح آئی اُس نے جوش صاحب کو ہلا کر رکھ دیا خاص طور پر صوبوں کی جو تقسیم ہوئی اور اس سلسلے میں انگریزوں اور ہندوؤں نے جو سازشیں کیں اور جس کے نتیجے میں خون کے دریا بہانے لگے۔ تمل و غارت گری کا بازار گرم ہوا لاکھوں انسان موت کے

گھاٹ امارے گئے۔ کروڑوں اوصاف ہو کر تتر بتر ہو گئے۔ عورتوں کی جوارہ بنی ہوئی، اور انسان جس طرح زندہ بن گیا، اس کو جوش صاحب نے شدت سے محسوس کیا، اور وہ زندگی سے ہزار ہو گئے انہوں نے ماتم آزادی کی تخلیق کی جس میں فسادات، بیہیت اور سفاکی کو پوری طرح بے نقاب کیا۔

چند سال وہ اس صورت حال کو دلی میں بیٹھ کر برداشت کرتے رہے لیکن برطان وطن کی مصیبت جس طرح تہذیبی اور انسانی قدروں کا خون کیا، اور ایک منصوبے کی سخت مسلمانوں کی تہذیب و ثقافت اور ان کے آثار کو مٹانے کی کوشش کی، اس کو وہ برداشت نہ کر سکے، اور بالآخر آزادی کے بعد صرف چند سال گزارنے کے بعد وہ پاکستان میں اقامت اختیار کرنے کے لیے تیار ہو گئے۔ حالانکہ ہندوستان میں ان کے پاس سب کچھ تھا۔ کروڑوں روپے کی آبائی جائیداد تھی، ملازمت تھی۔ پدم جوش کا اعزاز تھا — اور ہندوستان کے وزیر اعظم جواہر لال نہرو تھے، جن سے بے تکلفی کی حد تک ان کے ذاتی تعلقات تھے۔ لیکن انہوں نے ان سب کو خیر باد کہہ دیا اور وہ سکندر مرزا صاحب کے زمانے میں کراچی آکر آباد ہو گئے۔ حکومت کی طرف سے ان کی پذیرائی، ہوئی، علوم نے انہیں ہاتھوں ہاتھ دیا۔ ادیبوں اور دانشوروں نے ان کی آؤ بھگت کی — اور اس طرح اس عہد کے ایک عظیم شاعر کے پاکستان آنے سے ہندوستان کی حکمت عملی کو دھچکا لگا اور پاکستان کا وقار بڑھا۔

میں نے قیام پاکستان کے وقت دلی سے چلتے ہوئے جوش صاحب کی ذہنی کیفیت کو محسوس کر کے یہ پیش گوئی کی تھی کہ آپ دو چار سال سے زیادہ دلی میں نہیں رہ سکیں گے، اور بالآخر آپ کو کراچی آنا پڑے گا۔

اُس وقت جوش صاحب نے صرف یہ فقے کہے تھے۔ دیکھئے کیا ہوتا ہے۔ دل تو یہاں نہیں لگتا۔ اسباب سب وہاں ہیں۔ یہاں تو ہر طرف لکڑہنگے نظر آتے ہیں۔

چنانچہ میری یہ پیش گوئی صحیح ثابت ہوئی۔

جوش صاحب کھرے آدمی تھے اس لیے دلی میں رہ کر بھی جوابات ان کے دل میں آتی تھی، اس کا برملا اظہار کرتے تھے جگہ جگہ پاکستان کی تعریف کرتے تھے، اور اس کے معاشرے کو ترقی پسند بتاتے تھے۔

منزلت کے اعتبار سے یہ ہوتی کہ ہندوستان کی حکومت نے غالباً سنگھ میں انہیں مقبوضہ کشمیر بھیجا تھا کہ وہ اپنی طویل نظم خرت آخر کمال کر لیں۔ جوش صاحب چلے تو مجھے مقبوضہ کشمیر کے وزیراعظم شیخ عبداللہ کے ہاں ہمان رہے۔ ان پر ایک نظم بھی لکھی جس میں کہا کہ میں نے بہت سے شخص دیکھے ہیں لیکن ایسا شخص نہیں دیکھا جیسے کہ شیخ عبداللہ ہیں۔ اور چند مہینے کے بعد واپس آکر دلی کی محفلوں میں کشمیر کے بارے میں جرباتیں کیں ان کی وجہ سے وزیراعظم ہند جواہر لال نہرو تک پریشان ہوئے۔

وہ باتیں یہ تھیں کہ صاحب کشمیر کے دوران قیام میں میں نے ذریعوں سے پوچھا، دقتی لوگوں سے دریافت کیا، بوٹ والوں سے باتیں کیں، راہگیروں سے متبادل خیال کیا، سب نے یک زبان ہو کر کہا کہ دوش ہم پاکستان کو دیں گے اور ہمارا تعلق ہمیشہ ہمیشہ پاکستان ہی سے رہے گا۔

جوش صاحب کی ان باتوں نے ہندوستان کے ارباب اختیار کو پریشان کر دیا، اور جواہر لال کو ذاتی طور پر ان سے یہ کہنا پڑا کہ جوش صاحب، ہم پر رحم کیجئے۔ لیکن جوش صاحب بھلا کب کسی کو مٹتے تھے۔ جو کچھ ان کے دل میں آئے اس کے کہنے سے کوئی انہیں باز نہیں رکھ سکتا تھا۔ چنانچہ ان باتوں کا سلسلہ جاری رہا۔ اور بالآخر جوش صاحب کو پاکستان آنا پڑا۔

پہلے وہ عارضی طور پر آئے، اور چند مہینے کراچی اور پھر لاہور میں قیام کیا۔ چند مہینے کے قیام کے بعد جب وہ واپس دلی جاتے گئے تو لاہور انیشیائیو پر میں



انہیں رخصت کرنے کے لیے گیا تھا جب وہ گاڑی میں سوار ہو گئے اور گاڑی چلنے کے لیے تیار ہوئی تو مجھ سے معاف کیا اور کہنے لگے

”اپنا عبادت صاحب باب رخصت ہوتے ہیں اب بھی چند منٹ کے بعد کلرنگے ہی کلرنگے نظر آئیں گے۔ اب وہاں ہی نہیں لگتا۔“

میں نے کہا ”تیرا ب تو آپ مستقل طور پر یہاں آ ہی رہے ہیں۔“  
کہنے لگے ”جی ہاں! انشاء اللہ جلد آئیں گے۔“

وراصل حکومت پاکستان سے اُن کے تمام معاملات طے ہو گئے تھے، بلور اب وہ اپنا سامان لینے کے لیے دلی جا رہے تھے۔

چند مہینے بعد وہ مع سامان، اور بیوی بچوں کے پاکستان واپس آ گئے۔ کراچی میں عالیشان مکانی تعمیر کرایا۔ ترقی آرد و بورڈ میں انہیں ملازمت مل گئی، اور وہ کسی قدر اطمینان سے رہنے لگے۔ چند سال اسی طرح گزرے لیکن کراچی کی آب و ہوا انہیں راس نہیں آئی۔ اس لیے حکومت کے ایما پر انہوں نے اسلام آباد منتقل ہونا مناسب خیال کیا۔

چنانچہ آخر دم تک وہ مستقل طور پر اسلام آباد ہی میں رہے۔ حکومت نے انہیں رہنے کے لیے مکان دیا۔ تنخواہ متعین کی اور اُن کا ہر طرح خیال رکھا۔ اب ان کا زیادہ وقت کہنے پڑھنے کے کاموں میں گزرنے لگا۔

میں اکثر اسلام آباد جاتا اور اُن کی خدمت میں ایسی روڈ والے مکان میں حاضری دیتا تھا جو شصت سال کی عمر میں نے خوش اور مطمئن دیکھا۔ البتہ بچوں کی وجہ سے وہ کچھ پریشان سے رہتے تھے۔ اور اکثر شکوہ کرتے تھے۔

موجودہ حکومت کے اقتدار میں آنے کے بعد میں ایک دفعہ جو شصت سال کی خدمت میں حاضر ہوا، اور میں نے حالات دریافت کیے۔

جوش صاحب نے بتایا کہ مکان بھی ان کے پاس ہے۔ مخواہ بھی بیٹے کے بیٹے  
مٹی ہے۔ صبر صاحب کا پیغام بھی آیا تھا کہ وہ ملنا چاہتے ہیں۔ اور جلد ملیں گے۔  
لیکن شاید مصروفیت کی وجہ سے وقت نہ نکال سکے۔

مجھ ان کی یہ باتیں سن کر اطمینان ہوا۔

استعمال سے کوئی سال بھر قبل میں ایک دفعہ پیران کی مزاج پرسی کے لیے حاضر  
ہوا۔ اطلاع کروائی۔ فوراً اپنی اسٹڈی میں تشریف لے آئے چائے منگوائی۔ دیر تک باتیں  
کرتے رہے کہنے لگے کہ ”آج کل میرا زیادہ وقت لغات کے مطالعے میں گزرتا ہے۔  
اب زیادہ کام نہیں ہوتا۔ تھک جاتا ہوں۔“

اس دفعہ میں نے یہ محسوس کیا کہ جوش صاحب کی صحت جواب دے چکی ہے۔  
ان کی وہ شگفتگی جو کبھی گل و گلزار کھلاتی اور مغللوں کو زار بناتی تھی ختم ہو چکی ہے۔  
اور اب وہ ایک بچہ جاسنے والی شمع ہو کر رہ گئے ہیں۔

چنانچہ اداسی کے عالم ان سے رخصت ہو کر لاہور واپس آیا۔

اور چند مہینے بعد ہی یہ خبر وحشت انگیزی کی کہ جوش صاحب اللہ کو پہلے ہی ہو گئے۔  
وہ شمع بچہ گشتی جس نے شمع و ادب کی دنیا کو تقریباً ایک صدی تک اُجلے سے ہم کنار  
رکھا تھا۔

جوش صاحب بظاہر دیکھنے میں مذہبی آدمی نہیں معلوم ہوتے تھے لیکن مذہب  
کے اثرات ان کے خون میں دھبے ہوئے تھے۔ ان کا پچھن مذہبی ماحول میں گذرنا تھا۔ دینی  
علوم اور اسلامی تاریخ کی انہوں نے باقاعدہ تعلیم حاصل کی تھی۔ جوانی میں ان پر تصوف کا بھی  
اثر ہو گیا تھا اور تقریباً انہوں نے فقیرمی لے لی تھی۔ گیر دے رنگ کے کپڑے پہنتے تھے  
داڑھی بڑھالی تھی۔ سر پر کاکھیں رکھ لی تھی۔ اسلامی تصوف کے علم برداروں اور پیگوں کے اثر سے  
ویدانت کے پرستاروں کے اثرات جوش صاحب کے اس رویے میں خالص نمایاں

تھے۔ تصوف سے دلچسپی کا یہ دور تو جوش صاحب کے ہاں کچھ زیادہ دیر نہیں رہا البتہ مذہبی معاملات سے اُن کی دلچسپی کسی سچی کم نہیں ہوئی۔ میں نے اکثر انہیں دوران گفتگو کلام پاک اور حدیثوں کے حوالے دیتے ہوئے سنا ہے۔ اسلامی تاریخ کی اہم شخصیتوں کا ذکر تو وہ اکثر کرتے تھے اور رسول اللہ صلی اللہ علیہ وسلم کے اُسوۂ حسنہ کے تو وہ شیدائوں میں تھے۔ ان کی نظمیں شمع ہدایت اور سفیر اسلام اس کا واضح ثبوت ہیں۔ جوش صاحب کی ایک نہایت ہی مختصر نظم اذان ہے۔ صرف تین شعر ہیں لیکن اس میں کس بلا کا سوز اور کس درجے کا دلہانہ جذب و شوق ہے۔ کیا خوب کہا ہے یہ

آفتق سے سحر سُکرانے لگی      مژدن کی آواز آنے لگی

یہ آواز ہر چند فرسودہ ہے      جہاں سوز صدیوں سے اکودہ

مگر اس کی ہر سانس میں متصل

وہ صحرِ کتاب ہے اب تک محمد کا دل

پھر حضرت امام حسینؑ پر انہوں نے جو نظمیں لکھی ہیں، سورۂ رحمن کا بو ترجمہ کیا ہے۔ اور اسلامیانِ ہند کی حالت زار کا جہاں جہاں تذکرہ کیا ہے۔ اس سے معلوم ہوتا ہے کہ اُن کے دل میں امت مسلمہ کا کتنا درد تھا، اور وہ اپنے عقائد میں کتنے سخت تھے۔ پھر جن لوگوں نے انہیں قریب سے دیکھا ہے وہ خوب جانتے ہیں کہ جوش صاحب کا کوئی فقرہ ماشاء اللہ، سبحان اللہ اور انشاء اللہ کے بغیر مکمل نہیں ہوتا تھا۔ بات بات میں وہ خدا رسول، آل رسول اور صحابہ کرام کے حوالے دیتے تھے۔

اسی لیے میں یہ بات کہتا ہوں کہ جوش صاحب کے خون میں مذہبی رنگ و آہنگ سلطیت کیے ہوئے تھا۔ اور وہ خود کہا کرتے تھے کہ اسلام تو میری رگ رگ میں پیوست ہے۔ وہ تو میرے خون میں رداں رداں ہے۔ میں اس سے کس طرح اپنے آپ کو الگ رکھ سکتا ہوں؟

اور واقعی وہ کسی بھی اس مخصوص رنگ و آہنگ سے اپنا دامن نہ چھڑا سکے اُن کی روشن خیالی عقل پسندی اور فلسفہ تشکیک سے وابستگی کے باوجود اس کی بھاپ اُن کے ہاں گہری رہی۔

دراصل جوش صاحب اسلامیان ہند کے اُس فکری طبقے سے تعلق رکھتے تھے جن کے فکر کی بنیاد عقلیت پر استوار تھی، جو اجتہاد کے قائل تھے، اور دینی معاملات کو نئے زاویہ نظر سے دیکھتے تھے، اور جن کو نیچے کی طرف لوٹنا نہیں آتا تھا۔ ان میں نواب مومن، سرسید، حالی، شبلی، نذیر احمد، مولوی عبدالحق، علامہ اقبالؒ اور جوش شیخ آبادی سب کی شامل ہیں۔

لوگوں نے خواہ مخواہ جوش صاحب کے مذہبی عقائد کے بارے میں بات کا ابتکار بتایا ہے۔ اور انہیں بلاوجہ بدنام کرنے کی کوشش کی ہے۔

میرے خیال میں تو جوش صاحب دل سے ایک روشن خیال اور عقلیت پسند مذہبی آدمی تھے۔ بلکہ میں تو یہاں تک کہتا ہوں کہ ان کے اندر حد درجہ جذب و کشش نے ایک طرح کی روحانیت کو پیدا کر دیا تھا۔

اس سلسلے میں اُن کی زندگی کے دو واقعات مجھے کبھی نہیں بھولتے۔ جوش صاحب نے خود مجھے یہ واقعات کئی بار سنائے ہیں۔ یہ دو نزولِ واقعات اس زمانے کے ہیں جب وہ ہندوستان سے ہجرت کر کے پاکستان آئے تھے۔

اور آج میں بالکل اسی طرح ان واقعات کو بیان کر دینا چاہتا ہوں۔ جس طرح جوش صاحب نے بیان کیے تھے۔

جوش صاحب کہتے تھے کہ جب ہم من اہل و عیال کے پاکستان آ گئے تو سندھی مسلم ہاؤسنگ سوسائٹی کراچی میں ایک مکان میں قیام کیا۔ اس کے سامنے کچھ فاصلے پر ریلوے لائن تھی، اور وہ تک خاصا بڑا میدان تھا۔

میں سب معمولی صبح کو تین بجے بیدار ہوتا تھا، اور معمولات سے فارغ ہو کر منہ دھو کر کوئی چار ساڑھے چار بجے کے قریب پان کھا کر ٹہلنے کے لیے نکلتا تھا، اور کوئی ایک گھنٹہ تاڑہ ہوا کھا کر واپس آتا تھا۔

مجھے پاکستان کے موٹے موٹے پان لچھے نہیں لگتے تھے، اور اُن کو کھا کر طبیعت بہ مزہ ہوتی تھی کیونکہ عادت تو ہندوستان کے لطیف اور نفیس پانوں کی پڑی ہوئی تھی۔ ایک دن جب میں منہ اندھیرے پان کھا کر نکلا تو چلتے وقت بیگم سے کہا کہ یہ موٹے موٹے سخت پان مجھے لچھے نہیں لگتے۔ ان سے تو منہ چھل گیا ہے۔

بیگم نے کہا، "پاکستان میں تو اسی طرح کے پان ملیں گے۔ اُن کو تو کھانے کی عادت ڈالنا پڑے گی۔ روز روز ہندوستان سے تو دیسی دسادیسی اور پستی پان آنے سے رہے۔ یہ سب کچھ سن کر جب میں باہر نکلا اور بریلوے لائن کے قریب پہنچا تو دیکھا کہ سامنے سے ایک شخص دوڑتا ہوا میری طرف آرہا ہے۔ تنگ پا جاے اور کڑتے میں بلبوس، سر پر ٹمبل کی سیاہ رنگ کی ٹوپی، اور زبان پر یہ الفاظ "اے قلندر!، اے قلندر! — بس ان الفاظ کے علاوہ اُس نے زبان سے کچھ نہ کہا، اور منہ پھیر کر ایک ٹیلیا میرے ہاتھ میں تھام دی، اور فرار لے قلندر، اے قلندر گت ہوا اور تیزی سے دوڑتا ہوا واپس چلا گیا، — میں نے جو اس ٹیلیا کو کھول کر دیکھا تو اس میں نہایت عمدہ قسم کے کھنوی پان تھے۔ میں فوراً واپس گھر آیا، اور یہ واقعہ سنا کر پان بیگم کو دینے بیگم خوش ہوئیں، اور یہ کہا کہ یہ اللہ کی دین ہے۔ غیب سے یہ نعمت آپ کو ملی ہے۔ اللہ کا شکر ادا کرنا چاہیئے۔" میری سمجھ میں کچھ نہیں آیا کہ یہ سب کیا تھا، اور کیسے ہوا؟

دوسرا اسی طرح کا واقعہ انہوں نے یہ سنایا کہ ہم لوگ تو پہلے کراچی آ گئے تھے۔

سامان دلی سے ریل کے ذریعے بمب ہوا تھا، اور لاہور ہوتا ہوا بعد میں کراچی پہنچا۔

ریلوے والوں نے اطلاع دی کہ بارہ سو تر اسی روپے ادا کر کے اپنا سامان لے

جلیسے۔ میرے پاس اس وقت اتنی رقم نہیں تھی، سمجھ میں نہیں آتا تھا کہ کیا کیا جائے۔ کس کے سامنے ہاتھ پھیلاؤں اس لیے پریشان رہا۔

صبح کو جب میں معمول کے مطابق نسل کر واپس آ رہا تھا تو وہی شخص جو پہلے پان دے گیا تھا، ریلوے لائن کی طرف سے دوڑتا ہوا آیا اور اسے قلندر، اسے قلندر، کہتے ہوئے ایک لفافہ میرے ہاتھ میں دے دیا اور تیزی سے قلندر قلندر کا نعرہ لگاتا ہوا واپس چلا گیا۔

میں اندر گیا۔ بیگم کو وہ لفافہ دیا۔ انہوں نے کھولا تو اس میں پورے بارہ سو تراسی روپے تھے۔ ہم لوگ حیران ہوئے۔ کچھ سمجھ میں نہیں آیا۔ بہر حال میں نے اس رقم سے اپنا سامان ٹھیکڑ لیا۔

لیکن آج تک یہ راز نہ کھلا کہ وہ شخص کون تھا، اور اس رقم کا اسے کیسے علم ہوا؟ اور وہ کیوں مجھے یہ رقم دے گیا؟

ان واقعات کو سن کر میں نے جوش صاحب سے کہا کہ ”آپ ان واقعات کا تجزیہ عقل سے کام لے کر کس طرح کریں گے؟“  
کہنے لگے ”سمجھ سے باہر ہے۔ شاید ہمارے اندر جو جذب و کشش ہے اس کی وجہ سے یہ واقعات ظہور پذیر ہوئے۔“

میں یہ سن کر حیرانی کے عالم میں خدا جاسے کیا کیا کچھ سوچتا رہا۔

اب اس کو ان کی روحانیت نہ کہا جائے تو کیا کہا جائے؟

ایک دن میں نے جوش صاحب کے سامنے ان کا یہ شعر پڑھا

عرفان کا ذوق لے لے لے اے زندگی خدارا

درلے معرفت کا ملتا نہیں کسنا را

اور کہا کہ ”آپ تو مذہب اور روحانیت کے قائل ہیں نہیں۔ پھر یہ تصوف کا شعر

آپ نے کیسے کہہ دیا؟

کہنے لگے "عبادت صاحب! یہ تصوف کا شمر نہیں ہے۔ آپ نے اسے تصوف کا شمر کیسے سمجھ لیا؟"

میں نے کہا "اس میں تو کھلم کھلا عرفان اور معرفت کا ذکر ہے اور عرفان و معرفت کا مطلب ہماری ادبی روایت میں معرفت الہی ہے۔"

انہوں نے جواب دیا "شاید آپ کو عرفان کے لفظ سے یہ غلط فہمی ہوئی ہے۔ عرفان سے مراد عرفان حیات ہے۔"

میں نے کہا۔ "آپ نے خوب بات بنائی ہے!"

کہنے لگے "بات نہیں بنائی حقیقت یہ ہے کہ انسانی زندگی میں عرفان حیات کو میں بڑی اہمیت دیتا ہوں۔ ابھی تو انسان نے گمشدوں چلنا سیکھا ہے۔ ابھی تو انسان نے عرفان حیات کی اولین منزلیں بھی طے نہیں کی ہیں۔ ابھی تو اس ماہ پر اسے نہ جانے کتنا آگے جانا ہے۔ سائنس اور فلسفے کے نہ جانے کتنے انکشافات ابھی کلی سے پھول بننے کی راہ دیکھ رہے ہیں۔"

اس سے صاف ظاہر ہے کہ وہ بالبعد الطبیعیاتی باتوں کے ساتھ ساتھ حیات انسانی کی ایسی باتوں کو اہمیت دیتے تھے۔ جن کی نوعیت ذہنی اور فکری تھی عرش سے زیادہ فرش ان کے پیش نظر رہتا تھا۔

وہ مذہبی معاملات کو کوئی خاص اہمیت نہیں دیتے تھے لیکن مذہبی معاملات سے انہیں دلچسپی ضرور تھی۔ انہوں نے مختلف مذاہب کا گہرا مطالعہ کیا تھا۔ وہ مذہب کے مختلف پہلوؤں پر بڑی گہرائی سے گفتگو کرتے تھے۔ اس کے تمام پہلوؤں پر روشنی ڈالتے تھے۔ اور ان کی باتوں میں خاصی اچھ اور خاصا نیا پن ہوتا تھا اور وہ خاصی خیال انگیز اور دلچسپ ہوتی تھیں۔

جوش صاحب اسلام کو دنیا کا سب سے زیادہ ترقی پسند مذہب سمجھتے تھے۔ ایک دن باتوں باتوں میں کہنے لگے "میں نے تمام مذاہب کا مطالعہ کیا ہے لیکن میں جس مذہب کی اہمیت کا قائل ہوں وہ اسلام ہے۔ زندگی کے بارے میں اس سے زیادہ ترقی پسندانہ زاویہ نظر کسی اور مذہب میں نہیں ملتا۔"

اس پر میں نے کہا "ترقی پسند زاویہ نظر سے آپ کا کیا مطلب ہے؟"

انہوں نے جواب دیا "اس میں انسانیت کا خیال سب سے زیادہ ہے۔"

کہنے لگے، اسلام میں اس خیال کی بنیاد روشن خیالی پر استوار ہے اور یہی اس کا ترقی پسندانہ پہلو ہے۔

جوش صاحب ہر وقت حضرت علیؓ اور حضرت امام حسینؓ کا ذکر کرتے تھے اور اس ذکر میں ان بزرگوں کے ساتھ خاصی عقیدت کا اظہار ہوتا تھا۔ اس کا ایک سبب تو یہ ہے کہ چھپن میں اپنی دایمی کے اثر سے ان پر شیعوں کا رنگ چڑھ گیا تھا اور وہ مختلف زاویوں سے اکثر اپنی جھلک دکھاتا تھا۔

جوش صاحب نے خود اس سلسلے میں ایک دفعہ بڑی مزے دار بات کہی تھی کہ "بھئی میرے یہ عقائد تو اب ایک کی حیثیت رکھتے ہیں اور آپ جانتے ہیں یہ میرا ایسا ہی کہہ رہے کہ کبھی جاتا نہیں۔"

ایمان کی بات تو یہ ہے کہ جوش صاحب انسانیت اور انسان دوستی کو مذہب سمجھتے تھے۔ انسانی اقدار کی پامالی پر ان کا دل تڑپ جاتا تھا۔ وہ اس کی نفی ہر سہے ہوئے نہیں دیکھ سکتے تھے۔

جوش صاحب بنیادی طور پر ایک شاعر تھے۔ وہ فلسفی نہیں تھے لیکن ان کے یہاں ایک فلسفیانہ رجحان ملتا ضرور ہے۔ انہوں نے زندگی کے مختلف پہلوؤں پر غور و فکر کیا اور اس غور و فکر کے بعد چند نتائج نکالے انہوں نے مابعد الطبیعیاتی مسائل



کی طرف کوئی خاص توجہ نہیں کی۔ زندگی میں مادہ ہی ان کے نزدیک سب کچھ تھا۔ ان کا خیال تھا کہ اس مادی زندگی میں خیر و شر کے درمیان ایک آویزش اور کشمکش کا سلسلہ جاری ہے۔ اسی کشمکش اور آویزش کے درمیان انسانی زندگی آگے بڑھتی ہے اور ارتقا کی راہوں پر گامزن ہوتی ہے۔ یہی خیر و شر کی آویزش ہے۔ یہی جدلیات کا نظریہ ہے۔ تہذیبی، معاشرتی، معاشی، اقتصادی غرض تمام مسائل کو وہ اسی فلسفیانہ زاویہ نظر سے دیکھے تھے۔ لیکن آخر میں ان کے یہاں بہر حال شاعر فلسفی پر غالب آجھا تھا اور وہ فلسفی کے بجائے صرف شاعر رہ جاتے تھے۔ ایسا نہ ہوتا تو وہ جدلیات پر ایمان رکھنے کے باوجود جبر کے اتنی شدت سے قائل نہ ہوتے۔ انسانی زندگی انہیں محرومی، کس میری اور بے بسی کا شکار نظر نہ آتی۔ اصل سبب اس کا یہ ہے کہ جذبات کا پہلو ان کی شخصیت میں اس قدر غالب تھا کہ وہ اس کی گرفت سے باہر نہیں نکل سکتے تھے۔ اسی کا یہ نتیجہ تھا کہ وہ جبر کے اس حد تک قائل تھے کہ بعض اوقات تو ان کی باتیں سن کر شو پہنار اور بارڈی کی یاد تازہ ہو جاتی تھی۔ ایک شام جوش صاحب شراب پی رہے تھے کہ بات جبر و اختیار کے فلسفیانہ مسائل پر چھڑ گئی۔

میں نے کہا ”آپ یہ شراب اپنے اختیار ہی سے تو پی رہے ہیں۔“

کہنے لگے ”مجھے اس پر بالکل اختیار نہیں۔“

میں نے کہا۔ ”یہ کس طرح؟“

کہنے لگے ”کوئی طاقت مجھ سے کہتی ہے کہ اس گلاس میں شراب انڈیل دو میں انڈیل دیتا ہوں۔ پھر کوئی طاقت کہتی ہے کہ تھوڑا سا دیاں ہاتھ بڑھا دیتا ہوں۔ پھر وہ طاقت کہتی ہے۔ شراب پیو کہ اس سے تمہیں زندگی کی لذت حاصل ہوگی۔ سرور ملے گا۔ جہاں کا ہم غلط ہو جائے گا۔ بس میں شراب پی لیتا ہوں۔ اس میں میری ذلت

تو ذرا بھی دخل نہیں۔

میں نے کہا: "جوش صاحب! بڑی شاعرانہ بات ہے جو آپ نے کہی ہے لیکن اس خاکسار کے بارے میں آپ کا کیا خیال ہے۔ جو شراب نہیں پیتا اور اس معاملے میں اتنا سخت ہے کہ کوئی طاقت اُسے اس کے لیے مجبور نہیں کر سکتی۔

اس پر انہوں نے جواب دیا: "عبادت صاحب! آپ کی قسمت میں تو محدودی ہی لکھی ہے۔ بس یہی ایک حقیقت ہے۔ انسان بے بس ہے۔ اس کے اختیار میں کچھ بھی نہیں۔ کچھ بھی تو نہیں۔"

اور پھر انہوں نے انسانی زندگی کے بارے میں کچھ اس طرح کی باتیں شروع کر دیں کہ قدم قدم پر اس زندگی میں انسان کو بے بسی کا سامنا کرنا پڑتا ہے۔ بچپن جوانی میں تبدیل ہو جاتا ہے۔ جوانی بڑھاپے میں بدل جاتی ہے۔ اور موت کا خط ہر گام پر درپیش ہوتا ہے۔ چنانچہ موت آتی ہے۔ پھول سے شگفتہ چہرے کلا جاتے ہیں۔ کیسی کیسی صورتیں خاک میں چنباں ہو جاتی ہیں۔ اور انسان کا کچھ بھی بس نہیں چلنا۔ مشیت کا یہ منشا ہے کہ ہر شخص کی خواہش اس کے دل میں ایک داغ بن جاتے۔ میں نے چند اشعار میں اس خیال کو واضح کیا ہے۔

خدا گواہ کہ منشا ہے یہ مشیت کا کہ قلب آدم خاکی سدا نگار رہے

بس ایک بار میسر ہوں حسن کی باہیں تمام عمر کو حسرت گھٹے کا بار رہے

ہر ایک بوئے شیریں کا مدعا یہ ہے کہ داغ بنی کے کلبجے میں یادگار رہے

صاحب! یہی انسانی زندگی ہے۔ انسان کو ساری زندگی اسے ہانے کرتے گزرتی

ہے۔ اور پھر جب مرنے کے قریب پہنچتا ہے تو اس کا منہ بٹوا ہوا ہوتا ہے۔ بٹھا۔ اور پھر بس

پر بس جیوں، مرنے کے بعد بھی کہاں چین کا ہے۔ سر حشر بھی حساب لیا جائے گا۔ ایک

رباعی یاد آگئی تھی ہے

معبود! حیات تھی سو مرتے گزری ہر آن کے دغذغوں سے ڈرتے گزری  
 اس عمر کا بھی حساب لے گا ہر شہر جو عمر کہ ہائے کرتے گزری  
 مشیت کی یہ خواہش ہے کہ جو شخص بھی مرے اس کا منہ بٹا ہو جائے پچک  
 جانے بسو کہ جانے دیکھنے کے قابل نہ رہے۔

اس کے بعد تھوڑی دیر توقف کیا اور پھر کہنے لگے۔

”آپ نے کہی یہ بھی غور کیا ہے عبادت صاحب! کہ اس دُنیا میں انسان کو  
 کتنی مختصر سی زندگی ملتی ہے؟ اس مختصر سی زندگی میں وہ کیا کیا کچھ کرتا ہے۔ زمین سے  
 سونا اُگلواتا ہے، سمندروں کے سمندروں پر دوڑتا ہے۔ آسمانوں پر پرواز کرتا ہے اور  
 کائنات کو تسخیر کر لیتا ہے۔ ساری انسانی زندگی انسان کی عظمت کا ایک نمونہ ہے، راگ  
 ہے، ایک الاپ ہے، لیکن مشیت اس کا صلہ انسان کو یہ دیتی ہے کہ دقت کے  
 ساتھ ساتھ اس کے قومی مفصل ہو جاتے ہیں۔ جب انسان کام کرنے کے قابل  
 ہوتا ہے یعنی جب ذہنی طور پر بلوغت سے ہم کنار ہوتا ہے۔ تو اسے کام کرنے سے  
 محروم کر دیا جاتا ہے۔ قدغن لگا دی جاتی ہے کہ اب کام نہیں کر سکتے۔ اب تم بیکار  
 ہو۔ اب تمہارے تجربے کی زندگی کو ضرورت نہیں ہے۔ انسان جب ذہنی فکری اور  
 عملی اعتبار سے بلوغت کو پہنچتا ہے تو اسے اٹھایا جاتا ہے اس کو موت آجاتی ہے۔  
 یکبارہ زندگی ہے؟ یہ کون سا قانون ہے؟ خدا راجھے بتائے عبادت صاحب!

اور میں نے ہمیشہ ان کی ایسی باتوں کا جواب ایک ملکی سی مسکراہٹ ہی سے دیا۔  
 شاعر انقلاب نے مختلف ملاقاتوں میں مجھ سے اس طرح کی بے شمار باتیں کی ہیں۔  
 اتفاق اور اختلاف سے قطع نظر ان باتوں کو جوش صاحب کی زبانی سن کر مجھے ایسا کُلف  
 آتا تھا کہ بیان سے باہر ہے۔ حقیقت یہ ہے کہ ان کی ان تمام باتوں کی بنیاد شدید انسانی  
 احساس تھا۔ انہیں انسانی زندگی سے جو گہرا لاگاؤ اور تعلق تھا، وہ ان سے اس قسم

کی باتیں کہلوانا تھا۔ وہ انسانی زندگی اور اس کی سنتوں کے شیدائی تھے، اور انہیں مسرتوں کو حاصل زندگی سمجھتے تھے۔ اس لیے جب یہ مستریں انہیں اندھیوں کی زد پر نظر آتی تھیں تو اس قسم کے خیالات کا اظہار ان کے لیے ناگزیر ہو جاتا تھا۔ یہاں لبریز ہوجانے تو شراب چھلک ہی پڑتی ہے۔

لیکن زندگی کو اس زاویہ نظر سے دیکھنے اور اس کے متعلق اس انداز میں سوچنے کے باوجود وہ ارتقا پر ایمان رکھتے تھے۔ حیات انسانی نے ابتدائے آفرینش سے لے کر اس وقت تک ترقی کی جو منزلیں طے کی ہیں اس کا ذکر انہوں نے ہمیشہ بڑے فخر سے کیا۔ اسی ارتقا میں انہیں انسانی زندگی کی غفلت نظر آتی تھی۔ نئے سے نئے فلسفیانہ نظریات، نئے سے نئے عمرانی تصورات، نئے سے نئے سائنسی اکتشافات پر وہ بڑی ہی پر لطف باتیں کرتے تھے۔ اور ان کی اس قسم کی باتوں سے زندگی کو بسر کرنے اور اس کو بہتر سے کا دلور پیدا ہوتا تھا۔ اور اس طرح اس کی صحیح اہمیت ذہن نشین ہوتی تھی۔ ایک دن میں نے دوران گفتگو بات میں بات پیدا کرنے کی غرض سے جوش صاحب سے کہا: ”آپ ارتقا کے قائل ہیں لیکن انسان کو مجبور و معذور سمجھتے ہیں۔ کیا اس میں تضاد نہیں ہے؟“

جوش صاحب نے فوراً جواب دیا: ”یہ تضاد تو خود زندگی میں موجود ہے۔“

میں نے کہا: ”اس ارتقا کے باوجود آج انسان موت کے سامنے بے بس ہے کیا آپ کے خیال میں کوئی زمانہ ایسا آ سکتا ہے کہ وہ موت پر حادی ہو جائے اور اس پر قابو پائے؟“

کہنے لگے: ”انسان کی ترقی کی رفتار سے یہ بعید نہیں کہ وہ اس میں کامیاب ہو جائے۔ بلکہ مجھے تو یقین ہے کہ وہ ہزار و ہزار سال کے بعد یقیناً موت پر فتح پائے گا۔ میں نے کہا: ”پھر تو لوگ مرنے کی آرزو میں گرین گے جوش صاحب!“

کہنے لگے: جو کچھ بھی ہو لیکن انسان کی ذہنی اور دلی ترقی سے یہ بید نہیں ہے۔ پہلے اس میں اس کو کامیاب ہو جانے دیجیئے۔ پھر دیکھئے کہ انسانی زندگی پر اس کا کیا اثر ہوتا ہے۔ ابھی سے آپ کیوں گھبرا رہے ہیں؟

میں نے مرنے کی آرزو میں مرنے والی بات محض تعفن طبع کے طور پر کہی تھی۔ اس لیے ان کے جواب میں مجھے بڑا لطف آیا۔ اور پھر ہنسی آگئی۔

بات یہ ہے کہ جوش صاحب فلسفی نہیں تھے۔ وہ تو صرف شاعر تھے۔ اسی لیے ان کے فلسفیانہ خیالات و نظریات میں گہرائی نظر نہیں آتی، اور گہرائی نہ ہونے ہی کا یہ نتیجہ ہے کہ ان میں کہیں کہیں تضاد بھی پیدا ہو جاتا ہے۔ لیکن اس تضاد کے باوجود جوش صاحب نے حیات و کائنات کے بارے میں جو خیالات قائم کیے ہیں، وہ فوراً دنگر کا نتیجہ ہیں۔ ان میں زندگی کے حقائق ہیں، ان حقائق کے ہر پہلو پر جوش صاحب نے غور کیا ہے۔ ہر فلسفی کو انہوں نے پڑھا ہے اور بڑی محنت سے پڑھا ہے۔ بڑے بڑے فلسفیوں کی نہ جانے کتنی ہی کتابیں ان کی فرمائش پر میں نے یونیورسٹی لائبریری سے نکال کر انہیں دی ہیں اور انہوں نے ان سب کا مطالعہ بڑی باقاعدگی سے کیا ہے۔ خیالات و نظریات میں تضاد ہونے کا بنیادی سبب یہ تھا کہ وہ اکثر و بیشتر جذبات کے دھارے پر بہنے لگتے تھے۔ شاعران پر غالب آجاتا تھا، اور حقیقت یہ ہے کہ وہ فلسفی سے کہیں زیادہ ایک شاعر تھے۔

جہاں تک ان کے عمرانی نظریات کا تعلق ہے، ان میں بھی فلسفیانہ نظریات ہی کا سا انداز نظر آتا ہے۔ یوں وہ اپنے آپ کو اشتراکی کہتے تھے۔ اشتراکیت ان کے خیال میں موجودہ زندگی کی کشمکش کا واحد حل تھا۔ لیکن بعض باتیں ان کے یہاں ایسی بھی ملتی ہیں جن کا اشتراکیت سے کوئی سروکار نہیں۔ بلکہ وہ تو اشتراکیت کی نفی کرتی ہیں۔ جہاں تک ان کا یہ خیال ہے کہ زندگی میں انقلاب کی ضرورت ہے۔ انقلاب

کے بعد ہی ایک ایسا نظام قائم ہو سکتا ہے جس میں طبقاتی تفریق نہ ہو، ایک شخص دوسرے شخص پر ظلم و ستم روا نہ رکھے۔ دولت کی تقسیم مساوی ہو۔ اس سے تو کسی کو انکار نہیں ہو سکتا۔ لیکن یہ سب کس طرح ہو گا اس کا جو ش صاحب کو علم نہیں تھا۔ بات یہ ہے کہ انسانی زندگی کی کشمکش کو وہ صحیح طور پر اپنے سامنے نہیں رکھتے تھے۔ اسی لیے ان حالات کو سمجھنے سمجھانے میں ان کا انداز سائنسی، حکیمانہ اور علمی سے زیادہ جذباتی اور شاعرانہ ہوتا تھا۔

اسی صورت حال کا یہ نتیجہ تھا کہ وہ کبھی اشتراکیوں کے خلاف ہو جاتے تھے، کبھی موافق۔ کبھی ترقی پسندوں کی تعریف میں زمین آسمان ایک کر دیتے تھے اور کبھی ان کی تحریک انہیں مینڈکوں کا جلوس نظر آتی تھی۔

اپنے ان خیالات میں جذباتی ہونے ہی کا یہ نتیجہ تھا کہ بعض معاملات میں تو ان کے خیالات کی حدیں رجعت پسندی سے جا ملتی تھیں۔ مثال کے طور پر عورت کا تصور ان کے یہاں خاصا رجعت پسندانہ ہے۔ وہ عورت کو محض تعیش و لذت کا ایک ذریعہ سمجھتے تھے اور سماجی زندگی میں اسے کوئی خاص حیثیت دینے کے لیے تیار نہیں تھے۔ عورت کے لیے وہ تعلیم تک کو ضروری نہیں سمجھتے تھے اور علم و عمل کو نسائیت کی موت خیال کرتے تھے۔

اس موضوع پر میں نے ان سے بار بار بحث کی ہے، بحث سے تو وہ مجھے قائل نہیں کر پائے اور جب مجھے قائل ہوتا ہوا انہیں دیکھا تو کیا اچھا میرے چننا اشارہ سنئے۔ آپ قائل ہو جائیں گے۔ اور یہ کہہ کر کئی بار مجھے یہ اشارہ سنائے۔

علم سے برستی ہے عقل اور عقل ہے وہ بدو باغ جو کھا دیتی ہے سینے میں محبت کا  
 دودھ ہی سے ایسے علم جہل پرور کو سلام حسن سوال کو بنا دیتا ہے جو جاگیر عام  
 جس جگہ حوران جنت کا کیا ہے تذکرہ کیا کہا ہے اور سبھی کہہ مہ نہ جز صحرایا

مذکورہ حوروں کا ہے محض ایک تصویر جمال ہم نے کیا اُن کو کہا ہے صاحب فضل و کمال  
 پہنچ ہے ہر چیز زلیوہ، غازہ انشال رنگ، خال  
 حسن ہے ہر رنگ میں خود سو کالوں کا کمال

چاندنی، قوس قزح، عورت، شگوفہ، لالہ زار علم کا ان نرم شالوں پر کوئی رکھتا ہے بار  
 روشنائی میں کہیں گھٹکتی ہے موج ماہتاب کیا کوئی اوراقِ گل پر طبع کرتا ہے کتاب  
 میرے عالم میں جنیں اس بد مذاقی کا شعار کا کل افسانہ ہو دوشِ حقیقت ہے دوچار  
 محسن کا آغوشِ رنگین دلِ نصیب و دلِ ربا علم سے بن جائے قید جس کا نصیب کدِ دائرہ  
 نغمہ شیریں کے دامن میں ہو شورِ کائنات جزم کا دوش میں جلے شمعِ شبستانِ حیات  
 اور واقعی ان اشعار کو سننے کے بعد میں ان کی ہاں میں ہاں ملائے لگا ہوں گویا کہ  
 انہوں نے مجھے قائل کر دیا ہے۔ حالانکہ میں قائل نہیں ہوا۔ کون ہے جو ان اشعار کو سن  
 کر جھومنے نہیں لگے گا اور اس پر ایک سرخوشی کی کیفیت طاری نہیں ہوگی۔

جوش صاحب کے خیالات و نظریات سے کسی کو کتنا ہی اختلاف کیوں نہ ہو لیکن  
 اپنی شاعری کے سحر سے وہ اختلافی مسائل کو بھی وقتی طور پر تسلیم کر لیتے تھے۔  
 صنفِ لطیف کے بارے میں اس طرح کے غیر حقیقت پسندانہ خیالات رکھنے  
 کی ایک بڑی وجہ یہ بھی تھی کہ جوش صاحب نے ایک زمانے تک قدامت کی آغوش  
 میں پرورش پائی یہی سبب ہے کہ ان پر باوجود بعض معاملات میں انقلابی ہونے  
 کے اپنی قدیم تہذیبی اور معاشرتی روایات کا گہرا اثر تھا۔ وہ ان روایات کی پاسداری کو  
 وہ ضروری خیال کرتے تھے۔

روایت کی پاسداری کے ساتھ ساتھ جوش صاحب کو اپنی آبائی امارت اور  
 ریاست پر بھی فخر تھا۔ اور اس میں شبہ نہیں کہ امارت اور جاگیرداری کی ان خصوصیات  
 کا رنگ خود جوش صاحب کی شخصیت میں بھی رچا ہوا تھا۔ وہ ہر وقت اپنے اس

پاس اور گرد و پیش ایک درباری ماحول قائم رکھتے تھے۔ اس ماحول میں پوری طرح دربار داری کی فضا تو نہیں ہوتی تھی کیونکہ جوش صاحب کی شخصیت میں حد درجہ کا عجز و انکسار تھا۔ لیکن ان کی محفلوں میں ایک ایسا انداز ضرور ہوتا تھا۔ جس میں درباری ماحول کی جھلک دکھائی دیتی تھی۔ جوش صاحب کبھی تنہا نہیں بیٹھ سکتے تھے۔ ان کے آس پاس کچھ ہم مذاق لوگوں کا جھگٹ ضروری تھا۔ ان لوگوں سے وہ خوش گپیاں کرتے تھے۔ لطیفے سناتے اور سنتے تھے شعر و شاعری ہوتی تھی اور اس طرح ان کا وقت گزرتا تھا۔ اس محفل میں کوئی بھی شریک ہو سکتا تھا لیکن اس میں شریک ہونے کے لیے آداب محفل کا خیال ضروری تھا۔ جوش صاحب اپنی محفلوں میں ایسی حرکات کو برداشت نہیں کر سکتے تھے جو معاشرتی اور تہذیبی روایات کے خلاف ہوں۔ اسی لیے ان محفلوں میں بے تکلف ہونے کے باوجود وہ ایک مخصوص دائرے سے باہر نہیں نکلتے تھے۔ چند حدود بہر حال قائم رکھتے تھے۔

جوش صاحب بڑے ہی پتھے، بے باک، نڈر اور صاف گو آدمی تھے۔ اپنی نجی محفلوں میں وہ ایسی باتیں بھی کرتے تھے جو ناگفتی ہوتی تھیں اپنی جوانی کے واقعات اس طرح بیان کر دیتے تھے جیسے کوئی بات ہی نہیں۔ انہیں یہ خیال کبھی بھی نہیں آتا تھا بعض واقعات بیان کرنے کے لیے نہیں ہوتے۔ "یا دوں کی برات" میں بعض واقعات انہوں نے ایسے بھی بیان کر دیئے ہیں جن کو بیان نہ کرتے تو اچھا تھا۔ لیکن وہ تو جوش صاحب تھے، انہیں کون روک سکتا تھا۔ وہ تو کہتے کہ خاصی تعداد میں اس قسم کے واقعات کو ان کے بعض احباب نے قلم زد کر دیا، ورنہ اگر وہ سب چھپ جانے تو قیامت ہی برپا ہو جاتی۔

چند سال جوش صاحب نے ریاست حیدرآباد میں گزارے۔ ملازمت کے سلسلے میں وہاں گئے تھے۔ کچھ واقعات وہاں پسہ پیش آنے کے انہوں نے ان کو محفلوں



میں غلام کھلتا بیان کیا، اور پھر نظام کے خلاف ایک نظم لکھ دی۔ جس پر صاحب نازل ہوا۔ ملک بدر ہونے کا فرمان جاری ہوا۔ ریاست کے تمام بڑے بڑے لوگوں نے کہا کہ دستا معافی مانگ لیجیے۔ فرمان واپس لے لیا جائے گا لیکن جوش صاحب نے ایک دشمنی۔ راتوں رات حیدر آباد چھوڑ دیا۔

اس زمانے کے واقعات وہ اکثر مزے لے لے کر بیان کرتے تھے۔ جوش صاحب انگریزوں کے دشمن تھے یہ نکل انھوں نے چاباڑی اور دکھاری سے ہندوستان کو غلام بنایا تھا، اور اس جنت نشان کی اینٹ سے اینٹ بجادی تھی جب دوسری جنگ عظیم شروع ہوئی تو جوش صاحب نے انگریزی سامراج کے خلاف ایک بڑی ہی سخت نظم الیٹ انڈیا کینی کے فرزند مدلل کے نام لکھی، جس کو اس وقت کی بڑا بڑا حکومت نے ضبط کر لیا، اور اس کی اشاعت پر پابندی لگا دی۔ جوش صاحب اپنی محفلوں میں اس نظم کا تذکرہ کرتے رہے، اور نجی محفلوں میں اس کو سناتے رہے۔ اس سلسلے میں ان کی گھر کی تلاشی بھی ہوئی۔ چنانچہ انہوں نے اس واقعے پر ایک نظم تلاشی جنگی لکھی، کیا خوب نظم تھی۔

جس سے امیدوں میں بجلی آگ اداؤں میں ہے

اے حکومت! کیا وہ شے ان میز کے خانوں میں ہے

ہند پانی میں سفید کھے رہی ہے کس لیے

تو مرے گھر کی تلاشی لے رہی ہے کس لیے

گھر میں درویشوں کے کیا رکھا ہوا ہے بد خدا

آمرے دل کی تلاشی لے کر برائے مراد

جس کے اندر دہشتیں پڑ ہوں طوفانوں کی ہیں

لڑو انگاں آندھیاں جس میں بیابانوں کی ہیں

جس کے اندر ناگ ہیں اسے دشمن ہندوستان  
 شیر جس میں ہونکتے ہیں کوندلی میں بھلیاں  
 چھوٹی ہیں جس سے بضیں افسر وارنگ کی  
 جس میں ہے گونجی ہوئی آواز طبل جنگ کی  
 جس کے اندر ناگ ہے دنیا پر چھائے وہ آگ  
 نار دوزخ کو پسینہ جس سے آجائے وہ آگ  
 موت جس میں دیکھتی ہے منہ اس آئینے کو دیکھ  
 میرے گھر کو دیکھتی کیا ہے مرے سینے کو دیکھ

بعض لوگوں کو جوش صاحب کا پاکستان آنا، اور مستقل طور پر یہاں قیام کرنا ناگوار  
 گذرا۔ چنانچہ بات کا بنگلہ بنایا گیا، اور ان کے خلاف باتیں ہوئیں۔ جوش صاحب نے  
 اس کی مطلق پروا نہیں کی۔ ہر محفل میں وہ اس مخالفت کا ذکر کرتے تھے۔ اور کہتے تھے کہ  
 ”جو اہر لال مجھے داپس بلانا چاہتے تھے۔ کہتے تھے چھ لاکھ روپے کی جاگیر واگذاشت  
 کر دایں گے، لیکن میں نے ہمیشہ ان سے ہی کہا ہے کہ میں وہاں رہوں گا جہاں میری  
 تہذیب اور میری زبان زندہ ہے، چھ لاکھ روپے لے کر میں کیا کروں گا۔ کب تک  
 چلیں گے، یہ چھ لاکھ، لیکن یہاں مجھے آسودگی ہے۔ اس لیے کہ میرے ہم زبان ہم خیال  
 میری تہذیب کے علم بردار یہاں ہر طرف پھیلے ہوئے ہیں۔ جو اہر لال میرے دوست  
 ہیں لیکن وہ خود اس تہذیب اور زبان کو ہندوستان میں زندہ نہیں رکھ سکتے جس کے وہ  
 علم بردار ہیں۔“

جوش صاحب کی بے باکی اور صاف گوئی کے سلسلے میں ایک واقعہ اور بھی مجھے یاد  
 ہے۔ اور میں اس کو کبھی بھی بھلا نہیں سکتا۔ جب جوش صاحب دلی میں تھے اور حکومت  
 ہند کی ملازمت میں تھے، تھوڑے کثیر کے وزیر اعلیٰ شیخ محمد عبداللہ نے انہیں کشمیر بلایا تاکہ وہ

اپنی نظم حرف آخر وہاں رو کر مکمل کریں۔ جوش صاحب کئی بیٹے وہاں رہے۔ اور جب دلی واپس آنے تو ہر محفل میں یہ کہتے تھے کہ صاحب! کشمیر تو پاکستان میں جائے گا۔ وہ پاکستان کا حصہ ہے۔ میں نے کشمیر میں جس شخص سے بھی پوچھا، اس نے یہی کہا کہ دو ٹوٹ ہم پاکستان کو دیں گے۔

جو اہر لال، نمر و وزیر اعظم ہند جوش صاحب کی یہ باتیں سن کر پریشان ہوئے اور ذاتی طور پر ان سے یہ کہا کہ آپ محفلوں میں اس قسم کی باتیں نہ کیجئے۔ یہ نازک مسئلہ ہے لیکن جوش صاحب نے ایک دہسنی اور دلی کی ہر محفل میں یہ باتیں کرتے رہے۔

جوش صاحب کو پوری طرح بے تکلف تو ان کے چند مخصوص اصحاب ہی میں دیکھا جاسکتا تھا۔ ان اصحاب سے وہ محبت کرتے تھے۔ ان پر جان چھڑکتے تھے۔ ان کی ہر بات کا خیال رکھتے تھے، اور ان کے سامنے وہ کسی چیز کو کوئی اہمیت نہیں دیتے تھے انہیں کے ساتھ ان کے وقت کا بیشتر حصہ گزرتا تھا۔ وہ ان اصحاب سے بے تکلف ہوتے تھے اور اس بے تکلفی میں پرانے واقعات کو بیان کیا جاتا تھا، عشق و عاشقی کی باتیں بیان کی جاتی تھیں۔ بچپنوں کا دور و دورہ ہوتا تھا۔ یہ محفلیں صرف بذلہ بنجیوں کے لیے مخصوص ہوتی تھیں۔ بنجیہ گنگوان محفلوں میں ہم کو بھی نہیں ہوتی تھی۔ جوش صاحب ان اصحاب کی خاطر کرتے تھے، انہیں کھلائے پلاتے تھے۔ ان کے لیے دلچسپیوں کے مختلف سامان فراہم کرتے تھے اور اس طرح ان کی یہ محفلیں خاصی پر زلف بن جاتی تھیں۔

یوں اصحاب کے معاملے میں جوش صاحب زور و زنج نہیں تھے۔ شاید ہی وہ اپنے کسی دوست سے کسی بات پر ناراض ہوتے ہوں۔ البتہ کبھی کبھی عالم سرور میں ان کا موڈ خراب ہو جاتا تھا۔ وہ بھی اس عالم میں جب کوئی بات ان کے مزاج کے خلاف ہو اور جس کی وجہ سے انہیں یہ خیال گزے کہ رنگ میں بھنگ پڑ گیا ہے۔

کئی سال کی بات ہے ایک بے تکلف دوست دلی آئے۔ جوش صاحب نے مجھے

اور انہیں شام کے کھانے پر بلایا اور یہ کہا کہ کھانے کے بعد وہ اپنا زمانہ کلام بھی سنائیں گے۔ ایسا کلام جس کے پچھنے کی اس زمانے میں حکومت کی طرف سے ممانعت کر دی گئی تھی۔ جوش صاحب نے یہ تاکید بھی کر دی تھی۔

آپ لوگ ساڑھے سات بجے تک ضرور پہنچ جائیے گا ورنہ اس کے بعد ان کا موڈ خراب ہو جائے گا اس دن کچھ ایسا اتفاق ہوا کہ ہمیں ان کے یہاں پہنچنے میں کوئی ایک گھنٹے کی تاخیر ہو گئی۔ ہم لوگوں نے سوچا کہ ہم شراب تو پیتے نہیں اس لیے ذرا اطمینان سے چلیں گے۔ ہماری عدم موجودگی میں ان کے دو ایک دور ہو جائیں گے تو مناسب ہو گا۔ بہر حال ہم لوگ کوئی سو آٹھ بجے کے قریب پہنچے تو دیکھا کہ جوش صاحب بڑی ہی برائی کے عالم میں بیٹھے ہیں ان کا موڈ ہمارے دیر میں پہنچنے سے خراب ہو چکا تھا۔ دیکھتے ہی برسنے لگے۔

”اچھا تو آپ لوگ تشریف لے آئے!“

میں نے کہا جوش صاحب! ہم لوگ بہت شرمندہ ہیں، ہمیں دیر ہو گئی۔ راستے میں ایک صاحب نے پکڑ لیا۔ لاکھ کوشش کی لیکن انہوں نے ایک دشمنی اور ہمیں پہچانے۔ جوش صاحب کہنے لگے آپ لوگ مجھے گولی مار دیجیئے قتل کر دیجیئے۔

اس پر مجھے ہنسی آگئی لیکن میں نے ہنسنی کو روکتے ہوئے کہا، جوش صاحب! ہم لوگ معذرت خواہ ہیں۔ آپ ہمیں معاف کر دیجیئے۔

انہوں نے پھر کہا مجب دوست کو دوست کا خیال نہ رہے تو دوست کو چاہیے کہ دوست کو گولی مار دے۔

ان باتوں میں ملکی سی خفگی ضرور تھی لیکن دراصل یہ باتیں وہ انتہائی محبت میں کہہ رہے تھے۔

میں نے موضوع کو بدلنے کی کوشش کی اور کہا ”جوش صاحب اب وہ کلام سنا

دیکھتے جس کے سناٹے کا آپ نے وعدہ کیا تھا کہنے لگے اب میں کلام کسے سناؤں؟  
جب دوست دوست کو دوست ہی نہ سمجھے تو اُسے کلام سنانے سے کیا حاصل؟  
غرض دیر تک وہ اس طرح کی باتیں کرتے رہے واصل وہ تنہائی سے بیزار تھے۔  
ہمارے دیر میں پہنچنے سے ان کا موڑ بگڑ گیا تھا۔ بڑی مشکل سے انہیں متایا اور منانے  
کے بعد پھر دیر تک ان کا کلام سنا۔ بے تکلف احباب ہی کے ساتھ جوش صاحب کبھی کبھی  
اس طرح بگڑ پیتے تھے۔ وہ نہ کسی اور کے ساتھ انہیں بگڑنا نہیں آتا تھا۔ ناراض ہونا تو وہ  
سرے سے جانتے ہی نہیں تھے۔ صرف بے تکلف احباب ہی سے وہ کبھی کبھی ناراض  
ہو پیتے تھے۔ لیکن ان کے اس ناراض ہونے میں بھی حدود و جہت ہوتی تھی۔

جوش صاحب کے یہ بے تکلف احباب جب یک جا ہو کر بیٹھتے تھے تو رندی  
اور قلندری کی یادوں کو تازہ کرتے تھے۔ اس رندی اور قلندری کے بغیر جوش صاحب  
زندہ نہیں رہ سکتے تھے۔ کیونکہ یہ ان کے مزاج کا جز تھا۔ اس کے بغیر انہیں گھٹن کا سا  
احساس ہوتا تھا۔ سانس لینا مشکل ہو جاتا تھا اسی لیے تو جوش صاحب ہر وقت ایک  
رند اور قلندہ نظر آتے تھے۔ ان سے اس رندی اور قلندری کو الگ کر لیجئے تو ان کا وجود خطر  
میں نظر آتا تھا۔

شاعر انقلاب کے مزاج میں رندی اور قلندری ضرور تھی۔ انہوں نے اس رندی  
اور قلندری کو اپنی شخصیت پر طاری بھی کر لیا تھا لیکن ان کی شخصیت کی اس خصوصیت نے  
انہیں اپنی ذمہ داریوں سے بیگانہ نہیں کیا۔ وہ اس رندی کے باوجود اپنی گھریلو زندگی میں  
بھی دلچسپی لیتے تھے۔ یوں یہ اور بات ہے کہ شادی شدہ زندگی کو وہ ہمیشہ صلواتیں،  
سناتے رہتے تھے۔ کہتے تھے یہ زندگی انسان کو کہیں کا نہیں رہنے دیتی اس کی آزادی  
ختم ہو جاتی ہے۔ شوخی اور گفتگو کا جنازہ نکل جاتا ہے۔ انسان کسی کلام کا نہیں رہتا چنانچہ  
جب بھی کوئی نوجوان ان سے ملتا تو وہ اس ہوشیار پر اس سے گفتگو مزد کرتے تھے۔ پوچھتے

تھے کیوں صاحب آپ نے شادی کی یا نہیں؟ اگر اس نے کہا "جی ہاں تو ان کے  
 منہ سے نکلتا "الحمد للہ آپ اس لعنت سے محفوظ ہیں۔ ہرگز شادی نہ کیجیے گا اس  
 کی انفرادیت ختم ہو جاتی ہے اور وہ کوہو کا بیل بن کر رہ جاتا ہے۔ اس موضوع پر انہوں  
 نے ایک طویل نظم بھی لکھی تھی جس کو وہ اکثر نو جوانوں کو سنا دیتے تھے۔ لیکن اس سے  
 یہ نتیجہ نہیں نکالنا چاہیے کہ ان کی گھرلو زندگی خوشگوار نہیں تھی۔ اس میں شک نہیں کہ  
 کبھی کبھی ان کی یہ گھرلو زندگی زندگی اور قلندر کی راہوں میں حائل ضرور ہوتی تھی  
 لیکن انہوں نے اس کے باوجود اس زندگی کی مشرتوں کو محسوس کیا تھا۔ اور وہ اس  
 کا اہمیت کے قائل تھے۔ اسی لیے ان کی گھرلو زندگی خوشگوار رہی۔ انہوں نے ہمیشہ  
 اپنی اہلیہ اور بچوں کا خیال رکھا۔ انہیں ان سب سے ٹوٹ کر محبت کی۔ اگر کسی سے  
 وہ اس زندگی میں خوف کھاتے تھے تو وہ ان کی اہلیہ تھیں جنہیں وہ انہیں آم الشعلہ کہتے  
 تھے۔ انہوں نے بار بار اس خیال کا اظہار کیا ہے کہ اب تک ان کا خاتمہ ہو چکا ہوتا اگر  
 ان کی اہلیہ ان کی غیر مستقل زندگی میں اعتدال نہ پیدا کرتیں۔ اسی لیے وہ کہتے تھے میری  
 بیوی نے اپنی سخت گیری سے جو توازن میرے اندر پیدا کر رکھا ہے اس نے مجھے  
 ایک نئی زندگی دی ہے۔

اور حقیقت یہ ہے کہ جب بھی وہ زندگی میں غلطی کرتے پرچہ کو ام الشعلہ نے اس پر  
 چلنے سے انہیں روکا جب بھی انہوں نے حد سے تجاوز کیا تو انہوں نے بُری طرح ان کی  
 جبریل۔ جب بھی وہ اعتدال اور توازن سے ہٹے تو انہوں نے ان کو ایسا آٹھے ہاتھوں لیا کہ  
 طبیعت ٹھیک کرنے لگتی۔ اپنی لولا کو انہوں نے ہمیشہ عزیز رکھا۔ اس حد تک کہ لڑکی اور  
 داماد کو انہوں نے ہمیشہ اپنے ساتھ ہی رکھا۔ گھرلو زندگی کا اس قدر خوشگوار ہونا جوش  
 صاحب کے ایسے انسان کے لیے کسی حد تک عجیب ضرور ہے لیکن یہ ایک حقیقت  
 ہے کہ جوش صاحب کی زندگی کے اس پہلو نے ان کی شخصیت کو غفلت سے ہم کنار رہنے

میں بڑی مدد کی۔

یہ تو سب جانتے ہیں کہ جوش صاحب شاہد شراب کے دلدادہ اور والاؤ شیدا تھے اور وہ ان کے بغیر زندہ نہیں رہ سکتے تھے بلکہ شاید یہ کہنا ہے جائز نہیں کہ وہ انہیں کے لیے جیتے تھے۔ انہیں کے سہارے زندگی کی راہ پر آگے بڑھتے تھے۔ لیکن یہ بھی ایک حقیقت ہے کہ ان کی زندگی میں ہر وقت شاہد و شراب کا دور دورہ نہیں رہتا تھا۔

شام کا وقت اسی کام کے لیے ہوتا تھا۔ غروب آفتاب کے ساتھ جیسے ہی شام کی سیاہی چھانے لگتی تھی وہ محفل نامے و نوش کو آراستہ کر لیتے تھے۔ دن بھر انہیں اس محفل کے آراستہ کرنے کا خیال رہتا تھا اور وہ اسی خیال میں دن کا سفر طے کر کے شام کی منزل تک پہنچتے تھے۔ بقول ان کے شام ہی کا وقت ایسا ہوتا ہے جب میں اپنے آپ کو پانے کی کوشش کرتا ہوں، ورنہ دن بھر تو بھٹکتے ہی گزرتی ہے اور حقیقت یہ ہے کہ شام کے وقت انہیں دیکھ کر یہی احساس ہوتا تھا جیسے واقعی کسی بھولے بھٹکے ہوئے راہی کو منزل سے ہم کنار ہونے کا موقع مل گیا ہے۔ دن بھر کی بے حسنی اور اضطراب کے بعد یہی وقت ہوتا تھا جب مسرت ان پر ایک سرخوشی یں کر چھا جاتی تھی۔ اور وہ اس میں اپنے آپ کو غرق کر دیتے تھے۔

جوش صاحب شام کے وقت کو مسرت، راحت اور آرام کا وقت سمجھتے تھے۔ اس وقت وہ کوئی سنجیدہ بات، کوئی علمی گفتگو کرنے اور سننے کے لیے تیار نہیں ہوتے تھے۔ اس وقت تو ان کے خیال میں صرف مسرتوں سے اپنی جھولیوں کو بھرنا چاہیے۔ زندگی سے دس نچوڑنا چاہیے کیونکہ اس وقت زندگی انہیں باتوں کا تقاضا کرتی ہے۔ دلی کا ایک واقعہ مجھے یاد ہے!

قیام پاکستان سے قبل اتفاق سے دلی میں اردو ہندی، بنگال، گجراتی، مرہٹی، تامل، تملوگو، ملیالم کنڑی، تمام زبانوں کے بعض شہور ادیب جمع ہو گئے تھے۔ ان

سب کو یکجا کرنے کی ایک صورت نکالی گئی تاکہ باہم تبادلہ خیالات سے ہر ایک کو دوسرے سے مستفید ہونے کا موقع مل سکے۔ اس کام کے لیے ایک انجمن قائم کی گئی۔ اس کا ایک جلسہ سہ پہر کے وقت منعقد ہوا۔ تمام زبانوں کے ادیب اس میں شریک ہوئے۔ یہ ایک تاریخی جلسہ تھا۔ مختلف موضوعات پر دیر تک گفتگو ہوئی۔ یہاں تک کہ شام ہو گئی جوش صاحب بھی اس جلسے میں موجود تھے۔ آخر میں بعض لوگوں نے یہ اصرار کیا کہ جوش صاحب ادب اور مسرت کے رشتے پر روشنی ڈالیں، لیکن شام ہو چکی تھی۔ اس لیے جوش صاحب پر بے چینی اور اضطراب کا عالم تھا۔ فرمائش پر کہنے لگے صاحب آپ حضرات دیکھتے ہیں اس وقت کائنات کی ہر چیز آرام اور سکون چاہتی ہے۔ لیکن آپ اس وقت مجھے سنجیدہ علمی گفتگو میں گھسیٹنا چاہتے ہیں۔ اس وقت تو میری ہی یہ چاہتا ہے کہ کوئی مست شباب میرے سامنے ٹھس کرے۔ اس کے پائل کی جھٹکھ مسرت کے تمام رازوں کو آپ کے سامنے آشکار کر دے گی۔

یہ کہہ کر وہ اٹھ کھڑے ہوئے اور اس طرح محفل برخاست ہو گئی۔ سب لوگ شاعر انقلاب کی اس بات پر جوش جوش رخصت ہوئے۔ کیونکہ جوش صاحب کہنا چاہتے تھے وہ انہوں نے صرف ایک فقرے میں کہہ دیا تھا۔

شام کے وقت جوش صاحب اکثر اس طرح کی باتیں کرتے تھے کیونکہ ان کے شبال میں ہر کام کا ایک وقت ہونا چاہیے اور شام کے وقت سوانے شاد و شراب سے دلچسپی لینے کے ان کے خیال میں اور کوئی کام نہیں ہو سکتا۔

اس لیے شام ہوتے ہی جوش صاحب کی محفل ہم جاتی تھی اور میں نے مینا کار ٹھس شروع ہو جانا تھا۔ جوش صاحب خود بھی پیتے تھے اور پیئے والے احباب کو بھی پلاکے تھے لیکن جو لوگ نہیں پیتے تھے ان کے کبھی اصرار نہیں کرتے تھے، اس سلسلے میں وہ بہت محتلا تھے۔ جو لوگ شراب سے پرہیز کرتے تھے۔ ان کا خاص خیال رکھتے تھے۔ اسی لیے ہم



لوگوں کو تو انہوں نے پہچان پارٹی کا خطاب دے رکھا تھا۔ یہ خطاب ایک ٹری ہی  
 رنگین اور پر کیف محفل میں دیا گیا۔

ایک شب کو نئی دلی میں ایک صاحب نے ان کو دعوت شراب دی تھی۔  
 حالانکہ وہ تنہا دعوتے لیکن انہوں نے مجھ سے اور بعض دوسرے اصحاب سے بھی ساتھ  
 چلنے کو کہا۔ جوش صاحب کے مزاج میں یہ بات داخل تھی کہ وہ کبھی تنہا کسی دعوت  
 میں نہیں جاتے تھے۔ اصحاب کو ضرور ساتھ لے جاتے تھے۔ ان کی دعوت کا مطلب یہ ہوتا  
 تھا کہ جو اصحاب بھی اس وقت ان کے ساتھ ہوں ان سب کی دعوت ہے۔ چنانچہ جوش  
 صاحب ہمیں زبردستی اس دعوت میں لے گئے۔ ہم لوگ اس جگہ پہنچے تو دیکھا رنگ و بو کا  
 ایک طوفان ہے جو وہاں اٹھا ہوا ہے۔ نازنینان عشق کا ایک بھرٹ ہے اور ان کے  
 قریب ہی ایک میز پر تریے سے رنگ رنگ کی شراب کی بوتلیں جینی ہوئی ہیں۔ رنگ  
 ہنس رہے ہیں، قہقہے لگا رہے ہیں مجھے وہاں پہنچ کر یوں محسوس ہوا جیسے میں کوئی خواب  
 دیکھ رہا ہوں جوش صاحب نے پہنچ کر ہمارا تعارف کرایا اور ہم اس رسمی تعارف کے  
 بعد ایک صوفے پر بیٹھ گئے چند لمحے گزرنے نہیں پائے تھے کہ ایک صاحب نے سب  
 کے ساتھ ہمارے سامنے بھی شراب کے گلاس پیش کیے۔ میں اس منظر کو دیکھ کر کچھ گھبرا  
 سا گیا اور معاً میرے منہ سے نکلا،

”شکریہ معذرت خواہ ہوں۔“

جواب ملا، ”اچھا تو آپ شوق نہیں فرماتے۔“

میں نے کہا، ”جی نہیں۔ صدمہ میں ہم پیتے نہیں صرف دیکھتے ہیں۔“

لیکن دیکھنے سے کیا فائدہ؟

میں نے جواب دیا منہ تو دیکھنے سے بھی ہو جاتا ہے۔ میں اس وقت بھی نقشے میں

ہوں اس پر وہ صاحب کچھ خسروا سی گئیں، چہرے پر ایک سرخمی سی دوڑ گئی۔ اس وقت

ایک جوش صاحب گلاس ہاتھ میں لے چکے تھے اور اس گھنگوڑے محظوظ ہو رہے تھے جب ان صاحب کو شرماتے ہوئے دیکھا تو کہنے لگے، صاحب! انہیں معاف ہی کر دیجئے۔ صبح ہے کہ یہ پیتے پلاتے نہیں۔ صرف دیکھتے ہیں اور اس میں شبہ نہیں دیکھنے ہی سے انہیں نشہ ہو جاتا ہے اصل میں یہ پھر پارٹی ہیں۔  
اس پر تمام حاضرین ہنسنے لگے!

خیر، یہ تو ضمنی بات تھی، میں کہہ رہا تھا کہ یہ پھر پارٹی "ٹائٹل" دلوش کی محفلوں میں بھی جوش صاحب کے ساتھ رہتی تھی۔ لیکن وہ ان سے شراب پینے کے لیے اصرار نہیں کرتے تھے بلکہ اس کی چائے پینے اور کچھ کھانے پر اصرار کرتے تھے۔ بس تو پھر ایسی محفلوں میں یہ ہوتا تھا کہ جوش صاحب تو پیتے تھے اور پھر پارٹی "کھانے" میں مصروف رہتی تھی اور جوش صاحب اس پر خوش ہو جاتے تھے کیونکہ انہوں نے جواہروں کا شراب پینا انہیں خود بھی اچھا نہیں معلوم ہوتا، وہ اس چیز کو ان کے لیے صحیح معنوں میں ام الجبائش سمجھتے تھے۔ لیکن اس موضوع پر دلچسپ باتیں ضرور کرتے تھے۔ ایک شام اپنی مختصر محفل میں جوش صاحب کہنے لگے "عبادت صاحب، ایک دن نہاد ہو کر آجئے؟"

میں نے کہا "خیریت تو ہے آپ کو اس وقت نہاد ہو کر آنے کا خیال کیوں پیدا ہوا؟ کہنے لگے "نہاد ہو کر آنے تو پھر بتاؤں گا پہلے وعدہ کیجئے۔"

میں نے کہا "اچھا میں وعدہ کرتا ہوں لیکن پھر ہو گا کیا؟"

کہنے لگے "ہو گا کیا؟ صرف یہ ہو گا کہ اس طرح آپ کا کفر ٹوٹے گا۔"

یہ چیز بڑی ہی یکنگاری کا تقاضا کرتی ہے۔

میں نے کہا "بے شک صحیح ہے، جب ہی تو یہ ہمارے ایسے تردد اس اور گناہگار

اس کے پاس نہیں پہنچتے۔

جوش صاحب ہنس کر کہنے لگے "آپ کا کفر نہیں ٹوٹے گا۔"

میں نے کہا جوش صاحب، ہم نے تو جنت ہی میں پینے کی قسم کھائی ہے۔  
کہنے لگے "سینے اپنی ایک رباعی یاد آگئی۔"

کیا شہج کی تلخ زندگی گزری بے چارے کی اک شب دسہائی گزری  
جنت کی دعاؤں میں بڑھایا کانا خودوں کی تمنا میں جوانی گزری  
غرض اپنی مختصر مس محفلوں میں جوش صاحب اس طرح کی بے شمار باتیں کرتے  
تھے اور ان کی یہ باتیں لطف سے خالی نہیں ہوتی تھیں۔

جوش صاحب کبھی تنہا شراب نہیں پیتے تھے۔ "تنہا شراب پینے سے شراب کا اثر  
زائل ہو جاتا ہے ماضی کی تمام تصویریں بصوت بن کر شراب پینے والے کے سامنے آ جاتی  
یہ اس اور وہ ان کو دیکھ دیکھ کر ڈرتا ہے اس کام کے لیے تو ایک خاص نفخا کا ہونا ضروری ہے"  
اس لیے جوش صاحب اپنے ہم مشربوں کو جمع کے شام کے وقت محفل بچاتے تھے میں نے جوش صاحب کو کوفرا  
پینے کے بعد بگتے ہوئے بہت ہی کم دیکھا ہے نشے کے عالم میں وہ موٹر تک چلا سکتے تھے  
اس کا سبب یہ ہے کہ ان کے اعصاب مضبوط ہیں اور اعصاب مضبوط اس وجہ سے ہیں کہ  
شراب کے مارے میں انہوں نے زندگی بھر اعتدال سے کام لیا وہ خود کہتے تھے "شراب  
مجھ پر حاوی نہیں ہو سکتا ہے میں شراب پر حاوی ہو گیا ہوں، اسی لیے وہ شراب پینے کے  
بعد نشے کے عالم میں موٹر تک چلا سکتے تھے۔ میں تو جب بھی اس عالم میں ان کے ساتھ  
موٹر میں بیٹھا ہوں تو میری جان نکل گئی ہے لیکن کبھی کوئی حادثہ نہیں ہوا۔

شراب کا نشہ جوش صاحب پر ایک سرخوشی کی کیفیت طاری کر دیتا تھا اس  
عالم سرخوشی میں ان کی باتیں سننے سے تعلق رکھتی تھیں اسی عالم سرخوشی میں وہ اپنی زندگی  
کے دلچسپ واقعات بیان کرتے تھے۔ لطیفے سناتے تھے، کلام سامعین کو لطف اندوز کرتے  
تھے، اور اس طرح ان کی یہ غفلیں بارغ و بہار بن جاتی تھیں۔

جوش صاحب کو ان کے اصل دوپٹے میں دیکھنے کا اس سے بہتر اور کوئی موقع

نہیں ہوتا تھا!

میں نے ایک دن جوش صاحب سے پوچھا آپ کو یہ شراب کی عادت کیسے پڑی۔ ہمارے ہاں تو اس کو بہت ہی بُرا سمجھا جاتا ہے۔  
جوش صاحب کہنے لگے کیا بتاؤں صاحب! ایک شخص کی ضد اس قبیح عادت کا باعث بنی، اور ہم اس کے شکار ہو گئے۔

میں نے کہا عکس طرح؟

کہنے لگے "میری عمر کوئی اٹھارہ انیس سال کی تھی کہ مجھے دھوپورہ جانا پڑا۔ وہاں میں مہاراجہ دھوپورہ کا ہمان تھے وہ میرے سلسلے جام پر جام چڑھاتے تھے، اور مجھ سے بھی اصرار کرتے تھے، لیکن میرے دل میں اس "ام الخبائث" کا ڈر کچھ اس طرح بٹھا دیا گیا تھا کہ میں اس کو دیکھ کر ڈرتا تھا۔ جب میں کسی طرح ان کے اصرار کے باوجود اس کام پر آمادہ نہیں ہوا، تو انہوں نے ترغیب کے لیے ایک عجیب صورت پیدا کی۔ میں رات کو جب آرام کرنے کے لیے اپنے کمرے میں گیا، تو تھوڑی دیر میں دروازے پر کسی نے دستک دی۔ میں نے اٹھ کر دروازہ کھولا تو دیکھا کہ ایک مرتبین عشوہ کار، کوئی، سولہ سترہ سال کا سن، راجستھانی لباس میں لمبوس چیم کمرتی میرے کمرے میں داخل ہوئی۔ میں گھبرا گیا، لیکن چند لمحوں میں اس کے حسن و شباب نے اپنے عشوہ و ناز و اداسے میرا دل موہ لیا، اور میں اپنے سے باہر ہو گیا۔ اس نے اصرار کر کے، بلکہ ضد کر کے ایک دو جام پلنے، میں اپنے ہوش ہی میں نہیں تھا، اس لیے جو کچھ اُس نے کہا، وہ کرنا گیا۔ بس وہ دن آج کا دن، یہ کافر منہ سے ایسی لگی کہ آج تک نہ چھٹی۔ میں اس کا غلام بن گیا۔ ہمارا چہ صاحب دھوپورہ کی ضد پوری ہو گئی، اور میں اس کا اسیر ہو گیا۔ ویسے آج بھی میں چھٹا ہوں کمرے میں ایسا کیوں کیا۔ واقعی یہ بڑی چیز ہے، ام الخبائث ہے۔ یہ اور بات ہے کہ میں نے اس پر قابو پانے کی کوشش کی، اپنے آپ کو حد و دے اندر رکھا، یہ چیز مجھ پر

سوار نہ ہو سکی، میں نے اس کو اپنی گرفت میں رکھ لیا اور اس میں ایک ایسی باقاعدگی پیدا کی جو عام طور پر ممکن نہیں کبھی دن میں یہ شغل نہیں کیا۔ میں تو بس غروب کے بعد طلوع ہوتا ہوں اور تین چار جام سے زیادہ کبھی نہیں پیتا۔ اس باقاعدگی میں ام الشہداء یعنی میری اہلیہ کا بھی بڑا ہاتھ ہے۔ وہ نہ ہوتیں تو میں کب کا ختم ہو گیا ہوتا۔

شاعر انقلاب کی زندگی میں بڑا اعتدال تھا۔ شراب نوشی بلکہ میں جو اعتدال سے کام لے اس کی بڑائی سے بھلا کس کو انکار ہو سکتا ہے؛ لیکن اس میں بھی شہ نہیں کہ اس اعتدال کے باوجود، مجموعی طور پر دیکھا جائے، تو ان کی زندگی میں خاصا لالہ بالی پن نظر آتا تھا۔ ایک ایسا لالہ بالی پن جس کی جھلک ہر چیز میں کسی نہ کسی حد تک ضرور پائی جاتی ہے۔ یوں دیکھئے تو شاعر انقلاب کی شخصیت میں بڑی باقاعدگی کا احساس ہوتا ہے ان کے ہر کام کے لیے ایک وقت مقرر تھا۔ وہ پچھلے پہر حلقہ عرفان میں صبح کو طرف چمن و کوٹے بیا بیاں میں شام کو رحمت کد، باد و نمروشاں میں اور رات کو بزم طرب و کوچہ خواباں میں نظر آتے تھے۔ ان معمولات میں کبھی فرق نہیں آیا، لیکن اس باقاعدگی کے باوجود ان کے مزاج میں بے قاعدگی بھی تھی۔ اور اس کی وجہ یہ تھی کہ وہ علمی آدمی نہیں تھے۔ وہ عدد و جہر جذباتی، تخیلی اور روانی تھے۔ انہیں کسی ایک جگہ پر قرار نہیں تھا۔ ان کے مزاج میں ایک سیما کی کیفیت تھی۔ اسی لیے وہ جم کر کوئی کام نہیں کر سکتے تھے۔ سوچتے بہت کچھ تھے۔ لیکن کرتے کچھ نہیں تھے۔ ان کی طبیعت میں ایک فطری لاپرواہی تھی۔ جو شاعروں میں ضرور ہوتی ہے۔ اس لاپرواہی نے انہیں زندگی میں بہت نقصان پہنچایا۔ ان کی ساری جائیداد اسی لاپرواہی کی بھینٹ چڑھ گئی جائیداد کے سلسلے میں جو مقدسے وغیرہ ہوئے تھے۔ ان کی پیروی جس طرح ہوتی چاہیے وہ ان سے نہ ہو سکی۔ مقدمات کی پیشی کی تاریخ گزر جانے کے بعد انہیں پیشی کی تاریخ کا خیال آتا تھا۔ ان حالات میں پیروی بھلا کیا ہو سکتی تھی؛ سوائے شاعری کے انہوں نے کسی کام کی طرف بھی سنجیدگی سے

توجہ نہیں کی۔ تن آسانی اور آرام طلبی بھی ان کے مزاج کا خاصہ تھا۔ وہ عملی زندگی میں محنت اور جفاکشی سے بہت جلد گھبرا جاتے تھے۔

یہ تمام باتیں ان کی شخصیت میں موجود تھیں انہیں خود بھی اس کا شدید احساس تھا۔ وہ اپنی ان محاسیوں کو چھپانے بھی نہیں تھے۔ ان خامیوں کا ذکر کر کے انہیں اپنے آپ کو ملامت کرتے ہونے لگے، دیکھا ہے، اور ملامت تو وہ اپنے آپ کو بہت کرتے تھے۔ اپنی کوئی بھی خامی ذہن میں لے کر یا کسی کمزوری کا احساس ہو تو بیٹھے بیٹھے کہہ اٹھتے تھے کہ صاحب! ہم بڑے نالائق ہیں۔ ہمیں تو مرجانا چاہیے تھا۔ ہمیں زندہ رہنے کا کوئی حق نہیں! وہ تو کہتے "ام الشعر" ہمارے ساتھ تھیں۔ انہوں نے ہمیں اپنی باقا عدلی سے بچانے رکھا اور ہم زندہ رہے۔

جوش صاحب بنیادی طور پر ایک شاعر اور فن کار تھے اور ان کی شخصیت کا سب سے اہم پہلو ان کی یہ شاعری اور فن کاری ہے۔ جہاں تک اس شاعری اور فن کاری کا تعلق ہے، ان کی شخصیت اس میں اپنا ثانی نہیں رکھتی۔ صورت سے انداز سے، چال و حال، گفتگو سے وہ شاعر اور صرف شاعر معلوم ہوتے تھے۔ ان کی شخصیت میں بانگین اور طرح دادی سے ملی جلی وہ ہر ایک طرح کی معصومیت اور سادگی تھی، وہ اس خیال کو صحیح ثابت کرتی ہے۔ ہوش منداہد باشعور ہونے کے باوجود ان کے مزاج میں وہ جو ہر چیز کو حیرت اور استعجاب سے دیکھنے والی کیفیت تھی۔ اس سے بھی یہ خیال صحیح ثابت ہوتا ہے۔ باوقار ہونے کے باوجود ان کی شخصیت میں وہ جوان کی آن میں ہر حسین چیز پر نوٹ پوٹ ہو جانے والا انداز تھا، اس سے بھی اس خیال پر صداقت کی مہر لگتی ہے۔ غرض ان کی ہر بات سے شاعر اور فن کار ہونا چٹکتا تھا۔ اسی لیے میں نے دیکھا ہے کہ بہت سے ایسے لوگ بھی جوش صاحب کے اس لابلالی پن کو برداشت کر لیتے تھے۔ جن کے نزدیک مزاج باقاعدگی ہی سب کچھ ہوتی ہے، اسی لیے جوش صاحب کے پرستاروں

میں زندانِ بادہ خوار اور عاشقانِ جنونِ کوش سے لیکر زاہدانِ خشک اور عابدانِ شبِ زندہ واریک شامل نظر آتے تھے۔ ایک شخص جو اُن سے ایک بار مل لیتا تھا۔ اُن کی جاذبِ نظر اور دل میں کھب جانے والی شخصیت کا دلدادہ ہو جاتا تھا۔ اور پھر ساری زندگی اُن کا دلدادہ ہی رہتا تھا۔

جوش صاحب کی اس رنگارنگ، پرکیٹ اور دلاؤیز شخصیت میں اُن کی شاعرانہ عظمت نے سونے پر سہاگے کا کام کیا۔ اسے چار چاند لگا دیئے۔ وہ ایک انسانِ دوست ہی کی حیثیت سے عظیم نہیں تھے، ایک شاعر اور فن کار کی حیثیت سے بھی عظیم تھے۔ اور اُن کی اس شاعرانہ اور فن کارانہ عظمت کا راز انسانی زندگی کے شدید احساس، گہرے شعور، اور اس احساس و شعور کے ہاتھوں پیدا ہونے والے افکار و خیالات کے حسین اظہار میں مضمر ہے۔ جوش صاحب نے اپنی شاعری میں انسانی زندگی اور اس کے متنوع پہلوؤں کو جس طرح شدتِ احساس اور گرمیِ جذبات کے ساتھ پیش کیا ہے، اس کی مثال اردو کو کیا و دسری زبانوں میں بھی مشکل ہی سے ملے گی۔ جوش صاحب کی شاعری اردو ہی میں اضافہ نہیں، دنیا بھر کے ادب میں ایک اضافہ ہے۔ انسانی زندگی کا کون سا پہلو ہے جو اس میں موجود نہیں۔ اس میں انسان ہے اس کی دلچسپیاں ہیں، اُس کی آرزوئیں ہیں، اس کی تمنائیں ہیں، اس کی حسرتیں ہیں، اس کی ناکامیاں اور کامرانی ہیں۔ غرض وہ سب کچھ موجود ہے جو انسانی زندگی میں ہوتا ہے، اور جس کو انسانی زندگی میں ہونا چاہیئے، جوش صاحب اسی انسانی زندگی کے شاعر تھے۔ وہ شاعر انقلابِ ضرورہ تھے۔ شاعر شباب بھی اُن کو کہا گیا ہے؛ لیکن ایمان کی بات یہ ہے کہ اُن دونوں سے کہیں زیادہ شاعر حیات کا لقب اُن کو زیب دیتا ہے۔

# علامہ نیاز فتح پوری

یہ ۱۹۴۲ء کا قصہ ہے!

میں ۱۹۴۱ء میں لکھنؤ یونیورسٹی سے ایم اے پاس کر چکا تھا، اور میں نے پی۔ ایچ۔ ڈی میں داخلے کر اڑدو تنقید پر کام شروع کر دیا تھا۔ سال ڈیڑھ سال تک میں نے اپنے موضوع سے متعلق کتابوں اور رسالوں کی ورق گردانی کی تھی، اور اچھا خاصا مواد جمع کر لیا تھا، لیکن لکھنے کی طرقت طبیعت، راغب نہیں ہوتی تھی، دیا یوں کہتے کہ ہمت نہیں چرتی تھی۔ مواد کا ایک سمندر تھا میں جس کی لہروں کے رحم و کرم پر تھا۔ خود اعتمادی میرے اندر نام کو نہیں تھی۔ اور میں اس احساس کا شکار تھا کہ مواد کو سمیٹنا اور اس کو تحریر میں لانا ایک نہایت ہی مشکل کام ہے۔

اس زمانے میں نیاز صاحب کے لکھنے کی دھوم تھی، اور لکھنؤ کے لکھے چرچے حلقوں میں یہ تصور کیا جاتا تھا کہ وہ جس موضوع پر چاہیں قلم اٹھا سکتے ہیں، افسانہ، ناول، تنقید، مذہبی امور، دینی معاملات، ادبی مسائل۔ ان سب پر وہ پورا رسالہ خود لکھ کر



چھاپ سکتے تھے۔ یہ سب کچھ دیکھ کر حیرت ہوئی تھی۔ لیکن میں ایک معمولی طالب علم تھا، اور نیاز صاحب اسے ہونے، عالم، مفکر، ادیب اور صاحب طرز انشاء پر واز۔ ان کے مضامین پڑھتا تھا۔ نگار کا باقاعدگی سے مطالعہ کرتا تھا۔ لیکن اس کے باوجود کہ نیاز صاحب کا قیام لکھنؤ میں تھا، ان سے ملنے کی ہمت نہیں ہوتی تھی۔

یہ خیال اس زمانے میں ضرور پیدا ہوتا تھا کہ نیاز صاحب سے کسی طرح ملنا چاہیے۔ خیال کی یہی لہر مجھے کئی بار ان کے مکان اور دفتر کی طرف لے گئی۔ لیکن میں ان کے گھر اور دفتر کو دور سے دیکھ کر، اور اس کا طواف کر کے واپس آ گیا۔

ایک شام میں نے یہ تجویز کیا کہ ان کے گھر جا کر آج ضرور گفتنی بھاؤں گا، اور نیاز صاحب سے ملنے کی کوشش کروں گا۔ چنانچہ میں نے ایک دن 'نیا گاؤں' میں چٹرومی روڈ پر ان کے مکان کے دروازے پر لگی ہوئی گفتنی کا بین و بایا۔ ایک لمحے میں ایک صاحب ڈریسنگ گاؤں زیب تن کیے، ٹرکس کیپ پہنے باہر آئے۔ بھرا بھرا گول بلکہ چوکور سا چہرہ، میانہ قد، گٹھا ہوا جسم، گندمی رنگ، آنکھوں میں چمک، چہرے پر عالمانہ جھنجھلاہٹ اور انداز میں بات کرنے کی کیفیت۔

کہنے لگے "فرمائیے"

میں نے کہا "نیاز صاحب سے ملنا چاہتا ہوں۔ یونیورسٹی کا طالب علم ہوں۔ علمی استفادہ کرنے کی خواہش ہے۔"

فرمایا "میں ہی نیاز متھ پوری ہوں۔ اندر آئیے۔"

میں نے اپنی سائیکل باہر کھڑی کی، تالا لگایا اور اندر پہنچا۔ نیاز صاحب نے مجھے بڑی شفقت اور محبت سے بٹھایا، خود بھی کرسی پر بیٹھ گئے۔ اور باتیں کرنے لگے۔

پوچھا "آپ کس کلاس میں پڑھتے ہیں؟"

میں نے جواب دیا "پی۔ ایچ ڈی کا طالب علم ہوں۔ اردو تنقید پر تحقیقی کام کر رہا ہوں۔"

کہنے لگے "آپ نے بہت اچھا موضوع منتخب کیا ہے۔ اس موضوع پر آج تک کوئی کام نہیں ہوا۔ آپ کی کتاب جب پچھے کی ٹولیفینائنس کی حیثیت سنگ میل کی ہوگی یونیورسٹی کے اعلیٰ درجوں کے لکھائوں میں اس کو داخل کیا جائے گا۔ اور عمر صندوق تک ادب اور تنقید سے دلچسپی لینے والے اس سے استفادہ کرتے رہیں گے۔"

میں یہ سب کچھ سن کر پریشان سا ہو گیا، اور سوچنے لگا کہ ابھی تک ایک نفل بھی نہیں لکھا، اور نیاز صاحب نے ابھی سے میرے کام کے ساتھ اتنی توقعات وابستہ کر رکھی ہیں۔ میں نے فوراً اظہارِ دعا کیا، اور کہا "میں آج اسی سلسلے میں آپ سے مشورہ کرنے اور علمی استفادے کے لیے حاضر ہوا ہوں۔ میں نے مواد تو اچھا حاصل کر لیا ہے، اور وہ فارسی اور انگریزی کی تمام مطبوعہ اور غیر مطبوعہ تنقیدی تحریروں کو دیکھ لیا ہے لیکن لکھنے کی طرف طبیعت راغب نہیں ہوتی، کچھ جھجک سی ہے۔ آپ رہنمائی فرمائیے۔"

نیاز صاحب کہنے لگے "لکھنا ایک عادت ہے۔ بس آپ لکھنا شروع کر دیجیئے۔ یہ نہ سوچنے کو کیا لکھ رہے ہیں۔ بس لکھتے جلیئے، بعد میں ترجمے کا اور دیکھیں گا کہ آپ نے کیسا لکھا ہے۔ کٹ چھانٹ تو لکھنے میں ہوتی ہی رہتی ہے۔ لکھنا ایک فن ہے، ایک ہنر ہے۔ آتے آتے آتا ہے۔ یہ فن محنت چاہتا ہے اور مشق کا اتنا ضار کرتا ہے اور محنت اور مشق لکھنے کو عادت بنا دیتی ہے۔"

نیاز صاحب کی یہ باتیں شفقت اور محبت میں کچھ اس طرح ڈوبی ہوئی تھیں کہ ان کا مجھ پر گہرا اثر ہوا۔ میں نے ان پر عمل کیا، اور واقعی ان کی وجہ سے میں نے لکھنا شروع کر دیا۔ جیسے جیسے میں لکھتا جاتا تھا، خود اعتمادی پیدا ہوتی جاتی تھی۔ نتیجہ یہ ہوا کہ سال بھر کے اندر میرے تحقیقی مقالے کے کئی باب تیار ہو گئے۔ میں نے یہ باب نیاز صاحب کو بھی دکھائے، اور انہوں نے ان کی تعریف کی۔ اس تعریف نے کچھ اور بھی بہت بڑھائی اور میں نے چند بیسے میں تمام باب مکمل کر دیے۔

اب نیاز صاحب سے میری ملاقاتیں کچھ زیادہ ہی ہونے لگیں۔ میں اکثر شام کو ان کے ہاں چلا جاتا تھا اور بیچاتے ہوئے بھی کہ وہ مصروف آدمی ہیں ان سے استفادہ کرتا تھا۔ نیاز صاحب مجھے مختلف موضوعات پر باتیں کرتے تھے اور ان کی گل انشائی نگشتار کا عالم کسی طرح ان کی تحریروں کی سنگتگی اور شادابی سے کم نہیں ہوتا تھا۔

ان باتوں میں کبھی ہندوستان کی سیاست ویرجٹ آتی تھی، کبھی تہذیبی اور ثقافتی معاملات کا بیان ہوتا تھا۔ کبھی ان کی نفسیات کے عجیب و غریب پہلو اُجاگر کیے جاتے تھے، کبھی شعروادب کے اسرار و رموز کا ذکر ہوتا تھا، اور کبھی نیاز صاحب اپنے ذہنی تجرباتی کو مزے لے لے کر بیان کرتے تھے۔

اور میں ان کی ان دلچسپ باتوں کو خاموشی سے سُنا کرتا تھا۔ ایک دن نیاز صاحب غزل پر باتیں کرنے لگے، اور اس صنف کے مختلف پہلوؤں پر اپنے مخصوص شگفتہ انداز میں روشنی ڈالنے کے بعد مجھ سے پوچھنے لگے۔

”آپ کو غزل سے بھی کچھ دلچسپی ہے؟“

میں نے جواب دیا غزل گو شعرا کو میں شوق سے پڑھتا ہوں، غزل کو ایک اہم صنف سمجھتا ہوں۔ اور اس سے لطیف اندوز ہوتا ہوں۔

کہنے لگے ”بس میں یہی جانتا چاہتا تھا۔ اب آپ ٹھکڑے کے لیے غزل کی اہمیت سے موضوع پر ایک مضمون لکھ دیجیئے۔“

میں نے کہا ”انشاء اللہ آپ کے ارشاد کی تعمیل کروں گا۔“

چنانچہ میں نے غزل کے فنی اور جمالیاتی پہلوؤں پر غور کرنا شروع کیا، اور قدیم اور جدید غزل گو شعراء کا مطالعہ کر کے جدید تنقید اور جمالیات کی روشنی میں غزل کی اہمیت پر ایک طویل مضمون تیار کیا، اور نیاز صاحب کی خدمت میں پیش کیا۔

نیاز صاحب نے مضمون لے کر دیکھا اور کہا ”اعلیٰ شان سے پڑھوں گا۔“

دوسرے دن میں نیاز صاحب کے پاس گیا تو انہوں نے مضمون کی تعریف کی، اور کہا کہ یہ جدید اصول تنقید اور جمالیات کی روشنی میں لکھا گیا ہے اور اس سے صنف غزل کے بارے میں بیشتر غلط فہمیوں کا ازالہ ہو جائے گا۔ میں اس کو "نگار" میں شائع کروں گا۔

یہ وہ زاد تھا جب "نگار" ہی میں پروفیسر کلیم الدین احمد غزل پر اپنا مضمون لکھ کر شائع کروا چکے تھے، اور انہوں نے اس مضمون میں صنف غزل کو نیم وحشی صنف ادب ثابت کرنے کی کوشش کی تھی۔ اس چونکا دینے والے مضمون کا اُس زمانے میں بڑا چرچا تھا، اور صنف غزل سے دلچسپی لینے والے یہ چاہتے تھے کہ اس موضوع پر جدید تنقید کے اصولوں کی روشنی میں دوتا فوقتاً مضامین لکھے جائیں۔ فراق صاحب اور یحیٰی صاحب نے بھی غزل پر اُس زمانے میں لکھا تھا۔ پروفیسر مسعود حسن رضوی صاحب پہلے ہی اس موضوع پر لکھ چکے تھے۔ اور انہوں نے اپنی کتاب "ہماری شاعری" میں اس صنف کی وکالت کا حق ادا کر دیا تھا۔ اب نیاز صاحب کی فرمائش پر میں نے بھی غزل کی حمایت میں یہ مضمون لکھا۔

یہ مضمون "غزل کا ہیئت" نگار میں شائع ہوا۔ غزل کے پرستاروں نے اس کو پسند کیا۔ حتیٰ کہ جوش صاحب تک نے غزل کے مخالف ہونے کے باوجود اس کے بارے میں اچھے الفاظ کہے جو میری بہت انفرادی کا باعث بنے۔

اور پھر میں نے نیاز صاحب ہی کی بہت انفرادی کے باعث صنف غزل کے مختلف پہلوؤں پر کئی مضامین لکھے جو بالآخر غزل پر میری ضخیم کتاب "غزل اور مطالعہ غزل" کی تالیف و ترتیب کا باعث بنے قیام پاکستان کے بعد یہ کتاب جنم ترقی اردو پاکستان نے نہایت اہتمام کے ساتھ شائع کی اور بابائے اردو ڈاکٹر مولوی عبدالحق صاحب نے اس پر ایک تنقیدی نوٹ لکھ کر میری بہت بڑھائی، اور اس میں بعض ایسے مجملے بھی لکھے جن کو میں اپنا بہت بڑا سرمایہ سمجھتا ہوں۔

مولوی صاحب مرحوم نے تحریر فرمایا۔

نحالی کے بعد کچھ دنوں غزل پر بہت لے دے رہی، اور ایسا معلوم ہوتا تھا کہ بعض فرسودہ رسم و رواج کی طرح یہ صنف کلام متروک ہو جائے گی۔ لیکن یہ ہماری تہذیب، ہماری روایات، ہمارے خیالات و تصورات میں ایسی رچی ہوئی تھی، کہ اس کا ترک کرنا ہمارے اختیار سے باہر تھا۔ اعلیٰ اصلاح چاہتے تھے۔ انہوں نے اس میں وسعت پیدا کی۔ پھر اس کی وسعت کا دائرہ بڑھتا ہی گیا۔ اس نے وقت کے تقاضوں اور ماحول کے اثرات کو اپنے میں ایسا جذب کیا کہ اُس کے حسن و جمال میں ایسی دلکشی اور عنائی پیدا ہو گئی کہ وہ تمام اصنافِ سخن پر چھا گئی۔ اور اس کی مقبولیت کا یہ عالم ہے کہ عالمِ دعائی، پڑھے لکھے اور ان پڑھے، سب اُس کے شیدائی ہیں۔ یہ بہت نازک صنف ہے۔ اس کی اپنی زبان ہے، اور حسن بیان اس کی جان ہے۔

اس کتاب کا موضوع غزل ہے۔ ڈاکٹر عبادت نے غزل کے ارتقاء، اس کی اہمیت، اُس کے جمالیاتی پہلو، جدید رجحانات اور اُس کے مستقبل غرض اس کے ہر پہلو پر بہت تفصیلی اور بصیرت افروز بحث کی ہے، اور غزل سے متعلق تمام مسائل کا تنقیدی تجزیہ کیا ہے۔ چند مضامین غزل کے اصول کی تنقید میں ہیں اور چند غزل کے ارتقاء پر غزل پر ایسی جامع کتاب، جس میں غزل پر اس تفصیل سے بحث کی گئی ہو، اب تک نہیں لکھی گئی۔

ڈاکٹر عبادت صاحب اُردو کے ممتاز نقادوں میں ہیں، اور ان کا انداز تنقید امتیازی حیثیت رکھتا ہے۔ عبدالحق

اور بڑی بات یہ ہے کہ اس عبارت کو انھوں نے کتاب کے فلیپ پر عکس کی صورت میں شائع کیا۔

بی عزت انزائی جو میرے نصیب میں آئی اس کا سہرا نیا ز صاحب ہی کے سر پہ۔  
کیونکہ اگر وہ میری بہت انزائی نہ کرتے تو شاید میں غزل کی صنف پر یہ تحقیقی اور تنقیدی کام کرنے میں کبھی بھی کامیاب نہ ہوتا۔

کم دیشا اسی زمانے میں نیا ز صاحب کو ”نگار“ کا جدید شاعری نمبر مرتب کر کے شائع کرنے کا خیال آیا کیونکہ اس زمانے میں جدید شاعری کی تحریک اپنے شباب پر تھی۔ محالو انہوں نے اور میراجی کی آزاد نظمیں مختلف ادبی رسائل میں شائع ہو رہی تھیں۔ آزاد نظم ادبی اور تنقیدی حلقوں میں موضوع بحث بنی ہوئی تھی۔ بہت سے بزرگوں نے اس کو ایک مستقل صنف ادب کی حیثیت سے تسلیم نہیں کیا تھا۔ ڈاکٹر عنزیب شاد اسی صاحب اس کے خلاف ایک طویل مضمون رسالہ ساتی میں لکھ چکے تھے۔ مولانا حامد حسن قادری نے بھی جدید شاعری اور خصوصاً آزاد نظم پر نہایت جارحانہ انداز میں اظہار خیال کیا تھا۔ مولانا اختر علی کہسری بھی اس کے خلاف اکثر مختلف رسائل میں لکھتے رہتے تھے۔ غرض بزرگوں کی طرف سے آزاد نظم کے خلاف ایک اچھا خاصا محاذ بنا ہوا تھا۔

نیا ز صاحب بھی آزاد نظم کے خلاف تھے، اور یہ چاہتے تھے کہ نگار کے جدید شاعری نمبر میں اس موضوع پر ایک مفصل مضمون شائع کیا جائے۔ اس کام کے لیے انہوں نے اس حقیر فقیر کا انتخاب کیا۔ غالباً انہیں یہ خیال تھا کہ میں چونکہ غزل کی حمایت میں مضمون لکھ چکا ہوں، اور اس کو ایک اہم صنف خیال کرتا ہوں، اس لیے آزاد نظم کی مخالفت میں لکھوں گا، اور اس طرح اس کے جیتھڑے بکھر جائیں گے۔

میں نے ان کے اس ارادے کو بھانپ لیا، اور جب انہوں نے مجھ سے نگار کے سالانہ کے لیے آزاد نظم پر مضمون لکھنے کی فرمائش کی تو میں فوراً تیار ہوا، اور کوئی ڈیڑھ

دو جینے کی محنت کے بعد آزادانہ پر قلم یکپ سائز کے کوئی ساٹھ ستر صفحے کا مضمون تیار کیا۔ اس مضمون میں میں نے آزادانہ قلم کی عرضی حیثیت، دنیا میں آزادانہ قلم کی مقبولیت، اردو شاعری میں اس کی روایت، اردو شاعری اور اردو کی آزاد شاعری کا جائزہ لیا، انہی جی تجزیاتی بحث کے بعد یہ نتیجہ نکالا کہ آزادانہ قلم کی صنف سخن زمانے کی رفتار سے ہم آہنگ ہے اور اسی لیے اُس کو نہ صرف اردو بلکہ دنیا کی تمام زبانوں کی شاعری میں مقبولیت حاصل ہو رہی ہے۔

یہ طویل مضمون جب میں نے نیاز صاحب کو دیا تو وہ بہت خوش ہوئے، احتیاط سے اس کو اپنے پاس رکھ لیا، اور کہا کہ مضمون طویل ہے، اس لیے اطمینان سے پڑھو گا۔ مجھے یقین تھا کہ اس مضمون پر میں نے جو محنت کی ہے، اُس کو تو یقیناً نیاز صاحب سراہیں گے لیکن جو نتائج میں نے نکالے ہیں، ان سے انہیں اتفاق نہیں ہو گا۔ چنانچہ یہی ہوا۔

کئی دن کے بعد نیاز صاحب سے ملاقات ہوئی تو کہنے لگے ”آپ کا مضمون تو بہت اچھا ہے۔ بڑی محنت سے لکھا گیا ہے۔ لیکن طویل بہت ہے۔ پھر میں پورا مضمون نہیں چھپ سکتا، اگر آپ اجازت دیں تو اس کو ذرا مختصر کر کے شائع کر دیتا۔ میں نے کہا ”آپ کو اختیار ہے جس طرح ہی چاہے چھاپ دیکھنا شامت کے بعد اس کا مسودہ مجھے واپس کر دیجئے گا۔“

چنانچہ نگار کے جدید شاعری نمبر میں میرا یہ مضمون شائع ہوا لیکن جب میں نے اس کو پڑھا تو مجھے اس کا خلیہ بگڑا ہوا نظر آیا۔ نیاز صاحب نے اس مضمون میں خاصی کاٹ چھانٹ کر دی تھی، اور صرف نصف کے قریب مضمون شائع کیا تھا۔ اس کاٹ چھانٹ کی وجہ سے مضمون فیروم بوطا ہو گیا تھا اور اس میں روانی باقی نہیں رہی تھی۔ لیکن نیاز صاحب نے میرے خیالات کو باقی رکھا تھا اور جو نتائج میں نے نکالے

تھے، ان میں کوئی تبدیلی نہیں کی تھی۔ پھر بھی مجموعی طور پر مضمون کا وہ تاثر باقی نہیں رہا تھا، جس کو میں نے پیدا کرنے کی کوشش کی تھی۔

میں نے دہلی زبان سے نیاز صاحب سے اس کی شکایت بھی کی، اور انہوں نے بھی اس کو محسوس کیا کہ جو کچھ میں کہہ رہا ہوں وہ صحیح ہے۔ مضمون کو اس طرح شائع نہیں ہونا چاہیئے تھا۔

نیاز صاحب بڑے آدمی تھے۔ اس لیے انہوں نے مجھ سے اتفاق کر لیا کوئی دوسرا ہوتا تو اس قسم کے خیالات کا اظہار نہ کرتا اور اپنی جگہ پر اڑا رہتا۔

بعد میں یہ مضمون ترمیم اور اضافے کے ساتھ میری کتاب "تجدید شاعری" میں شائع ہوا۔ نیاز صاحب چھوٹوں کا بہت خیال رکھتے تھے، ان کی ہمیشہ تعریف کرتے تھے اور بہت بڑھاتے تھے۔

۱۹۵۱ء میں انہوں نے مولانا حسرت موہانی کے انتقال کے بعد سب سے پہلے "نگارِ احسرت" نمبر نکالا۔ اس کے لیے انہوں نے مجھ سے بار بار مضمون لکھنے کی فرمائش کی۔ اور جب انہوں نے ایک خط میں لکھا کہ "آئندہ سالانہ حسرت نمبر ہو گا۔ اور میں اپنی تمام مساعی کو ناکام سمجھوں گا اگر آپ کا مقالہ نہ حاصل کر سکا۔ وسط اکتوبر سے کتابت شروع ہو جائے گی۔ فرمائیے کب تک توقع کروں۔ اس طرح ان کے یہ سہ پہلو پیر میں نے مولانا حسرت کے تعزلی پر ایک طویل مضمون لکھ دیا۔ مولانا حسرت کی ذات لڑائی سے مجھے جو عقیدت اور محبت تھی اور ان کی شگفتہ و شاداب شاعری سے مجھے جو رنجیت تھی، اس کے پیش نظر میں نے یہ مضمون بڑے شوق سے لکھا، اور شاید مولانا حسرت کے جمال ہم نشین کا یہ اثر تھا کہ اس مضمون میں بھی کچھ شگفتگی اور شادابی رہی ہو گئی۔ نیاز صاحب نے اس مضمون کو بہت پسند کیا، اور مضمون کی رسید کی جو اطلاع بھیجی اس میں یہ ٹکڑا بھی لکھ دیا کہ "آپ نے جس محنت اور کاوش سے یہ مقالہ



مرتب کیا ہے اس کی صحیح داد تو حسرت کی روح ہی دے سکتی ہے۔

اس طرح نیاز صاحب میرے دل میں لکھنے کا حوصلہ اور دلولہ پیدا کرتے رہے۔ اور میں لکھتا رہا۔ یہ ان کی شفقت اور محبت تھی۔ ورنہ من آئم کہ من وائم۔

اس کے علاوہ اس زمانے میں جب سبھی میری کوئی کتاب شاخ ہوتی تو اس پر نیاز صاحب نے خود بڑی محبت سے اچھا تبصرہ کیا بلکہ بعض کتابوں میں جو ان کی دلچسپی کی تھیں، ان کے لیے ناشرین کی فرمائش پر فلیپ کے لیے عبادتیں بھی تحریر فرمائیں۔ مثلاً مومن سے انہیں خاص طور پر دلچسپی تھی۔ اس لیے کوئی بیس پچیس سال قبل جب میری کتاب مومن اور مطالعہ مومن شاخ ہوئی تو نیاز صاحب نے اپنے مخصوص انداز میں اس کے فلیپ کے لیے یہ چند جملے تحریر فرمائے۔

ڈاکٹر عبادت بریلوی ہمارے نقادوں کی صف میں ایک خاص مقام رکھتے ہیں۔ وہ دوسرے نقادوں کی طرح تنقید کو صرف نعرے بازی نہیں سمجھتے بلکہ اس کو عبادت، جان کر پورا مشورہ و خضوع اس پر صرف کر دیتے ہیں۔ لیکن مومن پر ان کی دلیرانہ اس سے زیادہ بلند چیز ہے۔ اس قدر بلند کہ اگر آج مومن زندہ ہوتا تو وہ بھی ان کی ولایت نقد پر ایمان لے آتا۔ عین وہی منزل جسے

شک ز میاں رفت و یقین جلوہ کرد

کہتے ہیں۔

نیاز صاحب کے یہ جملے میں نے خود ستائی کے خیال سے یہاں نقل نہیں کیے ہیں۔ ان کو نقل کرنے کا مقصد تو صرف یہ ظاہر کرنا ہے کہ نیاز صاحب بڑی محبت کے آدمی تھے۔ جو جو ان لکھنے والوں پر ان کی شفقت اور محبت ہے پایاں تھی۔ وہ بہت بڑھاسے تھے اور اگر کوئی تحریر انہیں پسند آجائے تو وہ اس کی کھل کر داد دیتے تھے۔

اور یہ باتیں ان کے دل سے نکلتی تھیں اگر ایسا نہ ہوتا تو ان کی اس قسم کی تحریروں میں وہ ٹکٹنگلی اور شادابی پیدا نہیں ہو سکتی تھی جو ان کی تحریروں کا نمایاں ترین وصف تھا۔ اس حقیقت سے کوئی کافر ہی انکار کر سکتا ہے کہ نیاز صاحب ایک بہت بڑے عالم، بہت بڑے صحافی بہت بڑے ادیب اور انشاء پرداز، بہت بڑے افسانہ نگار، اور ادبیات کے بہت بڑے نقاد تھے۔ ان کے علم کا کوئی شکاد نہیں تھا۔ قرآن، حدیث، فقہ، منطق، مابعد الطبیعات، الہیات، انفسیات، عمرانیات، فرائض ہر علم پر انہیں دسترس حاصل تھی۔ ان کا مطالعہ بہت وسیع تھا اور علمی معاملات و مسائل پر وہ غور و فکر کرنے کے بھی عادی تھے۔ علمی مسائل میں نئے نئے پہلو پیدا کرنا ان کے مزاج میں داخل تھا۔ انہوں نے مختلف موضوعات پر پچاس ساٹھ سال میں ہزار صفحات لکھے اور اپنی ان تحریروں سے انسانی زندگی کے بنیادی حقائق کو دیکھنے اور سمجھنے کا، ایک انسانی، عقلی، اور تجرباتی زاویہ نظر پیدا کیا۔

اور اس اعتبار سے دیکھا جائے تو بیسویں صدی کے کھنے والوں میں وہ منفرد نظر آتے ہیں اور اس میں ان کا کوئی ثانی نظر نہیں آتا۔

نیاز صاحب بڑی بھرپور شخصیت کے مالک تھے۔ انہوں نے فتح پور سہوہ کے ایک پٹھان خاندان میں آنکھ کھولی۔ ان کی تعلیم قدیم طرز پر ہوئی۔ انہیں بچپن ہی سے سخت قسم کا مذہبی ماحول ملا۔ چنانچہ مذہبی معاملات سے انہیں دلچسپی پیدا ہوئی۔ فتح پور کے اسلامی اور دینی ماحول میں داخل کیے گئے، درس نظامی کی تکمیل کی، لیکن بعض سادہ کی قدامت پسندی اور خشونت نے ان پر منفی اثرات بھی کیے، اور اس طرح عقیدت پسندی ان کے مزاج کا جز بن گئی۔

نیاز صاحب کے والد پولیس میں ملازم تھے۔ اس لیے وہ پولی کے مختلف شعبوں میں رہے، اور وہاں کی زندگی کو قریب سے دیکھنے کے انہیں مواقع ملے۔ خاص

طہر پر لکھنؤ کے اس دور کو انہوں نے بہت قریب سے دیکھا جو دہلی علی شاہ کے بعد مغلطہ و ذوال کی طرف تیزی سے گامزن تھا لیکن جہاں تہذیب و شائستگی اپنے کمال پر پہنچ گئی تھی۔ یہ زمانہ نیاز صاحب کے عنفوان شباب کا زمانہ تھا۔ اُن کے والد لکھنؤ میں کو توال تھے۔ نیاز صاحب نے اس زمانے میں لکھنؤی تہذیب کے ساتھ مطابقت پیدا کی۔ صفت لطیف نے اس تہذیب میں جو رنگ بھرے تھے، اُن سے اپنے ذوقِ جمال اور حسِ لطیف کی تسکین کا سامان پیدا کیا اور یہ رنگینی اور رعنائی اُن کے حواس پر اس طرح چھائی کہ اُس نے ساری زندگی اُن کا بچھا نہیں چھوڑا۔

اس زمانے کے واقعات نیاز صاحب کبھی کبھی مزے سے کر بیان کرتے گئے تھے، اور ہمارے ایسے لوگ چپ چاپ ان واقعات کو سُنا کرتے تھے اور دل ہی دل میں یہ کہتے سکتے کہ نیاز صاحب، آپ کی یہ دلچسپی صحت مندانہ حدود میں تھی، اور اس دلچسپی نے بعض ایسی تحریروں کی تخلیق کی ہے جو ہمیشہ زندہ رہی گی مثلاً ایسی ہی تحریریں راجپوتوں کی لڑکیاں ہیں، بلند و بالا صحیح و توانا تیریاں چڑی ہوئی، گردنیں تنی ہوئی اکھوں میں تار مانگوں میں میرا ہندوں میں خنجر ہاتھوں میں مندی ہاتھ پر ہینڈی، آپ آپ کے کیا کہیں کیا چیزیں؟ میں عالمِ تحریرت میں نیاز صاحب کی یہ باتیں سناتا تھا، اور اس قسم کی متعدد تحریریں میری ذہن کے افق پر منڈلاتی رہتی تھیں۔

نیاز صاحب کی ایسی باتیں سن کر اور ان کی ان حسین و جمیل تحریروں کو یاد کر کے اُن سے بہت سے سوال کرنے کو جی چاہتا تھا، لیکن ان کی فریگی، اور غولہ ہر نے کی وجہ سے میری کم مائیگی، اور میان میں حائل ہو جاتی تھی، اور میرا استدعا ٹوٹ جاتا تھا۔ اس لیے بس میں اُن کی یہ دلچسپ اور رنگین باتیں سُنا کرتا تھا، اور اُن سے لطف اندوز ہوتا رہتا تھا۔

قدرت کی قسم ظریفی دیکھنے کا ایک ایسے رنگین اور روحانی مزاج شخص کو سب اسپیکٹر کی حیثیت سے پولیس کی ملازمت کرنی پڑی۔ ان کے والد لکھنؤ میں کو توال تھے انہوں نے

نیاز صاحب کو پولیس انسپکشن نام زد کر دیا، اور اس طرح لکھنؤ انہیں چھوڑنا پڑا۔ لیکن وہاں سے زیادہ وہ اس ملازمت میں دگڑا کر کے اپنا چھڑا سکتے تھے۔ دیا، اور پھر صحافت اور ادب کی طرف متوجہ ہوئے مختلف ملازمتیں بھی کیں لیکن بنیادی طور پر وہ ادیب تھے۔ اسی لیے اسی فن بے اعتبار کی طرف پوری طرح توجہ کی، اور زندگی اسی کوپے کی رہہ خوردی میں گذار دی۔ زمیندار، اہلال، توحید، خطیب، اور رعیت سے یہ حیثیت صحافی وابستہ ہے۔ اور پھر نگار نگار نکالا جو ۱۹۲۲ء سے ۱۹۶۲ء تک ان کی ادارت میں جاری رہا۔ اور ان کے شاگرد دوست ڈاکٹر فرمان فتح پوری کی ادارت میں اب بھی جاری ہے۔

نگار میں انہوں نے ہزار ہا صفحات مختلف موضوعات پر لکھے۔ ان کی تحریریں ان کی علمیت اور تجرباتی مزاج کا آئینہ ہیں۔ نیاز صاحب نے اپنا زیادہ وقت پڑھنے لکھنے میں گزارا، ان کا مطالعہ بہت وسیع تھا۔ ان کی نگارشات ہزار ہا صفحات پر پھیلی ہوئی ہیں۔ اور ان میں ایسی جذب کشش ہے کہ وہ دلوں میں اترتی خواہش پر چھاتی ہیں اور غور فکر کے لیے خاصا سامان فراہم کرتی ہیں۔ وہ ایک بڑے مفکر، صاحب طرز ادیب اور انشاء پرداز، اور ایک بلند پایہ مفکر تھے۔ زندگی اور زمانے کی مزاج والی کا شعور ان کی گھنٹی میں بڑا تھا۔ ہندوستان کی حکومت نے ان کی اس بڑائی کا اعتراف انہیں اپنا سب سے بڑا اعزاز پدم بھوشن، دے کر کیا لیکن قدرت کی ستم ظریفی دیکھیے کہ اس اعزاز کو حاصل کرنے کے فوراً بعد انہیں پاکستان آنا پڑا۔ اس کی تمام تر ممداری ان کے خفی جانے پر تھی۔ انسان بھی کتنا مجبور ہے۔ وقت اور زمانہ انسان کا سب سے بڑا قاتل ہے۔ جو انسان کو اپنا بیچ اور بے بس بنا دیتا ہے، اور اس کے حوصلوں اور دلوں کو خاک میں ملا کر لٹیا میٹ کر دیتا ہے۔ نیاز صاحب ہمیشہ جوان رہے اور ان کی زندگی میں حوصلوں اور دلوں کا ایک سمندر موجیں مارتا رہا۔ وہ نصف صدی سے زیادہ عرصے تک علم و ادب کی خدمت کو تھے رہے لیکن آخر عمر میں ایک ہلکے مرض نے انہیں آیا، جس کے نتیجے

میں انہیں ہجرت کرنی پڑی، اور اپنے بچوں کے پاس کراچی میں قیام کرنا پڑا۔

میں لندن جمانے سے قبل جولائی ۱۹۶۷ء میں اس خیال سے لکھنؤ گیا کہ پانچ سال دیار غیر میں گزارنے میں، احباب سے مل لوں، بزرگوں کو دیکھ لوں اور دردِ دلوار کو سلام کر لوں اپنا سا تذہ سے ملا، عزیزوں اور رشتے داروں سے ملاقات کی، دوستوں کے ساتھ پرانی یادیں تازہ کیں، شرکوں بازاروں اور عمارتوں کو دیکھا، اور نیاز صاحب سے بھی ملنے گیا۔ وہ باہر برآمدے میں بیٹھے تھے، جہاں ہمیشہ اُن کا کتاب بیٹھا ہوا کتابت کے کام میں مصروف نظر آتا تھا۔ اور جہاں برسوں پہلے وہ میرے ساتھ بیٹھ کر باتیں کیا کرتے تھے اور اپنی کل انسانی گفتار سے غل و گلزار کھلاتے تھے۔

نیاز صاحب کا رنگ زرد ہو گیا تھا، اور وہ مجھے بہت زیادہ کمزور اور ضعیف نظر آ رہے تھے۔ انہیں اس عالم میں دیکھ کر مجھے بہت صدمہ ہوا۔ میں نے سلام کیا، مزاج پرچھا اور اپنے لکھنؤ آنے کا مقصد بیان کیا۔ نیاز صاحب آہستہ سے بولے 'اچھا ہوا، آپ آگئے' اس مکان میں آخری ملاقات آپ سے ہو گئی، میں کراچی جا رہا ہوں، محبوب ہوں — میرے لیے دعا کیجئے۔

میں سکتے میں آگیا۔ کچھ نہ کہہ سکا۔ اُن کے چہرے کی کیفیت سے مجھے اندازہ ہو گیا کہ وہ کسی ہلکے مرض میں مبتلا ہیں، اور اندسے بالکل ٹوٹ چکے ہیں۔ اُن کا گھر اور دفتر جہاں کبھی زندگی ہی زندگی نظر آتی تھی، اب اجڑے ہونے دیار، اور نشی ہوئی بستی کا منظر پیش کر رہا تھا۔ سامان چاروں طرف بکھرا ہوا تھا، اور اس گھر پر ایک عجیب طرح کی اداسی چھائی ہوئی تھی۔ نیاز صاحب پاکستان آنے کی تیاری کر رہے تھے۔ میں نے کچھ دیر اُن سے باتیں کیں، ان کا دل بڑھایا، اُد کہا کہ پاکستان میں آپ کو آرام ملے گا اور آپ انشاء اللہ جلد صحت یاب ہو جائیں گے۔ لیکن اُد اسی کے عالم میں وہاں سے واپس آیا۔

لاہور واپس آکر میں اسکول آف آرٹس اور ٹیٹل اینڈ انٹرکین اسٹڈیز لندن یونیورسٹی میں وزٹنگ پروفیسر کی حیثیت سے اپنی نئی ذمہ داریاں سنبھالنے کے لیے پانچ سال کے لیے لندن چلا گیا۔ میری عدم موجودگی میں نیاز صاحب کا چند سطروں کا خط لاہور پہنچا جس میں لکھا تھا۔

”میں ۱۸ جولائی کو لاہور پہنچ رہا ہوں، اور اسی دن غالباً کراچی چلا جاؤں گا۔ رحمت نہ ہو تو ایشین پر مل لیجئے۔“

لیکن میں تو اس وقت ہزاروں میل دور، سات سمندر پار دیارِ غیر میں جا چکا تھا۔ ان سے لاہور ایشین پر کس طرح ملتا۔ لندن میں ان کا یہ خط بھی ملا، اور احباب کے خطوں سے ان کے کراچی آنے اور علالت کے عالم میں زندگی کے آخری ایام گزرنے اور پھر اس دنیا سے رخصت ہونے کی تفصیل معلوم ہوئی۔ کچھ سوس کمرہ گیا۔ اور عرضہ دراز تک نیاز صاحب کی نگارنگ شخصیت میرے ذہن پر چھائی رہی۔

نیاز صاحب بڑی بھرپور شخصیت کے مالک تھے۔ ان کی زندگی محنت اور جدوجہد سے عبارت تھی۔ انہوں نے اپنی زندگی کو علم و ادب کے لیے وقف کیا، اور اپنی تحریریں سے علم و ادب میں گراں قدر اضافے کیے۔ اور انشا پر داری کا ایک ایسا منفرد انداز پیدا کیا جو انہیں پر ختم ہو گیا۔ ان کی تحریروں کی سنگتگی اور شادابی برسوں تک ان کی یاد کو تازہ اور شگفتہ و شاداب رکھے گی۔ اور نہ صرف یہ بلکہ انہوں نے علم و ادب کا ایک ماحول پیدا کیا۔ نوجوان لکھنے والوں کی تربیت کی، اور ان کی ہمت افزائی کر کے ادیبوں اور دانشوروں کی، لکھنے والوں کی ایک ایسی کھپ پیدائی جو آج بھی اردو ادب پر چھانے ہوئے ہیں۔

اور جن کی بدولت نیاز صاحب کی نگارنگ اور پہلو دار شخصیت کی یاد ہمیشہ تازہ رہے گی۔

## پروفیسر حمید احمد خاں

پروفیسر حمید احمد خاں صاحب مرحوم سے میری پہلی ملاقات دہلی میں ہوئی۔ غالباً شش دہائی کی بات ہے کہ ہم نے ایٹکلو عربک کالج دہلی میں بیسے پیسے پر یوم غالب منانے کا پروگرام بنایا۔ میری خواہش یہ تھی کہ یوم غالب کا یہ جلسہ عربک کالج کی علمی و ادبی روایت کے شایان شان ہو۔ چنانچہ میں نے اس بات کی کوشش کی کہ غالب کے تمام اہم محققوں اور نقادوں کو اس موقع پر جمع کیا جائے۔ پروفیسر حمید احمد خاں صاحب کا شمار اس وقت بھی غالب کے اہم محققوں اور نقادوں میں ہوتا تھا۔ انہوں نے غالب کی زندگی پر مختلف ادبی رسائل میں ایسے مقالات لکھے تھے اور ان کے فکر و فن کا ایسا تجزیہ اپنے بعض مضامین میں کیا تھا کہ وہ غالب شناسوں کی صفِ اول میں شمار کیے جاتے تھے۔

میں نے یہ سوچا کہ خاں صاحب سے اس جلسے میں شریک ہونے کی درخواست کی جائے۔ مجھے یہ معلوم تھا کہ حمید احمد خاں صاحب دہلی میں موجود ہیں اور پالیٹیکنک میں انگریزی زبان و ادب کے اُستاد ہیں۔ میں بٹنے بٹنے سے ڈراگھبرانا ہوں۔ خاں صاحب

کے ملنے کی آہستہ نہیں پڑی۔ اس لیے میں نے انہیں یوم غالب کے بارے میں خط لکھ دیا اور یہ درخواست کی وہ جلسے میں شرکت فرمائیں اور اپنے گراں قدر مقالے سے ہم کو نوازیں۔

یہ خط لکھ کر میں اُن کے جواب کا انتظار کرنے لگا۔ کئی دن گزر گئے لیکن جواب نہیں آیا۔ پھر کئی دن یا دس نہیں ہوا کیونکہ میں نے سُن رکھا تھا کہ خاں صاحب خطوں کے جواب پابندی سے لکھتے ہیں اور نوجوانوں کی بہت بہت افزائی کرتے ہیں۔

ایک دن میں یہ سوچ رہا تھا کہ خط کا جواب تو آیا نہیں اس لیے مجھے خود اُن کی خدمت میں حاضر ہو کر یم غالب کے جلسے میں شریک ہونے کی درخواست کرنی چاہیے کہ خاں صاحب بہ نفس نفیس کالج میں تشریف لے آئیں میں نے اس سے قبل انہیں نہیں دیکھا تھا، صرف اُن کے عالمانہ مقالات پڑھے تھے، اور میرے ذہن میں اُن کی تصویر یہ تھی کہ بہت بھاری بھر کم قد قامت کے انسان ہوں گے۔ لیکن جب انہیں دیکھا تو اس کے بالکل ہی برعکس پایا۔ چھوٹا قد، دُبلّا پتلا جسم لیکن زندگی سے بھرپور سیلاب محسوس ہوا جیسے اس مختصر جسم میں بجلیاں بھری ہوئی ہیں۔ انداز گفتگو میں نرمی ہے لیکن آواز میں تموار کی کی تیزی ہے۔

ملاقات ہوئی تو میں نے اپنے حاضر نہ ہونے کی معذرت کی اور شرمندگی کا اظہار کیا لیکن خاں صاحب نے فرمایا کہ میں تو آپ کو اس بات کی مبارک باد دینے کے لیے آیا ہوں کہ آپ بڑے پیارے پر غالب کی برسی منا رہے ہیں۔ غالب مسلمانوں کی تہذیب کا سب سے بڑا ترجمان ہے۔ اس لیے اس کی یاد میں جلسہ کرنا مسلم تہذیب اور معاشرے کی خدمت ہے۔

اور اس طرح خاں صاحب و دیگر اسلامیان ہند کی تہذیب، اُردو زبان، اُردو شاعری، مغلوں کے دور آخر کے معاشرتی تہذیبی اور فکری رجحانات اور غالب کی اہمیت



پر باتیں کرتے رہے۔ اور یہ وعدہ فرمایا کہ وہ ضرور غالب کی شخصیت اور شاعری کے کسی پہلو پر مقالہ لکھیں گے۔ کوئی ایک گھنٹہ غاں صاحب نے عربک کالج میں ہمارے ساتھ گزارا، اور پھر یہ کہہ کر رخصت ہوئے کہ انشاء اللہ ۱۹۸۸ء ضروری کو یوم غالب میں انشاء ہوگی۔ پروگرام کے مطابق اسی تاریخ کو یوم غالب منایا گیا، اس جلسے میں حمید احمد غاں صاحب نے اپنا وہ گراں قدر مقالہ پڑھا جو غالب کی غبی زندگی کے بارے میں تھا، اور جس کو مرتب کرنے کے لیے وہ دہلی کے گھروں میں جا کر ایسی بڑی بڑھیلیوں سے بھی جلتے تھے۔ جنہوں نے اپنے بچپن میں غالب کو دیکھا تھا۔ اسی معلومات کو غیب ادینا کہ غاں صاحب نے اپنے مخصوص انداز میں غالب کی زندگی کے بعض پہلوؤں پر نئی روشنی ڈالی تو حاضرین جلسہ پر ایک ایسی کیفیت طاری ہوئی جس کی تصویر ان الفاظ میں نہیں کھینچ سکتی۔ حمید احمد غاں صاحب کے مقالے کی ساری دہلی میں دھوم مچ گئی، اور اس مقالے کی وجہ سے ہمارا یوم غالب توقع سے کچھ زیادہ ہی کامیاب رہا۔

اُس زمانے میں اردو کی شہور ادیبہ اور ناول نگار خاتون حمیدہ سلطانہ صاحبہ کا قیام کشمیری ہوائی کے باہر سری رام روڈ پر تھا جہاں وہ اکثر ادیبوں کو جمع کرتی تھیں کھانے کا اہتمام ہوتا تھا اور کئی کئی گھنٹے تک ادب و شعر کی باتوں کا سلسلہ جاری رہتا تھا۔

حمیدہ سلطانہ صاحبہ کا سلسلہ نسب غالب سے ملتا ہے اور اس اعتبار سے انہیں بھی غالب سے گہری دلچسپی تھی۔ یوم غالب کے بعد ایک شام انہوں نے اپنے سری رام روڈ والے مکان میں اہم ادیبوں کو مدعو کیا اور کھانے کی دعوت کی۔ اس موقع پر پرنسیر حمید احمد غاں صاحب کے ساتھ تاثیر صاحب، حفیظ صاحب، فیض صاحب، راشد خٹا، شاہد احمد بلوی صاحب، پروفسر و تار غظیم صاحب، اور ان کے علاوہ بہت سے ادیب موجود تھے۔

مجھے بھی اس مغل میں پہلی بار ان ادیبوں اور شاعروں کے ساتھ شریک ہونے

کا موقع بلا بڑی دلچسپ محفل تھی اس محبت کو میں کبھی بھی بھلا نہیں سکتا۔

اس محفل میں بے شمار موضوعات پر نہایت دلچسپ باتیں ہوئیں لیکن سب سے زیادہ دلچسپ، معلومات افزا، اور دل میں اُتر جانے والی باتیں حمید احمد خاں صاحب کی شخصیت کے ساتھ وہ باتیں جن میں غالب پران کی تحقیق کی تفصیل تھی۔ اور میں ان کی ان باتوں کو نہایت خاموشی سے سُنتا رہا تھا۔

قیام پاکستان کے قبل دلی کے دوران قیام میں حمید احمد خاں صاحب کی خدمت میں اکثر مجھے حاضر ہونے کے مواقع ملتے رہے اور جیسے جیسے مجھے ان کی عظیم شخصیت کو قریب سے دیکھنے کا موقع ملا، مجھ پر یہ حقیقت واضح ہوتی گئی کہ ان کی یہ عظیم شخصیت، انسانیت اور انسان دوستی، تہذیب اور شرافت، شفقت اور محبت کا مجسمہ ہے اور یہ کہ ادب اور فن سے دلچسپی، ان تک کلام کرنے کی لگن، زندگی کو بہتر بنانے کی دھن سے عبارت ہے۔

لیکن پھر ہندوستان تقسیم ہو گیا۔ سکندریہ اسلامیاں ہند پر جو قیامت ٹوٹی، اس نے دلی کی ان محفلوں کو درہم برہم کر دیا۔ خاں صاحب دلی سے واپس آکر اسلامیاہ کالج لاہور میں پھر انگریزی ادبیات کے پروفیسر ہو گئے۔ میں اور فیمل کالج لاہور میں اُستاد کی حیثیت سے منسلک ہو گیا۔ اس طرح قیام پاکستان کے بعد بھی لاہور میں مجھے حمید احمد خاں صاحب کی شخصیت کے مختلف پہلوؤں کو دیکھنے اور ان سے استفادہ کرنے کے مواقع نصیب ہوئے۔ اس زمانے میں خاں صاحب میرے مربی، ہمدرد اور دم ساز تھے۔ کوئی پریشانی ہوتی۔ کسی قسم کا مسئلہ پیش آجاتا تو میں ان کو سنبھالنے کے لیے اسلامیاہ کالج کا رخ کرتا یا خاں صاحب کی جائے قیام ۵۔ بیگم روڈ پہنچ جاتا۔ خاں صاحب ہماری باتوں کو غور سے سنتے، ہدایات دیتے اور رہنمائی کرتے۔ ان سے مل کر ہمیشہ یوں محسوس ہوتا جیسے ہمارے ہر مرض کی دوا ان کے پاس موجود ہے۔ بعض اوقات تو ایسا ہوتا تھا کہ میں صرف

غم غلط کرنے کی غرض سے اُن کی خدمت میں حاضر ہوتا تھا۔ میں جانتا تھا کہ وہ کچھ نہیں کر سکیں گے لیکن اُن کی باتوں میں اتنی شفقت اور محبت ہوتی تھی کہ اُن کی باتیں ہمارے زخموں کے لیے مرہم کا کام کرتی تھیں۔

میں اس زمانے میں جس ماحول میں کام کر رہا تھا اُس میں شر بہت تھی۔ آنے والے دن ایذا رسانی اور مردم آزاری کے نئے نئے روپ اُتھانے لگے۔ صوفیوں میں ہمارے سامنے آتے تھے۔ میں اس شر سے بچنے اور اپنے آپ کو محفوظ رکھنے کے لیے خال صاحب کی آغوشِ شفقت میں پناہ لیا کرتا تھا۔

اس دور پر آشوب کے دو واقعے ایسے ہیں جو کبھی بھلائے نہیں جاسکتے۔ ایک تو یہ کہ ابھی میں نے لاہور میں اُتر قدم رکھا ہی تھا کہ میرے بارے میں ایک بزرگ نے یہ نکتہ پیدا کیا کہ اے اے اور پی۔ ایچ۔ ڈی کی تدبیریں سے میرا کوئی تعلق نہیں اور میں صرف اویس فاضل کا استاد ہوں۔ یونیورسٹی نے مجھے آفیسر سمجھ کر سینئر لکچرار کی حیثیت سے بلایا تھا۔ لیکن متعلقہ افسر صاحب نے واضح طور پر یہ فرمایا کہ مجھے ہفتے میں ۲۸ گھنٹے اویس فاضل کو لکچر دینے ہوں گے۔ ہفتے میں ۲۸ گھنٹے۔ اس کے تصور سے آج بھی میری روح قبض ہونے لگتی ہے۔

جب میں نے اپنے لیے یہ سزا سننی تو ملائکہ دور مسجد میں نے اسلامیہ کالج کا رخ کیا۔ خال صاحب کی خدمت میں پہنچا تفصیل اُنہیں سنائی۔ خال صاحب فوراً معاملے کی تہہ تک پہنچ گئے۔

کہنے لگے یہ ایک سازش ہے۔ میں رحمن صاحب اور تاثیر صاحب سے بات کر لیا گا۔ آپ بھی ان سے ملے انہیں صحیح حالات کا علم ہونا چاہیئے۔

تاثیر صاحب سے تو میرے تعلقات تھے لیکن رحمن صاحب سے میری ملاقات نہیں تھی۔ میں نے ڈرتے ڈرتے خال صاحب سے یہ بات کہی کہ میں تاثیر صاحب

سے تو بیلوں کا لیکن رحمن صاحب سے میری کوئی شناسائی نہیں۔

خاں صاحب فرماتے تھے آپ اُن سے مل کر خوش ہوں گے۔ نہایت شریف نیک ہمدرد اور معاملہ فہم انسان ہیں۔ میں بھی ان سے بات کر لوں گا لیکن صبح حالات آپ ہی اُن تک پہنچائیں تو اچھا ہے۔ کیونکہ وہ آپ کے وائس چانسلر ہیں۔ میں نے خاں صاحب کے فٹے کو استعما ل کیا۔ تاثیر صاحب تو بے تکلفی سے باتیں کرتے تھے ان کی ہر بات میں کوئی نہ کوئی مزاح کا پہلو ضرور ہوتا تھا۔ پہلے تو انہوں نے اس واقعے سے خوب لطف لیا اور سپر کہنے لگے۔ یا تو فکر نہ کر۔ میں بھی رحمن صاحب سے بات کر دوں گا۔

رحمن صاحب سے فٹے کے لیے میں نے وقت لیا۔ فوراً جواب آیا کہ ۴ بجے شام کو گھر پر بیٹھے۔ میں ۱۰ لارنس روڈ پہنچا۔ رحمن صاحب بڑے اخلاق اور خندہ پیشانی سے ملے۔ ساری روداد سنی، اور سن کر فرمایا کہ میں خود متعلقہ شخص سے بات کروں گا۔ یہ روتیہ غلط ہے۔ آپ کو اس یونیورسٹی نے خاص طور پر بلایا ہے۔ آپ کے ساتھ ایسا سلوک نہیں ہو گا۔ آپ ایک درخواست ضرور دے دیجئے جس میں ان حالات کی تفصیل ہو۔

میں نے درخواست پیش کر دی۔ رحمن صاحب نے احکامات صادر فرمادیئے۔ شہر کا خاتمہ ہو گیا اور میں نے اپنے آپ کو محفوظ محسوس کیا۔ یہ سب کچھ حمید احمد خاں صاحب کی شفقت اور محبت کا ایک کرشمہ تھا۔ ورنہ شاید میرے ذہن میں کسی بھی رحمن صاحب سے فٹے کا خیال بھی نہ آتا۔

دوسرا واقعہ یہ ہے کہ میرے ساتھ اور نیٹل کالج میں ایک صاحب اُردو کے اُستاد کی حیثیت سے کام کرتے تھے۔ اُردو میں فرسٹ کلاس ایم۔ اے اور بی۔ اے آنرز تھے۔ مجھ سے قبل اور نیٹل کالج میں آپکے تھے۔ باقاعدہ تقرر ہو چکا تھا لیکن تین سال

تک کام کرنے کے باوجود مستقل نہیں ہو سکے تھے۔ بے چارے نے بڑی منت خوشامد کی لیکن ہمیشہ گول مول جواب ملا۔ بالآخر انہیں یہ معلوم ہو گیا کہ انہیں غریب دیا جا رہا ہے اور نیشنل کالج سے ان کے نکالنے کے منصوبے بنائے جا چکے ہیں اور انہیں مل جل جاتی بھی پہنا دیا گیا ہے۔

وہ گھبرائے ہوئے میرے پاس آئے اور یہ خبر وحشت انگیز سنائی۔

میں نے کہا "چلتے خاں صاحب کی طرف۔"

شام کو ٹیگم روڈ پہنچے۔ اطلاع کرائی۔ خاں صاحب فوراً باہر تشریف لے گئے۔ تفصیل سنیں۔ کاغذ قلم لے کر بیٹھ گئے اور ایک غریب اور بے گناہ شخص کی مدد کرنے کے لیے چند منٹ میں اس جنگ کا پورا نقشہ تیار کر لیا جو مختلف مقامات پر لڑی جانے والی تھی۔ خاں صاحب نے اس سلسلے میں کیا کیا کچھ کیا، کتنے لوگوں سے ملے۔ تاثیر صاحب سے کتنی دفعہ اس موضوع پر باتیں کیں اور کس طرح اس معاملے کو نیشنل تک لے گئے۔ اس کی تفصیل کیا بیان کر دیں۔ بس یوں سمجھ لیجئے کہ خاں صاحب نے اس زلمے میں جس بے گناہ شخص کی خاطر اپنے معمولات تک کی بازی لگادی تھی۔ حالانکہ وہ اپنے معمولات میں کبھی فرق نہیں آنے دیتے تھے۔

یہ اور بات ہے کہ خاں صاحب کو اس معاملے میں کامیابی نہ ہو سکی۔ بد قسمتی سے انہیں دولہا جیٹ تک تاثیر صاحب کا انتقال ہو گیا اور ان کے اٹھ جانے سے ہم سب بے یار و مددگار رہ گئے۔ یونیورسٹی کی تاریخ میں شاید یہ پہلا اور آخری واقعہ تھا کہ انتخاب ہو جانے کے باوجود تین چار سال تک ایک شخص کو کنفرم مستقل نہیں کیا گیا۔ بلکہ بغیر کسی قصور کے ملازمت سے برطرف کر کے یونیورسٹی سے نکال دیا گیا۔

اس کی وجہ کیا تھی؟ اس کی تفصیل کا علم صرف علامہ علامہ الدین صدیقی صاحب اور آغا بیداد خٹ خاں صاحب کو تھا۔ کیونکہ ان دونوں نے ایک بے گناہ شخص کی

روزی کو بچانے کی خاطر اس ظالم انسان کے پیروں پر ٹوپی تک رکھ دی تھی لیکن انہیں جواب یہ ملا تھا —

”میں اس کو یہاں نہیں رہنے دوں گا۔ کیونکہ میرا منصوبہ خاک میں مل جانے کا اس جواب میں لفظ کیونکہ کے بعد ایک فقرہ اور تھا جس کا علم بھی علامہ صاحب اور آقا صاحب ہی کو تھا۔

اس واقعے کے بعد اس بے گناہ شخص پر کیا گزری، اس کا علم جن تین چار بزرگوں اور دوستوں کو تھا ان میں سے ایک حمید احمد خاں صاحب بھی تھے۔

جب بھی انہیں اس واقعے کی یاد آتی — (اور یہ یاد اکثر آتی تھی، تو ان پر ایک کرب کا سا عالم طاری ہو جاتا تھا اور وہ کہتے تھے بڑا ظلم ہوا۔ افسوس میں کچھ نہ کر سکا۔“

حمید احمد خاں صاحب بڑے ہی باہمت اندر بے باک اور خلص بزرگ تھے۔ انتہائی ناسازگار حالات میں بھی اگر ان کا کوئی جاننے والا یاد دست کسی پریشانی یا فتنے ناگہانی میں مبتلا ہوتا تو وہ انجام کی پروا کیے بغیر شمشیر برہنہ بن کر میدان میں نکل آتے تھے۔ ان آنکھوں نے اسی شہر لاہور میں دیکھا ہے کہ ایک زمانے میں فیض صاحب

کا نام سن کر لوگ کھبراتے تھے۔ یہ ان دنوں کی بات ہے جب فیض صاحب پہلی دفعہ گرفتار کر کے گئے تھے اور ایک نہایت ہی سنگین قسم کا مقدمہ ان پر چلا یا گیا تھا۔ دلوں پر اس واقعے کا اثر تھا۔ لیکن کسی کو اس کے متعلق کچھ کہنے کی ہمت نہیں ہوتی تھی۔ سب کے سب سہمے ہوئے تھے۔ اس سکوت کو توڑنے میں سب سے پہلے جس شخص نے جرات

رہنہ سے کام لیا، وہ پروفیسر حمید احمد خاں صاحب تھے۔ انہوں نے ایک شام لاہور کے تقریباً تمام اہم کھٹے والوں کو اسلامیہ کالج میں جمع کیا اور صلاح مشورے کے بعد فیض صاحب کی رہائی کے لیے یہ تجویز پیش کی کہ ادیبوں کے دستخطوں سے حکومت کو ایک درخواست پیش کی جائے جس میں فیض صاحب کی رہائی کا مطالبہ ہو چنانچہ

و متحفظوں کی ہم شروع ہوئی۔ سب سے پہلے حمید احمد خاں صاحب نے دستخط کیے۔ بعض لوگوں نے ڈر کی وجہ سے دستخط کرنے سے صاف انکار کر دیا اور مجبوری پر بتائی کہ وہ حکومت یا یونیورسٹی کے ملازم ہیں۔ ان میں دو حضرات تو ایسے تھے جو فیض صاحب کا دم بھرتے تھے اور ان کو اپنا دوست بتاتے تھے۔ خاں صاحب کو اکثر غلط بات پر غصہ آ جاتا تھا لیکن اس واقعہ پر جو برہمی میں نے فن کے مزاج میں دیکھی وہ کسی اور موقع پر نظر نہیں آئی۔

غرض خاں صاحب نے اوپر ہوں کے دستخط کروا کے جو درخواست حکومت کو بھیجی اور اس سلسلے میں مزید جو کوششیں کیں، وہ ان کی تجربات زندان، بے باکی، انحراف اور محبت کو ظاہر کرتی ہیں۔

اسلامیہ کالج میں انگریزی کے پروفیسر اور پرنسپل کی حیثیت سے حمید احمد خاں صاحب نے طلباء اور اساتذہ کی ایک کھپ پیدائی جس نے ادبی اور ثقافتی میدانوں میں کارہائے نمایاں انجام دیئے۔ ان کی پرنسپل کے زمانے میں کالج صرف تدریس کا ایک ادارہ ہی نہیں تھا بلکہ ایک ثقافتی مرکز بن گیا تھا۔ یہاں مجلسِ یادگار غالب خاں صاحب کی رہنمائی میں غالب پر تحقیقی کام کے منصوبے بنائی تھی، قومی زبان اُردو کے بارے میں بڑے بڑے جلمے بھی اسی کالج میں ہوتے تھے۔ غالب

پر پنجاب یونیورسٹی میں طباعت و اشاعت کا جو کام ہوا، اس کا ڈول برسوں پہلے اسلامیہ کالج ہی میں ڈالا گیا تھا۔ بابائے اُردو ڈاکٹر مولوی عبدالحق صاحب نے اپنی زندگی کی آخری درو آئینز تقریر اسلامیہ کالج ہی میں کی تھی۔ خاں صاحب نے مولوی صاحب کو اس جلسے میں شرکت کرنے کے لئے خاص طور پر دعوت دی تھی۔

اس تقریر میں انہوں نے پاکستان میں اُردو کی حالت، قومی زندگی میں اس کی اہمیت، دشمن ترقی اُردو کی کیفیت پر ایسے جذباتی انداز میں باتیں کی تھیں کہ لوگوں

کی آنکھوں میں آنسو آگئے تھے۔ میں نے اس موقع پر خان صاحب کو بھی آبدیدہ دیکھا اور انہوں نے جو تقریر کی اُس میں شروع سے آخر تک اُن پر رقت طاری رہی۔

یہ وہ زمانہ تھا جب انجمن ترقی اُردو میں ایک ہنگامہ برپا تھا۔ مولوی صاحب انجمن سے دل برداشتہ تھے۔ کیونکہ آپس کے جھگڑوں اور سازشوں نے انجمن کو ایک اچھا خاصا اکھاڑہ بنا دیا تھا۔ مولوی صاحب پر اس صورت حال کا بہت اثر تھا۔ اور وہ یہ سمجھنے لگے تھے کہ ہر شخص اُن کا مخالف ہے اور اُن کے اور انجمن کے خلاف سازش کر رہا ہے۔

خان صاحب کو ان تمام باتوں کا علم تھا۔ چنانچہ انہوں نے مولوی صاحب کو لاہور آنے کی دعوت دی۔ اسلامیہ کالج میں بہت بڑا جلسہ کیا اور غبی مجتہدوں میں مولوی صاحب کے لیے دل کی بھڑاس نکالنے کا سامان پیدا کیا۔ اس کا اثر مولوی صاحب پر بہت اچھا ہوا، اور وہ یہ تاثر دے کر کراچی گئے کہ لاہور میں چھوٹے بڑے خواص اور عوام سب اُن کے ساتھ ہیں اور اُردو کے لیے جہد و جدوجہد کر رہے ہیں، اس میں یہ پورا شہر اُن کا ہم نوا ہے۔

حمید احمد خان صاحب پر ویسیر کو انگریزی کے تھے اور انگریزی زبان اور ادب پر انہیں پورا عبور حاصل تھا۔ وہ بہت ہی خوبصورت انگریزی لکھتے تھے۔ انگریزی ادب کے کسی پہلو پر بات چیت تو اس طرح بولتے تھے گویا ایک سمندر اُٹھنے لگا ہے۔ لیکن اس کے باوجود وہ اُردو کے آدمی تھے۔ وہ اُردو کی تہذیبی اہمیت کو محسوس کرتے تھے۔ اُس کو انگریزی کی جگہ دینا چاہتے تھے۔ کیونکہ ان کے خیال میں کوئی قوم بغیر اپنی قومی زبان کے آگے نہیں بڑھ سکتی۔ یہی وجہ ہے کہ وہ ہر سطح پر اُردو کو ترقی کرتے ہوئے دیکھنا چاہتے تھے۔ اس دلچسپی نے انہیں اُردو کا سپاہی بنا دیا، اور وہ ساری زندگی اُردو کے لیے جدوجہد کرتے رہے۔ اُن کا خیال تھا کہ اُردو کو پاکستان کے



ہر دفتر میں رائج ہونا چاہیئے اور ہر پاکستانی کے لیے ضروری ہے کہ وہ اردو میں کام کرے۔  
اردو لکھے، اردو پڑھے اور اردو بولے۔

چنانچہ جب وہ پنجاب یونیورسٹی کے وائس چانسلر مقرر ہوئے تو انہوں نے  
دفتری کام اردو میں شروع کر دیا۔ ہوتا یہ تھا کہ جو فائلیں اُن کے پاس میچے سے آتی تھیں  
اُن میں کلرک، اسسٹنٹ، سپرنٹنڈنٹ، اسسٹنٹ رجسٹرار، ڈپٹی رجسٹرار اور رجسٹرار  
انگریزی میں نوٹ لکھتے تھے۔ لیکن خاں صاحب اُن پر اردو میں احکامات صادر  
فرماتے تھے، اور خاصی تفصیل سے اظہار خیال کرتے تھے چنانچہ کئی کئی صفحے کے  
احکامات اردو زبان میں اُن کے زمانے کی فائلوں میں موجود ہیں۔ اور یہ احکامات  
اپنے مخصوص انداز بیان کی وجہ سے ایک ادبی رنگ ڈھنگ رکھتے ہیں۔ یونیورسٹی  
کی تاریخ میں پہلی دفعہ ایسا ہوا، اور اس کا سہرا خاں صاحب کے سر ہے۔

اردو کو انہوں نے یونیورسٹی میں بلند مقام دیا۔ نہ صرف فائلوں پر اردو میں لکھنے  
اور احکامات صادر کرنے کا نیا تجربہ کیا، اور ایک نئی روایت کی طرح ڈالی۔ بلکہ اردو  
کو ہر سطح پر ذریعہ تعلیم اور ذریعہ امتحان بنایا۔ ادارۂ تالیف و ترجمہ قائم کیا جہاں ہندو  
اصطلاحات بنائی گئیں۔ مسلمانانِ پاکستان و ہند کی ادبی تاریخ کا شعبہ قائم کیا گیا جس  
کے زیرِ اہتمام مسلمانوں کی تاریخِ ادب پر گراں قدر کام ہوا، اور اس بزرگوار کی ادبی تاریخ  
پر پڑے سائز کی کوئی بیس ضخیم جلدیں شائع کی گئیں۔ اور غالب کے جشنِ صد سالہ کے  
موقع پر انہوں نے غالب کی تمام فارسی اور اردو تصانیف کو سلیقے سے مرتب کروا کر  
نہایت اہتمام سے شائع کر دیا۔ دائرہ معارف اسلامیہ کے کام میں بھی انہوں  
نے دلچسپی لی اور اس کام کو آگے بڑھانے میں بھی انہوں نے بہت کچھ کیا۔ اُن  
کے یہ کارنامے ایسے ہیں کہ ان کو پاکستان اور پنجاب یونیورسٹی کی تاریخ میں ہمیشہ سچے  
حروف سے لکھا جائے گا۔

پھر سب سے بڑی بات یہ ہوئی کہ انہوں نے ڈگریاں اُردو میں جاری کیں، کانفرنس کے موقع پر خطبات نہ صرف خود اُردو میں دینے بلکہ چانسٹر کو بھی ایسا کرنے کی طرف توجہ خاں صاحب اس معاملے میں خالص سخت تھے، اور کسی کی پروا نہیں کرتے تھے ایک دن کا واقعہ مجھے کبھی نہیں بھولتا۔

قزاق کالا باغ کی درنری کا زمانہ تھا۔ یونیورسٹی میں کانفرنس ہونے والا تھا انتظاماً مکمل ہو چکے تھے۔ میں خاں صاحب کے پاس اُن کے دفتر میں بیٹھا تھا۔ وہ کلام کرتے کرتے تھک گئے تھے۔ اس لیے انہوں نے مجھے بھی صوفے پر بٹھایا، اور خود بھی چرخہ پر مٹیہ گنے چائے منگوائی اور باتیں کرنے لگے۔ میں اس وقت میانیا لندن سے واپس آیا تھا۔ خاں صاحب اٹھکستان کی باتیں کر رہے تھے۔ لندن، کیمبرج اور آکسفورڈ کے بارے میں مجھ سے پوچھ رہے تھے اور میں بیان کر رہا تھا اور خاں صاحب واپسی سے مٹن رہے تھے۔ کرنیلی فون کی گھنٹی بجی۔

خاں صاحب اٹھ کر دفتر کی میز کی طرف گئے۔ فون اٹھایا۔ جیسا کہ اُن کا اندازہ تھا نہایت شائستگی سے فون پر باتیں کرنے لگے۔

لیکن تھوڑی دیر میں دیکھا کہ خاں صاحب کا چہرہ سُرخ ہو گیا اور وہ اُبھی آواز میں باتیں کرنے لگے

ان کی لمبے سے غصہ ٹپک رہا تھا۔

میں نے انہیں یہ کہتے ہوئے سنا۔

آپ قزاق صاحب (قزاق کالا باغ) سے کہہ دیجئے کہ میں اپنے اصول نہیں توڑ سکتا۔ میں اُردو کو بڑی اہمیت دیتا ہوں۔ میرا خیال ہے کہ اُردو کے بغیر ہماری قوم ایک قدم آگے نہیں بڑھ سکتی۔ میں پاکستان میں ہر سطح پر اُردو کو دیکھنا چاہتا ہوں۔ یہ ہماری قومی زبان ہی نہیں، ہماری تہذیب کی زبان بھی ہے۔ میں اپنا خط اُردو

میں پڑھوں گا۔ اور نواب صاحب کو بھی اردو ہی میں پڑھنا چاہیئے۔

میں یہ باتیں مستشار با اور مجھے یوں محسوس ہوا کہ جو صاحب انہیں ٹیلی فون کر رہے ہیں وہ چنانچہ صاحب کا یہ پیغام ان تک پہنچا رہے تھے کہ کال نوکیشن کے موقع پر خطبات انگریزی میں ہونے چاہئیں۔ خان صاحب فہمے میں اس کی مخالفت کر رہے ہیں اور اس دھمکی کا ان پر کوئی اثر نہیں ہو رہا ہے جو انہیں دی جا رہی ہے۔

بالآخر خان صاحب نے غصے میں ٹیلی فون بند کر دیا، اور میرے پاس آگوشے گئے اور کہنے لگے یہ لطیف خاں صاحب لہجہ کوکیشن سکریٹری خدا جانے اپنے آپ کو کیا سمجھتے ہیں۔ مجھے اس طرح فون کر رہے ہیں جیسے وہ میرے انسر ہیں۔ نواب صاحب کا پیغام مجھے پہنچا رہے تھے کہ کال نوکیشن کے خطبات انگریزی میں ہونے چاہئیں۔ میں اس کو کیے تسلیم کر لوں۔ اصول کا معاملہ ہے۔ میں نے صاف کہہ دیا ہے کہ نواب صاحب سے کہہ دیجئے، چاہے کچھ بھی ہو جانے میں خطبہ انگریزی میں نہیں پڑھوں گا، اردو میں پڑھوں گا۔

میں نے دہلی زبان سے کہا بھی کہ آپ انگریزی میں خطبہ پڑھ دیجیئے۔ نواب صاحب سے مجھے ڈر لگتا ہے۔ کہیں برا نہ مان جائیں۔

خان صاحب کہنے لگے ”نواب صاحب خود اردو کے حق میں ہیں۔ مجھے ان کے خیالات کا بخوبی علم ہے۔ لیکن یہ لطیف خاں صاحب انہیں خواہ مخواہ غلط مشورے دیتے رہتے ہیں۔“ پھر رو کر بیٹھ جو ٹھہرے۔

چند روز کے بعد کال نوکیشن ہوا خان صاحب نے خطبہ اردو میں پڑھا۔ نواب صاحب نے بھی اردو میں اپنا خطبہ دیا۔ لطیف صاحب کو یہ بات ظاہر ہے کہ ناگوار گذری ہوگی۔ لیکن خان صاحب نے اس کی مطلق پروا نہیں کی۔ ایسی ہی باتوں کی وجہ سے لطیف خان صاحب سے ان کے اختلافات بڑھتے گئے اور یہ اختلافات دشمنی کی حد تک

ہینچ گئے۔ آگے چل کر خاں صاحب کو اس کی وجہ سے نقصان بھی اٹھانا پڑا۔ لیکن انہوں نے اس کی پروا نہیں کی۔ وہ اصول کے معاملے میں بہت سخت تھے، اور اصول کے معاملات میں مصالحت کرنے کے لیے کسی قیمت پر بھی تیار نہیں ہوتے تھے۔ اس واقعے کے بعد دیر تک وہ مجھ سے اردو کی اہمیت اور پاکستان میں اردو زبان کی ضرورت پر باتیں کرتے رہے۔

حمید احمد خاں صاحب ایک محب وطن اور سچے پاکستانی تھے۔ اُن کے دل میں قوم کا بڑا درد تھا۔ میں نے اکثر دیکھا کہ وہ پاکستان کے لیے ہندوستانی مسلمانوں کی قربانیوں کا ذکر کرتے تھے تو اُن پر رقت طاری ہو جاتی تھی۔ وہ پاکستان کو اسلامیات ہند کی تہذیب کا گہوارہ دیکھنا چاہتے تھے اور اُن کی خواہش تھی کہ یہ تہذیبی روایت پاکستان میں فروغ پائے۔

اکثر فرمایا کرتے تھے کہ ”ہندوستان میں تو اس تہذیب کا خاتمہ ہو گیا، اب اگر پاکستان میں اس تہذیبی روایت کو فروغ حاصل نہ ہوا تو پھر کہاں حاصل ہو گا؟ یہ تہذیب جسکتی پھرے گی، اور پھر ہمیں بھی بھٹکنا ہو گا۔“

اور میں اُن کی یہ باتیں خاموشی کے ساتھ سنا کرتا تھا۔ اُن کے سامنے بولنے کی ہمت نہیں پڑتی تھی۔

خاں صاحب کی شخصیت میں بڑا رعب اور دبدبہ تھا۔ دیکھنے میں وہ چھوٹے تھے مگر زور سے آدمی تھے لیکن اس نحیف پکیر میں پہاڑوں کا سا شان و شکوہ تھا۔ چہرے پر رعب کی کیفیت تھی، آواز میں گرج کا سا اندازہ تھا۔ چلتے تھے تو معلوم ہوتا تھا کہ کسی شاہ وقت کی سواری جا رہی ہے۔ مجھے تو اُن سے ہر وقت ڈر لگتا تھا، حالانکہ وہ میرے ساتھ بڑی ہی شفقت اور محبت سے پیش آتے تھے۔ لیکن یہ شفقت اور محبت اُن کے رعب اور دبدبے میں کچھ اور بھی اضافہ کر دیتی تھی۔

حمید احمد خاں صاحب بڑے ہی وضع دار آدمی تھے، اور یہ وضع داری اُن کی ہر بات اور ان کے عمل میں جھلکتی تھی۔ چھوٹوں پر شفقت فرماتے اور بڑوں کی عزت کرتے۔ پھر جس سے جس طرح اور جس نوعیت کے تعلقات ہوتے اُن کو زندگی بسرنا چاہتے تھے۔ جن لوگوں کو عزیز رکھتے تھے انہیں مصروفیت کے باوجود اپنے ہاتھ سے خط لکھتے تھے۔ میں جن دنوں لندن میں تھا۔ خاں صاحب پنجاب یونیورسٹی کے وائس چانسلر تھے۔ میں اُن کے بہت قریب تھا اس لیے اکثر انہیں لندن سے خط لکھتا رہتا تھا بعض باتیں ان غطوں میں یونیورسٹی سے متعلق ایسی ہوتی تھیں جن کی نوعیت دفتری اور سرکاری ہوتی تھی۔ لیکن خاں صاحب ان باتوں کا جواب بھی اپنے ہاتھ سے لکھتے تھے۔

یہ جانتے ہوئے بھی کہ وہ نہیں مانیں گے میں نے اُن کو کئی بار لکھا کہ آپ بہت مصروف رہتے ہیں کم از کم دفتری باتوں کا جواب کسی مددگار سے لکھوا دیا کیجئے لیکن ہمیشہ یہ جواب آیا کہ میں آپ کو سرکاری حیثیت سے خط نہیں لکھتا۔ میں تو آپ کو اپنا چھوٹا بھائی سمجھتا ہوں اور چھوٹے بھائی کو دفتری خط نہیں لکھا جاتا۔ اور مجھے ہمیشہ اُن کی ایسی تحریریں دیکھ کر خوشی ہوتی تھی۔

حمید احمد خاں صاحب میں شفقت اور محبت کوٹ کوٹ کر بھری تھی۔ اپنے رفقاء اور طلباء سب پر شفقت فرماتے تھے، اور جہاں تک ہو سکتا تھا ہر ایک کا کام کر دیتے تھے۔ زبردستی ضرورتیں اور جلدی ناراض بھی ہو جاتے تھے اور بے قاعدگی اور رخ گوئی کو ناپسند کرتے تھے۔ یونیورسٹی کی وائس چانسلری کے زمانے میں ایک استاد سے ناراض ہو گئے۔ بات کچھ ایسی تھی کہ وہ اس کو برداشت نہیں کر سکتے تھے، لیکن ضابطہ کی تمام کاروائیوں کے باوجود وہ نہیں کرنی پڑیں انہوں نے نہ صرف اُس استاد کا خیال رکھا۔ بلکہ دفتر کو ہدایت کی کائن کو اور اُن کے بچوں کوئی تکلیف نہ ہو۔ میڈیکل آفیسر کو خاں طور پر یہ ہدایت کی کہ اُن کے علاج معالجے میں کوئی تاہلی نہ برتی جائے۔

خال صاحب بلڈ پریشر کے مریض تھے، جلدی برہم ہو جاتے تھے، غصہ ان کو ہلکے پر رکھا رہتا تھا۔ ویسے جلسی آدمی تھے لیکن بٹنے آنے والوں سے گھبراتے بھی تھے۔ خاص طور پر اگر طالب علم یا ایسے لوگ جن سے وہ کوئی خاص تعلق نہیں رکھتے تھے گھر پہنچ جائیں تو انہیں اچھا نہیں لگتا تھا۔

ایک دن میں اپنے دفتر میں بیٹھا تھا، اور ٹیل کالج کا پرنسپل ہو چکا تھا۔ میں نے اساتذہ کی ٹینگ بلانی تھی، اور اور ٹیل کالج کے جشن صد سالہ کے پروگرام پر اس ٹینگ میں تبادلوں خیال ہو رہا تھا، کہ ٹیلی فون کی گھنٹی بجی۔

میں نے فون اٹھایا۔ آواز آئی "میں حمید احمد خال بول رہا ہوں۔"

میں نے اپنے مخصوص انداز میں کہا "آپ کا مزاج بخیر ہے؟ طبیعت کیسی ہے؟ میرے لائق کوئی خدمت؟"

کہنے لگے "اور ٹیل کالج کے شعبہ عربی کے چند طالب علم میرے گھر پر آنے میں کیا آپ نے انہیں یہاں آنے کی اجازت دی ہے؟"

میں نے کہا "میرے علم میں کچھ نہیں ہے۔ میں نے اجازت نہیں دی۔ یہ لوگ کسب کے پاس جانے سے قبل مجھ سے ملے بھی نہیں۔"

خال صاحب غصے سے بے حال ہو رہے تھے کہنے لگے "ان لوگوں نے میری بہت سادہ وقت ضائع کیا ہے۔ مجھے پریشان بھی کیا ہے۔ میں گھر پر دفتر کا کام کر رہا تھا کہ یہ لوگ یہاں آ گئے۔ پہلے مجھے فون کیا ہوتا، وقت مقرر کیا ہوتا، انہیں میری مصروفیت اور پریشانیوں کا علم ہونا چاہیے۔ آخر اور ٹیل کالج کے امتحان کے معاملات سے میری کیا تعلق ہے۔"

میں نے کہا "آپ ان طالب علموں کو میرے پاس بھیج دیجئے۔ میں مسئلے کو حل کر دوں گا۔ یہ لوگ خواہ مخواہ آپ کے پاس پہنچ گئے۔ ان لوگوں کو آداب نہیں آتے۔"

آؤ ادا آئی تجزاک اللہ! آپ نے میری پریشانی کو دور کر دیا۔ آپ بہت اچھے آدمی ہیں۔“

میں نے کہا: میں آپ کا خادم ہوں۔

میری باتیں سن کر خال صاحب کا غصہ ٹھنڈا ہو گیا۔ اور وہ مجھ سے قون پرزائی نوعیت کی باتیں کئی منٹ تک کرتے رہے۔

وہ لڑکے مقوڑمی ویر میں میرے پاس آگئے۔ میں نے ان کی باتیں سنیں باتیں معمولی سی تھیں۔ ڈاکٹر رانا احسان الہی صدر شعبہ عربی میرے پاس ہی بیٹھے ہوئے تھے۔ ان کے مشورے سے دو منٹ میں میں نے مسئلے کو حل کر دیا۔ خال صاحب کو اطلاع بھی دے دی۔ بہت خوش ہوئے اور بزرگوں کی طرح سینکڑوں دعائیں دیں۔ پروفیسر حمید احمد خال صاحب اصول پسند آدمی تھے۔ کبھی کوئی غلط بات نہیں کرتے تھے۔ دیانت داری ان پر ختم تھی۔ لیکن ان تمام باتوں کے باوجود وہ سفائل کر دیتے تھے، خاص طور پر ایسے افراد کی جو ضرورت مند ہوتے تھے، اور جن کے بارے میں انہیں یقین دلایا جاتا تھا کہ وہ آگے چل کر معاشرے کے لیے مفید ثابت ہوں۔ واقفوں اور ملازمتوں کے لیے ان کے دوست احباب اکثر ان کے پاس آتے تھے۔ خال صاحب سفارش کر دیتے تھے لیکن ہمیشہ یہ کہتے تھے کہ جب آپ کا کام ہو جائے تو مجھے اطلاع ضرور کر دیجیئے گا، لیکن ہر تلیہی تھا کہ کام ہو جانے کے بعد اطلاع انہیں کم ہی ملتی تھی۔ اور وہ احباب سے اس بات کے شکوہ سنچ رہتے تھے۔

ان کی اصول پسندی اور وضع داری کا یہ عالم تھا کہ صبح کو اخبار کا وہ کالم سب سے پہلے پڑھتے تھے، جس میں شہر کے اہم لوگوں کے انتقال کی خبر ہوتی تھی۔ اور خال صاحب کسی شادی میں شرکت کے لیے جائیں یا نہ جائیں، کسی کے انتقال کے موقع پر سب سے پہلے پہنچتے تھے، اور آخر وقت تک جنازے کے ساتھ چلتے تھے۔

میں نے ایک دن کہا: آپ جنتی آدمی ہیں، کوئی مر جائے تو اس کے جنازے میں ضرور شریک ہوتے ہیں۔

خاں صاحب کہنے لگے: آدمی ایسے ہی مواقع پر پہنچا جاتا ہے۔ شادی کے موقع پر تو سب ہی شریک ہو جاتے ہیں، بات تو جب ہے کہ انسان غم میں شریک ہو۔ مسلمانوں کی یہ بات مجھے بہت پسند ہے۔ کوئی جنازہ جا رہا ہو تو سارا ٹریفک ٹک جاتا ہے اور لوگ دو کالوں سے نیچے اتر کر کندھا دیتے ہیں۔ گریا اس کے غم کو بانٹتے ہیں۔ اس کا اثر پس ماندگان پر اچھا ہوتا ہے۔

بغاہر تو حمید احمد خاں صاحب سخت آدمی تھے لیکن ان کا دل نہایت نرم تھا۔ کسی کی پریشانی کو دیکھ کر پریشان ہو جلتے تھے۔ اصل میں ان کے مطالعے نے انسانی رشتوں کا احساس دلا کر انہیں جذباتی بنا دیا تھا۔

ایک دفعہ کا ذکر ہے کہ ڈھاکہ میں اردو اور بنگلہ کے ادیبوں کی کانفرنس تھی اُس میں شرکت کے لیے تین اشخاص پر مشتمل ایک وفد بھیجا گیا، اس وفد میں پروفیسر حمید احمد خاں صاحب، علامہ عباس صاحب کے ساتھ میں بھی شامل تھا۔

ہم لوگ ڈھاکہ پہنچے اور شاہ باغ ہوٹل میں ٹھہرائے گئے۔ کانفرنس کے کئی اجلاس ہوئے۔ ہر اجلاس کے بعد جب ہوٹل جلنے کا وقت آتا تھا تو خاں صاحب مجھ سے کہتے تھے: عبادت صاحب اب گھر چلتے۔ دیکھئے یہ ہوٹل ہمارا ایک دن کا گھر ہے۔ لیکن گھر تو ہے گھر بھی خوب چیز ہے۔

اور میں ان کی ایسی باتیں سن کر ہاں میں ہاں ملا کر ہوتا تھا۔

حمید احمد خاں صاحب کے مزاج میں بڑی باتا عدگی تھی۔ لباس میں رہن رہن میں گفتگو اور بات چیت میں، غرض ان کے ہر عمل میں باتا عدگی کا احساس ہوتا تھا اور ان کے ایک ایک انداز سے وضع داری نکلتی تھی۔



ایک دن میں ان کے کمرے میں داخل ہوا کو خاں صاحب فون پر کسی نے غور نظر  
 تھے اور کہہ رہے تھے "میرا نام حمید احمد خاں ہے، حمید یا حمید احمد نہیں ہے۔ میرا  
 پورا نام ہی میرا صحیح نام ہے۔"

میں چپکے سے صوفے پر بیٹھ گیا اور ان کی یہ دلچسپ باتیں سناتا رہا۔ ٹیلی فون بند  
 کر کے خاں صاحب میرے پاس آکر صوفے پر بیٹھ گئے اور کہنے لگے "میں اس شخص  
 کو فون پر ڈانٹ رہا تھا۔ مجھے حمید صاحب یا حمید احمد کہتا ہے۔ میرا نام حمید احمد  
 خاں ہے۔ اس کو معلوم ہونا چاہیئے۔"

میں نے کہا "بات تو صحیح ہے، آپ نے اچھا کیا کہ اس شخص کو احساس دلایا۔  
 "ناموں کا بگاڑ نہایا پورا نام نہ لینا غلط بات ہے اور وضع داری، تمہذیب اور شائستگی  
 کے خلاف ہے۔"

خاں صاحب کی وضع داری کا یہ عالم تھا کہ وہ جب کسی سیرج میں دو سال گذرنے  
 کے بعد ایم۔ اے کی ڈگری لے کر واپس آئے تو اپنے ساتھ ایک چھوٹی موٹر مار س  
 مائٹر بھی لائے۔ یہ سبز رنگ کی موٹر وہ خود چلاتے تھے، اور اس سے بچ جانے جاتے  
 تھے۔ لیکن اس موٹر کے آجانے کے باوجود خاں صاحب نے عرصہ دراز تک سائیکل  
 کو خیر باد نہیں کہا۔ اکثر یہ ہوتا تھا کہ اسلامیہ کالج سے موٹر میں چلتے تھے، اور فٹیل کالج  
 آتے تھے۔ ان کی سائیکل اور فٹیل کالج میں رکھی رہتی تھی۔ یہاں سے جب انہیں شہر  
 میں کہیں بھی جانا ہوتا تھا، تو وہ سائیکل پر جاتے تھے۔ ان کی سائیکل میری تحویل  
 میں رہتی تھی۔ جب بھی انہیں ضرورت ہوتی تھی، میں سائیکل انہیں دے دیتا تھا  
 اور وہ نو جوانوں کی طرح اس پر بیٹھ کر، جہاں بھی جانا ہوتا تھا، قرآن پڑھتے  
 ہوئے چل دیتے تھے۔

ایک دن میں نے کہا کہ "آپ اپنی موٹر یہاں تک لے آتے ہیں مگر بھی

اس کو لے جایا کیجئے۔

خاں صاحب کہنے لگے۔ ”شہر کی تنگ سڑکوں پر موٹر کا چلانا مجھے اچھا نہیں لگتا۔ ٹریفک کی وجہ سے تکلیف دہی ہوتی ہے، اور یہ احساس بھی ہوتا ہے کہ میرے اندر کوئی تبدیلی واقع ہو گئی ہے۔ یہ احساس میں شہر کے لوگوں کو دلانا، انہیں چاہتا وضع داری کا اتفاق ہے کہ موٹر کے ساتھ سائیکل بھی چلاتی چلتے۔ سائیکل میرا بہت پورا ساتھی ہے۔ عبادت صاحب! اس کو کیسے چھوڑ سکتا ہوں۔“

جب تک خاں صاحب میں سائیکل چلانے کی سکت رہی، ان کا یہی معمول رہا۔ ان کی وضع داری کا ایک واقعہ اور ہے جس کو میں کبھی بھی بھلا نہیں سکتا۔

بابائے اردو ڈاکٹر مولوی عبدالحق صاحب کی علالت نے جب طول کھینچا تو صدر کھانا عروب خاں صاحب نے انہیں آرام کرنے کے مری بلایا۔ اخبار میں یہ خبر شائع ہو گئی کہ وہ ظلال تاریخ کو بذریعہ تیز کام کر لیا ہی سے ہنڈی روانہ ہوں گے۔

میں نے خبر پڑھ کر اندازہ لگایا کس دن اور کس وقت مولوی صاحب مرحوم کی گاڑی لاہور پہنچے گی۔ چنانچہ میں وقت سے پہلے ہی اسٹیشن پہنچ گیا۔

گاڑی آنے سے چند منٹ قبل دیکھا کہ حمید احمد خاں صاحب سامنے سے چلے آ رہے ہیں بعد میں مولانا حامد علی خاں اور ابن الشاء بھی آ گئے۔

حمید احمد خاں صاحب کی طبیعت اس دن خراب تھی، انہیں نزلہ، زکام اور بخار تھا لیکن اس کے باوجود وہ مولوی صاحب مرحوم سے اسٹیشن پہنچنے آئے۔ جتنی دیر تک گاڑی شہر ہی رہی، ہم لوگ مولوی صاحب کی خدمت میں حاضر رہے، اور ان سے باتیں کرتے رہے۔

خال صاحب زور دار آدمی تھے۔ جو چاہتے کرتے تھے۔ جو چاہتے تھے وہ کر دیتے تھے لیکن حفظ مراتب کا خیال کسی حال میں بھی ان کا ساتھ نہیں چھوڑتا تھا۔ کیشیوں میں

خاص طور پر وہ ایک کی بات سنتے تھے، اور اپنی بات کہتے تھے اور اختلاف ہوتا تھا تو اس اختلاف کو بڑے سلیقے سے پیش کرتے تھے۔

ایک واقعہ آج تک مجھے یاد ہے۔

یونیورسٹی کی کیشی فار ہائر اسٹڈیز اینڈ ریسرچ کی میننگ تھی۔ میں اس میں صدر شعبہ اردو اور پرنسپل اور فیل کالج کی حیثیت سے شریک تھا۔ میری ایک شاگرد نے سید انشا پر پی۔ ایچ۔ ڈی کا کام کرتے کے لیے درخواست پیش کی تھی مختلف کمیٹیوں سے گذر کر موضوع کا خاکہ اور کتابیات اس کمیٹی تک پہنچا جو میرے خیال میں مکمل تھا، اور میں نے یہ سفارش کی تھی کہ سید انشا پر کام ہونا چاہیے۔ اس کی ضرورت ہے کیونکہ ابھی تک اس موضوع پر کوئی خاص کام نہیں ہوا ہے۔

جب یہ درخواست کیشی میں زیر بحث آئی تو انگریزی ادبیات کے پروفیسر سراج الدین صاحب نے یہ کہا کہ پی۔ ایچ۔ ڈی کا کام کسی مسئلے یعنی (Problem) پر ہونا چاہیے، جیسے کہ انگریزی ادب اور برطانیہ کی یونیورسٹیوں میں ہوتا ہے۔ مثلاً انشاء کی شخصیت اور شاعری پر کام مناسب نہیں اس کے عشق پر ہو سکتا ہے۔ اس پر کمیٹی میں بڑے قہقہے بلند ہوئے۔ اس لیے کہ بات دلچسپ لیکن مضحکہ خیز تھی لیکن بحث کا سلسلہ شروع ہو گیا۔ مختلف ممبروں نے مختلف رائے دی۔ خاں صاحب نے بھی بہت کچھ کہا، اور یہ رائے ظاہر کی کہ سراج صاحب صحیح کہتے ہیں۔ میں اپنے اس موقف پر اٹھارہا کہ انشاء پر ابھی تک کوئی کام نہیں ہوا ہے۔ اس لیے ان کی شخصیت اور شاعری پر بنیادیں کام کرنے کی ضرورت ہے۔ کوئی پتیا لیس منٹ تک اس بحث کا سلسلہ جاری رہا۔ ممبر پریشان ہو گئے، اور انہوں نے یک زبان ہو کر یہ کہا کہ آگے چلئے۔ خاں صاحب وائس چانسلر کی حیثیت سے اس کمیٹی کی صدارت کر رہے تھے، میری طرف دیکھ کر کہنے لگے ڈاکٹر صاحب (یعنی میں) آگے چلیں گے تو میں چلے گا۔

اس پر میں نے کہا "آپ کینسی کے صدر ہیں، وائس چانسلر ہیں، جس طرح چاہیں فیصلہ فرمائیے۔"

خان صاحب کہنے لگے "اچھا کسی وقت ہم دونوں بیٹھ کر اس پر مزید تبادلۂ خیال کر لیں گے، اور کسی نتیجے پر پہنچ جائیں گے۔"

چنانچہ ہم لوگ چند روز کے بعد بیٹھے اور معمولی ترمیم کے ساتھ ہم نے اس موضوع کو متفقہ طور پر منظور کر لیا۔

اور میں خان صاحب کی عالی ظرفی اور معاملہ فہمی کا ایک دفعہ پھر قائل ہو گیا۔ دوسرا واقعہ ایک کچہرہ کے تقرر کے سلسلے میں سلیکشن بورڈ کی میٹنگ میں پیش آیا۔ میں جون سنٹر میں لندن سے واپس آیا، اور میں نے صدر شہنشاہ دو کی حیثیت سے اور نیشنل کالج میں اپنی ذمہ داریاں سنبھالیں۔ شبے کو ایک کچہرہ کی ضرورت تھی۔ میں "ایڈ ہاک" کے طور پر تقرر کر سکتا تھا لیکن میں نے مصلحتاً ایسا نہیں کیا، اور یونیورسٹی کو لکھا کہ اس پوسٹ کا اشتہار دے دیا جائے۔ چنانچہ اشتہار دے دیا گیا۔ درخواستیں آئیں۔ معاملہ سلیکشن بورڈ میں پیش ہوا۔ خاں صاحب ایک شخص کا تقرر کرنا چاہتے تھے۔ لیکن میں نے اس دوچار سوال کیے تو معلوم ہوا کہ وہ بالکل کوراہے۔ خاں صاحب کہتے تھے، اس کا تقرر کر لیجئے۔ میں نے اختلاف کیا۔ بالآخر یہ طے پایا کہ ابھی اس تقرر کو متوی کیا جائے۔ پھر اشتہار دیا جائے۔ شاید کچھ اچھے لوگ درخواستیں دیں بورڈ میں خلاصاً کے ساتھ میرا اختلاف ہوا، اور خاصی دیر تک گرم بحث ہوئی۔ میں میٹنگ سے بد دل ہو کر واپس آیا، اور یہ سوچتا رہا کہ خاں صاحب یقیناً مجھ سے ناراض ہوتے ہوئے ہو گئے۔ یہ وہ زمانہ تھا جب میری پروفیسری کا معاملہ زیر طور تھا۔ آکسفورڈ کی دور پوچھیں آپ کی جھیں، صرف ایک رپورٹ وہ گئی تھی۔ اس اختلاف کی وجہ سے مجھے یہ خیال ہوا کہ خاں صاحب ناراض ہیں، اب پروفیسر ہونا مشکل ہے۔ اس لیے شاید لندن واپس

ہی جلتا چڑھے گھروا ہیں اگر سچ ہی رہا تھا کہ ٹیلی فون کی گھنٹی بجی۔ میں نے فون اٹھایا۔  
 آواز آئی میں حمید احمد خاں ہوں رہا ہوں۔ آپ کو مبارک باد دینے کے لیے فون کر  
 رہا ہوں۔ آپ اردو کے پروفیسر ہو گئے۔ تیسری راتے تار کے ذریعہ آئی۔ میں نے  
 سلیکشن بورڈ کی اسی مٹنگ میں اس معاملے کو رکھ دیا، حالانکہ یہ ایجنڈے پر نہیں تھا۔  
 لیکن میں نے مناسب یہی سمجھا کہ اسی مٹنگ میں یہ فیصلہ ہو جائے۔ بہر حال مبارکباد  
 قبول کیجئے۔ انشاء اللہ کل ملاقات ہوگی تو تفصیل آپ کو بتاؤں گا۔ میرا بوجھ ہلکا ہو گیا ہے۔  
 یہ خوش خبری سن کر میری زبان سے نکلا بہت بہت شکریہ آپ بہت عظیم  
 انسان ہیں۔

دوسرے دن خاں صاحب سے ملاقات ہوئی تو انہوں نے تفصیل سنائی اور  
 کہا جب سے آپ لندن سے واپس آئے ہیں، میں نے آپ کی پروفیسری کے بارے  
 میں آپ سے کوئی بات نہیں کی۔ دراصل میرے لیے یہ بڑی آزمائش اور امتحان کا وقت  
 تھا۔ میں نے آپ کو اسی پروفیسری کی خاطر سال بھر قبل لندن سے بلایا تھا۔ لیکن میری  
 ہمت نہیں پڑی کہ آپ سے بات کر دوں۔ کیونکہ معاملہ نازک تھا۔ میرے عزیز دوست  
 وقار عظیم صاحب نے بھی اس جگہ کے لیے درخواست دے دی تھی، اور میرے اوپر مختلف  
 لوگوں کی طرف سے دباؤ پڑ رہا تھا۔ لیکن میرے ذہن میں کوئی الجھن نہیں تھی۔ میں سمجھتا  
 تھا کہ آپ شیجے میں سینئر ریڈر ہیں، اس لیے آپ ہی کو پروفیسر ہونا چاہیے۔ مشکل یہ  
 تھی کہ ایک اکسپرٹ سید امتیاز علی تاج نے آپ کے حق میں رائے نہیں دی تھی۔ صرف  
 ایک صاحب کی رائے آپ کے حق میں تھی۔ تیسرے اکسپرٹ ڈاکٹر عندلیب شادانی  
 صاحب کی رائے کا انتظار تھا۔ اور اسی پر پروفیسری کے فیصلے کا انحصار تھا۔ انہوں نے  
 اپنی رائے ایکسپریس ٹیلی گرام کے ذریعے بھیجی۔ تار میرے نام تھا۔ اس لیے سلیکشن بورڈ  
 کی مٹنگ ہی میں میرے سامنے پیش کر دیا گیا۔ میں نے فوراً یہ فیصلہ کیا کہ میں نے دو

جینے دوسری ٹینک کا انتظار کرنے کی بجائے اسی ٹینک میں پروفیسر کا معاملہ پیش کر دیا جائے چنانچہ میں نے فائل منگوائی اور اسی ٹینک میں اس کی پیش کر دیا۔ ممبروں نے متفقہ طور پر آپ کے حق میں فیصلہ کیا، مجھے خوشی ہوئی۔ میرے سر کا بوجھ اتر گیا، اور میں نے ٹینک کے بعد آپ کو یہ خوش خبری سنا دی۔

میں نے کہا آپ کا احسان ہے ورنہ کوئی دوسرا وائس چانسلر ہوتا تو کئی بیٹے اور لگ جاتے۔ میں آپ کا شکریہ کس طرح ادا کروں۔

خال صاحب نے یہ کہہ کر مجھے رخصت کیا کہ خوش رہیے۔ اور خوب دل لگا کر کام کیجیے۔ اب آپ ہی آئندہ اور نیشنل کالج کے پرنسپل ہوں گے۔ اور یہ بہت بڑا اعزاز ہے۔ غرض خال صاحب کی اس شفقت اور محبت نے مجھے کچھ اور بھی اپنا گروہ بنا لیا اور آج بھی میں یہ سوچتا ہوں کہ وہ کس قدر کھسے، صاف گو، معاملہ فہم، مخلص، شفیق، با اصول اور باقاعدہ انسان تھے۔

چنانچہ ہم ہی ہوا کہ منشاء میں پروفیسر ہونے کے کوئی تین سال بعد ہی میں اور نیشنل کالج کا پرنسپل ہو گیا۔ سٹڈنٹس نے متفقہ طور پر میرے حق میں فیصلہ کیا، گیارہ بارہ سال تک میں پرنسپل رہا، اور مجھے کام کرنے کے اچھے مواقع ملے جس کی وجہ سے اور نیشنل کالج کی شہرت دور دور تک پھیل گئی۔ چین، ترکی، اردن، شام، ایران وغیرہ میں اس کو مستند یونیورسٹی کے اسکول آف اور نیشنل سٹڈیز کی طرح اہم سمجھا جانے لگا۔ اور امریکہ، کینیڈا، روس، چین، انگلستان، جرمنی، فرانس، ترکی، ایران، افغانستان، ہندوستان تمام ممالک کی یونیورسٹیوں کے سربراہوں نے اور نیشنل کالج کے علمی اور تعلیمی کام کی تعریف کی۔ اس طرح اور نیشنل کالج میں اقوامی شہرت کا ایک ادارہ بن گیا۔

اور یہ سب کچھ خال صاحب کی شفقت اور محبت کا نتیجہ تھا۔

حمید احمد خال صاحب کوئی چھ سات سال پنجاب یونیورسٹی کے وائس چانسلر

ہے، اور مجھے اردو کے پروفیسر اور اورینٹل کالج کے پرنسپل کی حیثیت سے اُن کے ساتھ کام کرنے کا موقع ملا۔ انہوں نے ہر معاملے میں میرے ساتھ تعاون کیا، انہوں نے اس زمانے میں اورینٹل کالج اور مشرقی علوم سے گہری دلچسپی لی، اُن کی اس دلچسپی کی وجہ سے اورینٹل کالج کا وقار بلند ہوا اور بین الاقوامی سطح پر اس ادارے کو بڑی شہرت نصیب ہوئی۔ امریکہ، انگلستان، جرمنی، روس، چین، ترکی، اردن، شام، اور ایران وغیرہ میں اس کولنڈن یونیورسٹی کے اسکول آف اورینٹل سٹڈیز کی طرح اہم سمجھا جانے لگا۔ ادبی تحقیق اور طباعت و اشاعت کے جو منصوبے میں نے بنا کر پیش کیے، ان سب کو انہوں نے منظور کر لیا۔ چنانچہ اورینٹل کالج سے نادر و نایاب علمی، ادبی کتابوں کی اشاعت غالب کی تمام فارسی اردو تصانیف کی از سر نو ترتیب و تدوین، اور طباعت و اشاعت، تاریخ ادبیات مسلمانان پاکستان و ہند کی ترتیب و تسوید، اور طباعت و اشاعت کا سہرا انہیں کے سر ہے۔ دنیا کی شاید ہی کسی یونیورسٹی میں اسلامیات، ہندو مت، تہذیب و ثقافت پر اتنا کام ہوا ہو جتنا عجیب یونیورسٹی میں ان کی وائس چانسلر مئی کے زمانے میں ہوا۔ اس اعتبار سے دیکھا جائے تو یہ زمانہ پنجاب یونیورسٹی کا بہترین دور تھا۔

خال صاحب پروفیسر تو انگریزی زبان و ادب کے تھے لیکن مشرقی ادبیات اور خصوصاً اردو زبان و ادب سے انہیں گہری دلچسپی تھی۔ انہوں نے کیمبرج میں اپنی ایم۔ اے کے لیے جو ریسرچ کی اُس کا موضوع بھی مغربی اور مشرقی شاعری کا تقابلی مطالعہ تھا۔ وہ کیمبرج میں دو سال سے زیادہ درہم سکے، کیونکہ بہت سی ذمہ داریوں کو چھوڑ کر تقریباً پچیس سال کی عمر میں کیمبرج گئے تھے۔ اگر انہیں زیادہ دقت ملتا تو وہ یقیناً پی ایچ ڈی کر کے واپس آتے۔ لیکن لاہور میں اُن کی خبی اور سرکاری ذمہ داریاں بہت تھیں، اس لیے انہیں دو سال کے اندر واپس آنا پڑا۔ بہر حال اس مختصر عرصے میں انہوں نے جو کام کیا، اس کو انگلستان، پاکستان اور ہندوستان میں بہت سراہا گیا۔

غالب، اقبال، حافظ اور حضرت امیر خسرو کے وہ شیدائی تھے، اور انکے پیروں کے  
 ملحق ہزاروں ننگ شیشے اور کنیس کو پڑھتے ہوئے، وہ ان شعراء سے ان کا مقابلہ ضرور  
 کرتے تھے۔ تنقید پر بھی ان کی گہری نظر تھی۔ برسوں انہوں نے انگریزی زبان و ادب  
 کے طالب علموں کو تنقید کا درس دیا تھا۔ وائس چانسلر ہونے کے باوجود انہوں نے  
 تنقید سے اپنی دلچسپی کو برقرار رکھا۔ اسی دلچسپی کی وجہ سے وہ اورینٹل کالج میں اردو  
 ادب کے طالب علموں کو ہفتے میں دو دفعہ تنقید پر لکچر دینے کے لیے آتے تھے۔  
 تنقید کا پرچہ ہمیشہ سرس پڑھتا تھا، لیکن جب میں پانچ سال کے لیے وزٹنگ  
 پروفیسر کی حیثیت سے لندن چلا گیا تو تنقید پڑھانے والے کی تلاش شروع ہوئی۔  
 اس پرچے کا پڑھنا آسان کام نہ تھا۔ شجے کے ساتھ دیں سے کسی نے تنقید کا باقاعدہ  
 مطالعہ نہیں کیا تھا۔ جو لوگ اس کام کے لیے مقرر کیے گئے، انہوں نے کوئی خاص کچپی  
 نہیں لی۔ بلکہ بیکار سمجھ کر طالب علموں کو ٹر خانے کی کوشش کی۔ اس کا علم خاں صاحب  
 کو بھی ہوا، اور انہوں نے یہ فیصلہ کیا کہ وہ خود تنقید کے موضوع پر ہفتے میں دو گھنٹے  
 لکچر دیں گے۔ ان کے لکچر ٹیپ ہی عالمہ ہوتے تھے۔ ان سے اردو کے طالب علموں  
 کو بہت فائدہ ہوا۔ ادب اور تنقید کے صحیح ذوق کی شمع ان کے دلوں میں روشن ہوئی،  
 اور ادب کو سمجھنے کا صحیح مذاق ان کے اندر پیدا ہوا۔

اردو ادب سے خاں صاحب کو گہری دلچسپی تھی۔ انہوں نے انگریزی ادبیات  
 کے ساتھ ساتھ اردو کے کلاسیکی اور جدید ادب کا گہرا مطالعہ کیا تھا، اور اردو ادب کے  
 مختلف پہلوؤں پر نہایت گراں قدر مقالات لکھے تھے جو رسالہ اردو، ہماروں، ادبی دنیا  
 علی گڑھ مسلم یونیورسٹی میگزین میں شائع ہونے لگے۔ غزل اور غالب سے انہیں بڑی دلچسپی  
 تھی، چنانچہ ان موضوعات پر جو اہم تحقیقی اور تنقیدی کام انہوں نے کیا ہے، اس کو  
 کبھی سب سے نظر انداز نہیں کیا جاسکتا۔ برسوں تک اردو ادب کے طالب علم ان سے استفادہ



کرتے رہیں گے۔ اس کے علاوہ حالی اور اقبالؒ سے بھی انہیں دلچسپی تھی اور قومی دلی شاعروں کی حیثیت سے خاں صاحب ان کا مطالعہ کرتے رہتے تھے۔ چنانچہ ان کے بارے میں بھی گراں قدر مضامین لکھے تھے جو شائع ہو کر خراج تحسین وصول کر چکے ہیں۔

خاں صاحب کو انگریزی اور اردو دونوں زبانوں پر بڑی قدرت حاصل تھی۔ دونوں زبانوں کے لکھنے اور بولنے میں ان کا جواب نہیں تھا۔ اس لحاظ سے صرف بخاری صاحب (پطرس) کو ان کو مقابلے میں رکھا جاسکتا ہے۔ ان کی تحریر میں ادبیت تھی، اور بولنے میں فنِ خطابت (oratory) کا رنگ و آہنگ۔

خاں صاحب جڑ سے ہی وضع دار آدمی تھے۔ بزرگوں کی عزت کرتے تھے اور چھوٹوں پر شفقت فرماتے تھے۔ نوجوانوں کی خواہش افزائی کرنے میں ان کا جواب نہیں تھا۔ ان کے طالب علم ان پر پورا اعتماد رکھتے تھے۔ وہ انہیں بقول شیعے شیر کی انگڑے دیکھتے لیکن شہد کا نوازہ کھلاتے تھے۔ طالب علموں کی بہتری کا خیال ہر لمحہ ان کے پیش نظر رہتا تھا۔ ان کی دانش چاندنی کا زامہ سیاسی انتشار کا زامہ تھا۔ انے دن حکومتیں بدلتی رہتی تھیں۔ ان حکومتوں کو اپنے آپ کو پہلانے کے لیے اور اپنے اقتدار کو طول دینے کے لیے طالب علموں پر تشدد بھی کرتا تھا۔ خاں صاحب طالب علموں کی خاطر حکومت سے ٹکرتے بھی لے لیتے تھے۔

ایک واقعہ عجیب تک یاد ہے۔

یہ جنرل مونس کی گورنری کا زمانہ تھا۔ وہ نئے نئے گورنر ہو کر آئے تھے۔ اس لیے اپنے اقتدار کو باقی رکھنے کے لیے اپنی کارکردگی دکھانا چاہتے تھے۔ ایک دن انہیں یہ علم ہوا کہ کل صبح یونیورسٹی اور اس کے تمام کالجوں کے طالب علم حکومت کے غلامت جلوس نکالنا چاہتے ہیں۔ یہ بات ان کی برداشت سے باہر تھی۔ انہوں نے خاں صاحب کو نون کر کے گورنر ہاؤس میں طلب کیا، اور سینئر کن اور برین کن قسم کے ہتھیار دکھا کر یہ کہا کہ ان کے

ایک ٹائرسے اتنے آدمی مرتے ہیں۔ کل اگر طالب علموں نے جلوس نکالا تو ان بندہ قتل کو استعمال کیا جائے گا اور قتل عام ہوگا۔

خاں صاحب نے کہا "طالب علموں کے قتل عام کے بجائے اتنی مشین گنوں کو استعمال کرنے کی ضرورت نہیں۔ میں وعدہ کرتا ہوں کہ کل جلوس نہیں نکھے گا۔ میں ابھی جا کر پرنسپل کی میٹنگ بلاتا ہوں۔ وہ طالب علموں کو سمجھ دے گا اور سب بچا دیں گے۔"

چنانچہ وہ رات گیارہ بجے سیدھے دفتر واپس آئے اور وہاں سے سب پرنسپلوں اور اہم سینئر اسٹاؤن کو فون کیا۔

کوئی ساڑھے گیارہ بجے میرے ٹیلی فون کی گھنٹی بجی۔ میں دس بجے سونے کا عادی ہوں۔ ٹیلی فون کی گھنٹی نے مجھے جگا دیا۔ فون اٹھایا۔ آواز آئی۔

"میں حمید احمد خاں بول رہا ہوں۔ ضروری میٹنگ ہے۔ اسی وقت ابھی ابھی،

آپ فوراً آجائیے۔ جب آپ یہاں آجائیں گے تو تفصیل بتاؤں گا۔"

میں جلدی جلدی کپڑے بدل کر چند منٹ میں وائس چانسلر کے دفتر پہنچ گیا۔ اور لوگ بھی آ گئے۔

خاں صاحب کہنے لگے "میں نے آپ لوگوں کو اتنی رات گئے زحمت دی لیکن مجبور ہو گیا۔ گورنر صاحب نے مجھے بتایا تھا اور کہتے تھے کل اگر جلوس نکلا تو طالب علموں پر اسلین گن اور برین گن چلے گی اور قتل عام ہوگا۔ میں ان سے وعدہ کر کے آیا ہوں کل جلوس نہیں نکلنا چاہیے۔ یہ میری بھی عزت کا معاملہ ہے۔"

صبح کو ہم سب نے اپنے اپنے کالوں میں طالب علموں کے لیڈروں کو بتایا یا انہیں سمجھایا صورت حال کی نزاکت کا احساس دلایا، اور انہیں اس بات پر راضی کر لیا کہ وہ جلوس نہیں نکالیں گے۔

اس طرح خاں صاحب کی مستعدی اور دانش مندی سے یہ مسئلہ حل ہو گیا۔

اسلامیہ کالج خاں صاحب کی کمزوری تھی۔ انہوں نے ایک زمانہ بحیثیت پروفیسر اور پرنسپل اسلامیہ کالج میں گزارا تھا۔ اُن کی یہ خواہش تھی کہ یونیورسٹی کے معاملات میں اسلامیہ کالج کے استاد کو زیادہ سے زیادہ ذمیل ہونا چاہیے، چنانچہ انہوں نے ہمیشہ یہ کوشش کی کہ یونیورسٹی کی مختلف کمیٹیوں میں اسلامیہ کالج کے لوگ زیادہ سے زیادہ نامزد ہوں۔ وہ سنڈیکیٹ، سینٹ اور دوسری کمیٹیوں کے ممبر تھے، اس لیے وہ اپنے اس مقصد میں بڑی حد تک کامیاب ہوئے اور جب وہ یونیورسٹی کے دانش چانسلر ہو گئے تو اسلامیہ کالج کے کئی استادوں کو یونیورسٹی کے اسٹاف پر بھی لے آئے۔ ان میں بعض لوگ ایسے بھی تھے جن کی وجہ سے یونیورسٹی کی فضا خراب ہوئی۔ انہوں نے خاں صاحب سے غلط قسم کے فائدے حاصل کیے، اور بعض ایسے کام بھی اُن سے کروائے جس سے اُن کی شبکی ہوئی اور ان کی شہرت کو بھی نقصان پہنچا۔ ایک صاحب ان میں ایسے تھے جنہیں شمر کی پوٹ کہا جائے تو بے جا نہیں۔ کئی سال پریس میں کانیٹیل رہے۔ اُس کے بعد بوڑھو توڑ کر کے کسی پرائیویٹ کالج میں لکچرار ہو گئے، اردو میں ایم۔ اے نہیں تھے لیکن کسی طرح خاں صاحب کی رسمی سفارش پر اور فٹل کالج میں عارضی طور پر آ گئے۔ اصولی طور پر یہ بات غلط تھی۔ اس لیے کہ یونیورسٹی میں لکچرار ہونے کے لیے اس مضمون میں کم سے کم فرسٹ کلاس میں ایم۔ اے ہونا ضروری تھا۔ تین چار سال اسی طرح گزر گئے۔ پھر انہوں نے اپنے آپ کو مستقل کروانے کے لیے ایک عجیب کیمیل کھیلا۔ یعنی پروفیسر اور صدر شعبہ اردو اور پرنسپل کی سفارش کے بغیر ایک مستشرق، جس کا اردو سے کوئی تعلق نہیں تھا، یہ بالا ہی یہ سفارش کروائی کہ ان کو کنفرم ہونا چاہیے۔

خاں صاحب نے غضب یہ کیا کہ اس کو سنڈیکیٹ میں رکھ کر پاس کروایا، اور اس طرح یہ صاحب کنفرم ہو گئے۔

جب اس ٹینک کی روداد صدر شعبہ اُردو اور پرنسپل کی حیثیت سے میرے پاس بھی آئی تو میں اُس کو دیکھ کر حیران رہ گیا۔ کیونکہ جو کچھ ہوا تھا، اور جس طرح ہوا تھا، وہ ضابطے کے خلاف تھا۔ اور مجھے خاں صاحب کے لیے با اصول اور محتاط انسان سے اس بے ضابطگی کی توقع نہیں تھی۔

میں نے یہ روداد دیکھ کر اسٹینڈنگز کو بلایا، اور اس مضمون کا خط لکھوا دیا کہ کیا اس سلسلے میں صدر شعبہ اور پرنسپل سے دریافت کیا گیا تھا کہ نظر مشین کا ایک طریقہ اور ضابطہ ہے، اور اس کی خلاف ورزی کرنا کسی طرح بھی مناسب نہیں۔ مجھے فائل بھیجی جائے تاکہ میں یہ معلوم کر سکوں کہ اس معاملے میں قواعد و ضوابط کی خلاف ورزی کیسے ہوئی۔

اس خط کے جواب میں فائل تو خیر کیا آئی، خاں صاحب کا پیغام لے کر رجسٹرار صاحب سید شمشاد حیدر مرحوم میرے پاس آئے، اور کہنے لگے۔

”مجھے وائس چانسلر صاحب کے بھیجا ہے، اور کہا ہے کہ مجھ سے ایک فریگزڈ اشت ہو گئی ہے، ایسا ہونا نہیں چاہیے تھا۔ آپ کا موقف صحیح ہے۔ میں ذاتی طور پر اس کے لیے آپ سے معذرت خواہ ہوں۔“

میں اس پیغام کے بعد کیا کہتا، خاموش ہو گیا۔ سید شمشاد حیدر صاحب ویرنگ میرے پاس بیٹھے رہے، اور یونیورسٹی کی اس بد نظمی کے اسباب بیان کر کے اپنی طرف سے بھی معذرت کرتے رہے۔

اگلے نتیجے میں کئی سال تک اس شخص نے جو دم چاکری چائی، اُس سے خاں صاحب بھی نالاں ہوئے، اور ان کے بعد گئے والے دوسرے وائس چانسلر بھی۔

یہ واقعہ ایسا تھا کہ اس کی وجہ سے کئی سال تک خاں صاحب کچھ سمجھنے سمجھنے سے بے چہمی کہیں تھے تو پوچھتے غنڈہ گردی کا کیا حال ہے؟

میں ہمیشہ یہی جواب دیتا ”آپ سے کوئی بات پوشیدہ نہیں۔ سب کچھ آپ کے

علم میں ہے۔

ایک شام خاں صاحب ڈاکٹر عید اللہ خاں کے ہاں کسی تقریب میں بیٹے ان کے بڑے بھائی پروفیسر محمود احمد خاں صاحب، مولانا حامد علی خاں صاحب اور پروفیسر سید وقار عظیم صاحب بھی موجود تھے۔

میں پہنچا تو خاں صاحب نے یہی سوال کیا تختہ گروی کا کیا حال ہے؟ میں بھلا بیٹھا تھا۔ اضطرابی طور پر میری زبان سے نکلا کہ تختہ گروں کی آپ نے بھی پردوش کی ہے، اور اب وہ دندنا تے پھرتے ہیں؟

خاں صاحب کو میری یہ بات ناگوار ہوئی۔ چپ ہو گئے۔

دوسرے دن صبح مجھے ان کا ایک خط ملا جس میں یہ لکھا تھا کہ عبادت صاحب آپ نے کل شام مجھ پر ایک الزام لگایا جس کی وجہ سے میں رات بھر سو نہ سکا۔ اس لیے یہ خط لکھ کر اپنے دل کے بوجھ کو ہلکا کر رہا ہوں۔ میں نے تختہ گروی کو کبھی سہارا نہیں دیا۔ البتہ میں شہر سے ڈرنا ضرور ہوں۔ اس لیے بعض باتیں مجھ سے ایسی ضرور سرزد ہوئی ہیں جن کا آپ کو صدمہ ہے۔ مجھے بھی اس کا افسوس ہے۔

اس خط کا جواب میں کیا لکھتا۔ خود ان کی خدمت میں حاضر ہوا۔ ان سے معذرت کی اور انہیں منایا۔ تھوڑی دیر میں وہ سب کچھ بھول گئے اور شفقت آمیز ہجری دیر تک مجھے سمہاتے رہے۔

چند مہینے میں خاں صاحب کی وائس چانسلری ختم ہو گئی۔ ایجوکیشن سیکرٹری عبداللطیف خاں صاحب مرحوم سے ان کے اختلافات روز بروز بڑھتے گئے، اور انہوں نے ان کے خلاف اس وقت کے گورنر صاحب کے کان بھرنے شروع کر دیئے۔ نتیجہ یہ ہوا کہ اچانک مجمع کو ایک دن اخبار میں یہ خبر چھپی کہ پروفیسر حمید احمد خاں صاحب کی جگہ علامہ علاؤ الدین صدیقی صاحب کو نئیورسٹی کا وائس چانسلر مقرر کیا گیا ہے۔

صحیح کو یہ طبر پر رکھ کر سب سے پہلے میں ان کے مکان پر نیکمپیس پہنچا۔ خال خال لکھنے بیٹھے تھے۔ دیر تک مجھ سے باتیں کرتے رہے۔ بہت ادا اس تھے۔

اُس کے بعد چار پانچ سال کا زمانہ خال صاحب کی زندگی کے انحطاط و زوال کا زمانہ ہے علامہ صاحب نے کسی محفل میں کوئی ایسی بات ان کے بارے میں کہہ دی جس سے وہ ناراض چھٹے۔ یونیورسٹی میں آنا جانا چھوڑ دیا۔ ۱۹۶۹ء میں میں نے غالب کی صد سالہ برسی کے موقع پر جو بین الاقوامی سیمینار ترتیب دیا، اُس میں بھی تشریف نہیں لائے، اور یہ کہہ کر میری درخواست کو رد کر دیا کہ یونیورسٹی کے ارباب اختیار نے میری بڑی توہین کی ہے۔

خال صاحب بڑے ہی حساس اور جذباتی انسان تھے۔ ایک دفعہ کسی کی کوئی بات انہیں ناگوار معلوم ہو، اور وہ بگڑ جائیں تو ان کا منانا مشکل ہوتا تھا۔

جب تک علامہ صاحب وائس چانسلر رہے خال صاحب یونیورسٹی میں نہیں آئے۔ غالب کے جشن صد سالہ کے موقع پر غالب کی تمام تصانیف کی ترتیب و تدوین اور طباعت و اشاعت کا منصوبہ خال صاحب کا عظیم کارنامہ تھا۔ یہ کنگ میں یونیورسٹی سے ان کے جانے کے بعد شائع ہوئیں۔ میں نے ایک تقریب کا اہتمام کیا۔ خال صاحب کے پاس جا کر دعوت دی، خوشامد کی لیکن وہ نہ مانے، اور غالب کی کتابوں کی اشاعت کی یہ تقریب جس کا سہرا خال صاحب کے سر تھا ان کے بغیر ہی کرتی پڑی، اور اس کا مجھے بہت افسوس ہوا۔

لیکن علامہ صاحب کے جانے کے بعد جب میں نے اور مثل کالج کے جشن صد سالہ کا پروگرام بنایا، اور اس میں دنیا کے تمام اہم ممالک کے اسکالروں اور پروفیسروں کو لاہور میں جمع کر لیا۔ تو خال صاحب میری درخواست پر ان جلسوں میں تشریف لائے۔ ایک اجلاس کی صدارت کی، اور ایک اجلاس میں اسلامیات پاکستان و ہند کی تہذیب

ثقافت کے موضوع پر اپنا گراں قدر مقالہ بھی پڑھا، اور مختلف طریقوں سے میری بہت افزائی بھی کی۔

یونیورسٹی کی وائس چانسلری سے بکدوش ہونے کے بعد خاں صاحب کئی سال تک مجلس ترقی ادب کے ناظم رہے۔ لیکن یہ منصب ان کے شایان شان نہیں تھا۔ انہیں تو اس کے بعد کہیں سفیر یا محکمہ تعلیم کا اعلیٰ انسپرنے چاہیے تھا۔ لیکن جو کراچی کی سازشوں نے یہ سب کچھ نہ ہونے دیا۔ ویسے مجلس کے ناظم کی حیثیت سے انہوں نے بڑے اہم کارنامے انجام دیئے، غالب، حالی اور اقبال پر اور دوسرے کلاسیکی شاعروں پر اعلیٰ درجے کی کتابیں شائع کیں، اور اس طرح اس ادارے کے وقار کو بلند کیا۔ ظاہر ہے کہ خاں صاحب علمی اور ادبی آدمی تھے۔ اس لیے مجلس کے کام کو چلانے میں انہیں خاطر خواہ کامیابی ہوئی۔ لیکن میرزا حیات اب بھی یہی ہے کہ یہ منصب اُن کے شایان شان نہیں تھا۔

پروفیسر حمید احمد خاں صاحب سچے مسلمان، کھوے پاکستانی، اور سلامیان ہند کی تہذیب و ثقافت کے سچے پرستار تھے۔ اُن کے اسی مزاج نے ان سے کئی ایسے علمی کام کروائے جس کو نہ صرف ہماری یونیورسٹی بلکہ ہماری قوم ہمیشہ یاد رکھے گی۔ ان میں سلامیان ہند کی تہذیبی اور ادبی تاریخ کا منصوبہ جس کی انیس ضخیم جلدیں یونیورسٹی کی طرف سے شائع ہوئیں۔ یونیورسٹی میں ادارہ تالیف و ترجمہ کا قیام، اور ہر سال یوم اقبال کے موقع پر یونیورسٹی کی طرف سے اقبال لکچر کا اہتمام جس میں بین الاقوامی شہرت رکھنے والے فلسفیوں اور ادب و شعر کے ماہروں نے خطبات دیئے، اور اردو زبان و ادب اور سلامیان ہند کی تہذیب و ثقافت پر نحو ان کا علمی کام ایسے کارنامے ہیں جو پاکستان کی علمی و ادبی اور تہذیبی و ثقافتی تاریخ میں شہرے حروف سے لکھے جانے کے قابل ہیں۔ بہت کم لوگوں کو اس بات کا علم ہے کہ خاں صاحب کی بے وقت موت کا ایک

سبب اقبال کچھر کی تیاری بھی تھی۔ وہ عرصے سے بیمار تھے۔ بلڈ پریشر کے مریض تھے۔ لیکن کام کیے جاتے تھے۔ دن دن پھر مختلف قسم کے کاموں میں مصروف رہنا ان کا معمول تھا۔ بعض لوگوں کے اصرار پر انہوں نے سالانہ اقبال کچھر دینے کا وعدہ تو کر لیا لیکن علامات کی وجہ سے ان میں اتنی سکت نہیں تھی کہ وہ علامہ اقبال کے ساتھ انصاف کریں۔ فلسفیوں کو ایک بار پھر فرحان اسلمی لکراؤر محمد یب وثقافت کا ایک دفعہ پھر مطالعہ کیا، نوٹس لینے۔ دو چار صفحے کچھر کے لکھے بھی۔ لیکن کام اس سے زیادہ آگے نہ بڑھ سکا۔ ایک دن میں ان کی مزاج پر سی کے لیے حاضر ہوا، تو اپنے مخصوص انداز میں کنسی گھنٹے تک مختلف موضوعات پر باتیں کرتے رہے۔ پھر مجھ سے کہنے لگے۔ اقبال کچھر کا کام مجھے اپنے ذمے نہیں لینا چاہیے تھا کسی طرح کام آگے بڑھ نہیں رہا ہے۔ کہیں یہ کچھر میری جان ہی نہ لے لے۔

میں نے کہا۔ آپ ایسی بات منہ سے نہ نکالنے۔ خدا کرے آپ کی صحت ٹھیک ہو جائے، آپ کے لیے ایسے لکچر دل کا تیار کرنا کون سی بڑی بات ہے۔ میری یہ بات سن کر خاں صاحب خاموش ہو گئے، اور کسی گہری سوچ میں دیر تک ڈوبے رہے۔ میں نے یہ کہہ کر اجازت لی کہ آپ آرام کیجئے۔ تھک گئے ہوں گے۔ خاں صاحب مجھے باہر تک رخصت کرنے کے لیے آئے۔

اس ملاقات کے تیسرے چوتھے دن میں جب سسر بہر کے قریب مجھے یہ اطلاع ملی کہ خاں صاحب صرف دو دن کی بیماری کے بعد اللہ کو پیارے ہو گئے خون کی قے آئی، اور پھر جانبرد ہو سکے۔ میں احباب کے ساتھ فوراً ان کے گھر پہنچا، کہرام مچا ہوا تھا۔ میرے بھی آنسوؤں کے۔ دیر تک رویا۔ دو سہرے دن، کہ یوم قرار واد پاکستان یعنی ۲۲ مارچ تھا، ہم نے خاں صاحب کو ان کی وصیت کے مطابق گلبرگ کے قبرستان میں سپرد خاک کر دیا۔

رہے نام اللہ کا۔



میرے لیے خال صاحب مرحوم ایک بزرگ، ایک بھائی، ایک دوست، ایک معلم اور ایک ہمدرد کی حیثیت رکھتے تھے۔ میں نے ان سے زندگی میں بہت کچھ سیکھا، اور میرے اندر دو چار خوبیاں ایسی ہیں جن پر میں فخر کر سکتا ہوں، تو وہ حمید احمد خاں صاحب ہی کی عظیم شخصیت ہی کا عکس ہیں۔

وہ میرے مرہی اور محسن تھے۔ انہوں نے ہمیشہ میرا خیال رکھا۔ ہر مرحلے پر مجھے سہارا دیا۔ انہوں نے میرے بے شمار کام کیے، اور مجھے کبھی کبھی یہ احساس نہیں ہونے دیا کہ میں اس بے ہنگم اور سفاک معاشرے میں اجنبی، تنہا اور بے یار و مددگار ہوں۔

---

# فیض صاحب

①

یادش خیر لکھنؤ یونیورسٹی بھی کسی زمانے میں خوب جگہ تھی۔ ادب کے چرچے اور سیاست کے ہنگامے شاید ہی کسی یونیورسٹی نے اس طرح دیکھے ہوں جیسے کہ لکھنؤ یونیورسٹی نے دیکھے ہیں۔ میں جس زمانے میں وہاں پڑھتا تھا اس زمانے میں تو ادب کے یہ چرچے اور سیاست کے یہ ہنگامے اپنے شباب پر تھے۔ بڑی جان دار اور صحت مندانہ فضا تھی۔ گوشے گوشے سے زندگی کے طوفان اُٹھتے تھے۔ دلوں میں نئی انگلیں اُگنا نیاں لہتی تھیں اور نئے جنوں کے لیے نئے دیرالوں کی تلاش کا خیال ہر طرف ہر سات کے بادلوں بلکہ سادوں کی گھٹاؤں کی طرح چھایا ہوا نظر آتا تھا۔

سننے کے آس پاس کا زمانہ تھا اس زمانے میں نئے ادب اور ترقی پسند ادب کی محرمیں شروع ہو چکی تھیں اور اپنے عقولان شباب کی منزلیں طے کر رہی تھیں۔ ہر طرف جدید ادب کا چرچا تھا۔ ادبی محفلوں، رسالوں اور اخباروں میں نئے ادب اور ترقی پسند ادب پر گرا

گرم بخش ہوتی تھیں۔ یونیورسٹی میں جدید ادب کے کئی علم بردار موجود تھے، ڈاکٹر سلیم، احمد علی صاحب، سید احتشام حسین صاحب، علی سردار جعفری اور علی جواد زیدی وغیرہ کی موجودگی سے وہاں جدید ادب کا اچھا خاصا ماحول پیدا ہو گیا تھا۔ نئے رسالے آتے تھے اور ان میں نئے لکھنے والوں کی تخلیقات شائع ہوتی تھیں، ان کو نہ صرف شوق و اشتیاق سے پڑھا جاتا تھا بلکہ ان کی جانچ اور پرکھ بھی ہوتی تھی۔ ایک ایک نظم پر ایک ایک غزل اور ایک ایک کہانی پر ہفتوں اور مہینوں بحثوں کا سلسلہ جاری رہتا تھا۔

جدید شاعروں میں فیض، راشد اور میراجی اس زمانے میں سب سے زیادہ نمایاں تھے۔ ان کی نظمیں اس زمانے کے رسالوں میں بڑے اہتمام سے شائع ہوتی تھیں اور جدید شاعری کے پرستار انہیں بڑے شوق سے پڑھتے تھے اور بلاشبہ ان نظموں میں انہیں ایک نئے رنگ و آہنگ کا احساس ہوتا تھا۔

مجھے فیض کی شاعری سے اسی زمانے میں آشنا ہونے کا موقع ملا۔ اسی زمانے میں ان کی کچھ ملکی پھلکی رومانی نظمیں لاہور کے بعض ادبی رسالوں میں شائع ہوئیں۔ بعض ترقی پسند و متول پران نظموں کا کوئی خاص اثر نہیں ہوا۔ بلکہ ان میں انقلاب کی گھن گرج کے فقدان سے وہ کچھ مایوس سے ہونے، اور انہوں نے یہ فیصلہ صادر کر دیا کہ ان نظموں میں جدت ضرور ہے لیکن ان میں غرار کا احساس ہوتا ہے اس لیے ان کو اہمیت نہیں دی جاسکتی۔ لیکن مجھ پران نظموں کا گہرا اثر ہوا۔ میں نے انہیں دلچسپی سے پڑھا۔ تنہائی میں گنگنا یا احباب سے ان کی غریبوں پر گفتگو کی۔ ترقی پسند مخالفین کی رائے کو ان کی جذباتیت پر غور کیا۔ اور ادبی محفلوں میں اس موضوع پر مجھے تنقیدی ہنگامے کئے۔

فیض کی ان رومانی نظموں کو ابھی میں مزے لے لے کر پڑھ رہا تھا اور ان میں سے بیشتر مجھ اذہر ہو چکی تھیں کہ ان کی نظمیں مجھ سے پہلی سی محبت میرے محبوب نہ ہو گئیں۔ چند روز اور میری جان فقط چند ہی روز اور رقیب سے شائع ہوئیں۔ ان نظموں میں زندگی

کا جو نیا شعور اور اس شعور کے ابلاغ میں جو نیا رنگ و آہنگ تھا اس نے بہت ہی لطیف دیا اور اب وہ جذباتی قسم کے ترقی پسند بھی فیض کے قائل ہو گئے۔ خاص سے قبل ان کی روحانی نظموں کے خلاف تھے۔ اب انہیں فیض کی نظموں میں رومان و حقیقت کا سنگم نظر آیا اور وہ بھی ان کو اعلیٰ درجے کا شاعر ماننے ان کی نظموں کو سراہتے اور ان کی غزلوں پر سردہنے کے لیے مجبور ہوئے۔

ابھی ان نظموں کو رسالوں میں شائع ہونے زیادہ عرصہ نہیں گزرا تھا کہ ان کی کتاب "نقش فریادی چھپ کر آگئی۔ اور اس مختصر سی کتاب نے ادبی حلقوں میں ایک دھوم مچا دی۔ میں نے بھی اس کا ایک نسخہ خریدا اور اس میں جو نظمیں اور غزلیں شامل تھیں ان کو بار بار بار پڑھا۔ یہاں تک کہ تقریباً تمام نظمیں مجھے زبانی یاد ہو گئیں۔ ان نظموں میں روایت اور حقیقت کی جدوجہد صوب یا پھیلاؤں تھی اس نے کچھ اس طرح محسوس کرنے پر مجبور کیا جیسے ان میں ہماری ہی باتیں پیش کی گئی ہیں۔ دراصل ان نظموں کی سب سے اہم خصوصیت ہی یہ تھی کہ وہ اس زمانے کے نوجوان کی ذہنی اور جذباتی کیفیت کی پوری طرح عکاسی کرتی تھیں۔ وہ نوجوان جو رومان و حقیقت کے سنگم پر کھڑا تھا۔ جس کو اپنی روایت سے روایت اور جذبات پسندی ملی تھی۔ لیکن جس کو نئی زندگی کے احساس و شعور نے حقیقت پسندی کی دولت سے بھی مالا مال کیا تھا۔ اسی لیے ہر نوجوان کو نقش فریادی کی نظموں میں ایک طرح کا آفاقی آہنگ نظر آتا تھا اور اس میں اپنے ہی جذبات و احساسات کی مختصر تصویر تھیں۔ محسوس ہوتی تھی آج تقریباً تیس چالیس سال گزر جانے کے بعد بھی جب مجھے نقش فریادی کی اشاعت کا وہ دور یاد آتا ہے تو یہ مصرعے میرے ذہن کی پہنائیوں میں ایک دھبہ چھوٹنے لگتے ہیں اور میں انہیں گلے کرنے کے لیے مجبور ہو جاتا ہوں۔

اسے کہ تو رنگ دلو کا طوقاں ہے

اسے کہ تو جلوہ گر بہار میں ہے

زندگی تیرے اختیار میں ہے  
 پھول لاکھوں برس نہیں رہتے  
 دو گھنٹہ کی اور ہے بہار شباب  
 آگ کچھ دل کی سن سنالیں ہم  
 آنحضرت کے گیت گائیں ہم



سورہی ہے گھنے درختوں پر  
 چاندنی کی تسکلی ہوئی آواز  
 کہکشاں نیم وا نکلا ہوں سے  
 کہہ رہی ہے حشر شوق نیاز  
 ساز دل کے محوش تاروں سے  
 چمن رہا ہے محرابِ آئین  
 آرزو خواب تیرا روئے حسین



تیرے بخوم کہیں چاندنی کے دامن میں  
 ہجوم شوق سے ایک دل سے تیرا بھی



پھر کوئی آیا دل دار نہیں کوئی نہیں  
 راہرو ہو گا کہیں اور چلا جائے گا

راہرو ہو گا کہیں اور چلا جائے گا  
 ڈھل چکی رات بکھرے لگا تاروں کا غبار  
 راکھڑے لگا دیو اتوں میں خواہید چلائے  
 سو گئی راستہ تک تک کے ہر ایک راہ گزار

ان مصرعوں میں عنفوانِ شباب کے مخصوص جذبات کا جوارِ تعاش ہے وہ آج بھی اسی طرح اثر کرتا ہے۔ جیسے آج سے برسوں پہلے کیا کرتا تھا آج بھی ان کو پڑا کر اور لنگنا کر یوں محسوس ہوتا ہے جیسے آنکھوں کے سامنے حدِ نظر تک مسجور کر دینے والی چاندنی چٹکی ہوئی ہے اور زندگی نے اس چاندنی میں اپنے آپ کو کچھ اس طرح غرق کر دیا ہے کہ دورِ دور تک اس کو کچھ اور نظری نہیں آتا۔ — زندگی کے یہ لمحے بھی کتنے حسین ہوتے ہیں؛ اس میں شبہ نہیں کہ یہ ہمیشہ باقی نہیں رہتے۔ وقت کا دھلا انہیں بہا کر نہ جانے کہاں لے جاتا ہے۔ لیکن یادوں کا روپ اختیار کر کے وہ پھر بھی زندگی کے ساتھ رہتے ہیں اور کسی حال میں بھی انسان کا پسچا نہیں چھوڑے۔

ابھی نقشِ فریادی کو شائع ہوئے کوئی سال بھر ہی ہوا تھا کہ فیض ایک شاعرے میں شرکت کے لیے لکھنؤ آئے اور اس طرح انہیں دیکھنے اور پھر ان سے ملنے کے موقع ملا۔ یہ تو بھریا دہش کہ یہ شاعرہ کن لوگوں نے کیا تھا۔ لیکن اتنا یاد ہے کہ اس میں پرانے شعراء کے علاوہ نئے اور جدت پسند شاعروں کو بھی دھوکا گیا تھا، اور یہ خبر سن کر فیض بھی اس میں شریک ہو رہے ہیں میں بھی اس میں گیا تھا۔ لکھنؤ کے گنگا پرشاد سوریل ہال میں شاعرے کی یہ محفل ترتیب دی گئی تھی گلابی جلاڑوں کے دن تھے۔ بڑی ہی خوشگوار چکی تھی رات کو آٹھ بجے کے قریب شاعرہ شروع ہوا۔ مولانا حسرت موہانی، حضرت بگڑا دادی، عجاز، جہاں نثار، اختر، جہانزی اور فیض اس محفل میں موجود تھے شاعرہ شروع ہوا مختلف شعراء اپنا کلام سناتے رہے۔ جب صدر نے فیض سے کلام سننے کی درخواست کی تو ایک صاحب سیاہ شیشی طاقی اور سفید پاجامے میں لمبوس ایک طرف سے اٹھ کر بیٹھ کر آئے اور انہوں نے صدر کی اجازت سے اپنا کلام پڑھنا شروع کیا اس زمانہ میں ترنم سے پڑھنے کا جواز نہ تھا۔ بگڑ صاحب نے اپنے دلاویز ترنم سے شاعروں کی فضا میں ایک انقلاب کی کیفیت پیدا کر دی تھی ان کے علاوہ اس وقت کے نظم گو شعراء بگڑ صاحب سے پڑھتے تھے

حفیظ، ساغر، روش، احسان دانش سب نے اپنے ترنم سے مشاعرہ دل کی فضا کو رنگیں اور  
پُرکار بنا رکھا تھا۔ لیکن بعض نوجوان شعراء تحت اللفظ بھی پڑھتے تھے فیض نے بھی اس  
مشاعرے میں اپنا کلام تحت اللفظ پڑھا۔ لیکن سامعین ان کے سنی خیر کلام اور پڑھنے  
کے مخصوص ہمنوا نہ انداز سے بے حد متاثر ہوئے۔ ایسی داؤلی کرماں بندھ گیا۔ فیض کا کلام  
تو اس زمانے میں خاصا مشہور تھا۔ آج ان کی زبان سے ان کے کلام کو سن کر لوگ بہت  
مغفلد ہوئے۔ مجھے بھی ایمان کی بات ہے کہ ان کے کلام اور پڑھنے کے انداز دونوں نے  
بہت لطف دیا۔

مشاعرے کے بعد وہ چند روز لکھنؤ میں اور شمس اودان و نول میں مجھے ان کو ذرا  
قریب سے دیکھنے کا موقع بھی ملا۔ ملاقات تو اس کو نہیں کہا جاسکتا۔ اس لیے کہ میں بغیر  
کسی تمارف کے خود کسی سے ملنے میں بہت کمزور واقع ہوا ہوں۔ بڑی مشکل سے کھٹا ہوا  
اس وقت بھی یہی صورت حال پیش آئی۔ اب یہ بھی یاد نہیں رہا کہ اس وقت فیض سے کہاں  
اور کس کے مکان پر ملاقاتیں ہوئیں۔

بہر حال اتنا یاد ہے کہ ہم چند طالب علم اپنے چند شاعر قلم کے احباب کے ساتھ فیض  
سے ملنے کے لیے گئے تھے اور ان سے کئی ملاقاتیں بھی ہوئی تھیں۔ یہ بھی یاد ہے کہ فیض بڑے  
بہت کم تھے۔ میرے نوجوان ساتھیوں میں بعض بڑے تیز اور چرب زبان لوگ تھے انہوں  
نے فیض سے ہر پہلو سے بات کرنے کی کوشش کی۔ خدا جانے کتنے سوال پرچہ ڈالے  
لیکن جواب ہوں، ہاں، کے سوا کچھ بھی نہ ملا۔ خاصی دیر تک باتیں کرنے کے بعد صرف  
اتنا معلوم ہوا کہ فیض کا وطن سیالکوٹ ہے۔ لاہور میں تعلیم حاصل کی ہے۔ شاعر بنی بچپن سے  
کر رہے ہیں۔ لیکن گورنمنٹ کالج لاہور کی فضاؤں میں ان کی شاعری کو پلٹے پھرنے کا موقع  
ملا ہے۔ آج کل ایم۔ اے۔ او کالج امرتسر میں انگریزی زبان اور ادب پڑھاتے ہیں۔ شمس  
کے شعل کوشش اور کاوش خیر کرتے جب کوئی جذباتی تجربہ شمس کے سامنے میں ڈھلا جاتا

ہے تو اس کو ڈھال دیتے ہیں۔ نئے ادب اور ترقی پسند ادب کی تحریک سے متاثر نہیں لیکن روایت سے کسی حال میں بھی رشتہ نہیں توڑنا چاہتے۔ یہ تمام باتیں فیض نے خود نہیں کہیں۔ ہم میں سے بعض لوگوں نے مختلف سوال کر کے یہ معلومات فراہم کی۔ لیکن یہ مجھے اچھی طرح یاد ہے کہ سوال طویل تھے لیکن فیض نے جو جواب دیئے ان میں حدودِ جبرِ اختصار تھا ایسا معلوم ہوتا تھا کہ یا تو وہ باتیں کر نہیں سکتے یا کرتا نہیں چاہتے۔

میں نے اس ملاقات میں یہ بھی محسوس کیا کہ فیض نہایت شرمیلے آدمی ہیں بخلاف خواہ باتیں نہیں کرتے شاید کہ بھی نہیں سکتے۔ طولانی سوالوں کا جواب صرف ہوں، ہاں، سے دیتے ہیں۔ اپنی شخصیت اور شاعری کے بارے میں گفتگو تو انہیں ذرا بھی پسند نہیں۔ تعلقی سے تو وہ دور کا واسطہ بھی نہیں دیکھتے۔ برطانات اس کے ان کے مزاج میں مجھے بخیر و افسوس کے عناصر نسبتاً زیادہ نمایاں نظر آئے اور میں نے یہ محسوس کیا کہ ان کی طبیعت میں وہ خصوصیات موجود ہیں جو ایک اعلیٰ درجے کے شاعر اور ادیب میں ہونی چاہئیں۔ مثلاً انہیں اپنی شاعری کے بارے میں غلط اہمیاں نہیں دیں۔ وہ یہ نہیں سمجھتے کہ انہوں نے اپنی شاعری سے زندگی اور ادب میں کوئی انقلاب برپا کر دیا ہے۔ وہ تو بس اس بے شعوریت اور شاعری کرتے ہیں کہ ان کا جی چاہتا ہے اور کوئی نامعلوم سی تلاش نہیں ایسا کرنے کے لیے مجبور کرتی ہے فیض سے اگرچہ میری یہ ملاقات مختصر تھی لیکن اس ملاقات نے مجھے بہت بھلا دیا۔ کیونکہ آج مجھے ایک ایسے شاعر کو دیکھنے اور اس سے ملنے کا موقع ملا۔ جس کی شاعری کو میں نے مزے لے لے کر پڑھا تھا اور جس میں مجھے انسانی جذبات و احساسات کے نشیب و فراز اور سماجی زندگی کے مہذبہ زندگی ایک واضح تصویر نظر آئی تھی۔

اس ملاقات کے دوسرے ہی دن فیض امرتسر واپس چلے گئے۔

اس وقت دوسری جنگ عظیم اپنے شباب پر تھی۔ ہندوستان میں ایک ہنگامہ تھا۔ برطانوی حکومت یہ کہتی تھی کہ یہ جنگ اس اور انسانیت کے لیے لڑی جا رہی ہے۔ ہندوستان



کے اپنے دلوں کو اس سے اختلاف تھا۔ بڑے بڑے رہنما حیل میں تھے۔ اسی زمانے میں اشتراکیوں اور ترقی پسندوں نے یہ اعلان کیا کہ یہ جنگ واقعی امن اور انسانیت کی جنگ ہے۔ چنانچہ بہت سے اشتراکی اور ترقی پسند ادیب اور ہا کر دیئے گئے لیکن دوسرے سیاسی لیڈر حیلوں میں رہے۔ عجیب، بھمن اور کش کش کا زمانہ تھا۔ ہندوستان کو اس جنگ سے زیادہ اپنی جنگ آزادی سے دلچسپی تھی۔ لوگوں کو اس حقیقت کا احساس تھا کہ اس جنگ کو جیتنے کے لیے برطانوی حکومت نہ صرف ہندوستان کی دولت پانی کی طرح بہاؤ جاری ہے۔ بلکہ ان کے پیوت بھی صرف چند سکوں کے عوض جنگ کے مختلف میدانوں کو اپنے خون سے سیراب کر رہے ہیں اس احساس نے نوجوانوں کے دلوں میں برطانیہ کے خلاف نفرت کی ایک آگ سی بھڑکا دی تھی اور وہ پھر سے ہونے لگی تھی۔

اسی زمانے میں یہ خبر آئی کہ فیض نے کالج کی ملازمت چھوڑ کر فوجی ملازمت کر لی ہے اب وہ یقیناً کنگرل فیض احمد فیض ہو گئے ہیں اور ولی میں ان کا تقرر محکمہ تعلقات عامہ کے اس شعبے میں ہوا ہے جس کو برطانوی حکومت نے جنگ کی چیلنجی اور پروپاگنڈے کے لئے قائم کیا ہے۔

یہ خبر سن کر ادیبوں اور دانشوروں کو افسوس بھی ہوا اور غصہ بھی آیا اس خیال سے کہ فیض کے ایسے حساس اور لطیف مزاج رکھنے والے شاعر کو ایسا نہیں کرنا چاہیے تھا۔ مہینوں اس پر کھنڈن کے ادبی حلقوں میں بغیض ہوئی رہیں۔ ترقی پسندوں نے اس کو سراہا۔ اس لیے اس جنگ میں روس بھی شامل تھا اور ان کے لیے یہ جنگ امن اور انسانیت کی جنگ ہو گئی تھی۔ لیکن میں اس خیال سے مطابقت پیدا نہ کر سکا اور فیض کی یہ فوجی ملازمت مجھے کچھ اچھی نہیں معلوم ہوئی۔ لیکن پھر ان خیالات سے اپنے آپ کو سہمانے کی کوشش کی کہ انسان مجبور ہوتا ہے۔ جنگ نے حالات خراب کر دیئے ہیں مہاشی اور اقتصاد کا نظام درہم برہم ہو گیا ہے۔ گرائی مگر گئی ہے، جینا دو بھر ہو گیا ہے۔ ذلیف دشوار

ہے۔ یونہی روشنی اور کالج کی ملازمت میں کیا تھا ہے۔ حالات نے فیض کو مجبور کر دیا ہوگا۔ اسی زمانے میں مجاز نے ریڈیو کے ایک شاعر سے میں اپنی وہ نظم پڑھی جس کا مصرع تھا۔

کرتی نہیں ہوں خان بہادری نہیں ہوں

اور جس کی وجہ سے ایک زمانے تک ریڈیو میں ان کا داخلہ بند رہا۔ دراصل اس میں فیض کی اس ملازمت ہی کی طرف اشارہ تھا اور مجاز کو بھی یہ بات پسند نہیں تھی چنانچہ انہوں نے نہ صرف کسی عام شاعر سے میں بلکہ ریڈیو کے شاعر سے میں یہ نظم پڑھی اور اس پر خالص عرصے تک ہنگامہ ہوتا رہا۔

فیض کئی سال دلی میں رہے۔ اسی زمانے میں میر تقی میر اردو کے نگہ پرار کی حیثیت سے ایٹکو عمر بیک کالج دہلی میں ہو گیا۔ دلی کے ادیبوں اور شاعروں کے علاوہ اس زمانے میں لاہور کے بھی بہت سے ادیب اور شاعر دلی میں قیام پذیر تھے۔ بخاری صاحب (پطرس تاثیر، مولانا حامد علی خاں، حمید احمد خاں صاحب، حفیظ صاحب، فیض، راشد، میراجی، مختار صدیقی، اعجاز بٹالوی، ضیا جالندھری، اتفاق سے یہ سب لوگ اس وقت بہ سلسلہ ملازمت دلی میں جمع تھے۔ اور ان کی وجہ سے جدید ادب کا خاصا چرچا تھا اس زمانے میں نوجوان ادیب حلقہ اربابِ وقت کے جلسوں میں ہر توار کو مل بیٹھتے تھے شروع شروع میں یہ جلسے میں نے میراجی مرحوم کی فرمائش پر ایٹکو عمر بیک کالج ہال کے اسیٹیج پر ترتیب دیئے۔ لیکن کچھ عرصہ بعد کالج کے ارباب اختیار کو اس پر کچھ اعتراض ہوا تو راجے کالج ہی میں میری جائے قیام پر ہونے لگے راشد اور تاثیر تو ان جلسوں میں آتے تھے لیکن فیض ان جلسوں میں کسی شریک نہیں ہوئے۔ غالباً اس کی سہکاری مصروفیت تھی۔ لیکن اس زمانے میں بخاری صاحب اور تاثیر صاحب نے بھی ایک حلقہ احباب قائم کر رکھا تھا تو اس کے جلسے بھی کسی کسی بخاری صاحب یا تاثیر صاحب کے مکان پر یا

پالی ٹیکنک کی عمارت میں ہوتے تھے۔ تاثیر صاحب مجھے اکثر ان جلسوں میں شریک کرتے تھے۔ یہاں کبھی کبھی فیض بھی آتے تھے اور ولی میں انہیں جلسوں میں ان سے ملاقاتیں ہوتی تھیں۔ لیکن ان جلسوں میں مجھ میں سفری ہی دیکھا کر فیض ہوتے بہت کم ہیں۔ بخاری صاحب اللہ تاثیر صاحب کو باغ و بہار قسم کے لوگ تھے اور اپنی باتوں سے گل و گلزار کھلاتے تھے۔ لیکن فیض نے ان جلسوں میں بھی کبھی دو ایک جملوں سے زیادہ کچھ نہیں کہا۔ ان کی اس کم سفری ہی نے مجھے ان سے دور رکھا اور میں کبھی اس زمانے میں ان سے کھل کر باتیں نہ کر سکا۔ تاثیر صاحب سے مجھ سے خاصی بے تکلفی تھی اور وہ گھنٹوں مجھ سے مختلف موضوعات پر باتیں کرتے تھے۔ کبھی کبھی میں ان کے دفتر میں اولڈ سکرٹریٹ میں چلا جاتا تھا اور وہ سرکاری کام کو چھوڑ کر حسلی اوبلی باتیں شروع کر دیتے تھے۔ لیکن فیض کے ساتھ کبھی ایسا اتفاق نہیں ہوا۔ ان کی تم خفی ہمیشہ ہمارے درمیان حائل رہی۔ میرے مزاج کی بھی یہ کیفیت ہے کہ ذرا مشکل سے کھلتا ہوں چنانچہ خاصی مزاج نے مجھے اس زمانے میں فیض کے ساتھ بے تکلف نہیں ہونے دیا۔ ان سے ملنے اور بے تکلفی کے ساتھ باتیں کرنے کی آرزو ہمیشہ دل ہی میں تھی لیکن اس آرزو کی تکمیل سے ہم کنار ہونے کا موقع ذرا کم ہی ملا۔

چند سال اسی طرح گزرے۔ اس زمانے میں پاکستان کی تحریک اپنے شباب پر تھی اور قیام پاکستان سے بہت پہلے لوگوں کو اس بات کا احساس ہو چکا تھا کہ دنیا کی کوئی طاقت پاکستان کے قیام میں راہ کار و راہ نہیں بن سکتی۔ چنانچہ بصیرت رکھنے والے لوگوں نے اسی زمانے میں پاکستان کے لیے مختلف قسم کی تیاریاں شروع کر دی تھیں۔ ان میں پاکستان کے لیے نئے اخباروں کو جاری کرنے کا خیال بھی تھا۔ میاں افتخار الدین مرحوم نے اس سلسلے میں سب سے پہلے اقدام کیا اور لاہور سے پاکستان ٹائمز اور امرتسر نکالنے کا منصوبہ بنایا۔ چند سال میں اس منصوبے نے عملی شکل اختیار کی اور لاہور سے یہ دونوں اخبار نہایت آب

و تاج سے نکلے فیض پہلے پاکستان ٹائمر کے ایڈیٹر اور پھر اس ادارے سے شائع ہونے والے تمام اخباروں کے چیف ایڈیٹر مقرر ہوئے۔ انہوں نے فوجی ملازمت چھوڑ دی صحافت کی دنیا میں قدم رکھا اور اس میدان میں خاصی کامیابی حاصل کی۔ ان کی ادارت کے زمانے میں ان اخباروں کا معیار اتنا بلند ہوا کہ یہ اخبار اس وقت کے چوٹی کے اخباروں میں شمار ہونے لگے۔ ظاہر ہے کہ اس میں فیض کی صلاحیتوں کا بڑا ہاتھ تھا۔

فیض پاکستان ٹائمر کے ایڈیٹر تھے جب میں قیام پاکستان کے بعد ہٹ پٹ کر دی سے لاہور پہنچا صحافت کی زندگی بڑی مصروف زندگی ہوتی ہے میں بھی شروع شروع لاہور میں بری طرح مصروف رہا۔ اس لیے فیض سے صرف چند مختصر ملاقاتیں ہوئیں کسی کسی جلسے میں مل گئے کسی کسی کھانے یا چائے پر سرسری سی ملاقات ہو گئی۔ کبھی اطمینان سے بیٹھ کر تفصیل سے باتیں کرنے کا موقع نہیں ملا لیکن اس زمانے میں جب میں پنجاب یونیورسٹی کی انجمن اورد کا صدر مقرر ہوا تو فیض سے مفصل ملاقاتوں کے کئی مواقع ملے۔ اور ان ملاقاتوں سے زندگی کے متعلق ان کے خیالات اور ادب کے بارے میں ان کے نظریات کا اندازہ ہوا۔

انجمن کے زیر اہتمام میں نے کچھ ایسے جلسے ترتیب دیئے جن میں مشہور شعراء و ادبی زندگی اور شاعری کے بارے میں اظہار خیال کرتے تھے اس سلسلے میں میں نے فیض کو بھی دعوت دی اور انہوں نے اس دعوت کو اپنی مصروفیت کے باوجود بخوشی قبول کیا۔ جلسے میں آئے اپنی شخصیت اور شاعری کے بارے میں تقریر کی اور تاریخی ترتیب سے اپنی نظمیں سنائیں۔ جلسے کے آخر میں استاد اودل، طالب علموں اور ادیبوں نے بعض سوالات بھی کئے اور فیض نے ان کے جواب بھی دیئے۔

فیض نے اس جلسے میں بتایا کہ وہ سیالکوٹ میں پیدا ہوئے۔ ان کی تاریخ ولادت ۱۹۱۹ء جنوری ۱۹ء ہے۔ ان کا چچن سیالکوٹ ہی میں گزرا۔ ابتدائی تعلیم اسکول مشن اسکول سیالکوٹ میں ہوئی۔ شمس العلماء مولوی میر حسن اور مولوی میر ابراہیم سیالکوٹی ان کے استاد تھے۔ ان

بزرگوں کا شمار اپنے زمانے کے بڑے فاضلوں میں ہوتا تھا ان کی شخصیتوں نے ان پر گہرے اثرات چھوڑے اور شاعری کا آغاز اسکول ہی کے زمانے سے ہوا۔ مشاعروں میں غزلیں پڑھیں انعامات ملے اس زمانے میں اسکول سے باہر بھی سیالکوٹ میں شاعر و شاعری کے چرچے تھے چنانچہ ان شاعروں میں بھی شرکت کی اور اپنے اشعار پڑھ کر داد حاصل کرتے رہے۔ میکس پاس کر کے تعلیم کی غرض سے لاہور آئے۔ گورنمنٹ کالج میں داخلہ لیا۔ یہاں دو بخاری صاحب، تاثیر صاحب اور صوفی تبسم صاحب کے زیر اثر آئے اور اس زمانے میں انہوں نے باقاعدہ شاعری شروع کی اسی زمانے میں انہیں نئے ادب اور ترکیبی ادب کی تحریکوں سے دلچسپی پیدا ہوئی اور ان تحریکوں کے زیر اثر ان کی شاعری کو زندگی کے نئے شعور سے آشنا ہونے کا موقع ملا چنانچہ آج بھی یہ اثرات ان کی شاعری میں کسی نہ کسی مزاد سے اپنی جھلک دکھاتے ہیں — وغیرہ وغیرہ

اس مختصر سی تقریر کے بعد فیض نے اپنی مختلف نظمیں تاریخی ترتیب سے سنائیں اور اختصار کے ساتھ ان کا پس منظر بھی بیان کیا اس جلسے میں بعض لوگوں نے فیض سے ان کی مختلف نظموں کے بارے میں سوالات بھی کئے اور فیض نے ان کے جوابات بھی دیکھ کر کئی گھنٹے کی اس دلچسپ صحبت نے فیض کی شخصیت اور شاعری کے بعض نئے گوشوں کو ہم لوگوں کے سامنے بے نقاب کیا۔ آج مجھے ایک بار پھر اس بات کا احساس ہوا کہ فیض کو دوسرے شاعروں کی طرح اپنے کلام کے بارے میں نقطہ فہمی نہیں ہے اور وہ اس معاملے میں عقلی سے کام نہیں لیتے۔ برعکاس اس کے وہ اپنی شاعری کے نشیب و فراز کو پوری طرح سمجھتے ہیں اور اس کے ایک باشندہ اور نقاد بھی ہیں۔ فیض نے انجمن اردو میں خاصی دلچسپی لی اور اس کے جلسوں میں اپنی مصروفیتوں کے باوجود مابندی سے شریک ہوتے رہے اس زمانے میں مجھے فیض کو زیادہ قریب سے دیکھنے کا اور ان کے خیالات و نظریات سے آشنا ہونے کا موقع ملا۔

اسی زمانے میں ایک دن مجھے وہ خبر ملی جس کو سن کر میں سناٹے میں آگیا۔ اور وہ خبر یہ تھی کہ فیض کو کچھ اور لوگوں کے ساتھ بغاوت کے الزام میں گرفتار کر لیا گیا ہے۔

سہ پہر کا وقت تھا میں ہال روڈ پر باغ جناح کی طرف سیر کی غرض سے جا رہا تھا کہ راستے میں اخبار دانے کی آواز سنائی دی جو کسی اخبار کا خمیرہ بیچ رہا تھا۔ اور اس کی یہ آوازیں فضاؤں میں گونج رہی تھیں۔ ”باغیوں کو گرفتار کر لیا گیا۔۔۔ سازش ناہم ہو گئی۔“ میں نے اس سے اخبار کا خمیرہ لیا اور باغ جناح میں جا کر اس کو پڑھا۔ اس میں فیض کی گرفتاری کی خبر بھی تھی۔ اس خبر کو پڑھ کر طبیعت بہت بد مزہ ہوئی۔ رات بھر پریشان رہا۔ نیند نہیں آئی۔ بے شمار خیالات آتے رہے۔

صبح کو یہ خبر ملی کہ لوگ گرفتار ہونے میں ان پر مقدمہ چلایا جائے گا لیکن اس کی کارروائی پوشیدہ رہے گی۔ چنانچہ مقدمہ چلایا گیا لیکن اس کی تفصیلات کا علم نہ ہو سکا۔ سب کو منہ پر کھجور لیٹھیں اس طرح کئی سال جیل میں رہے۔

جیل میں ان پر کیا جاتی اس کا تو مجھے علم نہیں کیونکہ میں نے اس تلخ موضوع پر کبھی ان سے بات نہیں کی۔ البتہ اس زمانے میں انہوں نے جو نظمیں لکھیں اور جو چھپ کر سامنے آئی ہیں۔ ان کو دستارِ حکومت کی طرف سے ان کی نظموں اور غزلوں کی اشاعت پر کوئی پابندی نہیں لگائی گئی بلکہ ان کا دوسرا مجموعہ دستِ صبا اسی زمانے میں چھپ کر سامنے آیا جب وہ جیل میں تھے۔ یہ مجموعہ مکتبہ کارواں لاہور کی طرف سے بڑے اہتمام کے ساتھ شائع کیا گیا اس کے ناشر چودھری عبدالحمید۔۔۔ جب نے لاہور کے ایک اعلیٰ درجے کے وکیل توران میں لاہور کے تمام ادیبوں شاعروں فنکاروں اور استادوں کو جمع کیا تھا اور دستِ صبا کے نسخے تقسیم کئے تھے۔ ان تمام نسخوں پر فیض نے جیل سے محبت سے ”کے الفاظ لکھ کر بیسجے تھے اور نیچے اپنے دستخط بھی کئے تھے۔

اس مجموعے کو میں نے بڑے ذوق و شوق سے پڑھا۔ اور اس پر ایک مفصل مضمون

سبھی لکھا جو اخبار امروز لاہور کے استقلال نمبر میں شائع ہوا تھا اس مجبورے میں نقش فریادی کی سی بات نہیں تھی لیکن اس سے یہ ضرور اندازہ ہوا کہ فیض کی شاعری کے جس دھارے کو صحافت نے وقتی طور پر روک رکھا تھا وہ اب نئے حالات کے زیر اثر ایک دفعہ پھر بہرہ نکلا ہے۔ اس میں چٹانیں اور غزلیں شامل تھیں ان میں جذبات کی گرمی اور شور کی روشنی کچھ اور بھی نمایاں تھی اور کہیں کہیں تنہا ہی سی تنہی کا احساس بھی ہوتا تھا۔ لیکن ان میں آس پاس اور گرد و پیش کی زندگی کے مخصوص حالات کے مد و جزر کی ایک تصویر بہر صورت موجود تھی۔ اور باشعور نوجوانوں کے دلوں کی دھڑکنوں کا مخصوص نمبر بہر حال بنائی دیتا تھا۔ غالباً یہی وجہ ہے کہ یہ مجموعہ ہاتھوں ہاتھ لایا گیا اور اس کو نقش فریادی سے بھی زیادہ مقبولیت حاصل ہوئی۔ فیض کے ساتھ دلچسپی اس زمانے میں اس حد تک بڑھ گئی تھی کہ ان سے نظریاتی اختلاف رکھنے والے بھی ان کے شیدائی ہو گئے۔ ان کی شاعری نے انہیں لوگوں کی نظروں میں مقبول اور محبوب بنا دیا تھا۔ لاجوں اور یونیورسٹیوں کے اساتذہ اور طلباء تو ان کے دل و جان سے شیدائی تھے۔ وہ ایک سنگین الزام میں گرفتار تھے لیکن اس زمانے میں لاجوں میں جو شاعرے ہوتے تھے وہاں فیض کی غزلوں پر غزلیں کہی جاتی تھیں شاعروں میں شریک ہونے والے شاعر شاروں اور کئیوں میں ان کی شخصیت اور شاعری کے ساتھ دلچسپی کا اظہار کرتے تھے۔

اس صورت حال نے بعض ایسوں اور شاعروں کے دلوں میں اس خیال کی لہر پکڑ لی کہ فیض کی رہائی کے لیے حکومت سے مطالبہ کیا جائے چنانچہ ایک درخواست لکھی گئی اور سبیل، شاعروں، یونیورسٹی اور کالج کے استادوں نے اس پر دستخط کئے اور وہ حکومت کو بھیجی گئی خدا جانے اس کا کوئی اثر ہوا یا نہیں کیونکہ مقدمہ عدالت میں تھا لیکن مقدمے کی کارروائی مکمل ہونے کے بعد فیض رہا کر دیئے گئے۔ ان کے رہا ہونے سے جو خوشی اور بول اور شاعروں کو ہوئی اس کو الفاظ میں بیان نہیں کیا جاسکتا۔

لاہور میں ان کے مکان پر آنے والوں کا اتنا بندھ گیا اور کئی پہنچے تک میلہ لگا کر  
 میں بھی بعض احباب کے ساتھ ان کی خیریت معلوم کرنے مزاج پوچھنے اور مبارک  
 باد دینے کے لیے ایک شام ان کی جائے قیام پر پہنچا۔ عرصے کے بعد فیض سے ملاقات  
 ہوئی دیکھ کر دل بھرا۔ آ۔ معاف کیا حال احوال پوچھا۔ چلنے آگئی۔ باتیں ہوتی رہیں۔

جیل کی زندگی کے بارے میں میں نے جان کر کوئی بات نہیں کی۔ صرف اتنا دریافت  
 کیا جیل میں آپ کو پڑھنے لکھنے کی آسانیاں فراہم کی گئی ہوں گی؟  
 کہنے لگے جی ہاں! پڑھنے لکھنے کی کوئی دشواری نہیں تھی۔

میں نے پوچھا: آپ نے جیل میں پچھلے دنوں کون کون سی کتابیں پڑھیں؟  
 کہنے لگے مسودہ کے کلام کا مطالعہ کیا اور اس کو پڑھ کر بہت لطف آیا چنانچہ مسودہ  
 کی زمینوں میں کچھ غزلیں لکھیں۔

میں نے کہا وہی غزلیں جو نذر مسودہ کے عنوان سے آپ کے نئے مجموعے میں  
 شائع ہوئی ہیں۔

ہوئے جی ہاں۔

اس کے بعد وہ پوچھنے لگے: کیسے، اور فیشنل کالج کا کیا حال ہے؟ ارباب اختیار  
 اور احباب کیسے ہیں؟

میں نے کہا سب ٹھیک ہے۔ کام چل رہا ہے۔

اور اس کے بعد دیر تک ہم لوگ مسودہ کی شاعری اور فیشنل کالج کے معاملات  
 پر باتیں کرتے رہے کوئی ایک گھنٹے کی گفتگو کے بعد میں نے رخصت ہوتے ہوئے  
 پوچھا اب کیا ارادہ ہے؟

کہنے لگے کوئی ارادہ نہیں۔ آرام کروں گا۔ تھک گیا ہوں۔

اور انہی فیض کی آواز میں تمکُن کے آثار تھے۔ بظاہر تو صحت اچھی معلوم ہو رہی



حتیٰ لیکن کچھ مجھے مجھ سے نظر آ رہے تھے جیسے گزشتہ چند سال کے قید و بند نے انہیں ہکان کر دیا ہو۔  
کئی سال گزر گئے۔

اور پھر مجھے ۵۶ء میں فیض کے ساتھ ایک سفر کرنے کا اتفاق ہوا۔  
دلی میں ایشیائی ادیبوں کی کانفرنس تھی اس میں شرکت کے لیے پاکستانی ادیبوں کا ایک وفد بھی گیا تھا۔ اس وفد میں میں سولانا امجد المجدد، سالک مرحوم، شوکت تھانوی مرحوم، اعجاز بشاومی اور قتیل شفائی شامل تھے۔

ہم سب لوگ صبح کو لاہور میں فیض کی جائے قیام پر جمع ہوئے اور وہاں کے رہنے سے امرتسر پہنچے۔ دن امرتسر میں گزارا میں نے اس سے قبل امرتسر نہیں دیکھا تھا۔ فیض مجھے امرتسر کے تنگ اور تاریک بازاروں میں لے گئے جلیاں والا باغ دکھایا۔ دربار صاحب اور بال بازار کی سیر کرائی۔ مرحوم ایم۔ اے۔ اوکالج کی عمارت میں لے گئے اور یہ بتایا کہ وہ اس کمرے میں بیٹھتے تھے۔ یہاں تاثیر صاحب کچھ دیتے تھے پھر رسول لاٹنر کے مختلف مکاتوں کی طرف اشارہ کر کے یہ بتاتے رہے کہ میں یہاں رہتا تھا۔ اس مکان میں ہماری شادی ہوئی تھی اس جگہ ہم نے اپنی زندگی کے بہترین دن گزارے تھے۔

اس طرح دن بھر فیض مجھے امرتسر کی سیر کراتے رہے۔ شام کو رسول لاٹنر میں ایک ہندو دوست کے یہاں کھانا کھایا اور رات کو ہم لوگ فرنیئر میل سے دلی روانہ ہوئے۔  
صبح کو دلی پہنچے۔ ایشن پر ایشیائی ادیبوں کی کانفرنس کے والیٹر اور کچھ ادیب بوجہ تھے۔ ان لوگوں نے ہمارا استقبال کیا۔ بارہنٹا نے اور نئی دلی میں ہماری جائے قیام پر رہنچایا۔

پانچ چھ روز ہم لوگ دلی میں رہے۔ ایشیائی ادیبوں کی کانفرنس کے کئی اجلاس ہوئے۔ ان سب میں ہم لوگوں نے شرکت کی فیض نے ان جلسوں میں دو تقریریں کیں ایک تو پاکستان

میں ادیب کی حیثیت کے بارے میں اور دوسری پاکستان کے جدید ادب کے متعلق ان تقریروں سے یہ اندازہ ہوا کہ انہوں نے پاکستانی ادیبوں کے مسائل اور پاکستانی ادب کے جدید رجحانات کا تجرباتی زاویہ نظر سے مطالعہ کیا ہے اور وہ ان کے تمام پہلوؤں سے پوری طرح واقفیت رکھتے ہیں۔

کانفرنس کے بعد ایک شاعرہ بھی ہوا اس میں فیض نے بھی اپنی نظمیں سنائیں اور انہیں ایسی داد ملی کہ بیشتر شاعروں کو اس پر رشک آیا۔ ہر طرف بس فیض ہی فیض نظر آتے تھے۔ پاکستان سے باہر فیض کو جو مقبولیت حاصل ہے اس کا اندازہ مجھے اس سفر میں ہوا۔ میں تو سمجھتا تھا کہ پاکستان ہی میں لوگ فیض کے شیدائی ہیں لیکن اب یہ حقیقت واضح ہوئی کہ پاکستان سے باہر بھی انہوں نے لوگوں کے دلوں میں جگہ بنالی ہے اور یہ مرتبہ کسی شاعر کو نوازش مل رہی ہے۔

اس مقبولیت کا سبب انسانیت اور انسان دوستی کا وہ پیام ہے جس کے گرد ان کی شاعری گھومتی ہے۔ اور اسی پیام نے انہیں کئی سال بعد لندن پرانے دلیا جوبلا شہر ایک بہت بڑا اعزاز ہے۔

فیض لندن پرانے لینے کے لیے روس گئے اور وہاں سے واپس آکر کوئی ڈیڑھ سال لندن میں رہے۔ میں سبکی کم و بیش اسی زمانہ میں اردو کے استاد کی حیثیت سے لندن آیا اور یہاں ان سے برابر ملاقاتیں ہوتی رہیں۔

بی بی سی میں صلائے عام کے کئی پروگرام ایسے ہوئے جس میں ہم نے پاکستان کے مختلف مسائل پر تبادلہ خیال کیا۔ مثلاً عربی بھی ترمیم دیئے گئے جس میں فیض نے اپنا اہم سنایا اور بعض اہل جلسے بھی ایسے ہوئے جن میں کبھی کبھی فیض نے تقریریں کیں اور اس طرح مجھے لندن میں فیض کو نسبتاً زیادہ قریب سے دیکھنے اور ان کے خیالات و نظریات کا بھی طبع آشنا ہونے کے مواقع ملے۔

لندن میں فیض کبھی کبھی اسکول آف اورینٹل اسٹڈیز آجاتے تھے اور میرے ساتھ سینئر کلاس روم میں بیٹھ کر باتیں کرتے تھے۔ میرے دوست اور رفیق کار رالف رسل بھی ان باتوں میں ہمیشہ دلچسپی لیتے تھے۔ دیر تک مختلف موضوعات پر تبادلہ خیال ہوتا تھا مختلف ممالک میں ان کے سفر کی روداد سنی جاتی تھی اور اردو زبان اور ادب کو پھیلانے کے منصوبے بنائے جاتے۔

لندن کے دوران قیام میں فیض نے پاکستان کی ثقافت پر کام بھی شروع کر دیا تھا۔ میرے ساتھ وہ کئی بار برٹش میوزیم بھی گئے لیکن ان کے پاؤں میں چکر رہا اس لیے وہ دلجمعی اور کیسوی کے ساتھ کام نہ کر سکے۔

اور پھر ایک دن فیض اسکول آف میں میرے ساتھ سینئر لیکچرر میں دن کا کھانا کھایا۔ کھانے کے بعد ہم لوگ سینئر کلاس روم میں کافی پیئے گئے۔ جاں انہوں نے یہ خبر سنا لی کہ وہ جلد پاکستان جا رہے ہیں۔

میں نے پوچھا "ابنا کب آپ نے فیصلہ کیسے کر لیا؟"  
 کہنے لگے۔ "میں یہاں جی نہیں لگتا۔ طبیعت اکتا گئی ہے۔"  
 میں نے کہا "عجیب بات ہے کہ لندن میں آپ کا جی نہیں لگتا۔"  
 کہنے لگے "اپنا وطن یاد آتا ہے۔ ایک ایک چیز کی یاد تازگی ہے یہاں کس سے ملوں؟ کس سے باتیں کر دوں؟ کس کے لیے شعر کہوں؟ کس کو شعر سناؤں؟  
 میں خاموش شتار رہا۔

رسل کہنے لگے "لیکن یہاں آپ کو آزادی زیادہ ہے اور کام کرنے کے مواقع بہت ہیں۔ فیض نے کہا۔ "پابندی تو مجھ پر اپنے وطن میں بھی کوئی نہیں ہے۔ میری دہاں بھی آزاد ہوں۔ کام البتہ یہاں مختلف قسم کے ہو سکتے ہیں لیکن یہاں اجنبیت اتنی زیادہ ہے کہ کچھ کرنے کو جی نہیں چاہتا۔ پھر سب سے خراب بات یہ ہے کہ یہاں کی زندگی تمام تر

مصنوعی ہے اس میں تصنع بہت ہے۔ یہاں کسی سے ملنے جائیں تو پہلے وقت مقرر کرنا پڑتا ہے۔ دوستوں تک سے ملنے کے لئے بھی یہاں پر فون پر وقت مقرر کرنا ضروری ہے۔ یہ کیا زندگی ہے؟ اپنے یہاں تو جس وقت جی چاہا اشخاص دوستوں کے یہاں چلے گئے۔ مل گئے تو گپ شپ ہوئی تھوڑا سا وقت اچھا گزر گیا۔ نہیں ملے تو واپس چلے آئے یہاں اس کا کوئی تصور نہیں۔ اسی لئے اس فضا میں میرا تو دم گھٹتا ہے۔

میں خاموش بنتا رہا۔

فیض نے گفتگو کا سلسلہ جاری رکھا۔

رالف کو مخاطب کر کے کہنے لگے۔ — صاحب، آپ لوگوں نے بہت ترقی کی ہے۔ لیکن آپ لوگ ابھی تک میں یاد آؤں آدم کے زمانے میں۔ یہاں ہر شخص کو اپنا کام اپنے ہاتھ سے کرنا پڑتا ہے مہذب تو ہم لوگ ہیں کہ ہم نے تقسیم کار کے اصول پر عمل کیا ہے۔ ہر شخص کے لیے وہاں کام مقرر ہے اس طرح ہر شخص کو آسانی ہوتی ہے اور یہ زندگی کی زیادہ ترقی یافتہ صورت ہے۔

اب مجھ سے ضبط ہو سکا، اور مجھے ہنسی آگئی۔ فیض بھی ہنسنے لگے۔ رالف نے بھی سب معمول تمہارے لگایا اس دن دیر تک ہم لوگ اس قسم کی دلچسپ باتیں کرتے رہے۔ دوسرے دن فیض نے فون پر یہ اطلاع دی کہ ۲۴ جنوری کو لاہور جا رہے ہیں۔ جہاز ٹیبلٹ سے جلنے لگا۔ لندن سے نیچر تک وہ ریل میں سفر کریں گے اور راستے میں دو دن پیرس میں ان کا قیام رہے گا۔

اس زمانے میں میں نے اسکول کے شعبہ اُردو کے لیے اوریجن اور شاعروں کی آوازوں کو ریکارڈ کروانے کا منصوبہ بنایا تھا۔ اور خاصی تعداد میں چیزیں ریکارڈ کی تھیں۔

جب فیض نے جلنے کی تاریخ طے کر لی تو خیال ہوا کہ ان کا بھی ایک انٹرویو ریکارڈ کر لیا جائے چنانچہ لندن سے رخصت ہونے سے ایک روز قبل خاص طور پر انہیں اس

کام کے لیے اسکول میں دعوت دی۔ انہوں نے اس دعوت کو بخوشی قبول کیا۔ وہ آئے  
میں نے ان سے ان کی زندگی، شخصیت اور شاعری کے بارے میں مختلف سوالات کئے  
جس کے انہوں نے منہایت خوبصورت جواب دیئے۔ اور اس طرح ایک دلچسپ اور  
مفید چیز تیار ہو گئی جو اسکول آف اورنٹل اسٹڈیز لندن یونیورسٹی کے شعبہ اردو میں محفوظ  
ہے اور اب اتادیت کے پیش نظر اس مضمون کے ساتھ ہی اس کو شامل کیا جا رہا ہے۔

۲۳ جنوری کو ان سے لندن میں میری آخری ملاقات ہوئی تھی۔ ۲۴ کو وہ لندن سے نکلنے  
روانہ ہوئے اور پھر یہ خبر ملی کہ فردوسی کی ۱۲ تاریخ کو وہ پاکستان پہنچے اور وہیں سے ان کا شاندار  
استقبال کیا۔ ان کے اعزاز میں بے شمار محفلیں منعقد ہوئیں اور وطن عزیز میں کراچی سے پشاور  
تک ایک دھوم مچ گئی۔

لندن میں انہوں نے رخصت ہونے سے قبل مجھ اپنی آخری غزل سنائی تھی اس  
کے یہ دو شعر مجھے بہت پسند آئے تھے اور میں نے اصرار کر کے انہیں بار بار اشعارِ شریح  
سنانے کی رخصت دی تھی۔ پھر بھی میرا دل نہیں بھرا تھا۔ کیسے عجیب شعر تھے۔

شرحِ فراق و مدح لبِ مشک بو کریں

غربت کہہ میں کس سے تری گفتگو کریں

یا رشتہ انہیں کوئی نگرین کس سے جام

کس دلِ رُبا کے نام پر خالی سبو کریں

(۲)

پاکستان کے دوران قیام میں اسکول آف اورنٹل اسٹڈیز لندن کے شعبہ اردو  
کے نئے گزشتہ سال میں نے اور میرے دوست اور رفیق کاردار الف رحیل نے اردو کے  
ادیبوں اور شاعروں کی آوازیں کو ریکارڈ کرنے کا منصوبہ بنایا اس سلسلے میں ایک روز

ہم نے فیض صاحب کو بھی مدعو کیا۔ ان دنوں وہ لندن میں بھی مقیم تھے۔ انہوں نے ہمارا دعوت کو قبول کیا، اسکول آئے اور کئی گھنٹے ہمارے ساتھ گزارے۔ میں نے فیض صاحب سے اُن کی شخصیت اور شاعری پر چند سوال کئے اور انہوں نے ان کے مفصل جواب دیئے۔ ان سے فیض کی شخصیت اور شاعری پر خاصی روشنی پڑتی ہے اور یہ ایک دستاویزی حیثیت رکھتے ہیں۔

اسی خیال سے میں نے اس کا مسودہ اشاعت کے لئے تیار کیا۔ یہ کام بہت دشوار تھا، لیکن میرے عزیز دوست اور رفیق کار رالف ڈیل کی مدد نے اس کو آسان کر دیا، کئی گھنٹے ہم لوگوں نے ٹیپ ریکارڈ کو بجایا اور آواز سنی اور اس کا مسودہ تیار کیا۔ بظاہر یہ کام آسان نہیں ہوتا، کیونکہ ٹیپ ریکارڈ وکلم کے منقلبے میں تیز ہوتا ہے۔ جن لوگوں کو ٹیپ ریکارڈ سے سہولت سے تیار کرنے کا تجربہ ہے وہ بخوبی اندازہ لگا سکتے ہیں کہ اس کام میں کتنی محنت کرنی پڑتی ہے اور کس طرح بوجھنا پڑتا ہے۔ رالف اس کام میں ہاتھ دبا کر اس کا گھیل سے ہم کنار ہونا مشکل تھا۔

مجھے یقین ہے کہ فیض صاحب کی شخصیت اور شاعری سے دلچسپی لینے والوں کے لئے لندن کی اس ملاقات کی تفصیل دلچسپی کا باعث ہوگی۔

(مباحثہ)

مباحثہ: فیض صاحب! آج میں آپ سے چند باتیں پوچھنا چاہتا ہوں۔ آپ کی شخصیت اور شاعری کے بارے میں۔ سب سے پہلے تو آپ یہ فرمائیے کہ آپ کی ولادت کب اور کہاں ہوئی، مادر و ماحول کیسا تھا جس میں آپ نے اپنی زندگی کے ابتدائی دن گزارے؟

فیض: ولادت کو میری سیال کوٹہ کی ہے۔ تاریخ ولادت مجھے خود نہیں معلوم۔ ایک ہم نے فرضی بتا رکھی ہے۔ لیکن.....

عبادت اچھا وہی بتا دیجیئے۔

فیض : ۷ جنوری ۱۹۱۰ء سے لیکن یہ محض اسکول کے سرنگھٹ سے نقل کی گئی ہے۔ اور میں نے سنا ہے کہ اس زمانے میں اسکول میں جوتا بنائیں گھسی جاتی تھیں وہ سب جعلی ہوتی تھیں۔ (تہنہ) اس لئے کہ وہ اس حساب سے گھسی جاتی تھیں کہ فلاں میں آدمی میٹک پاس کر لے گا اس کے بعد انگریزی یا سرکاری نوکری کے لئے عمر کم ہوتی چاہئے۔ تو بچپن میں سیالکوٹ ہی میں گدا۔ اسکول میں اسکاچ مشین اسکول تھا وہاں۔ اس کے ساتھ اصل میرے استاد جو تھے شمس العلامی مولوی میر حسن تھے۔ جن سے میں نے جیٹھی یا ساتویں جماعت میں عربی کی صرف و نحو پڑھی۔ اور اُس سے زیادہ میرے اُستاد یعنی زیادہ قمری استاد تھے مولوی ابراہیم میر سیالکوٹی بہت بڑے فاضل تھے۔ بعد میں نے اُن سے پڑھی۔ ابتدائی کتابیں ان سے پڑھیں اُس کے بعد قرآن اور حدیث کا درس اُن سے لیا برسوں۔ تو بچپن تو وہیں پر گزرا اس کے بعد ایف۔ اے تک میں نے سیالکوٹ میں تعلیم پائی اس کے بعد میں لاہور چلا گیا۔

عبادت : اچھا لاہور میں کون سا تہذیبیے تھے جن سے آپ نے استفادہ کیا؟

فیض : لاہور میں نہیں گورنمنٹ کالج کا طالب علم تھا۔ وہاں پر ہمارے انگریزی کے استاد تھے۔ دو استاد تھے۔ اپنے زمانے میں مستند سمجھے جاتے تھے ایک پروفیسر لینگ ہارن (Langham) ایک پروفیسر فریڈرک جو آج کل یہاں پڑھیں۔ اور تیسرے ہمارے بخاری صاحب تھے۔ پطرس۔ اس کے علاوہ فلسطین پروفیسر چرچی تھے۔ عربی میں ڈاکٹر محمد الدین مرحوم تھے۔ اور اگرچہ میں فارسی کا

۱۔ پروفیسر فریڈرک اسکول آف اورینٹل اینڈ افریقین اسٹڈیز میں ماسیات کے پروفیسر تھے،

(عبادت)

لیکن چند سال ہوئے ان کا انتقال ہو گیا۔

طالب علم نہیں تھا لیکن تاحضیٰ فضل حق صاحب سے مراسم تھے اس لئے کہ وہ ہماری جزم  
سنش کے صدر بھی تھے ان حضرات کے علاوہ اُن دنوں جو زیادہ معتبر اور بزرگ لوسیپ  
اور لکھنے والے تھے وہ بیشتر یک جا ہوا کرتے تھے۔ یا تاثیر مرحوم کے گھر پر یا صوفی  
تبسم صاحب کے یہاں۔ یا بخاری صاحب کے یہاں۔ تو زیادہ تعلیم تو میں سمستا  
ہوں کہ کالج کے اندر نہیں ہوئی۔ کالج کے باہر ہوئی۔

عبادت: بے شک — ان صحبتوں میں —

فیض: جی ان لوگوں کی صحبتوں میں — خاص طور پر پروفیسر بخاری صاحب کے یہاں تو  
باقاعدگی سے ہر مینٹیک نخل ہوا کرتی تھی جس کا نام انہوں نے جزم اردو دار کہا تھا۔  
جو آج کل جزم احباب کے نام سے جاری ہے۔ اور صوفی صاحب کا دلوان خواہ تھا۔  
وہاں پر تو ہمیشہ لوگ جمع رہتے تھے۔ اور میرے تاثیر صاحب کا گھر تھا۔ تو اس  
زمانے کے بیشتر بزرگوں سے انہیں لوگوں کے دولت مندوں پر ملاقات ہوئی۔

عبادت: اچھا فیض صاحب! یہ بتائیے کہ آپ نے شاعری کب شروع کی؟

فیض: یہ تو مجھے یاد ہے کہ تک بندی کیسے شروع ہوئی شاعری اس کے بعد کب سے  
شروع ہوئی وہ ذرا کہنا مشکل ہے۔ تک بندی کا تو مجھے معلوم ہے کہ جب ہم اسکول  
میں پڑھتے تھے تو ہمارے ہیڈ ماسٹر صاحب کو خیال آیا کہ لوگوں کا ایک مقابلہ کرنا  
چاہیے۔ شعر سازی کا۔ کہا گیا کہ مصرع طبع پر آپ سب لوگ طبع آزمائی کریں  
تو انعام دیا جائے گا۔ تو اس قسم کا پہلا جو مقابلہ ہوا اس کے منصف اونچے تھے  
شمس العلماء مولوی میر حسن صاحب۔ پہلا جب اس قسم کا مقابلہ ہوا تو اتفاق  
سے میں انعام مل گیا۔ تو گویا کہ انعام سے زیادہ وہ منفعت تھا کہ انہوں نے پسند  
کیا۔ اور انعام مجھے یاد ہے ایک روپیہ ملا تھا۔

عبادت: بہت خوب!



فیض : اس سے کچھ تصور ساما نہیں مغالطہ ہو گیا کہ شاید ہم کچھ کہہ سکتے ہیں۔ اُس کے بعد میرے گھر کے ساتھ ایک بہت بڑا مکان تھا۔ جو ملی تھی اس پرانے زمانے کی — وہاں پر باتا عدلی سے مشاعرے ہو کرتے تھے۔ ہمارے شہر میں منشی راج خرائن اور ان دلووی صاحب تھے۔ شاید آپ نے نام سنا ہو اس لئے کہ بعد میں وہ لاہور آئے تھے۔

عبادت : جی ہاں !

فیض : تو انہوں نے ایک محفل مشاعرہ قائم کر رکھی تھی۔ ہمارے گھر کے بالکل ساتھ — اس کے باتا عدلی سے مشاعرے ہوتے تھے۔ اور ایک بزرگ ہو کرتے تھے منشی سراج دین مرحوم جو کہ علامہ اقبالؒ کے دوستوں میں سے تھے۔ اور ان کا ذکر بھی ہے علامہ کی تحریر میں — تو وہ ہمیشہ صدارت کیا کرتے تھے۔ وہ کشمیر میں میر منشی تھے۔ تو مشاعرے اس طریقے سے ہو کرتے تھے جب ان کی ریڈیو لنسی سیالکوٹ میں آجاتی تھی تو وہ بھی سیالکوٹ میں آجاتے تھے، اور ان کے ساتھ مشاعرہ بھی آجاتا تھا۔ تو پانچ چھ مہینے اس کا بازار گرم رہتا تھا — وہاں پر ہم بھی جایا کرتے تھے۔ مصرع طرح پر غزلیں پڑھی جاتی تھیں — بہت دلوں تک توخیر نہیں بہت نہیں ہوتی اس لیے کہ منشی سراج دین صاحب بڑے فقیرے بازار آدمی تھے۔

عبادت : خوب ! (تہنید)

فیض : اور جب کوئی شعر سننے کے لئے آتا تو ایک شعر اس نے پڑھا اور انہوں نے دس شعر ساتھ کے اُسی مضمون پر سنا دیئے۔

عبادت : واقعی مشکل چیز تھی۔

فیض : تو بہت دلوں کے بعد ہمیں بہت ہوئی، تو ہم نے ایک غزل پڑھ دی، اور غلط

توقع منشی صاحب نے داو دی کہا، بزورِ داریہ تو اچھا ہے۔ لیکن یہ سب ٹیک  
 بندی کا زمانہ تھا۔ اس کے بعد جب میں گورنمنٹ کالج میں گیا ہوں تو فوراً متھ ایئر میں  
 — توجہ سے حضورِ زبہت شعر کا یعنی محض مشقِ سخن کے لیے نہیں۔ بلکہ —  
 عبادت: یعنی جی چاہتا تھا شعر کہنے کو۔

فیض: کچھ احوال دلہ بیان کرنے کے لیے۔ ضرورت پڑی —  
 عبادت: وہ تو آپ کی نگلوں سے پتہ چلتا ہے۔

فیض: تو بس جب سے شاعری شروع ہوئی۔

عبادت: اچھا، اس زمانہ کی وہی نگلیں ہیں جن میں دہائی رنگ و آہنگ ہے اور جو نقشب  
 فرما دی کے پہلے حصے میں شامل ہیں۔

فیض: جی ہاں! نقشب فرما دی، کی نگلوں کا پہلا حصہ تو گورنمنٹ کالج ہی کے زمانے کا ہے۔  
 عبادت: یہ نگلیں آپ نے کب لکھیں؟

فیض: آپ یہ سمجھنے کہ سنہ ۲۹ء سنہ ۳۰ء کا زمانہ ہے۔

عبادت: ہاں زمانے میں ترقی پسند تحریک اگرچہ باقاعدہ تو نہیں شروع ہوئی تھی، لیکن اس  
 کے شروع ہونے کے آثار موجود تھے، تو آپ کو —

فیض: ہاں ترقی پسند تحریک اصل میں کوئی تین چار برس بعد شروع ہوئی، اگرچہ اس زمانے  
 میں کچھ کچھ قصہ شروع ہو گیا تھا۔ لیکن باقاعدگی سے سنہ ۳۲ء میں شروع ہوئی تھی۔  
 عبادت: ۳۵ء میں شروع ہوئی تھی۔

فیض: لیکن فضائیں آثار اس کے پیدا ہو گئے تھے۔ سنہ ۲۵ء میں جب میں نے کالج  
 سے تعلیم ختم کر کے مدرسہ میں پڑھنا شروع کر دیا تھا، ایم اے اور کالج میں — تو  
 انہیں دوقول یہ تحریک شروع ہوئی — تو پھر اس کے ساتھ —

عبادت: آپ کو کچھ رابطہ پیدا ہوا۔

فیض : جی ہاں، رابطہ پیدا ہوا۔

عبادت : اچھا، آپ نے جو یہ نکلیں لکھی ہیں، قریب سے چند روز اور سر کی جان نقطہ چندی روز۔ یہ اس شے کے بعد کی ہیں؟

فیض : اس کے بعد کی۔ دراصل یہ اُس وقت لکھی گئیں جب تھوڑا بہت سیاسی اور سماجی شعور پیدا ہوا۔ پہلی نظم تو ہے، مجھ سے پہلی سی محبت مری محبوبہ ڈانگہ۔ اور یہ ساری نکلیں اُس کے بعد کی ہیں۔ یہ ۲۵، اور سنہ ۶۰ کے درمیان کی ہیں عبادت : اچھا فیض صاحب ! یہ فرمائیے کہ کسی علامہ اقبالؒ سے بھی آپ کی ملاقات ہوئی؟ فیض : جی ہاں اُن سے کئی دفعہ شریکِ نیاز حاصل ہوا ایک تو وہ ہم وطن تھے، دوسرے وہ میرے والد کے دوست بھی تھے اس لئے کہ دونوں ہم عصر تھے۔ اور پاکستان میں بھی وہ ایک ساتھ رہے تھے۔

عبادت : خوب !

فیض : چنانچہ اُن سے پہلی ملاقات تو مجھے یاد ہے۔ بہت بچپن میں ہوئی جب کہ میری عمر کوئی چھ سات برس کی ہوگی۔ مجھے اچھی طرح یاد ہے کہ وہاں پر ہمارے یہاں ایک انجمن اسلامیہ تھی، اُس کا ہر سال ہوا کرتا تھا جلسہ۔ وہ اسکول بھی تھا، دو تین اسکول تھے۔ تو وہاں پر کسی کسی علامہ اقبالؒ اُن کے سالانہ جلسوں میں شرکت کے لئے آیا کرتے تھے۔ تو پہلی دفعہ تو میں نے انہیں انجمن اسلامیہ کے جلسے میں دیکھا۔ اور مجھ کو اس جلسے میں دیکھا۔ اور مجھ کو اس جلسے میں شرکت کا موقع اس لئے دیا گیا کہ میں اسکول میں پڑھتا تھا۔ اسلامیہ اسکول میں۔ قرأت کیلئے۔

عبادت : بہت خوب !

فیض : مجھے یاد ہے کہ کسی نے اُن کا مینبر کے سامنے کھڑا کر دیا تھا کہ پڑھئے۔

عبادت : چنانچہ آپ نے کلامِ پاک کی تلاوت کی؟

فیض : جی ہاں ! اس کے بعد جب میں گورنمنٹ کالج میں داخلے کے لیے گیا تو علامہ ہیں سے خط لے کر گیا تھا تاہم فیض نے اس کا جواب دینے سے انکار کیا۔

عبادت : اچھا خوب !

فیض : اور اس کا مجھے انسوس ہے کہ وہ خط قاضی صاحب نے بھیجا یا۔ جب بدلتروپ غم ہو گیا تو میں نے کہا وہ خط مجھے دے دیجئے انہوں نے کہا۔ نہیں یہ تو میرے پاس رہے گا۔

عبادت : اہم چیز تھی۔ کاش آپ کو وہ خط واپس مل جاتا ! خدا جانے کہاں خالص ہو گیا ہوگا۔ فیض : جی ہاں — اور پھر کالج سے نکلنے کے بعد سچی بات ہے کیونکہ وہ ایک اسٹوڈنٹ بڑے بزرگ شاعر تھے، اور دوسرے چونکہ ہمارے والد کے دوست تھے اس لئے ہمیں تو جانے میں کچھ جھجک ہوتی تھی۔ لیکن کالج سے نکلنے کے بعد ایک دفعہ تو مجھے یاد ہے، جب وہ راولپنڈی ٹیبل کالفرنس کر کے آئے تھے۔ لندن سے واپس لوٹے تھے تو ہم نے گورنمنٹ کالج کی طرف سے اور بہت سی انجمنوں کی طرف سے ایک مشترکہ استقبال کیا تھا.....

عبادت : علامہ کے اعزاز میں۔

فیض : جی ہاں ! — تو اسی زمانے میں — یہ ہماری طالب علمی کے آخری دن تھے — گورنمنٹ کالج کے سالانہ شاعرے میں پھر ایک مقابلہ ہوا تھا۔ شعرا اور افسانہ نگاروں کا موضوع تھا اقبالؔ !

عبادت : بہت خوب !

فیض : اُس پر بھی ہمیں انعام ملا تھا۔ — تو اُس پر صرفی صاحب نے کہا تھا "نظم ستارہ"

تو ہم نے کہا کہ تبھی علامہ کے سامنے تو ہم نغمہ نہیں بناتے۔ انہوں نے کہا  
 نہیں بنیں ٹھیک ہے۔ بہت اچھی ہے۔ پڑھ دو۔۔۔ خیر وہ ہم نے پڑھ دی۔  
 عبادت: اچھا۔

فیض: اس کے بعد میرزا شیر صاحب، صوفی صاحب، سالک صاحب کے ساتھ دو  
 تین دنہ حاضر کی کا موقع ملا۔

عبادت: اچھا فیض صاحب! ایک بات میں آپ سے اور پوچھنا چاہتا ہوں۔ وہ یہ کہ اردو  
 شاعروں میں سے آپ نے کون کون سے شاعروں کا مطالعہ کیا ہے، اور کون کون سے  
 آپ کو زیادہ پسند ہیں؟

فیض: صاحب! اصل میں اگر مطالعہ آپ سمجھیں تو میں نے ایک ہی شاعر کا کیا ہے۔  
 یعنی غالب کا۔ اس کے بعد حلی جلد میں سودا کے ساتھ کچھ وقت گزارا۔  
 اور کچھ نظیر کا کلام بھی پڑھا۔

عبادت: ظاہر ہے کہ یہ تو اہم شاعر ہیں۔

فیض: یوں تو اپنی مدی کے زمانہ میں۔ اور پھر ریڈیو وغیرہ کے سلسلے میں تو مجبوراً  
 سب ہی کو پڑھنا پڑا۔ لیکن اپنے شوق سے جن کو پڑھا ہے اُنہ میں سے ہی ہیں۔ میرزا غالب  
 سودا، نظیر، انیس

عبادت: اچھا فیض صاحب! جدید شاعروں میں سے آپ کس کو پسند کرتے ہیں؟ جدید  
 شاعروں سے میلا مطلب ہے وہ شاعر جو علامہ اقبال کے بعد آئے اور آپ کے  
 ہم عصر ہیں۔

فیض: صاحب! اپنے ہم عصروں میں اگر میں کہوں کہ مجھے فلاں پسند ہے تو اس سے یہ نتیجہ  
 نکالنا پڑے گا کہ باقی پسند نہیں ہیں۔

عبادت: نہیں نہیں۔ مطلب یہ ہے کہ آپ کو کون سے ہم عصروں سے نسبتاً زیادہ ملتا ہے۔

فیض : مجھے تو سب لوگ پسند ہیں۔ لیکن زیادہ میں سمجھتا ہوں کہ ایک تو راشد۔  
عبادت : ان۔ م۔ راشد۔

فیض : بالکل۔ دوسرے ایک تجااز مرحوم تھے اور مخدوم ہیں۔ علی سردار ہیں تو ہمارے  
ساتھ کے جو لوگ ہیں ان میں یہ ذرا زیادہ پسند ہیں۔ یوں بہت سے اور بھی ہیں  
جن کی بہت سی چیزیں مجھے پسند ہیں۔

عبادت : جوش صاحب کی چیزیں آپ نے پڑھی ہیں؟  
فیض : جی ہاں !

عبادت : جوش صاحب کے بارے میں آپ کا کیا خیال ہے؟

فیض : جوش صاحب بزرگ ہیں ہمارے۔ بہت دنوں سے نیاز ہے ان سے۔  
اور ان میں خاص قسم کا ایک وفور اور ایک خاص قسم کی قدرت کلام ہے۔ تو  
اس سے تو مرعوب ہونے بغیر چارہ نہیں۔ لیکن وہ بہت پڑگو ہیں۔ غالباً قدرت  
کلام کی وجہ سے زیادہ لکھتے ہیں۔ میں سمجھتا ہوں کہ سب بڑے شاعروں پر ایک  
حد تک یہ ہے کہ وہ اپنے اپنے اور بڑے اور بالکل خاص۔ ایک نئے کم خالص تجرباتی  
کچھ زیادہ تمیز نہیں کرتے۔ اور احتیاط نہیں کرتے۔ تو جوش صاحب کا بھی یہ  
ہے کہ بہت اچھی چیزیں سمجھتا ہے اور بہت سی چیزیں ایسی ہیں کہ سطح تو ان کی ہمیشہ قائم  
رہتی ہے لیکن اس سطح میں بہت سی چیزیں ایسی ہیں جو کہ خالص تجربے کی چیزیں ہیں۔  
لیکن بہت سی چیزیں ایسی ہیں جو محض زور کلام میں کہی ہیں۔

عبادت : فیض صاحب نظر یہ کہ بغیر شاعری یا اعلیٰ شاعری یا نثری شاعری ناممکن ہے۔  
یعنی کوئی نہ کوئی نقطہ نظر کوئی نہ کوئی نقطہ خیال کسی شاعر کے پاس ضرور ہونا چاہیئے۔  
کیونکہ اس کے بغیر اعلیٰ درجے کی شاعری کی تخلیق ناممکن ہے۔ اس کے متعلق آپ  
کا کیا خیال ہے؟

فیض : نظریے کی جو اصطلاح ہے اس کے بارے میں بہت سے منالطے ہیں۔ نظریے کمرے معنی نہیں ہیں کہ شاعر ہمیشہ بہت باتا مدگ سے کوئی فلسفے کا تھیس یا سیاست کا یا کسی اور چیز کا کوئی منظم اور مرکب نظام ہمیشہ پیش کرے۔ لیکن میں سمجھتا ہوں کہ شعر کا تجربہ جو ہے، یا کوئی بھی تجربہ، وہ کسی نہ کسی نظریے کے ساتھ وابستہ ہوتا ہے یعنی اگر آپ ایک ہی چیز کو دیکھیں تو اس کو آپ کئی نقطہ نظر سے دیکھ سکتے ہیں۔ تو مجھے کوئی ایسا بڑا شاعر۔ بڑا شاعر یا پرائفمن کارا دیب۔ مصوٰر مونیقار ایسا یاد نہیں ہے جس کے ذہن میں اپنے گرد و پیش کے متعلق کچھ تاثر، کچھ نہ کچھ احساس، کچھ نہ کچھ نظریہ کہہ بیٹھنے، جو کسی احساس اور تجربے پر منحصر ہو۔ ایسا شخص جس کا کوئی نظریہ نہ ہو کہ یہ دنیا اچھی ہے یا بُری ہے۔ لوگ اچھی طرح رہتے ہیں یا بُری طرح رہتے ہیں یا ان کے لئے کچھ کرنا چاہیئے یا نہیں کرنا چاہیئے۔ یا انسانیت کس طرف جا رہی ہے یا کسی طرف نہیں جا رہی ہے۔ جس شخص کے ذہن میں اس قسم کا کوئی نظریہ نہ ہو وہ کوئی زیادہ حساس اور ذی شعور آدمی نہیں ہو سکتا اور ہر فن کار اور ادیب کے لیے شعور تو لازمی ہے۔

عبادت : بالکل صحیح بات ہے۔ اچھا فیض صاحب ! خاصی باتیں ہوئیں۔ بہت بہت شکر ہے آپ کا کہ آپ نے ان تمام باتوں پر روشنی ڈالی۔ بہت ممنون ہوں گا اگر آپ اپنی ایک نظم اور ایک غزل بھی ارشاد فرمائیں گے۔

فیض : ضرور۔ حال ہی کے زمانے کی ایک نظم ہے۔

عبادت : ارشاد۔

فیض : عرض کرتا ہوں۔ تم مرے پاس رہو۔ اس کا عنوان بھی یہی ہے۔

تم مرے پاس رہو

مرے قاتل مرے دلدار مرے پاس رہو

عبادت: اب غزل بھی ارشاد فرمائیے۔

فیض: اچھا صاحب! تو غزل بھی اس زمانے کی ہے بلکہ آپ ہی کے خزانہ میں لکھی گئی ہے  
ہر سمت پریشاں تری آمد کے قریب

دھوکے دیئے کیا کیا ہمیں یاد بھری نے

ہر منظرِ غربت پہ گلاں ہوتا ہے گھر کا

بہلایا ہے ہر گام بہت در بہ دی نے

تھے بزم میں سب دورِ سرِ بزم سے شلواں

بے کار جلایا ہمیں روشن نظری نے

سے نہایت میں عاجز ہوئے آزد وہ دل ہے

اسجد کا دکھا ہمیں آشفۂ سری نے

یہ جامہ صد چاک بدل لینے میں کیا تھا

بہلت ہی نہ دی فیض کبھی بخیہ گری نے

عبادت: فیض صاحب! ایک اور تازہ غزل آپ نے چند روز ہوئے مجھے سنائی تھی۔ وہ  
بھی منایت فرمائیے۔

فیض: عرض کرتا ہوں۔

شرحِ فراقِ مدح لبِ مشک بو کریں

غربت کہے میں کس سے تری گفتگو کریں

یارِ آشنا نہیں کوئی نگہ میں کس سے جام

کس دلِ بُبا کے نام پہ خالی سبجو کریں

سنیے یہ بات ہے ذہنِ فکر کو تلاشِ بام

دل ساتھ دے تو آج غمِ آرزو کریں



کب تک سنے گی رات کہاں تک سناؤں  
شکوے گلے سب آج ترے رو بہد کرس

ہمدردیٹ کوئے ملاست سناؤں  
دل کو اہو کریں کہ گریباں رفو کریں

آشفۂ سر میں تقصیر مٹاؤ  
سزج دیں تو فکر دل و جہاں مدد کریں

تو دامن پیچھے ہماری نہ جایو  
دامن چھوڑ دیں تو فرشتے وضو کریں

عبادت، بہت، بہت شکر ہے!

(۳)

فیض صاحب نے اپنی زندگی کا خاصا حصہ مغربی ممالک میں گزارا ہے۔ لیکن ان پر مغرب اور اُس کی تہذیب و ثقافت کے اثرات نہ ہونے کو برا نہیں۔ بنیادی طور پر ان کا مزاج مشرقی ہے، اور وہ مشرقی ماحول ہی میں طمانیت محسوس کرتے اور خوش رہتے ہیں۔ انہوں نے مغرب سے قریب ہونے کے باوجود اپنے لباس، اپنی زبان، اور اپنی دلچسپیوں کو خیر یاد نہیں کہا، انہوں نے ایک انگریز خاتون سے شادی کی جبے تکلفی سے اردو بولتی ہیں، اور فیض صاحب کا اتنا خیال رکھتی ہیں کہ مشکل ہی سے کوئی مشرقی خاتون اس طرح اپنے شوہر کا خیال رکھتی ہوگی۔ فیض صاحب کی بچیوں نے انگریزیاں کی سائے میں پرورش پائی ہے لیکن وہ فصیح اردو اس طرح بولتی ہیں کہ دیکھ کر حیرانی ہوتی ہے۔ ان بچیوں کے مزاج بھی مشرقی ہیں، اور یہ سب کچھ فیض صاحب کے مشرقی مزاج کا نتیجہ ہے۔

فیض صاحب ایک اچھے شوہر ایک اچھے باپ اور ایک اچھے دوست ہیں۔ انہیں ہر حال میں اپنی ذمہ داریوں کا احساس رہتا ہے اور ہمیشہ ان ذمہ داریوں سے عہدہ برآ ہونے کی کوشش کرتے ہیں۔ وہ بڑے ہی وضع دار انسان ہیں اور انسان دوستی کی خصوصیات ان کی شخصیت میں کوٹ کوٹ کر بھری ہیں۔ وہ بزرگوں کی حرمت کرتے ہیں اور چھوٹوں پر شفقت اور محبت کے پھول پر ملتے ہیں۔ انسان کی خدمت ان کا نصب العین ہے۔ انسانیت کے دکھ سے ان کا سینہ نگار ہے، وہ کسی شخص کی تکلیف کو برداشت نہیں کر سکتے کسی کا غم ان سے دیکھا نہیں جاتا۔ یہی وجہ ہے کہ وہ خیر کی تدبیروں کے علم بردار ہیں سدا کے قائل ہیں طبقاتی تفریق انہیں پسند ہے۔ وہ دولت کی صحیح تقسیم چاہتے ہیں تاکہ انسان انلاک کا شکار نہ ہو کیونکہ انلاک ان کے خیال میں انسان کو ذہنی اور جذباتی اعتبار سے نقص بنادیتا ہے۔ وہ ظلم اور جبر و استبداد کے دشمن ہیں، انسانیت کی زخمی آوازوں کو سن کر ان کا دل بھرا کہے، اور وہ اس صورت حال پر آنسو بہاتے ہیں اور انقلاب لانا چاہتے ہیں۔

ان کی شاعری کے بنیادی موضوعات یہ ہیں، اور انہیں موضوعات نے انہیں بڑا شاعر بنایا ہے۔ وہ حسن کے شیدائی ہیں، حیات و کائنات اور انسانی رشتوں کے حسن کو دیکھتے اور ہر چیز میں اس حسن کو تلاش کرتے ہیں، اور اسی لبت سے وہ ایک بہت بڑے خالق جمال ہیں۔

اور یہی پہلو ان کی شخصیت اور شاعری کا طرہ امتیاز ہے!

# بلونت سنگھ

یہ بلونت سنگھ ہے!

میں نے اس سے محبت کی ہے اس کے ساتھ زندگی کے بعض بہترین لمحے گزارے ہیں۔ اور اس طرح مجھے اس کو بہت قریب سے دیکھنے کا موقع ملا ہے۔ لیکن آپ صرف اس کا تصور کر سکتے ہیں اسے دیکھ نہیں سکتے کیونکہ وہ تو بہت کم نظر آتا ہے۔ اور اگر کسی نظر آ بھی جائے تب بھی نظر نہیں آتا کیونکہ وہ آپ کی نگاہ سے بچ کر چلتا ہے اور کسی حالت میں بھی آپ کو اپنے وجود کا احساس نہیں ہونے دیتا۔ یا یوں کہیے کہ وہ آپ کو نہیں دیکھتا۔ نگاہ بچا کر چلتا ہے اور اس کی یہ کوشش نہیں ہوتی کہ وہ آپ کے وجود کو محسوس کرے۔ اس لیے آپ صرف اس کی ایک جھلک ہی دیکھ سکتے ہیں۔ لیکن اس کو بھی غنیمت ہی سمجھنا چاہیے کیونکہ وہ تو جھلک دکھانے کا بھی قائل نہیں لیکن آپ کو اس کی جھلک کہیں نہ کہیں نظر ضرور آجائے گی۔ اور اس کی جھلک دیکھ کر آپ کو اس سے ملنے کا خیال بھی ضرور آئے گا۔ لیکن اس سے ملنا تو جھٹے شیر کھانا ہے۔

وہ ملنے کے باوجود کسی سے نہیں ملتا اور آپ ملنے کے باوجود اس سے نہیں مل سکتے ہیں۔ ملاقات تو اس سے ایسی کچھ مشکل نہیں ہے لیکن ملاقات کے بعد آپ دیر تک یہ سوچتے رہیں گے کہ آیا بلونت شکر سے ملاقات ہوئی یا نہیں۔ بات یہ ہے کہ وہ ملاقات کا تقاضا ہی نہیں ہے۔ آپ اس سے ملنے جائیں تو وہ سٹ پٹا جائے گا۔ اس کی سمجھ میں نہیں آئے گا کہ کیا کرے۔ آپ اس سے مزاج پوچھیں گے وہ چپ رہے گا۔ آپ اس سے ملاقات پر مسرت کا اظہار کریں گے وہ چپ رہے گا ایک آدھ فقرہ گھبرائش میں ڈوبا ہوا اس کے منہ سے نکل جائے تو غنیمت کہنے۔ ورنہ وہ ان لوگوں کے سامنے بولتا ہی کب ہے جن سے اس کی واقفیت نہیں ہوتی۔ اس لیے ایسی ملاقاتوں میں جیسے جیسے وقت گزرے تاہا آپ اس کے چہرے پر سنجیدگی کے آثار ڈھکتے جاتے ہیں اور محسوس ہوتا ہے جیسے وہ کسی مصیبت میں پھنس گیا ہے اس عالم میں اس پر ترس کھانے کو جی چاہتا ہے، ہمدردی کرنے کی خواہش پیدا ہوتی ہے۔ اور یہ سب کچھ اسی طرح ممکن ہے کہ آپ اسے اس کے حال پر چھوڑ کر وہاں سے رخصت ہو لیں۔ اور اس کو اس کے حال پر چھوڑ دینا اس پر ایک بہت بڑا احسان ہے۔ اس کا اندازہ آپ کو اسی وقت ہو گا جب آپ اس سے رخصت ہونے لگیں گے۔ آپ کو اس کے سر سے ایک بوجھ سا اتارنا ہو گا محسوس ہو گا کہ اس کی سنجیدگی پر توجہ ہوتی نظر آئے گی اس کے جسم میں زندگی کے آثار نمایاں ہوتے ہوئے دکھائی دیں گے اور آپ کے جاننے کے بعد وہ صحیح معنوں میں اپنے آپ کو سنبھالنے کی کوشش کرے گا۔ لیکن آپ اس سنبھالنے کے خطر کو دیکھ نہیں سکیں گے کیونکہ یہ کیفیت تو آپ کے رخصت ہو جانے کے بعد اس پر پوری طرح رونما ہوگی۔

میں جب اس سے دلی میں پہلی بار ملا تو مجھے اسی صورت حال سے دوچار ہونا پڑا۔ بیان دلوں کی بات ہے جب دلی ایک دفعہ اجڑ کر از صبر تو بس بچی تھی اردو کے بہت سے لویب اور شاعر وہاں سے رخصت ہو کر پنجاب اور سندھ پہنچ چکے تھے اور پنجاب سے کچھ

ادیب اور شاعر مشرق پنجاب اور دلی آگئے تھے۔ اس اعتبار سے دلی بدر پنجاب ہو گئی تھی۔ لیکن پہلے اس میں جو پنجاب کا ساخن تھا وہ اب بقول غنیمت لٹکان بہہ گیا تھا۔  
تھا ذوق پہلے دلی میں پنجاب کا ساخن  
پر اب وہ پانی کہتے ہیں لٹکان بہہ گیا

آدی ان دنوں دیکھنے کو نہیں ملتا تھا۔ اور سب اور شاعروں کی صورت نظر نہیں آتی تھی۔  
اولی مغلوں کے ایسے انگلیں ترستی تھیں۔ اب دشمن پر بات کرنے والوں کو بھی ڈھونڈنا تھا۔  
آزادی اپنے ساتھ ایک سیلاب بلا لائی تھی۔ ویسے ایک ہنگامہ تھا۔ پتے پتے پر انسان ہی  
انسان تھے۔ آبادی کئی گنی زیادہ ہو گئی تھی۔ لیکن ہم مذاق انسان کا غنا ایک سمجھتا تھا۔ یہ دلی  
اور شاعروں سے زیادہ غننے کا قائل نہیں۔ بلکہ میں توان سے اکثر دامن بچا کر نکل جانے  
کی کوشش کرتا ہوں۔ لیکن اس دور پر آشوب میں ایک ایسی تنہائی کا احساس ہوتا تھا جو اس  
سے قبل میری زندگی میں کبھی بھی نہیں آئی تھی۔ اس تنہائی نے مجھے اس دلی میں اجنبی بنا  
دیا تھا جہاں مجھے کبھی اجنبیت کا خیال بھی نہیں گزرا تھا۔ جہاں کی ہر چیز سے مجھے بونے  
انس آتی تھی۔ اب وہی دلی میرے لیے اجنبی ہو گئی تھی۔ اس کی ایک ایک چیز میں مجھے  
غیریت کا احساس ہوتا تھا۔ اس ماحول میں ایسے لوگوں کو انگلیں ڈھونڈتی تھیں جو اپنے ہم  
مذاق اور ہم مشرب ہوں۔ اور اس کے حصول کی ترناٹے مجھے ادیبوں اور شاعروں کے  
کچھ زیادہ ہی قریب کر دیا تھا۔ درمیں کہاں، اور کہاں ان کی رنگارنگ صحبتیں!

پریم ناتھ دلی کی ذات ان دنوں میرے لٹیک بہت بڑا سہارا تھی۔ اس لطاس  
زمانے میں اب دشمن کی اس شمع کو فروزاں رکھا جوا نہ حصول کی زد پر تھی۔ اولی مغلوں کو مشفق  
کرنا اور بچے بچے ادیبوں اور شاعروں کو جمع کرنا اس کا محبوب مشغلہ تھا۔ حلقہ دار باب ذوق  
کے جلسے اس زمانے میں بھی اس کے مکان پر ہوتے رہے تھے جب دلی میں خون کا مینہ  
برس رہا تھا۔ یہ جلسے اخبارات میں اعلان کے ساتھ ہوتے تھے۔ دیکھنے والوں کو حیرت تھی

کدوئی میں ابھی تک اس حلقے کے لوگ کس طرح موجود ہیں، انہیں تو بھرت کر جانا چاہیئے تھا۔ لیکن ایسا نہیں ہوا۔ جلسے ہوتے رہے۔ انہیں کوئی نہ روک سکا کیونکہ ان کے پیچھے پریم ناتھ دہر کی شخصیت تھی۔ اس زمانے میں ایک جلسہ ایسا بھی ہر اوجب صدر اور سیکرٹری کو موجود تھے لیکن حاضرین میں سے کوئی بھی نہیں تھا۔ ایسی صورت میں ایک جانور کو سامنے بٹھا کر جلسے کی کارروائی مکمل کی گئی۔ اس مستعدی کا اثر فرائض گوار ہوا۔ جیسے جیسے حالات بہتر ہوتے گئے، لکھنے والوں نے جلسوں میں زیادہ پابندی اور مستعدی سے شرکت کیا، ہونا شروع کر دیا۔ ان دنوں جوادیب بھی دلی میں آنا ان جلسوں میں ضرور شرکت کرتا۔ اس طرح ہر اوقار کو تقریب ملاقات نکلتی آتی تھی۔

بلونت سنگھ چونکہ دلی آگیا تھا اس لیے خیال تھا کہ وہ بھی ان جلسوں میں ضرور شرکت ہو گا لیکن وہ نہیں آیا۔ پیغام بھی بھجوانے گئے لیکن اس نے اس طرف رُخ نہیں کیا۔ طرح طرح سے ماننے کی کوشش کی۔ حقیقت یہ ہے کہ وہ جلسوں کی دنیا کا انسان نہیں تھا۔ میں نے اس کو کبھی کسی جلسے میں دیکھا تھا۔ حالانکہ دلی میں اس وقت اپنی جلسے کچھ ہوتے گتے تھے۔

اس طرح کئی مہینے گزر گئے لیکن بلونت سنگھ سے ملاقات کی کوئی صورت نہیں نکلی۔ اس کی اس رد پوچھی نے آتش شوق کو اور بھی بھڑکایا۔ وقت کے ساتھ یہ خواہش بھی تیز سے تیز تر ہوتی گئی۔

جوش صاحب ان دنوں دلی آ گئے تھے اور ان کی ادارت میں ”آجکل“ باتا عدلی سے نکلنے لگا تھا۔ جوش صاحب کے ساتھ آج کل کے ادارے میں عرش مسیاتی جگن ناتھ، لالو اور بلونت سنگھ بھی شامل تھے ان کا دفتر علی پور روڈ پر تھا۔ یونیورسٹی دہلی سے ایسی کچھ دو نہیں تھی۔ میں جب وہاں سے پڑھنے کے بعد واپس ہوتا تو فلیگ سٹاف روڈ کی پہاڑی سے نیچے اتر کر جوش صاحب سے ملنے کی غرض سے علی پور روڈ پر ”آجکل“ کے دفتر پہنچ جاتا

تھا جوش صاحب سے جب دلچسپ باتیں شروع ہوئی تھیں تو اپنا بھی ہوش نہیں دہتا تھا اس لیے کئی دن تک پہلے سے ارادہ کر لیٹنے کے بعد بلونت سنگھ سے ملاقات کی نوبت نہیں آئی۔ ایک دن ایسا ہوا کہ میں دفتر پہنچا تو جوش صاحب غائب تھے۔ میں نے اس موقع کو غنیمت جانا اور اس کمرے میں پہنچا جہاں عرش ملیانی بیٹھتے تھے۔ میں نے ان سے کہا "بلونت سنگھ دلی میں ہے لیکن اب تک اس سے ملاقات نہیں ہوئی۔ ملنے کو مجی چاہتا ہے۔" کہنے لگے "آئیے آپ کی ملاقات کراؤں۔ قریب ہی مقیم ہے۔"

ہم دونوں بلونت سنگھ کے کمرے میں پہنچے۔ کمرہ تاریک تھا۔ برقی لمپ کی روشنی ہو رہی تھی اور اس لمپ کی روشنی میں ایک جڑا خواصورت سا بلکہ میز پر جھکا ہوا تھا۔ اس کے انداز میں ایک شان بے نیازی تھی۔ ایک ایسی بے نیازی جڑا ہنسا کی آغوش میں پرویش پاتی ہے۔ جس میں ایک بے پایاں سکون ہوتا ہے۔ ایک بے اندازہ گیرانی ہوئی ہے۔ اس بے نیازی کا اظہار صرف اس کے انداز ہی سے نہیں ہو رہا تھا۔ مجموعی طور پر اس کی ساری شخصیت سے یہ خصوصیت چمک رہی تھی۔ اس کی سنجیدگی نے اس خصوصیت کو اور بھی نمایاں کر دیا تھا۔ اس کی سادگی اس خصوصیت کی کچھ اور بھی نمازی کر رہی تھی۔ اس کے جسم پر سادہ سا لباس تھا۔ ایک پتلون کے ساتھ ایک کوٹ اس کے جسم پر تھا۔ لیکن اس کوٹ کے ساتھ گلے میں ثانی نہیں غلی فیص کا کار کوٹ کے کنارے نیچے دبا جا رہا تھا۔ فیص کے متن تک ٹھیک سے لگے ہوئے نہیں تھے اور اس کے نتیجے میں جیناں فیص کے اندر سے باہر جھانکنے کی کوشش کر رہی تھی۔ لباس میں اگر کس باتاگی کا احساس ہوتا تھا تو گڑھی میں اس کی گڑھی ٹہے نکاراند انداز میں بندھی ہوئی تھی کچھ کارنگ بھی اپنے اندر ایک دلکشی دکھاتا تھا۔ اس رنگ میں افشاں کی جو چمک تھی اس نے اس دلکشی میں چار چاند لگا دیے تھے۔ اس کے کھلتے ہوئے رنگ پر یہ گڑھی بہت ہی کھل رہی تھی۔ باقاعدگی سے گندھی ہوئی داڑھی نے اس کے رنگ کو نکھار دیا تھا۔ اس کی

ذہانت نے آنکھوں میں ایک چمک پیدا کر دی تھی۔ یہ باتیں اس وقت مجھے اسکی شخصیت میں سب سے زیادہ نمایاں نظر آئیں۔ لیکن خود بلونت سنگھ کو اس کا احساس نہیں تھا۔ بات یہ ہے کہ ان خصوصیات کو پیدا کرنے میں اس کی شعوری کوشش ذرا بھی شامل نہیں تھی۔ مختلف سے اس کا حسن ذاتی بالکل بری تھا اسی لیے باوجود محکمہ ہونے کے اس میں ایک ایسا حسن تھا اور اس حسن میں ایک ایسی دلکشی تھی جو بے تکلفی ہی کے سہارے پیدا ہو سکتی ہے۔ جب ہم کمرے میں داخل ہوئے تو بلونت سنگھ نے کھڑے ہو کر ہمارا استقبال کیا۔ ہم نے اس سے قبل ایک دوسرے کو نہیں دیکھا تھا لیکن اس کے باوجود ہمیں ایک دلچسپی سے متعارف ہونے میں کوئی وقت پیش نہیں آئی۔ قبل اس کے کہ عرش صاحب رسمی تعارف کراتے ہم دونوں ایک دوسرے سے اس طرح بغلیہر ہونے جیسے برسوں کے پرانے ساتھی ہیں۔ پھر ہم ٹیبلٹ گئے اور باتوں کا سلسلہ شروع ہوا۔ عرش صاحب تو تھوڑی دیر میں معذرت کر کے چلے گئے۔ لیکن ہم دونوں اس پہلی ملاقات میں بلا مبالغہ تین گھنٹے تک باتیں کرتے رہے۔ وقت کا احساس ہی نہیں ہوا۔

یہ باتیں کتنی دلچسپ تھیں۔ ان میں کسی رنگارنگی تھی۔ ان میں کس درجہ تنوع تھا ایسی باتیں تو میں نے طالب علمی کے زمانے میں کی تھیں۔ مین الاقوامی سیاسی اور ادبی تحریکات نسلے کر عورت کے حسن اور اس کے سینے کی جاذبیت تک پر ہم بے شمار موضوعات پر باتیں کرتے رہے تھے اس گھنگو میں مجھے یہ اندازہ ہوا کہ بلونت سنگھ کو سیاست اور ادب سے کہیں زیادہ عورت کے حسن اور اس کے سینے سے دلچسپی ہے۔ لیکن اس دلچسپی میں جنسی بھوک اور تمکیش پسندی کو دخل کم ہے۔ انسانی زندگی اور اس کے حسن کے جمالیاتی احساس کو دخل زیادہ ہے۔ یہ احساس ہمیشہ میں نے اس کی شخصیت پر محیط ہی دیکھا۔ اسی ملاقات میں اس نے کئی بار اس خیال کا اظہار کیا کہ ہم سب پڑھتے لکھتے ہیں، ادب کی تخلیق کرتے ہیں لیکن زندگی کو بسر کرنا نہیں جانتے۔ "انسانی زندگی کتنی حسین ہے"



اس میں کس درجہ دلکشی ہے اس کی مسترتوں کا صحیح اساس نہیں ہوتا۔ ہم تو مسترتوں کا نوحہ کرتے دہتے ہیں۔ اس زندگی میں اس سے بڑی بات بھلا کیا ہوگی کو انسان کے پاس رہنے کے لیے ایک خوبصورت سامان ہو۔ محبت کرنے کے لیے ایک بڑی خوبصورت سی لڑکی جو جس کے سہارے وہ اطمینان اور سکون کی ایسی بزم نشا کو آراستہ کرے جس میں زندگی کی الجھنوں اور پریشانیوں کا گزر ہی نہ ہو سکے۔ انسانی زندگی میں مسترتوں کو ہم بیچا ہے نہیں عورت کو کتنی اہمیت حاصل ہے۔ لیکن عورت کا مطلب تعیش نہیں ہے۔ وہ تو صحیح اور صحت مند زندگی بسر کرنے کے لیے ایک سہارا ہے۔ اس طرح کی بے شمار باتیں وہ مجھ سے کہتا رہا۔

میں ابتدائی ملاقاتوں میں ذرا کم کھلتا ہوں۔ اس لیے مختلف موضوعات پر جو گفتگو ہوئی اس میں میں نے اپنے خیالات کو محفوظ رکھنے کی کوشش کی اور اس کی باتیں سنتا رہا میں طبع بلونت سنگھ نے اپنے آپ کو پوری طرح مجھ پر ظاہر کر دیا اور یہ حقیقت ہے کہ دلی کے دورانِ عیام میں جس طرح میں اسے سمجھتا تھا اتنا وہ کوئی نہیں سمجھتا تھا۔ اور شاید اسی وجہ سے اس کے کسی اور سے اتنے گہرے تعلقات بھی نہیں تھے اس حقیقت کو اس نے بھی اس پہلی ملاقات ہی میں محسوس کر لیا تھا۔ بار بار وہ یہ کہتا تھا کہ ذہنی طور پر تم سے کتنا قریب ہوں۔ ہم دونوں کتنی جلد عمل مل گئے ہیں۔ میرے آس پاس کئی لوگ بیٹھتے ہیں لیکن میری ان سے اتنی گاڑی نہیں چھن سکتی۔ میں آج تک ان سے بے تکلف نہیں ہوا۔ لیکن میں نے تمہارے سامنے اپنے آپ کو پوری طرح بے نقاب کر دیا ہے۔

اور یہ ایک حقیقت تھی جس کو میں بھی برابر شدت کے ساتھ محسوس کرتا رہا! دیر ہو گئی تھی اس لیے میں بلونت سنگھ سے پھر ملنے کا وعدہ کر کے رخصت ہوا۔ اور پھر ہم برابر ایک دوسرے سے ملنے رہے۔ ناممکن تھا کہ میں یونیورسٹی سے واپسی پر بلونت سنگھ سے ملنے کے لیے آجکل کے دفتر خد جلاؤں مگر کسی میں دو مہینے دن دہشتا

تو وہ شکایت کرتا۔ تم آتے نہیں۔ میں تمہارا منتظر رہتا ہوں۔ مجھے دن کو فرصت نہیں ہوتی ورنہ میں خود تمہارے ہاں پہنچ جایا کرتا۔ میں کسی سے نہیں ملتا۔ میرا یہاں کوئی ہم مذاق نہیں ہے۔ کسی سے اپنے دل کی بات نہیں کر سکتا۔ اور تم جانتے ہو میں بہت کم لوگوں سے ملتا ہوں۔

شاید ہی کوئی ملاقات ایسی ہوگی جس کا آغاز ان باتوں سے نہ ہوا ہو! اس لیے تقریباً میرا یہ معمول ہو گیا کہ یونیورسٹی کے بعد اس کے پاس ضرور جانا کہے میں داخل ہو کر سامنے کی کرسی پر بیٹھنے کی کوشش کرتا تو وہ کہتا۔ یار! ادھر بیٹھیں گے۔ دفتری اینرے ہٹ کر ایک لمبی سی کرسی پڑی تھی وہ اصرار کر کے مجھے اس پر بٹھا دیتا اور دوسری کرسی پر خود بیٹھ کر باتیں کرنے لگتا۔ چلنے آ جاتی اس کا دور چلتا رہتا۔ اور بعض بعض دن تو ہم شام تک باتیں کرتے رہتے۔

اکثر ایسا ہوا ہے کہ شام ہو گئی ہے۔ اور پھر ہم نے یہ سٹے کیا ہے کاب بجائے اپنی اپنی جلنے قیام پر جانے کے سیدھے کنات پلیس، پلیس کے اور کسی اچھے سے رستوران میں بیٹھ کر شام گزاریں گے۔ چنانچہ ہم اس طرح کبھی والنگا، میں بیٹھ جاتے۔ کبھی کبھی میں شام گزارتے۔ کبھی غرولا، میں جا بیٹھتے اور کبھی ویلگر اور پکا ڈلی، کی سیر کرتے۔ غرض شاید ہی نئی دلی کا کوئی رستوران ایسا ہو جس میں ہم نے شام نہ گزاری ہو۔ ان رستورانوں میں بیٹھ کر ہم خوش گیتیاں کرتے تھے۔ آئے دلمے لوگوں کو دیکھ کر ان کا انبیائی تجزیہ کرتے۔ عورتوں کے شس سے مظلوظ ہونے کی کوشش کرتے۔ اس طرح ان شاموں میں جڑی دلاؤ مزی پیدا ہو جاتی تھی۔ ہم اپنے آپ کو ایک نئی دنیا میں محسوس کرتے تھے۔

بلونت سنگھ کے پاس ان دنوں مکان نہیں تھا۔ وہ اپنے کسی غریزے کے پاس پہاڑ گنج میں ٹھہرا ہوا تھا۔ اس لیے اس کی یہ کوشش ہوتی تھی کہ کھانا، کبھی کنات پلیس ہی سے کھا کر جانے قیام پر واپس جائے۔ چنانچہ کھانا کبھی وہ اکثر کنات پلیس ہی میں کھایا کرتا تھا۔

اکثر ایسا ہوا ہے کہ مجھے بھی اس کا ساتھ دینا پڑا ہے۔

انسانی زندگی میں کھانے کو۔ اور خصوصاً شام کے کھانے کو وہ بڑی اہمیت دیتا تھا۔ میں نے اسے صرف کھاتے ہوئے ہی نہیں دیکھا ہے، اچھے کھانے کی تلاش میں سرگرواں بھی دیکھا ہے۔ نئی دلی کے رستورائوں میں اچھا خاصا کھانا مل جاتا تھا لیکن اسے ہمیشہ خوب سے خوب تر کی تلاش رہتی تھی چنانچہ خوب سے خوب تر کی تلاش ہمیں بعض اوقات دیگر پکاؤلی، والٹا، ایٹیس اور ایسی ہی کئی فضا سے ان دوکانوں میں بھی لے گئی ہے جہاں ظاہری آرائش و زیبائش کو کوئی اہمیت نہیں دی جاتی ہے۔ جہاں دوکان کا مالک خود ہی پکاتا بخود کھلاتا اور دوکان کے قریب سے گزرنے والوں کو خود ہی آواز دے دے کر بلاتا ہے۔ دلی میں تقسیم کے بعد اس طرح کی دوکانیں بے شمار کھل گئی تھیں۔ جلد جگاس طرح کے کھانے پینے کی چیزوں کے بازار بن گئے تھے۔ گوشت تو اس طرح بکتا تھا کہ اس کو دیکھ کر مقامی ہندوکانوں پر ہاتھ دھرتے تھے اور یہ کہتے تھے کہ یہ کون سی مصیبت آگئی ہے

بہر حال یہ سلسلہ رکنے والا نہیں تھا۔ کناٹ سکس میں بھی اسی طرح کی بہت سی دوکانیں کھل گئی تھیں۔ مرغ، تیر، بھیر اور نہ جانے کون کون سے ہنسنے والے پرندے ان دوکانوں پر لٹکے رہتے تھے۔ بلونت سنگھ کبھی کبھی ان دوکانوں پر بھی کھانا کھاتا تھا۔ اور اصل کے ساتھ کھاتا تھا۔ میں ہمیشہ اس کو ایسا کرنے سے روکتا بھی تھا لیکن میری کچھ بھی پیش نہیں جاتی تھی اس کا خیال تھا کہ مرغ جیسا ان دوکانوں پر مل سکتا ہے ویسا بڑے رستورائوں میں نہیں مل سکتا۔ مرغ تو خالص ہندوستانی انداز میں پکنا چاہیے۔

اور اس کے لیے ایک ہندوستانی فضا کی ضرورت ہے۔ یہ فضا ان رستورائوں میں نہیں ہوتی اس لیے کبھی کبھی ہمیں ان دوکانوں کا مزہ بھی چکھنا چاہیے۔ اور وہ ہے دھڑلے ان دوکانوں میں داخل ہو جایا کرتا تھا۔ میں کھاتے میں تو اس کا ساتھ نہیں دیتا تھا کیونکہ لٹکے ہوئے پرندوں کی وجہ سے جو بہت ناک فضا پیدا ہوتی تھی وہ مجھے اسا کرنے

سے باز رکھتی تھی۔ شاید میں اس ماحول کا انسان نہیں تھا لیکن بلونت پر یہ کیفیت کبھی بھی طاری نہیں ہوئی۔ وہ میرے لیے ملکی سی کوئی سبزی وغیرہ کی چیز منگوا دیتا۔ اور خود اپنے لیے مرغ، تمیتر، بٹیر، انڈے اور نہ جانے کیا کیا لانے کا آرڈر دیتا اور پھر کھانے کے دوران میں ان سب کی ایسی تعریفیں کرتا کہ زمین آسمان کے تلابے ملا دیتا۔ کھانے کے دوران میں اس پر ایک خاص کیفیت طاری ہو جاتی۔ اور وہ کہتا "یار یہ سب زندگی کی نعمتیں ہیں۔ یہ سب اسی لیے بتائی گئی ہیں کہ انسان ان کے لطیف انداز ہو۔ ان سب کو کھانے سے روحانی مسرت حاصل ہوتی ہے۔" انسوس ہے تم ان سے محروم ہو۔ کھایا کرو۔ یارا زیادہ سے زیادہ کھایا کرو! — کہ کھانا زندگی کی بڑی اہم، بلکہ سب سے اہم حقیقت ہے۔ میں تو حیران ہوں کہ تم زندہ کیسے ہو؟

اور واقعی مجھے ان لمحوں میں اپنی بے بضاعتی کا شدید احساس ہوتا تھا! — کھانے کے بعد کافی یا چائے پینے کی غرض سے ہم کسی اچھے سے رستوران میں جا بیٹھتے تھے اور اس رستوران کی سہانی فضا میں گھنٹوں گپ رستی تھی بلونت کی طبیعت میں بڑی نفاس تھی۔ اچھا ماحول ہو تو وہ کھلتا تھا۔ اس کی طبیعت رواں ہو جاتی تھی۔ وہ بڑے عمدہ قصے چست کرنے لگتا تھا۔ لیٹنے اس کے ذہن میں ڈھلنے لگتے تھے۔ اس کے باغ و بہار ہونے کا اندازہ اسی عالم میں ہوتا تھا۔ بعض اوقات تو اس کی طبیعت اس ماحول میں اس حد تک رواں ہو جاتی تھی کہ اسے طرح طرح کی شراہیں منجھنے لگتی تھیں۔ بالکل ایسی شراہیں جو کاجلوں اور یونیورسٹیوں کے اندر گرجوایش طالب علموں سے سرزد ہوتی ہیں۔

ایک دن کا واقعہ میں کبھی نہیں بھول سکتا!

کھانا کھانے کے بعد یہ طپایا کہ آج کافی پی جانے گی چنانچہ ہم کافی پینے کے خیال سے "والگا" میں جا بیٹھے۔ بلونت منگھٹے کہا "آج میں کریم کی کافی پیوں گا۔"

مجھے کریم کی کافی پسند نہیں۔ کیونکہ کافی کے مزے کو خراب کر دیتی ہے۔ اس لیے میں نے جواب دیا کہ تم کافی کے بجانے کریم پیو۔ میں نے یہ بات مذاق میں کہی تھی۔ لیکن وہ اس پر تیار ہو گیا۔ کہنے لگا پھر آج میں کریم ہی پیوں گا۔ اور دیکھو ساتھ ہی تمہیں تماشا بھی دکھاؤں گا۔

میں نے کہا تماشا کیسا؟

وہ کہنے لگا ”ابھی شروع ہوتا ہے۔“

اور اس نے بیرے کو آواز دی اور دو کریم کافی لانے کا آرڈر دیا۔ بیڑہ تھوڑی دیر میں کافی اور کریم لے آیا اور ہم کافی بنا کر پینے لگے۔ دس منٹ نہیں گزرے ہوں گے کہ اس نے پھر بیرے کو بلایا اور کریم لانے کے لیے کہا۔ بیڑہ سُن کر سٹپٹا سا گیا اور اس کی کچھ سمجھ میں نہیں آیا کیا کرے۔

بلونت سنگھ نے اس سے پھر کہا۔ کریم لاؤ آ

اس نے جواب دیا کریم تو میں ابھی دے کر گیا تھا۔

”مجھے کریم چاہیئے۔“ بلونت سنگھ نے کہا۔

بیرے نے پروپر انٹر کو اطلاع دی اور کریم کا ایک اور جگ لاکر رکھ دیا۔ تیسری دفعہ اس نے پھر کریم منگوائی۔ بیڑا پھر کریم کا ایک جگ لایا۔ اور اس طرح بلونت سنگھ کافی کی کوئی تین چار پیادیاں پی گیا جس میں کافی کم اور کریم زیادہ تھی۔

بیڑا جب بل لایا تو اس کے ساتھ کریم کا ایک بل علیحدہ بھی تھا۔ بلونت سنگھ نے اس سے پوچھا کہ یہ کریم کا بل علیحدہ کیوں ہے؟ بیرے نے جواب دیا کہ کریم علیحدہ آتی تھی۔ اس نے کہا۔ لیکن پھر بیڑے کا تو یہ اصول ہوتا ہے کہ جس قدر اور جتنی بار بھی چاہے یا کافی پی جائے بل پر بیڑے کے حساب ہی سے دینا پڑتا ہے۔ بیرے کے پاس اس کا کوئی جواب نہیں تھا۔ کیونکہ بلونت سنگھ بات اصولی طور پر سمجھ کر رہا تھا۔ والٹکن کے ہونچر

ایک سردار صاحب تھے جب بیسے سے انہیں یہ روداد سنائی تو وہ خود آئے اور انہوں نے اس بات کو تسلیم کیا کہ بلونت سنگھ کا جو خیال ہے وہ بالکل صحیح ہے اور وہ کریم کا بل علیحدہ دینے کے مجاز نہیں۔ لیکن آج تک یہ بات ان کے ذہن میں نہیں آئی تھی۔

اپنی بات تسلیم کر لینے کے بعد اس نے کریم کا بل بھی ادا کر دیا۔ تھوڑی دیر والگاہیں خاصی دلچسپی رہی۔ ہر شخص کو اس بات کا علم ہو گیا اور یہ بات تھوڑی دیر کے لیے ہر میز پر موضوع بحث بنی رہی۔

اس طرح کی حرکتیں وہ کبھی کسی ضرور کرتا تھا۔

یہ دیکھ کر کہ بلونت سنگھ کو کھانے پینے سے حد درجہ دلچسپی ہے اس نے اس کو ایک دن کھانے پر بلایا۔ میں ان دنوں دلی میں بڑی ہی سب سے سرد سالانی کے عالم میں تھا۔ فسادات میں سب کچھ لٹ چکا تھا۔ جیسے تک کی جگہ میرے پاس نہیں تھی لیکن خیران دنوں ایک ملازم مل گیا تھا جو میرا کھانا پکا دیتا تھا۔ ہر چند کہ وہ کچھ بے وقوف سا تھا لیکن بے سرد سالانی میں ایک بہت بڑا سہارا تھا۔ خیر تو میں نے بلونت سنگھ کو کھانے پر بلایا اور یہ طے پایا کہ کھانا کھانے کے بعد دن میں کوئی اپنا سامان دیکھا جانے گا۔

جس دن بلونت سنگھ کو آنا تھا، اس دن میں نے ملازم کو ہدایت کر دی تھی کہ سب چیزیں پکا کر رکھ لے لیکن روٹی کھانے کے وقت تیار کرے، تاکہ وقت پر گرم مل سکے۔ اتوار کا دن تھا۔ بلونت سنگھ وقت سے پہلے آ گیا۔ کھانے کے وقت تک ہم لوگ ادھر ادھر کی باتیں کرتے رہے لیکن اس دوران میں اسے برابر بخوبی لگ رہی تھی اس کا لہجہ وہ برابر کرتا جاتا تھا۔ میں وقت سے پہلے کھانا نہیں کھاتا اس لیے میں نے اس کو چھیڑا۔

”کیا تم ناشتہ کر کے نہیں آئے؟“

”صبح کو پورے سیر سیر وہی کی سٹی رہی ہے۔“

”اور آئے؟“

”اٹھتے تو صرف آج چار ہی کھا سکا ہوں۔“

”اور تو س؟“

”تو س تو آج نہیں بے لیکن چار پراٹھے کھائے تھے۔“

”میں نے کہا۔“ اللہ تم پر اور تمہارے پیٹ پر رحم کرے۔“ اور ملازم کو آواز دی کہ کھانا

لگا دے۔

کھانا لگا دیا گیا اور گرم روٹی ایک ایک کر کے آتی رہی۔ بلونت سنگھ اس وقفے کو برداشت نہیں کر سکتا تھا۔ چنانچہ روٹی آنے سے قبل سالن پر ہاتھ صاف کرنا شروع کر دیتا۔ روٹی آجاتی تو روٹی اور سالن دونوں پر دست دراز می کرتا۔ روٹی اور سالن کی آمیزش کو اس وقت اس نے کوئی خاص اہمیت نہیں دی۔ روٹی آتی تو سالن نہیں، سالن آیا تو روٹی نہیں بغرض یہ کہ روٹی اور سالن کا یہ چکر دیر تک چلتا رہا۔ میرا ملازم منہ چھپا کر ہنستا اور مسکراتا رہا۔ اور میں بھی محفوظ ہوتا رہا۔ بلونت سنگھ کھانے کے دوران میں کھانے کی تعریف ضرور کرتا ہے۔ اس دن تو اس نے تعریفیوں کے اتنے پل بانٹے کہ میرے ملازم نے اپنا دماغ خراب کر لیا کیونکہ وہ اس کے بعد اپنے آپ کو بہت بڑا خانہ سالن سمجھنے لگا۔ حالانکہ وہ جتنے پانی میں تھا، اس کو کچھ میں ہی خوب جانتا تھا۔ بلونت سنگھ نے اس کی تعریفیں کیں۔ ماسی وجہ سے بلونت سنگھ سے زیادہ عزیزان و اقارب اس کے لیے اور کوئی نہیں رہا۔ پیٹھ پیچھے بھی یہی کہتا کہ ”سرور صاحب کو کھانے کا شوق ہی نہیں۔ وہ اس فن کو بھی سمجھتے ہیں۔“ منجرا صاحبی گجراتی تو مرزا صاحبی گجراتی معاملہ تھا۔

کھانے کے بعد ہم سینما کی طرف چل دیئے۔

بلونت سنگھ کو سینما دیکھنے کا خبط تھا۔ ہفتے میں تین چار فلموں کا دیکھنا اس کے لیے ضروری تھا۔ میرا خیال یہ ہے کہ وہ ہر طرح کا فلم دیکھ سکتا تھا، اس کے لیے کتابت ہی بوند کرنے والا فلم ہو، لیکن وہ اس کو بڑے انہماک کے ساتھ دیکھتا رہے گا۔ بلکہ میرا تو

یہ خیال ہے کہ وہ جان بوجھ کر ایسے غم ضرور دیکھتا ہے جو پور کر کے دالے ہوں۔ غم دیکھنے سے قبل اسے کچھ پتہ نہیں ہوتا کہ وہ کون سا غم دیکھے گا۔ پہلے وہ نئی دلی کے تمام سینماؤں کا طواف کرے گا۔ تصویریں دیکھے گا۔ پھر کچھ سوچے گا اور اس کے بعد کسی سینما میں بھی جا بیٹھے گا اور نہایت ہی اہمیاک اور خلوص کے ساتھ بڑے غور سے اس فلم کو دیکھے گا جس کو دیکھنے کا اسے کبھی خیال بھی نہیں آیا تھا۔

اس دن بھی پہلے اس نے مجھے نئی دلی کے سارے سینماؤں کی سیر کرائی۔ سب سینماؤں میں تصویریں دیکھیں۔ ہر ایک پر اظہار خیال کیا کسی کی ہیروئن اس کو پسند آئی۔ کسی کے ہیرو نے اس کا دل لہایا۔ کسی کے حسن کی دلاوری اس کو جھانی — اور پھر سب فلموں پر مجموعی طور پر تبصرہ کرنے کے بعد اس نے ایک ایسا غم دیکھنے کا فیصلہ کیا جس کے بارے میں مجھے یقین تھا کہ مہمل ہوگا۔ اس فلم کا نام میں بھول گیا ہوں۔ کوئی امریکی فلم تھا جس میں ہیرو اور ہیروئن ساری زندگی ملاری کا تماشا کرتے ہیں اور طرح طرح کے کرتب بھی دکھاتے ہیں۔ بلونت سنگھ نے ٹکٹ خرید لئے۔ ابھی فلم شروع ہونے میں چند منٹ باقی تھے اس لیے ہم اوجھڑا دھڑکتے رہے۔ واپس آکر جب ہال میں داخل ہوئے تو سارے ہال میں اپنے اپنے سواکسی اور کو نہ پایا۔ میں اور بلونت سنگھ بس صرف دو آدمی تھے جو اس دن اس فلم کو دیکھنے آئے تھے۔ ہمارے اہمیاک پر سینما کے ملازموں تک کو تعجب ہو رہا تھا۔ ہم آخر وقت تک اس فلم کو دیکھتے رہے اور ختم کر کے اٹھے — میں نے کئی بار درمیان سے اٹھنے کا ارادہ کیا لیکن بلونت سنگھ نے مجھے روک لیا۔ درحقیقت مجھے اس فلم کو دیکھ کر کتنے آئے لگی تھی۔ اس میں کوئی کہانی تھی۔ نہ کوئی اور دلچسپی تھی۔ بس کرتب ہی کرتب تھے — اور کرتب بھی خاص امریکی انداز کے، جن سے کم از کم میں کوئی ذہنی مناسبت نہیں رکھتا۔ لیکن بلونت سنگھ برابر اس کا اظہار کرتا رہا کہ وہ اس فلم سے صحیح معنوں میں مخطوط ہو رہا ہے۔ قصہ چست کرتا، تھکتے لگتا، مجھے حیرتا۔ وہ جانتا تھا کہ میں بڑا ہو رہا ہوں۔ لیکن یہ



اس 'بور' ہونے سے وہ نطف لے رہا تھا۔ مجھے معلوم تھا کہ 'بور' وہ خود بھی ہو رہا تھا لیکن اس کو پوری طرح ظاہر کرنے کی اس میں ہمت نہیں تھی۔

فلم ختم ہو گیا تو ہم باہر نکلے۔ بلونت سنگھ نے ایک زور کا ہنستہبہ لگایا اور کہا: "مکو، بعضی کیسی بری؟"

میں نے کہا: "مجھے تو قے آرہی تھی۔"

کہنے لگا: "یار! اگر آج ہم یہ فلم دیکھنے نہ آتے تو پھر مال میں کوئی بھی نہ ہوتا۔"

میں نے کہا: "تو کیا ہم نے خجک دیا ہے؟"

اس نے کہا: "کبھی کبھی زندگی میں ایسے تجربے بھی ہونے چاہئیں۔"

اور حقیقت یہ ہے کہ وہ زندگی میں تجربات کو بڑی اہمیت دیتا تھا۔ زندگی کے پہلو کو دیکھنے کی خواہش اس کے اندر حد درجہ شدید تھی۔ وہ اسی لئے اس طرح کے لائسنس فلم بھی دیکھ لیتا تھا۔ اسے فلم سے کوئی دلچسپی نہیں تھی۔ وہ زندگی اور اس کی رنگارنگی کو دیکھنے کی غرض سے یہ سب کچھ کرتا تھا اور اس طرح اسے بہت سی ایسی چیزیں حاصل ہو جاتی تھیں جن کا کسی کو خیال بھی نہیں آتا۔ میں نے یہ محسوس کیا ہے کہ جہاں تک صرف اس طرح کے فلموں کا تعلق ہے وہ ان کو خوشی کے ساتھ نہیں دیکھتا تھا۔ ان کو دیکھ کر وہ خلاصا 'بور' ہوتا تھا لیکن وہ فلم دیکھنے کب جاتا تھا۔ اسے تو اس ماحول کو دیکھنے کی خواہش ہوتی تھی جو ان فلموں سے پیدا ہوتا تھا۔ وہ تو اس ردِ عمل کو دیکھنے کی خواہش رکھتا تھا جو اس طرح کے فلم پیدا کرتے ہیں۔ اسی سے وہ ان فلموں کے تبلیغ گھونٹ بھی چڑھانے سے باز نہیں رہتا تھا۔

شاید یہی وجہ ہے کہ اس کی تنہائی میں اس معاملے میں رکاوٹ نہیں ڈال سکتی تھی۔

وہ تنہا اور اکیلا بھی سنبھا جاسکتا تھا۔ بلکہ اکثر و بیشتر تو وہ فلم اکیلا ہی دیکھتا تھا۔

وہ شام مجھے اب تک یاد ہے۔ کئی گھنٹے گھومنے پھرنے کے بعد ہم کناٹ پلس

میں فوارے کے سامنے بیٹھ گئے تھے۔ مجھ اس دن مغرب سے قبل ایک جگہ پہنچا تھا۔ اس پیر میں بلونت سنگھ کے ساتھ نہیں رہ سکتا تھا۔ اس نے کہا: "میں کوئی فلم دیکھ لوں گا۔" تم چلے جاؤ۔

میں نے کہا: "کون سا فلم دیکھو گے؟"

— کہنے لگا: "کوئی بھی دیکھ لوں گا۔" میرے لیے سب ایک سے ہیں۔

اور میں نے اسے ایک سینما تک پہنچا دیا۔ اس نے ٹکٹ خریدا لیا۔ اور وہ مجھے رخصت کر کے سینما ہال میں چلا گیا۔ بڑی گھنٹیا سی فلم اس سینما میں چل رہی تھی اس نے وہ فلم دیکھا اور دوسرے دن اگر اس شام کی ساری رو داؤستانی۔ لیکن اس رو داؤ میں فلم سے زیادہ ان حالات کی تفصیل اس ماحول کا بیان اور اس فضا کا ذکر تھا جس میں یہ فلم دیکھا گیا۔ بلونت سنگھ کے لیے یہ حالات، یہ ماحول اور یہ فضا ان پھولوں کی طرح تھی جن سے شہد کی مکھی دس جمع کر کے شہد بناتی ہے۔ بلونت سنگھ شہد کی مکھی کی طرح ان سے اپنے فن کا شہد جمع کرتا تھا۔ اور اسی لیے اس کی بے چین روح ان کی تلاش میں ہر لمحہ اور ہر گھڑی سرگردان رہتی تھی اس میں اس کی شعور کی کوشش کو دخل نہیں تھا۔ یہ خصوصیت تو اس کی زندگی کا ایک جزو تھی جس کو وہ کسی حال میں بھی اپنے آپ سے الگ نہیں کر سکتا تھا۔

میں نے اس کو اکثر تنہا دیکھا ہے لیکن اس کی زندگی میں مجھے تنہائی کبھی بھی نظر نہیں آئی ہے۔ وہ خلوت کو انہیں سمجھتا تھا اور حقیقت یہ ہے کہ اس کی خلوت انہیں سے کسی طرح کم نہیں تھی۔ وہ تنہا گھوم پھر سکتا ہے۔ تنہا سیر کر سکتا تھا، تنہا کھا پال سکتا تھا، تنہا خرید و فروخت کر سکتا تھا، تنہا سینما دیکھ سکتا تھا۔ ہر کام میں یہ تنہائی اس کی مونس و دمساز ہوئی تھی تنہائی ہی میں اس کے جوہر نکلتے تھے تنہائی اسے شاندار بنا دیتی تھی اس لیے وہ تنہائی کو ڈھونڈتا تھا۔ اس کے پیچھے بجا کا بیٹا کا پھرنا تھا کیونکہ جب بھی وہ جھنا ہوتا تھا تو اسے

ایسا محسوس ہوتا تھا جیسے اس نے محفل جمالی ہے۔ اور حقیقت یہ ہے کہ وہ تنہائی میں کو محفل کو جمایا تھا۔

اگر آپ سے نہ ہوا کیسے۔ اور آپ اسے تنہائی دیکھیں گے۔ تو آپ اس کے چہرے پر ایک آسودگی نظر آئے گی۔ ایک ایسی آسودگی جو کسی چیز کو پالنے سے حاصل ہوتی ہے۔ ایک ایسی آسودگی جو منزل سے ہم کنار ہو جانے کے نتیجے میں پیدا ہوتی ہے۔ تنہائی کے عالم میں وہ اس منزل سے ہم کنار نظر آتا تھا۔

تنہائی کے عالم میں ایسا محسوس ہوتا تھا جیسے وہ کچھ سوچ رہا ہے، کسی خیال میں ڈوبا ہوا ہے۔ کچھ مسائل میں جن کو ٹھکانے کی کوشش کر رہا ہے اس کی گہری سنجیدگی اس احساس کو شدید سے شدید تر کر دیتی ہے اور اس طرح وہ دیکھنے والوں کو بھی ایک ضمنی نظر آتا ہے۔ میرا مطلب یہ ہے کہ بلونت شگہ کو تنہا دیکھ کر آپ کے ذہن کا اس طرف توجہ پھینکا جائے کہ بلونت شگہ تصورات کی نہ جانے کتنی دنیاؤں کو بے پھر تلبے۔ بلکہ کہنا ہے جا نہیں کہ بلونت شگہ انہی دنیاؤں کے مجموعے کا نام تھا

بلونت شگہ کی شخصیت میں جس تنہائی کی کارفرمائی میں ہے دیکھی وہ کوئی ذہنی الجھن نہیں ہے۔ وہ اس کے کردار کا لازمی جزو ہے اور اس کی صحت مند ہی کا یہ ثبوت ہے کہ بلونت شگہ کی تنہائی پسندی آپ پر بوجہ نہیں بن سکتی۔ اس سے آپ پریشان بھی نہیں ہو سکتے اس سے آپ کو کوئی نقصان بھی نہیں پہنچ سکتا۔ برعکاس اس کے آپ فوراً اس کی تنہائی کا جواز اس کی ذات میں تلاش کرنے کی کوشش کریں گے۔ اور اس میں آپ کو کامیابی نہوگی۔ کیونکہ اس سے واقف ہونے بغیر ہی آپ پر یہ روشن ہو جائے گا کہ بلونت اس تنہائی میں بھی مصروف ہے۔ وہ کچھ نہ کچھ کر رہا ہے۔ کم از کم مجھے یہ احساس ہمیشہ ہوا ہے۔ یہی وجہ ہے کہ میں نے ہمیشہ اس کی تنہائی میں ایک ہم گیری دیکھی ہے جس کے لیے اگر میں "گیمسٹر" کا ہندی لفظ استعمال کروں تو زیادہ صحیح ہے۔

یہ تنہائی بلونت سنگھ کا مزاج ہے۔ یہ اس کے کردار کی بنیادی خصوصیت ہے۔ یہ اس کی شخصیت کا لازمی حصہ ہے۔ یہی وجہ ہے کہ وہ مجلسوں اور انجمنوں کا انسان نہیں۔ وہ بہت کم لوگوں سے ملتا ہے۔ اس کے بے تکلف دوست دو ایک سے زیادہ نہیں ہو سکتے۔ میں نے اسے لوگوں سے کتراتے ہوئے دیکھا ہے۔ لیکن اس کتراتے میں اس کا برتری نہیں ہوتا۔ بلکہ اپنی انفرادیت کو برقرار رکھنے کی خواہش نمایاں ہوتی ہے۔

دلی میں بہاؤ کشام کو ایک ساتھ جھٹکتے تھے۔ کبھی کبھی کناٹ پھیس میں چند ایسے جاتے والوں سے ملاقات ہو جاتی تھی جو بلونت سنگھ کو نہیں جانتے تھے۔ اس وقت اس کی حالت دیکھنے والی ہوتی تھی۔ وہ انہیں چھوڑ کر آگے نکل جاتا، اس ڈر سے کہ کہیں ان سے تعارف نہ ہو جائے کیونکہ اس کے بعد جب بھی وہ اس کو دیکھیں گے تو غنے کی کوشش کریں گے اور یہ بات اس کے لیے ایک مستقل درد سر بن جائے گی۔ اور یہ ہے بھی حقیقت انجینیوں کے ملنا و اقمی ایک درد سر ہوتا ہے۔

لیکن ایسے موقع پر مجھے ہمیشہ شمرارت سُجھتی تھی۔ اور میں بلونت سنگھ کو چھپنے کے لیے تعارف کی رسمی منزلیں ضرور طے کرا دیتا تھا۔ جب میں کہتا کہ آپ سے ملنے۔ آپ میں سردار بلونت سنگھ! تو اس کی کسمپاشٹ دیکھنے والی ہوتی تھی۔ ملنے والے صاحب سے تو وہ تکلف برتا لیکن میری طرف وہ ایسی تہراؤ کو و نظروں سے دیکھتا جیسے مجھے کھانے کا۔

جب وہ صاحب رخصت ہو جاتے تو وہ مجھ پر برس پڑتا۔ لیکن اس برس پڑنے میں ایک ایسی معصومیت ہوتی جس پر مجھے ہمیشہ پیارا آ جاتا۔ اور واقعی بلونت پیارا کرنے ہی کی چیز تھا۔

بلونت سنگھ بڑا پیارا آدمی ہے۔ اس کی محبت بے پایاں نمایاں ہے۔ اس کا خلوص بے اندازہ ہے۔ وہ بہت کم لوگوں سے ملتا ہے لیکن جن سے ملتا ہے ان سے صحیح معنوں

میں ملتا ہے۔ ایسے لوگوں سے اس کی بے تکلفی ہوئی ہے۔ بے تکلفی کے بغیر وہ کسی سے نہیں مل سکتا۔ رسمی طور پر تو وہ ملنے کا قائل ہی نہیں وہ کم امینہ ضرور ہے لیکن اس کم امینہ کا سبب یہ ہے کہ وہ دوسروں میں بھی اس بے پایاں محبت اور بے اندازہ خلوص کو تلاش کرتا ہے جو آجکل ناپید ہے۔ اکثر اس نے مجھ سے اس خیال کا اظہار کیا ہے کہ اس دنیا میں انسان بڑی مشکل سے ملتا ہے۔ اور چونکہ اچھا انسان نہیں ملتا اس لیے اچھا دوست بھی ناپید ہے کیونکہ اچھا انسان ہی اچھا دوست ہو سکتا ہے۔ اور اس کی یہ تمام باتیں سن کر میں ہمیشہ یہ سوچتا رہا ہوں کہ انسانیت اور خلوص کی تلاش میں یہ شخص کس طرح سرگھلا ہے انسانی محبت اسے کس قدر عزیز ہے۔ ان قدروں کی اس کے نزدیک کس درجہ اہمیت ہے۔ وہ تنہائی کو گوارا کر سکتا ہے لیکن خلوص اور محبت کے بغیر انہوں کی بھی اس کے نزدیک کوئی اہمیت نہیں۔ میں نے ہمیشہ اسے محبت اور خلوص کی تلاش میں دیکھا ہے اس کی نگاہیں ایسے لوگوں کو ڈھونڈتی رہتی ہیں جن میں یہ خصوصیات ہوں۔ ایسے ہی لوگ اس کے دوست بن سکتے ہیں۔

دلی کا وہ واقعہ مجھے اب تک نہیں بھولا۔

اگرچہ گاندھی جی کی وفات کے بعد دلی میں فساد کی آگ بجھ گئی تھی لیکن اس کے بلوڑ دل بھی پوری طرح صاف نہیں ہوئے تھے اور کچھ شر پسند عناصر کسی کسی کوئی نیا شگوند کھلاتے رہتے تھے۔ بعض اوقات انفرادی اور ذاتی واقعات کو فرقہ وارانہ رنگ دے دیتا ان کے بائیں ہاتھ کا کھیل تھا۔ چنانچہ ان دنوں اسی قسم کا ایک واقعہ ہو گیا تھا جو اگرچہ ایک خاص محلے تک محدود رہا لیکن اس سے لوگ پریشان اور ہراساں ہو گئے۔

بلونت سنگھ کو بھی اس کی خبر ملی۔ ان دنوں وہ شہر سے باہر کینٹونمنٹ میں اپنے کسی عزیز کے ساتھ رہتا تھا۔ اس واقعے کے دوسرے ہی دن کیا دیکھتا ہوں کہ بھانے دھڑبھانے کے وہ کالج کے پھاٹک میں داخل ہو رہے ہیں تو بچا اس وقت کیسے آگئے؟

کہنے لگا۔ تمہاری خیریت معلوم کرنی تھی، سنا ہے شہر میں کچھ فساد ہو گیا ہے۔ میں نے سرچا چل کر اپنے دوست کی خیر خبر لوں۔

میں نے کہلاتر میں تو اب بھی تک زندہ ہوں — اور زندہ ہی رہوں گا۔ کیونکہ شنگھ کے ہنگاموں کو بھیل چکا ہوں — اب اس سے بڑا ہنگامہ بھلا کیا ہو گا؟

اس نے کہا میں تو آج اسی خیال سے آیا تھا کہ تمہیں اپنے ساتھ لے چلوں گا۔ اور جب تمہارے فساد کی فضا ختم نہیں ہوتی، تمہیں اپنے ساتھ رکھوں گا۔

اس طرح کے نہ جانے کتنے واقعات یہ ہیں جن سے اس کی بے پایاں محبت اور بے اعزازہ خلوص کا پتہ چلتا ہے۔

یہ محبت اس کی ایک بات میں جھلکتی تھی۔ اور اس خلوص کا احساس اس کے ملنے والوں کو قدم قدم پر ہوتا تھا۔

مجھے وہ واقعہ بھی یاد ہے جب اس نے ایک بہت قیمتی سلیکھ خرید لیا تھا۔ جب بھی ملاقات ہوتی وہ اس کیمبرے کا تذکرہ مجھ سے ضرور کرتا۔ اس کی تعریفوں کے پل باندرہ دیتا۔ میں یہ سمجھتا تھا کہ ابھی حضرت کو فوٹو گرافی کا نیا نیا شوق چھایا ہے اسی وجہ سے اس کی گفتگو ہر لمحہ اور ہر گھڑی ہوتی رہتی ہے۔ لیکن یہ بات نہیں تھی۔ درحقیقت وہ یہ کہنا چاہتا تھا کہ اس کیمبرے سے وہ میری تصویریں کھینچنا چاہتا ہے۔ مجھے تصویریں کھینچنے سے الجھن ہوتی ہے اس لیے میرا ذہن اس طرف گیا ہی نہیں۔ لیکن ایک دن انوار کو تب وہ مع کیمبرے کے میرے ہاں آگیا اور یہ اصرار کیا کہ وہ تصویریں ضرور کھینچے گا، تب مجھ پر یہ حقیقت کھلی۔ اور وہ اس وقت تک چین سے نہیں بیٹھا جب تک پوری بارہ تصویریں نہیں کھینچ لیں۔ شاید ہی کوئی زاویہ ایسا ہو جس سے اس نے تصویر نہ کھینچی ہو۔ میں نے اس سے بہت کہا کہ اپنا فلم کیوں ضائع کرتے ہو لیکن اس نے ایک نہ مانی — اور یہ کہہ کر اس بات کو ختم کر دیا کہ ہم کب ہر ایک کی تصویریں کھینچتے ہیں۔

اور واقعہ یہ ہے کہ بلونت نگہ ہر ایک کی کیا کسی کی بھی ایک وقت میں بارہ تصویریں  
 جنیں کھینچ سکتا تھا۔ اور بلونت نگہ ہی پر کیا منحصر ہے کوئی بھی نہیں کھینچ سکتا۔ بے پایاں  
 محبت اور بے اندازہ خلوص کے بغیر یہ کس طرح ممکن ہے۔

بلونت نگہ کو مردم شناسی میں کمال حاصل تھا۔ وہ صورت ویکھ کر یہ پہچان لیتا تھا  
 کہ انسان کتنے پانی میں ہے۔ یہی وجہ ہے کہ وہ ہر شخص کے بارے میں ایک رائے رکھتا  
 تھا اور اس کی یہ رائے سو فیصدی صحیح ہوتی تھی اور اس رائے کے انہار کرنے میں اسے  
 ذرا بھی جھجک محسوس نہیں ہوتی۔ بلکہ وہ اس رائے کا انہار ضرور کرتا ہے۔ کبھی پڑھتا  
 کے ساتھ اور کبھی اشاروں اور کنایوں میں۔ لیکن لطف اسی وقت آتا ہے جب یہ انہار  
 اشاروں اور کنایوں کی صورت میں ہو۔ اور یہ لطف تو اس وقت دو بالا ہو جاتا ہے  
 جب یہ انہار اس کے یہاں عملی شکل اختیار کر لیتا ہے۔

اس انہار کی عملی شکل میری نظر سے بھی گزری ہے۔

ایک دن میں اس کے دفتر میں پہنچا تو خاصا وقت ہو چکا تھا اور مجھے بھوک لگ  
 رہی تھی اس لیے میں نے اس کے کمرے میں داخل ہوتے ہی اس سے کہا ”چلے مٹکانڈ“  
 لیکن چلنے تو آج ہم۔ اردو کے نلاں افسانہ نگار کے ساتھ پیش گئے ”بلونت نگہ“  
 نے کچھ سوچ کر جواب دیا۔

”کب۔ کس وقت؟“

”بس ابھی چلتے ہیں!“

”لیکن میں بن بلانے اس کا ہمان کیسے ہو سکتا ہوں؟“

”اس نے تمہیں بھی دعوت دی ہے۔ بار بار کہتا ہے ڈاکٹر صاحب سے مفصل ملاتا  
 ہونی چاہیے۔ آج ہو جائے گا۔“

مجھے اس پر کیا اعتراض ہو سکتا تھا وہ صاحب قریب ہی کے کمرے میں بیٹھتے تھے۔

ہم دونوں ان کے یہاں پہنچے۔ بلونت سنگھ نے بیٹھتے ہی کہا — ”کو بھئی ڈاکٹر صاحب آگئے۔ میں نے کہا آج مفصل ملاقات ہو رہی جانی چاہیے۔ چائے منگواؤ۔ مفصل ملاقات کے بعد چائے بھی مفصل ہونی چاہیے۔“

میں نے دل میں کہا ”اللہ رحم کرے۔ آج یہ بڑے جارحانہ سوڈ میں ہے۔“  
 خیر اس سب پر جیسی کو بولا ”اوہ“ مفصل چائے کا آرڈر دیا۔ یہ مفصل چائے پورے ایک گھنٹے میں آئی۔ لیکن جب آئی تو وہ واقعی ”مفصل“ تھی۔ ہم تینوں دیر تک باتیں کرتے اور چائے پیتے رہے۔

جب وہاں سے رخصت ہو کر باہر نکلے تو میں نے کہا: ”یہ تم نے کیا حرکت کی۔ میری اس کے ساتھ بے تکلفی نہیں ہے۔ میں اس کا بڑا لحاظ کرتا ہوں۔ اس کی دائمی اور بالوں نے مجھے خاموش کر رکھا ہے۔“ تمہیں اس طرح بے تکلفی سے چائے کے لیے نہیں کہنا چاہیے تھا۔“ خاص طور پر میری موجودگی میں۔“

بلونت نے جواب دیا: ”میری اس سے بے تکلفی ہے۔ یہ چائے تو میں نے اس سے آج استعمال ہی ہے۔ یہ بات میری سمجھ میں نہیں آئی۔ میں نے کہا وہ ”کیسے۔“

بلونت سنگھ نے کہا: ”کل دفتر کے بعد یہ اصرار کہ مجھے اپنے ساتھ لے گیا۔“  
 — کناٹ پلیس پہنچا تو کہنے لگا: ”بہت تھک گئے ہیں۔ آؤ، ہم یہاں پارک میں بیٹھی پر بیٹھیں۔“ میں بیٹھ گیا۔ پھر اس نے کہا ”بڑی گرمی ہے۔ بہت پیاس لگی ہے۔“ اور: ”کہہ کر اس نے پانی والے کو آواز دی جو بیئر گلاس کے اوپر سے پانی چٹا رہا۔ پانی پینے کے بعد دیر تک گفتگو ہوتی رہی۔ اور پھر جب رات ہونے لگی تو ہم دونوں جدا ہو گئے۔“

بلونت سنگھ کہنے لگا ”میری سمجھ میں نہیں آیا کہ وہ مجھے کناٹ پلیس کیوں لے گیا تھا۔ کیوں اس نے دیر تک مجھ سے گفتگو کی تھی۔ بہر حال مجھے اس کے پانی پینے پر رحم آیا۔“  
 مجھے خود پانی پینے کی عادت نہیں تھی میں تو کناٹ پلیس آنے کا مطلب یہ سمجھتا ہوں کہ کسی



خوبصورت سے رستوران میں بیٹھ کر تھوڑی دیر کے لیے ساری دنیا سے بے خبر ہو جانا چاہیے۔ لیکن اس دن ایسا نہ ہو سکا۔ کیونکہ اس کو اس کا احساس ہی نہیں تھا۔ اس لیے میں نے اس سے انتقام کا یہ ذریعہ نکالا۔

بات یہ تھی کہ وہ کسی رستوران میں بیٹھنے کا قائل نہیں تھا۔ اور اس نے کہی کسی کو بخیر سے بھی چلنے نہیں پلائی تھی۔ بلونت سنگھ اسے اس بات کا احساس دلا چکا تھا تھا۔ اور اس سے بہتر اس کی عملی شکل نہیں ہو سکتی تھی۔

یہ بات اس کی خوش مزاجی اور بذلہ سنجی پر بھی دلالت کرتی ہے۔ بذلہ سنجی اس کے فلاح میں کوٹ کوٹ کر بھری ہوئی تھی۔ بظاہر وہ سنجیدگی کا سمندر نظر آتا ہے لیکن اس سنجیدگی کے سمندر کی تہ میں ظرافت اور بذلہ سنجی کی ان گنت لہروں کا وسیع نظر آتا تھا۔ کبھی کبھی ان لہروں میں ایسے درجہ زری کیفیت پیدا ہو جاتی تھی جس کا کوئی شک کا نہ نہیں ہوتا۔ بلہر یہ جب بیدار ہوتی تھی تو سارے ماحول کو اپنی لپیٹ میں لے لیتی تھیں ہر طرف بلونت سنگھ ہی بلونت سنگھ نظر آتا تھا۔

بلونت سنگھ کی ہر بات ایک لطیفہ ہوتی تھی۔ اسے بے شمار لطیفے یاد ہیں۔ ہر بات میں اسے کوئی نہ کوئی لطیفہ یاد آ جاتا تھا اور وہ اس لطیفے کو نسا کر دوسروں کو نہنسا تا ہے اور خود بھی ہنسنے لگتا تھا۔ اگر کسی موقع پر اسے کوئی موزوں لطیفہ یاد نہ آئے تو پھر وہ لطیفے کی تخلیق بھی شروع کر دیتا تھا۔ اور پھر لطیفے ڈھنسنے لگتے تھا۔ بے شمار لطیفے۔ ان گنت لطیفے۔ جن سے فضا مسرور ہو جاتی تھی اور ایک ایسا ماحول پیدا ہو جاتا تھا جہاں زندگی خود ایک لطیفہ معلوم ہونے لگتی ہے۔

بات لطیفے کی ہو اور کچھ درمیان میں نہ آنے یہ بھلا کس طرح ممکن ہے۔ سنگھ اور لطیفہ کو لازم و ملزوم ہیں۔ بات اگر سکھوں کی چھڑ جائے تو بلونت سنگھ سنگھ نہیں رہتا یا لہو کہے کہ سب سے بڑا سنگھ ہو جاتا تھا۔ سنگھ کا نام آتے ہی اس کی طبیعت رواں ہو جاتی تھی اور وہ ایک

ہی سانس میں سکھوں کے بے شمار لطیفے سُنا دیتا تھا اور سناتا چلا جاتا تھا رنگا ہی نہیں حرکتی کئی گھنٹے اس نے مجھے سکھوں کے لطیفے سُنانے۔ اُن گنت لاتعداد لطیفے۔ شاید سکھوں کے اتنے لطیفے مجھے کسی اور نے نہیں سُنائے اور دوسروں کی زبانی سُن کر اتنا اُطف بھی نہیں آیا۔ لطف تو جب ہے جب خود ایک سکھ سکھوں کے لطیفے سُنائے پر اُتر آئے۔ اور سناتا ہی چلا جائے۔ اور پھر ان میں خود اس کی تخلیقی کاوش بھی شامل ہو۔ بلونت شگہ ہی مجھے ایسا سکھ نظر آیا۔

اس نے مجھے بے شمار لطیفے سُنائے ہیں۔ وہ سب تو میں آپ کو سنا بھی نہیں سکتا لیکن ان کی لطافت کا اندازہ اس ایک لطیفے سے لگایا جائے۔

ایک دن بات فلموں میں مُریانی کے موضوع پر چل نکلی تھی۔ باتوں باتوں میں کہنے لگا "لطیفے سُنو" میں نے کہا "سناؤ" کہنے لگا۔ ایک سردار صاحب کسی فلم کا ہر شو روزانہ دیکھتے رہے۔ اس فلم میں ایک سین ایسا تھا جس میں ایک عورت دریا میں نہانے کے ارادے سے اپنے کپڑے آدرا نا شروع کرتی تھی لیکن تہل اس کے کہ وہ کپڑے آرا رہنے کا کام ختم کر چکے ایک ریل گاڑی سٹن سے گزر جاتی تھی، اور اس طرح وہ سین ختم ہو جاتا تھا۔ سردار صاحب کو جب لوگوں نے کئی روز تک متواتر اس فلم میں آتے ہوئے دیکھا تو سینما کے ملازموں میں سے ایک صاحب نے نہ رہا کیا اور وہ بالآخر پوچھ ہی بیٹھے کہ سردار صاحب! شاید آپ کو یہ فلم بہت پسند آیا ہے۔ سردار صاحب کہنے لگے "فلم تو خیر ایسا ہی ہے میں تو یہ دیکھنے آتا ہوں کہ گاڑی کسی دن لیٹ بھی جوتی ہے یا نہیں، وہ کسی دن بھی لیٹ نہیں جوتی۔"

اس طرح کے بے شمار لطیفے یہ ہیں جو بلونت شگہ مجھے کئی سال تک سُنا تا رہا۔ اور میں نے اتنے لطیفے سُن لیے ہیں کہ اب مجھے بلونت شگہ کے ساتھ لطیفے کا خیال آتا ہے اور لطیفے کے ساتھ بلونت شگہ کا۔ بلونت شگہ واقعی خود بھی ایک لطیفہ ہے۔ ایک ایسا

لطیفہ جو انسان کو مسحور بھی کر دیتا ہے اور محسوس بھی!

لطیفہ گوئی اور لطیفہ سنجی کے ساتھ ساتھ جس چیز کی سب سے زیادہ کارفرمائی اس کی زندگی میں نظر آتی ہے وہ عورت اور اس کا ذکر ہے۔ شاید اپنے وقت کا تین چوتھا ہی حصہ وہ عورت کے خیال اور اس کے تذکرے میں ضرور صرف کرتا ہے۔ میں نے اس کے ذہن پر عورت کو مسلط رکھا ہے۔ وہ مجھے اس کے اعصاب پر سوار نظر آتی ہے۔ عورت کے ذکر کے بغیر اس کی کوئی بات مکمل نہیں ہوتی۔ اور اس کی ہر بات کی تان اسی عورت کے ذکر پر جا کر ٹوٹتی ہے۔ عورت کا ذکر ہو تو اس کی کلی کلی مکمل جاتی ہے اس کے چہرے پر ایک رنگ دوڑ جاتا ہے اس پر ایک سفر خوش کی کیفیت طاری ہو جاتی ہے۔ اور یہ کیفیت ایک خاص وقت تک اسے ایک بدلا ہوا انسان بنائے رکھتی ہے۔ بلونت شگہ عورت اور اس کے ذکر کا عاشق ہے۔ وہ عورت کا ذکر اور اس کی ہستی انسانی زندگی میں جو رنگ بھرتی ہے اس کا تذکرہ مزے لے لے کر کرتا ہے۔ اور اگر اس تذکرے اور بیان میں کوئی اور بھی شریک ہو جائے تو اس سے زیادہ بلونت شگہ کو کوئی اور عزیز نہیں ہو سکتا۔ جو عورت کا ذکر کرے اور عورت کی ذات میں دلچسپی لے وہ بلونت شگہ کا سب سے بڑا دوست ہے۔ عورت کا ذکر چھڑ جانے کو بلونت شگہ پر شمر کی دیوی اپنے شہر پہلایا دیتی ہے۔ یوں اسے شمر و شامری سے کوئی خاص لگاؤ نہیں لیکن جب عورت درمیان میں آجائے تو وہ شعریت میں ڈوب جاتا ہے اور بڑی شاعراں باتیں کرنے لگتا ہے۔ عورت کو زندگی کی حسین ترین تخلیق ثابت کرنے کے لیے وہ کبھی اسے پھول سے تعبیر کرے گا، کبھی اسے آسمان کا ٹوٹا ہوا تار کہے گا۔ اور اس طرح کی بے شمار تشبیہیں اور استعارے اس کے ذہن سے نکل کر فضا میں بکھرتے جائیں گے۔ اور وہ اس ذکر سے ایک ایسی فضا قائم کر دے گا جس میں بد ذوق سے بد ذوق انسان کا گم ہو جانا بھی یقینی ہے بلونت شگہ کی قالم کی ہوئی اس فضائیں کھو کر ہر شخص اس حقیقت کو محسوس کرتا ہے کہ اس نے خود اپنے آپ

کو پایا ہے۔ زندگی کی حلاوت اور شیرینی اسے محسوس ہونے لگتی ہے اور وہ اپنے آپ کو ایک ایسی دنیا میں پاتا ہے جہاں دور دور کرتا سر مٹتی اور سر خوشی کے سوا اور کوئی چیز نظر نہیں آتی۔

لیکن عورت اور اس کی باتوں سے بلونت سنگھ کی یہ دوا بہانہ و ابھلی نثری جذبات پر استوار نہیں ہے۔ بلونت سنگھ کو اس کی انسانی زندگی کی بڑی اہم بلکہ سب سے اہم حقیقت ثابت کرنے کی کوشش کرتا ہے۔ یہی وجہ ہے کہ اس کی باتوں میں اس سلسلے کی ساری تفصیل اسی بنیادی خیال کے گرد گھومتی ہے۔ یہی اس کا محور ہوتا ہے۔

شاید اسی وجہ سے عورت کے ساتھ یہ دوا بہانہ و ابھلی اس کے یہاں خیال سے زیادہ عملی صورت میں رونما ہوتی ہے اور اس کے لیے وہ جن راہوں پر گامزن ہوتا اور جن منزلوں میں قدم رکھتا ہے، ہم ان سب کا تصور بھی نہیں کر سکتے۔

اس کی تفصیل اب میں بھلا آپ کو کیا بتاؤں!

بلونت سنگھ کے مزاج میں بڑی صاف گوئی اور بے باکی ہے۔ وہ کسی بات کو دل میں نہیں رکھ سکتا۔ کسی چیز کو چھپا نہیں سکتا۔ اس کے دل کی بات ہمیشہ زبان پر آ جاتی ہے۔ اور مجھ سے تو شاید اس نے کوئی بات بھی نہیں چھپائی ہے۔ جن حالات سے بھی وہ دوچار ہوا ہے، جو کچھ بھی اس پر ہستی ہے، زندگی میں اسے جن منزلوں سے بھی گزرنا پڑا ہے، ان سب کی تفصیل اس نے مجھے سنا دی ہے۔ نجی اور ذاتی معاملات تک کو مجھ سے نہیں چھپایا ہے۔ اپنے عاشقوں تک کی ایسی ایسی داستانیں مجھے سنائی ہیں کہ میں ان کو سن کر دنگ رہ گیا ہوں۔ اور میں نے ان کو سن کر یہ اندازہ لگایا ہے کہ اس طرح کے عاشقوں کی دنیا میں وہی شخص قدم رکھ سکتا ہے جو صاف گوانڈر، بے باک اور زندہ دل ہو۔ بلونت سنگھ کی شخصیت میں ان تمام خصوصیات کو میں نے یکجا دیکھا ہے۔ وہ انہیں خصوصیات کا مجموعہ ہے۔

لیکن ان خصوصیات کے دوش بدوش میں نے اس کی شخصیت میں ایک ایسی سادگی اور معصومیت کی جھلک بھی دیکھی ہے جو بلونت نگہ ہی کا حق ہے اس کے انداز میں چل ڈھال میں، ہنسنے بولنے میں، ملنے جلتے میں، کھانے پینے میں، غرض یہ کہ اس کی ہر بات میں مجھے ایک سادگی اور معصومیت کی جھلک نظر آتی ہے۔ اس کے موٹے تازے، ایسے مزے لگتے اور بھاری بھر کم جسم کے پیچھے میں نے ہمیشہ ایک ایسے بچے کو دیکھا ہے جو ہر بات کرنے کے لیے تیار ہو جاتا ہے جس کی اس کے دل میں لہرائش ہے جو بات بات پر بھل مایا ہے، جو اپنے دل کو نہیں مارتا اور جو کچھ بھی اس کے دل میں سما جائے اس کو پورا کرنے کی کوشش کرتا ہے۔ جس کو زندگی میں پیدا ہونے والی ہر بات پر حیرت ہوتی ہے، جو زندگی کے ایک واقعہ پر حیران رہ جاتا ہے لیکن اس حیرانی کے باوجود جو زندگی کا شدید احساس رکھتا ہے جسے زندگی کی ہر بات اور ہر پہلو سے محبت ہوتی ہے، جو اس کی مسترتوں کو حاصل کرنے کے لیے اس کی شاد مانیوں سے اپنے سینے کو بھر لینے کے لیے ہر گھڑی اور ہر لمحہ ہلکتا رہتا ہے یہی اس کی زندگی کا مقصد ہوتا ہے۔ بلونت نگہ کی زندگی کا بھی یہی مقصد ہے۔ اس کے سوا وہ اور کچھ بھی نہیں ہے۔ لیکن اس کے لیے بھی سب کچھ ہے۔

میں نے بلونت نگہ کو عقل کی باتیں کرتے ہوئے بھی دیکھا ہے اس کے اندر مجھے علم کی پیاس بھی نظر آتی ہے۔ میں نے اس میں پڑھنے کا ایک جنون بھی پایا ہے۔ ہر روز کم از کم دو گھنٹے کتابوں کی دکانوں کا چکر لگانا اور اپنی پسند کی کتابوں کا خریدنا اس کا محبوب مشغلہ ہے۔ کثرتِ پیس کی کتابوں کی دکانوں میں شاید ہی کوئی ایسا ہو جو بلونت نگہ کو نہ جانتا ہو، جس سے بلونت نگہ نے کتابیں نہ خریدی ہوں اور جس کے یہاں بلونت نگہ کا حساب نہ کھلا ہو جو۔ دلی کی شاید ہی کوئی ایسی لائبریری ہو جس تک اس نے پہنچنے کی کوشش نہ کی ہو۔ میرے پاس کالج میں نہ جانے کتنی بار وہ صوف کتابیں لینے کی غرض سے آیا ہے۔ اور مختلف ہفت روزوں پر اس نے نہ جانے کتنی کتابیں حاصل کی ہیں، اور ان سب کو پڑھا ہے۔ میں نے اسکو پڑھتے

ہوئے بھی دیکھا ہے۔ اسی اہمک اور غلو ص کے ساتھ جو اس کی شخصیت کا نمایاں ترین وصف ہے۔ لیکن وہ اس کے باوجود وہ عالم نہیں بن سکتا ہے۔ اس کے یہاں وہ عقلی اور وہ بنیادگاری نہیں پیدا ہو سکی ہے جو تجربے سے پیدا ہوتی ہے۔ یہ ان خیال سے ہے کہ وہ علمی تجربے کے خیال سے نہیں بڑھتا۔ وہ عالم نہیں بننا چاہتا۔ وہ تو زندگی کو سمجھنے کے لیے اس کے نشیب و فراز کو محسوس کرنے کے لیے اس کی مسرتوں سے سینہ بھر لینے کے لیے اس کی ہنساؤ مانیوں سے زندگی میں رنگ بھرنے کے لیے بڑھتا ہے۔ اس کا پڑھنا اور یہ ہے مقصد نہیں ہے۔ یہی وجہ ہے کہ اس کے یہاں زندگی کا شدید احساس نظر آتا ہے اس کو برتنے کی ہر گز ترسنا د کھانی دیتی ہے۔ اور میں تو یہ سمجھتا ہوں کہ اسی میں اس کی بڑائی کا راز مضمر ہے۔ اگر وہ زندگی کو سمجھنے اور سمجھانے کے سلسلے میں ایک فلسفی کا روپ اختیار کر لیتا تو یہ اس کی زندگی کی سب سے بڑی بے قسمی ہوتی۔ پھر وہ زندگی کو محسوس نہ کر سکتا اس کو برت نہ سکتا۔ اس سے دل نہ لگتا۔ اور اس طرح اس کی وہ صلاحیت برت کی نیند سو جاتی جس کی شخصیت کا سب سے بڑا سراہہ ہیں۔ اور جس کا اثر اس کے فن میں بھی جھلکتا ہے۔ بلکہ جن سے اس کا فن عبارت ہے۔

بلونت سنگھ انسان ہے اور اسی لیے وہ انسانی زندگی کا فن کار ہے۔ انسانی زندگی جو اس کے اس پاس موجود ہے۔ اسے عام طور پر 'غجاب' نگار کہا جاتا ہے اور حقیقت یہ ہے کہ وہ 'غجاب' نگار ہے بھی۔ کیونکہ وہ خود پنجابی ہے اور اس نے 'غجاب' کی فضا میں سانس لی ہے وہ 'غجاب' کے ماحول میں پروان چڑھا ہے۔ 'غجاب' سے اسے دلہانہ دبستگی اور محنناہ شے شکنگی ہے اس لیے 'غجاب' کی تجرباتی زندگی کی تجرباتی سمجھتا ہے۔ 'غجاب' کا ذکر کئے تو اس کی باچھیں کھل جاتی ہیں۔ وہ حسین فضاؤں میں منہج جاتا ہے، رنگین آسمانوں میں پرواز کرنے لگتا ہے، اس کا دل زور زور سے دھڑکنے لگتا ہے اور اس پر ایک خاص کیفیت طاری ہو جاتی ہے۔

ایک دن بات پنجاب پر چل نکل تھی۔ مجھے اچھی طرح یاد ہے جب میں نے اس کے سامنے اس خیال کا اظہار کیا تھا کہ پنجاب مجھے پسند ہے وہاں کی فضاؤں میں کتنی دلکشی ہے، وہاں کے ماحول میں کیسی دلآویزی ہے، وہاں کی ہواؤں میں کس درجہ رعنائی ہے، وہاں کے دریاؤں میں کتنا رومان ہے، وہاں کے پہاڑوں میں کس قدر دلگنی ہے، وہاں کے لوگ کتنے زندہ دل ہیں، وہاں کے مرد و لڑکیں کتنا خشک و ہے، وہاں کی عورتوں میں کس بلا کا حسن ہے، کشمیر میں تو لوگ خواہ مخواہ حسن کو تلاش کرتے ہیں اور بیکار اس کی تعریفوں کے پل بانٹتے ہیں، حسن کو پنجاب میں ہے اور پھر اس حسن میں کتنی لطافت ہے، کس درجہ نفاست ہے، اور اس لطافت اور نفاست کے ساتھ اس میں کیسی طرح داری ہے، کس غضب کی توانائی ہے، تو اس پر رقت سی طاری ہو گئی تھی، اس کی آنکھوں میں آنسو گئے تھے، اس کے دل میں اشکوں کی ایک بہر سی اگڑاٹیاں لینے لگی تھی، اس کے سینے میں اُوسی اور غم اگیز سی کا ایک طوفان سا اُٹھنے لگا تھا اور رنج و مسرت کے بے چلے جذبہ کے ساتھ ترقی بھری آواز میں وہ دیر تک کچھ اس طرح کی باتیں کرتا رہا تھا کہ پنجاب کی سرزمین واقعی اپنا جواب آپ ہے۔ اس میں حسن ہے، دلکشی ہے، دلگنی ہے، رعنائی ہے، طرح داری ہے، توانائی ہے، زندگی ہے، زندہ دل ہے، وہاں کی زمین سونا اُگھتی ہے، وہاں کی ہواؤں میں شراب کی تاثیر ہے۔ وہاں تو ہر شخص بغیر پئے مست رہتا ہے۔ نازنینان کشمیر کے حسن کی تعریف میں تو یونہی زمیں آسمان کے قلابے ملا دیئے گئے ہیں، حسن تو کل پنجاب میں ہے، کیونکہ حسن، صحت اور توانائی کا نام بھی ہے، جذب و شوق بھی اس کی خصوصیت ہے، زندگی و مسرت بھی اس کا وصف ہے۔ اسی لیے پنجاب میں آج بھی سیر اور انجھا، سرہنی اور مہینوال، مرزا اور صاحبان کی کمی نہیں ہے۔ انوس ہے اب وہ پنجاب نہیں رہا اب تو وہ "دو آب اور سا آب" ہی رہ گیا ہے۔ پنجاب اب کہاں؟

پنجاب اسی لیے تو اس کے فن کا موضوع ہے۔ اسی وجہ سے تو اس نے پنجاب ہماری

کی ہے۔ زندگی کو اس نے پنجاب میں دیکھا ہے اور پنجاب میں اسے زندگی نظر آتی ہے پنجاب اور زندگی اس کے نزدیک لازم و ملزوم ہیں اور اسی کا یہ اثر ہے کہ اس کی پنجاب نگاری میں زندگی ہے اور زندگی میں پنجاب نگاری!

میں نے اسے چاہا ہے۔ اس سے محبت کی ہے۔ اس کے ساتھ میں نے اپنی زندگی کے بہترین لمحے گزارے ہیں۔ اس کے ساتھ آن گنت یادیں وابستہ ہیں، اور یہ یادیں میری زندگی کا گرسب سے بڑا نہیں تو بہت بڑا سرمایہ ضرور ہیں۔ یہی وجہ ہے کہ اس کی دل موہ لینے والی شخصیت آج بھی میرے دل میں محفل نشین ہے۔ اس کے خیال سے میری دنیا میں آج بھی انجمن آرائی ہے اس کے حسین تصور سے آج بھی بزم طرب آرا ہے اور اگرچہ حالات نے مجھے اس سے بہت دور کر دیا ہے، درمیان میں ایک آہنی دیوار سی جانی ہے لیکن اس کے باوجود وہ رگب جاں سے بھی زیادہ قریب ہے۔ لیکن جذبہ دل کی تاثیر الٹی ہی ہوتی ہے۔ آجکل اس "اندازِ محبوبی" اور طرزِ دلربائی" میں کچھ اضافہ ہو گیا ہے۔ ضرور اس میں کئی جمال ہنسیں کا اثر ہو گا۔ ورنہ سمجھ میں نہیں آتا کہ آجکل اس کا خیال آتے ہی اس کی حسین یاد دیکھے سُروں میں یہ شعر کیوں گنگنا نے لگتی ہے :-

خدا یا جذبہ دل کی گمراہ خیر الٹی ہے  
کہ جتنا کھینچتا ہوں اور کھینچا جائے مجھے



# میر صاحب

یہ ان دنوں کی بات ہے جب پاکستان نیا بنایا جاتا تھا۔ مشرقی پنجاب، دہلی اور مغربی یو۔پی سے مسلمانوں کے بے شمار تھے چنے خاندان شہر لاہور میں داخل ہو کر ایک نئے وطن میں از سر نو آباد ہونے اور زلیشت کرنے کی جدوجہد میں سرگرم تھے۔ جہاں جس کو سر چھپانے کی جگہ ملتی تھی وہاں بیٹھ جاتا تھا مگر جب اس وقت لوگوں کو سکون نہیں تھا اور آرام و آسائش نصیب نہیں تھی لیکن ماحول ہر اعتبار سے نہایت صحت مندانہ تھا۔ مادیات کا روبرو ہی ذہنیت عام نہیں تھی۔ لوگوں کے پاس وقت بھی خاص تھا۔ اس لیے آپس میں مل بیٹھتے اور ایک دوسرے کے ساتھ محبت اور ہمدردی کے ساتھ پیش آتے تھے۔ ایسے ہی لوگوں میں ایک میر صاحب تھے۔ نام ان کا عزت حسین تھا۔ مغربی یو۔پی کے ضلع بلند شہر یا مظفر نگر کے کسی قصبے کے رہنے والے تھے۔ جب فسادات نے یو۔پی میں بھی قیامت برپا کی تو کسی فوجی اسپتال میں میٹھ کر لاہور آ گئے اور کرشن نگر میں ارجم روڈ پر قیام پذیر ہو گئے۔ اپنی ایک چھوٹی سی دنیا بنالی۔ احباب کا ایک اچھا خاصا حلقہ

تاقم کیا اور اس طرح لاہور میں وقت گزارنے لگے۔ ان کی عجیب و غریب شخصیت کی وجہ سے لاہور کے مختلف حلقوں میں ان کا چرچا ہونے لگا۔ تفضیل طبع کے طور پر لوگ ان کی باتیں کرنے لگے۔ یہاں تک کہ منٹو صاحب نے ان کے بارے میں ایک نہایت دلچسپ مضمون لکھ دیا جو لاہور کے کسی ہفتہ وار اخبار (غالباً نیرنگ لاہور) میں چھپ گیا اور اس طرح میر صاحب کی شہرت ایسی پھیلی کہ لوگ انہیں دور دور سے دیکھنے کے لیے آنے لگے۔ میں بھی اپنی دنوں لاہور میں تازہ وارد تھا۔ ڈاکٹر سید صفدر حسین، ناصر کاظمی، انتھارسن، محمد حسن عسکری اور حکیم حبیب اشعر وغیرہ کے ساتھ صحبتیں رہتی تھیں۔ منٹو صاحب سے بھی اکثر ملاقات ہوتی تھی۔ ان مظلوموں میں برائے تفضیل طبع میر صاحب کا ذکر ضرور ہوتا تھا۔ جب میں نے ان کے بارے میں دلچسپ باتیں سنیں تو میرے دل میں بھی ان سے ملنے کی خواہش پیدا ہوئی۔

ان دنوں میں اپنے ماموں زاد بھائی نصرت صاحب کے ساتھ مال روڈ پر ٹھہرا ہوا تھا۔ ان سے میر صاحب سے واقفیت تھی، اور وہ کبھی کبھی ان سے ملنے کے لیے کرشن نگر جاتے رہتے تھے۔ کیوں کہ وہ میر صاحب کے حلقہ خاص میں شامل تھے۔ یہ حلقہ خاص کیا تھا اس کی تفصیل آئندہ بیان کی جائے گی۔

قصہ مختصر یہ کہ ایک دن ہم لوگ میر صاحب سے ملنے کے لیے کرشن نگر پہنچے میر صاحب ارجمند روڈ والی دوکان پر بیٹھے ہوئے تھے۔ ہمیں دیکھتے ہی دوکان سے نیچے آگئے۔ حلقہ کیا، اور اس طرح ملے جیسے برسوں کے تعلقات ہوں۔ دیر تک مزاحیہ پوچھتے اور حالات دریافت کرتے رہے۔ دوکان کے سامنے شرک پر دو کرسیاں پڑی تھیں، ان پر بٹھایا بخود دوکان کے اندر پردے کے پیچھے گئے۔ چائے بنائی اور نہایت نفاست اور سلیقے سے خوبصورت برتنوں میں چائے لے کر میر صاحب باہر آئے۔ بڑے شوق سے ہمیں چائے پلائی اور دیر تک، ہندوستان، پاکستان، شعر و ادب اور تہذیب و معاشرت اور نہ

کن کن موضوعات پر باتیں کرتے رہے۔ اب مجھے یاد بھی نہیں کہ کیا کیا باتیں ہوتی تھیں۔ اس ملاقات کے بعد ہی مجھے یہ خوش خبری سنائی گئی کہ میں بھی میر صاحب کے حلقہ خاص میں شامل ہوں اور آنے والی بقرعید کے موقع پر ذبح ہونے والی گائے کی قرمانی میں ایک حصہ دار میں بھی ہوں گا۔ میر صاحب نے یہ فیصلہ اتنی جلدی میں کیا اور یہ اعزاز مجھے اتنی سرعت سے بخشا کہ میرے لیے اس کو قبول کرنے کے سوا چارہ نہ رہا۔

کہنے لگے ثواب تو گائے کی قرمانی کرنے کا ہے، بڑا جانور ہے۔ بکرا تو بہت چھوٹا ہوتا ہے۔ اس لیے اس کا ثواب بھی کم ہے۔ پھر ایک فائدہ یہ بھی ہے کہ ایک گائے کی قرمانی میں سات آدمی شریک ہو کر برابر کا ثواب حاصل کر سکتے ہیں۔ آسانی بھی ہوتی ہے۔ میں نے ذرا چھیڑنے کے خیال سے پوچھا۔ میر صاحب! کیا آج کل ہندوستان میں بھی گائے کی قرمانی ہو سکتی ہے؟

میر صاحب میرے اس سوال پر کچھ انصروہ سے ہوئے اور بولے مجھے اطلاع ملی ہے کہ وہاں گائے کی قرمانی پر پابندی لگا دی گئی ہے۔ لیکن اس کا نتیجہ اچھا نہیں ہو گا۔ پاکستان کو ہندوستان سے اس کے لیے لڑنا پڑے گا۔ آخر مسلمانوں کا معاملہ ہے۔ سمجھے صاحب! پھر تھوڑی دیر تک کہنے لگے "لیکن صاحب گائے کی قرمانی اب بھی ہندوستان میں ہوگی۔ مسلمان بڑی شیردل قوم ہے۔ بھلا گائے کی قرمانی سے کیسے باز آ سکتی ہے؟ ہندوؤں سے اس کے لیے جھگڑا ہو گا۔ لوگ مارے جائیں گے لیکن مسلمانوں کو ہندو اس کام سے روک نہیں سکتے۔"

دیر تک میر صاحب گائے کی قرمانی کی باتیں کرتے رہے۔ آخر میں یہ طے پایا کہ بقرعید کے روز نماز کے بعد ہم سب کرشن نگر میں میر صاحب کی طرف آئیں گے اور نہ صرف مجھے کی قرمانی کا منتظر رکھیں گے بلکہ پہلے اس کے گلے پر ٹھپری بھی چلائیں گے۔

میر صاحب کی یہ دھمپ پ باتیں سن کر ہم لوگ وہاں سے رخصت ہوئے۔ چند

روز کے بعد بقرعید کا دن آگیا۔ ہم لوگ نماز ادا کر کے سید سے کرشن نگر پہنچے تاکہ گلشنِ قربانی کا منظر دیکھیں۔ کیوں کہ میر صاحب نے سختی سے تاکید کی تھی۔ اور انیش اس بات کا تھا کہ اگر ہم نے ایسا نہ کیا تو میر صاحب کو طلال ہوگا، اور ہو سکتا ہے کہ وہ ناراض ہو جائیں۔ آج میر صاحب کا اہتمام دیکھنے والا تھا۔ وہ کچھ اس طرح مصروف نظر آ رہے تھے جیسے ان کے یہاں کوئی شادی ہو اور وہ برات کے استقبال کی تیاریاں کر رہے ہوں۔

ہم لوگ کوئی ڈیڑھ دو گھنٹے وہاں بیٹھے ہوں گے۔ اس عرصے میں میر صاحب نے قربانی کا سارا ثواب حاصل کیا۔ گوشت بنوایا۔ دو متوں اور غریبوں کو حصے تقسیم کیے اور جب یہ سب کچھ ہو چکا تو معلوم ہوا کہ کھانا تیار ہے۔ خدا جانتا ہے یہ کھانا کہاں اور کس کس کے یہاں پکا تھا کیوں کہ ارجم روڈ کے تقریباً تمام رہنے والے میر صاحب کے غایت مند تھے اور ان کے اس قسم کے پروگراموں کو عملی جامہ پہنانے کو وہ سب کے سب اپنے لیے سعادت سمجھتے تھے۔ بہر حال کھانا نہایت لذیذ تھا۔

کھانا کھا کر ہم لوگ وہاں سے رخصت ہوئے۔ آج ہم لوگوں نے میر صاحب کو اپنے صحیح رنگ میں دیکھا۔ جوش اور دلوے سے بھرپور کبھی کبھی وہ اپنے وطن کی ہجرت کے مناظر کو یاد کر کے اداس ضرور ہو جاتے تھے لیکن جلد ہی اپنے آپ کو سنبھال کر کہتے: "خیر اب ہم فاتح کی حیثیت سے وہاں جائیں گے تو پھر وہی ماحول پیدا کر لیں گے؟" اور مجھے ان کی اس قسم کی باتوں سے بہت ہی لطف آیا۔

میر صاحب اس وقت اگرچہ بڑھاپے کی سرحدوں میں داخل ہو چکے تھے لیکن بڑے نہیں معلوم ہوتے تھے۔ زیادہ سے زیادہ انہیں ادھیڑ عمر کا آدمی کہا جاسکتا تھا۔ لیکن ان کی شخصیت میں ایک انداز طبع داری تھا اور وہ اس انداز سے لوگوں کو متاثر کرنے کی صلاحیت رکھتے تھے۔ درمیانہ قد، سڈول جسم، گول چہرہ، گندمی رنگ، دھڑکی جھٹا لیکن ہٹلور کے انداز کی آدمی نہیں۔ ان سب نے مل کر ان کے اند ایک جذب کشش

پیدا کر دی تھی۔ چیتے سے ملے ہوئے صاف ستھرے لباس میں وہ ایک بازو بھٹکا ہوا معلوم ہوتے تھے۔ گرج دار آواز سے اس رعب میں کچھ اور بھی اضافہ کر دیا تھا۔ بڑے پانچھوں کا کمسنوی انداز کا پاگلہ اس پر کڑھا ہوا کام دار کڑیا بغیر کالر کی سادہ یا دھاری دار قمیض، انگریزی بالوں پر سیاہ نعل کی کشتی نما ٹوپی۔ ان سے میر صاحب پہچانے جاتے تھے۔ باہر نکلتے تو گرمیوں میں سفید اور جاڑوں میں سیاہ رنگ کی گرم شیر وانی زیب تن کرتے، شان دار سی چھتری ہاتھ میں لیتے اور اس انداز سے جہاں جی چاہتا وہاں پہنچ جاتے تھے۔

مرتے دم تک میر صاحب نے اپنی اس وضع اور انداز کو نہیں بدلا۔

اگرچہ میر صاحب نے مجھے بہت جلد اپنے ”حلقہ خاص“ میں شامل کر لیا تھا لیکن مجھے کسی بھی اس کا صحیح علم نہ ہو سکا کہ میر صاحب رہتے کہاں ہیں۔ کرشن نگر میں ارجن روڈ پر ان کی چھوٹی سی دکان ہی کو ان کی جائے قیام کہا جاسکتا ہے۔ یہ دوکان کم اور امیٹ کے مل بیٹھنے والے ہونے اور گپ کرنے کی جگہ زیادہ تھی۔ دوکان تو محض برائے نام تھی۔ سڑک کی کچھ ڈبیاں ایک چھوٹی سی لادری میں رکھی رہتی تھیں۔ بس اس دوکان میں ہی کاروبار ہوتا تھا۔ کوئی آیا تو سگریٹ خرید کر لے گیا۔ میر صاحب کو خرید و فروخت سے کوئی دلچسپی نہیں تھی۔ وہ دوکان کے قتبے پر شان سے بیٹھ رہتے۔ اس شخص پر چاندنی کا فرش ہوتا۔ میر صاحب اپنے بیٹھنے کے لیے ایک چھوٹا سا کد استعمال کرتے۔ کوئی خاص طے دلانا تو وہ گدا اس کو پیش کر دیتے۔ کوئی حلقہ خاص سے متعلق ہوتا تو ان کے سامنے سڑک ہی پر بیٹھا۔ ورنہ سڑک پر دوکر سیاں پڑی رہتی تھیں۔ ان پر بھی طے دلے بیٹھے ہونے نظر آتے۔ گرمیوں میں شام کے وقت دوکان کے سامنے سڑک پر چھپر کاڑھوتا کہ گرمیوں کی تنداؤ اس پاس کے مکانوں سے حاصل کر کے بڑھا دی جاتی۔ بجلی کا پنکھا سامنے لگا دیا جاتا کہ میر صاحب ایسے موقع پر بٹیری کی جگہ تھے سے شوق فرماتے۔ دوکان کے برابر میں

ایک صاحب رہتے تھے جو ڈاک خانے میں ملازم تھے۔ جتنے کا اہتمام ان کے سپرد تھا۔  
تھڑے کے نیچے دوکان کے اندر ایک پردہ پڑا رہتا۔ وہ میر صاحب کا خلوت خانہ تھا۔  
وہاں ایک لڑکا چلنے کا اہتمام کرتا۔ ایک اور لڑکا اس چائے کے لیے تازہ دودھ لاتا،  
اسبابِ خاص جمع ہو جاتے تو چائے کا دور چلتا۔ میر صاحب بڑے ہی شیعے سے چائے  
بناتے اور نہایت محبت کے ساتھ اسباب کو پیش کرتے۔ میر صاحب اچھی چائے  
کے عیقہ دانی تھے۔ اچھی سے اچھی چائے لاتے اور اس کی تشریف میں رطب اللسان بہتے  
تھے اور واقعی میر صاحب کی چائے بڑی ہی مزے دار ہوتی تھی۔

اس چھوٹی سی دوکان کی دیواروں اور دروازے پر سامنے کی طرف میر صاحب نے  
بعض عبارتیں نہایت اہتمام سے فریم کر دیں اور نیاں کی تھیں۔ ایک تو خیران کئے حلقہ  
خاص کی فہرست تھی جس کو انہوں نے کسی اچھے خوش نویس سے لکھوا کر اور فریم کر دیں  
سامنے آویزاں کیا تھا اس حلقہ خاص میں حضرت جگر مراد آبادی، حضرت جو شیع آبادی  
حضرت احسان دانش، پرنسپل محمد حسن عسکری، راج مراد آبادی، انتظار حسین حکیم حبیب شہر  
دہلوی، ڈاکٹر تید صفدر حسین، جاسر کاظمی اور اس خاکسار کے ناموں کے علاوہ کچھ سرکاری  
افسروں کے نام بھی تھے۔ ان ناموں کے نیچے اس طرح کا ایک نوٹ بھی لکھا تھا کہ حلقہ  
خاص میں شامل ہونے کے لیے تین یا چار ممبروں کی سفارش ضروری ہے۔

اس حلقہ خاص میں سے بیشتر لوگ یا تو میر صاحب کے پاس آتے تھے یا کسی کسی  
تقریب کے بہانے لانے جاتے تھے۔ یا پھر میر صاحب خود ان کے پاس جاتے تھے  
اس طرح میر صاحب کا رابطہ ان لوگوں کے ساتھ قائم رہتا تھا۔ اور میر صاحب قابلِ طو  
ہیں کہ انہوں نے مرتے دم تک کسی کی طرح اپنے حلقہ خاص کے لوگوں سے ایک  
رابطہ قائم رکھا۔

حلقہ خاص کی اس فہرست کے علاوہ میر صاحب کی اس دوکان پر بعض عجیب

غریب عبادتوں میں خوش خط لکھوا کر اور فریم کروا کے آویزاں کی گئی تھیں۔ مثلاً ایک عبارت کچھ اس طرح کی تھی۔

”یہاں پر یوے کا نام ٹیبل مل سکتا ہے۔ لیکن اس کے بے کسی کو جگا نہیں چاہیئے مذہب کے لحاظ سے بھی کسی کو جگا مناسب نہیں ہے۔“  
ایک اور عبارت کچھ اس قسم کی تھی۔

”یہاں پر مذہبی ٹھگروں کیلئے اس سے تعلقات کے خراب ہر جلنے کا اثر نہ ہوتا ہے۔ اپنے عقائد اپنے تک رکھئے۔ مذہب بھی یہی سکھاتا ہے۔“

اس قسم کی چار پانچ عبارتیں میر صاحب نے خوش خط لکھوا کر اور فریم کروا کر دوکان میں اس طرح آویزاں کر رکھی تھیں کہ ان پر ہر شخص کی نظر پڑتی تھی۔

میں نے پہلی دفعہ ان عبارتوں کو پڑھا تو ہنسی ضبط نہ ہو سکی۔ لیکن پھر وقت کے ساتھ ”شاید“ حلقہ خاص میں شامل ہونے کی وجہ سے میں اس کا عادی ہو گیا اور میر صاحب کی شخصیت کے اس پہلو پر ہنسنے کے بجائے، ان کی معصومیت، سادگی اور سادہ لوحی پر مجھے ہنسنے لگا۔

میر صاحب کو طے اور مٹھلیں جمانے کا بڑا شوق تھا۔ کوئی شاعر یا ادیب لاہور میں آیا، اور میر صاحب نے اس کے اعزاز میں چلنے یا کھانے کی دعوت دے دی۔ بلکہ یوں کہنا زیادہ صحیح ہے کہ وہ اس کے انتظار میں رہتے تھے کہ ایسی کسی تقریب کی کوئی صورت پیدا ہو۔

ظاہر ہے کہ اس قسم کی تقریبات میر صاحب کی اس چھوٹی سی دکان میں نہیں ہو سکتی تھیں۔ اس لیے اس کا اہتمام ارجمین روڈ پر واقع کئی مکانوں میں ہوتا تھا۔ کبھی اختر صاحب کے ہاں جو میر صاحب کی دکان کے سامنے رہتے تھے، کبھی مبین صاحب کے ہاں، کبھی شفیق صاحب کے مکان پر اور کبھی مخدوم شیدائے اکبر صاحب کی جلنے قیام پر میر صاحب

ان مکانات کو اپنے مکان سمجھتے تھے، اور ان کے مکین بھی یہ محسوس نہیں ہونے دیتے تھے کہ ان کے مکان میر صاحب کے مکان نہیں ہیں۔ یہیں کھانے پینے یا چائے کا اہتمام ہوتا اور نہایت دھوم دھام سے تقریبات منعقد ہوتیں۔ کسی کسی اس قسم کی تقریبات مشاعروں کی صورت بھی اختیار کر لیتی تھیں۔ سال میں اس قسم کے دو تین شاعرے میر صاحب ضرور کرتے تھے۔ لاہور کا شاید ہی کوئی ایسا مشہور شاعر ہو جس کو میر صاحب نے ان مشاعروں میں دیکھ کر بلایا ہو۔

شروع شروع میں میر صاحب جگر صاحب کے عاشق تھے، اور کسی اور کو ان سے بڑا شاعر نہیں سمجھتے تھے۔ جگر صاحب کا مستقل قیام تو ہندوستان میں تھا لیکن وہ نیلا وقت پاکستان کے مختلف شہروں کراچی، پٹنہ، ممبئی اور لاہور میں گزارتے تھے جب وہ لاہور آتے تو گویا میر صاحب کے لیے عید آ جاتی۔ چوبیس گھنٹے میر صاحب ان کے ساتھ رہتے۔ جگر صاحب کا قیام ان دنوں لاہور میں ڈاکٹر عبدالعزیز خان صاحب کے یہاں کوئین روڈ پر رہتا تھا۔ جب بھی ان سے وہاں ملنے گیا تو وہاں میر صاحب کو ضرور پایا۔ جگر صاحب کے اعزاز میں میر صاحب کئی تقریبات کا اہتمام کرتے اور جگر صاحب کی وفاداری بھی قابل دید تھی کہ وہ میر صاحب کی ہر بات مانتے اور میر صاحب جہاں چاہتے وہ جاتے کے لیے تیار ہو جاتے۔

جگر صاحب کی شخصیت کے ساتھ میر صاحب کی وابستگی کا یہ عالم تھا کہ انہوں نے اپنی دوکان کے خلوت خانے میں جگر صاحب کی ایک بہت بڑی سی تصویر کسی اعلیٰ درجے کے آرٹسٹ سے بنوا کر اپنے سامنے آویزاں کر رکھی تھی اس تصویر کے سامنے وہ نہایت احترام کے ساتھ بیٹھتے تھے اور اس کو دیکھ کر ملنے والوں سے جگر صاحب کے بارے میں باتیں کرتے تھے۔ ایک زمانے میں ان کی گفتگو کا سب سے اہم موضوع جگر صاحب کی شخصیت تھی۔



جوش صاحب اس وقت تک مستقل طور پر پاکستان نہیں آئے تھے۔ عارضی طور پر کبھی آجالتے تھے۔ میر صاحب کو کسٹم والوں سے ان کی آمد کا علم ہو جاتا تھا۔ چنانچہ وہ جوش صاحب کے پاس بھی پہنچ جاتے تھے۔ شروع شروع میں جوش صاحب سے ان کے تعلقات زیادہ گہرے نہیں تھے لیکن ہمارے دیکھتے دیکھتے یہ ہوا کہ جوش صاحب لاہور آنے سے قبل میر صاحب کو اپنی آمد کی اطلاع دیتے تھے۔ اور جب واپس چلے جاتے تھے تو میر صاحب کو خط لکھتے تھے۔ بلکہ کئی دفعہ تو ایسا ہوا کہ وہ لاہور میں میر صاحب کے مہمان ہوئے میر صاحب انہیں کبھی غور شیدا کبر کے ہاں کبھی اختر صاحب کے ہاں کبھی کسی اور دوست کے ہاں ٹھہراتے اور ہر وقت ان کے ساتھ رہتے۔

میر صاحب کو یوں تو ہر شاعر سے دلچسپی تھی اور وہ اس کی آؤ بگٹ میں پیش پیش رہتے تھے لیکن جگر صاحب اور جوش صاحب کے وہ شیدائی تھے۔ شعر کا ذوق نہایت مستحضر پایا تھا۔ سخن نہیں کی صلاحیتیں بھی ان کے اندر بدرجہ اتم موجود تھیں۔ بعض شاعر بھی انہیں یاد ہو جاتے تھے، اور موقع محل کے لحاظ سے وہ ان کو سناتے بھی تھے اور شاعر بڑے اہتمام سے کرتے تھے۔ فرش پھیلاتے، شمع جلاتے تھے، گلدازوں میں پھول سجاتے تھے۔ اگر قبا یاں مل گاتے تھے، غرض ان کے شاعروں میں بڑا ہی دلکش اور دلاؤیز ماحول پیدا ہو جاتا تھا۔ شاعر بھی خدا جلاتے کس طرح ان کے شاعروں میں کھینچ کر آ جاتے تھے۔ رات گئے تک ان کی اس قسم کی محفلیں جاری رہتی تھیں۔ شاعرے کی ان محفلوں میں میر صاحب صوف شاعروں کا ہی نہیں، شریک ہونے والے سامعین کا بھی بہت خیال رکھتے تھے۔

شعر و شاعری سے ان کی یہ دلچسپی اور شاعروں سے ان کی یہ دوستی میر سے بڑے ہمیشہ حیران کن رہی۔ وہ شاعرے لکھے آدمی نہیں تھے۔ یہ شکل و تخنط کر سکتے تھے، لیکن خدا جانتا ان کے پاس کیا جادو تھا کہ وہ شاعروں اور شعروادب سے دلچسپی رکھنے والوں کے دلوں میں بڑی جگہ بنا لیتے تھے اور ان سب سے ان کی ملاقات بہت جلد دوستی کی مرحلوں

میں داخل ہو جاتی تھی۔

میں نے بعض جبرے ہی سیلانی خراج لوگوں کو میر صاحب کی اس پھولی سی دوکان کے خلوت خانے میں دیکھا ہے۔

ایک دن بیچتا تو دیکھا کہ اندنا ناصر کاظمی کی آواز آرہی ہے۔ میں نے آواز دی۔ میر صاحب باہر نکلے، کہنے لگے: آئیے ناصر کاظمی بیٹھے ہیں۔ منے دار باتیں ہو رہی ہیں۔ میں داخل ہوا تو دیکھا واقعی ناصر کاظمی موجود ہیں۔ چائے کی ٹرے سامنے رکھی ہے۔ اسٹو جیل رہا ہے، اور اس پر دودھ گرم ہو رہا ہے۔

ناصر کاظمی کے ساتھ میں کسی بیٹیہ گیا اور دیر تک ہم لوگ میر صاحب کے ساتھ دلچسپ باتیں کرتے رہے۔

ایک دن میں میر صاحب کی دوکان کی طرف سے گذرا تو دیکھا حکیم حبیب اشعر سامنے بیٹھے ہیں اور میر صاحب ان کے ساتھ باتوں میں مصروف ہیں۔

مجھے دیکھ کر میر صاحب کہنے لگے صاحب اب اندر تشریف لے آئیے۔

میں اور حبیب اشعر مرحوم دو تین اندر جا کر فرش پر بیٹھ گئے۔ میر صاحب نے چائے تیلو کی اور دیر تک ہمارے ساتھ مصروف گفتگو ہے۔

ایک دن اسی طرح انتظار حسین کو میر صاحب کے خلوت خانے میں بیٹھے ہوئے دیکھا اب میں سوچتا ہوں تو حیران ہوتا ہوں کہ اس قسم کے سیلانی خراج لوگ کس طرح میر صاحب کے اس جبرے میں جا کر بیٹھتے تھے۔

بانتیہ ہے کہ میر صاحب اپنی ذات سے ایک انجمن تھے، اور اس انجمن میں بعض لوگوں کی سیلانی مزاجی کو بھی پناہ مل جاتی تھی۔ میر صاحب میں وضع داری بھی کوٹ کوٹ کر بھری تھی وہ خلوص اور محبت کا ایک بھرہ تھے۔ اسی لیے ان کی شخصیت ایسے لوگوں کے دامن دل کو بھی اپنی طرف کھینچتی تھی۔

میر صاحب عید بقرعید بڑی شان سے مناتے تھے۔ ان کی وضعدار کی ہوا تھی کہ دیکھنے سے تعلق رکھتی تھی۔ عید کے موقع پر ہمیشہ اہتمام کے ساتھ کارڈ چھپواتے۔ اس کارڈ پر ان کی ایک خاص تصویر ہوتی۔ اس کے نیچے جگر صاحب کا یہ ایک مصرعہ ہوتا تھا۔

محبت زندگی ہی زندگی ہے

یہ کارڈ ”حلقہ خاص“ کے لوگوں کے علاوہ شہر کے خاص خاص لوگوں اور افسروں کو بھی بھیجے جلتے اور اس اہتمام سے پوسٹ کیے جاتے کہ عید سے ایک دن قبل مل جاتے۔ یہ کارڈ میر صاحب کے اظہار محبت اور تہذیب و ملاقات کی ایک علامت تھا۔ میر صاحب اس کے ذریعے ہر سال اپنے تعلقات کو تازہ تر رکھنے کی کوشش کرتے تھے اور مجھے تو اس مخصوص قسم کے کارڈ کو دیکھ کر ہمیشہ یہ محسوس ہوتا تھا جیسے میر صاحب خود آگئے ہیں۔ اعلان سے بھرپور ملاقات ہو گئی ہے۔ اپنی تصویر چھپوا کر لوگوں کو تقسیم کرنا بلا ہرج و مرج و نمائی کو ظاہر کرنا ہے لیکن میر صاحب کے اس عمل میں خود نمائی کے برعکس سادہ لوحی اور منصوبیت، اخلاص اور محبت کے پہلو زیادہ نمایاں تھے۔

میر صاحب کا زیادہ وقت احباب کی صحبتوں اور خدمتِ خلق کے کاموں میں گزارتا تھا۔ اسی وجہ سے کاروبار میں انہیں کسی کامیابی نصیب نہ ہو سکی۔ یوں انہوں نے کئی کاروبار کیے۔ ارجمین روڈ پر سگریٹ کی دوکان کھولی، سگریٹ کی بڑی ایکسپریسی بی لی، کسٹم اور پاسپورٹ کے دفتروں میں کمیشن بھی کھوئے، ٹیکے بھی لیے، لیکن ان کاڑیوں کو وہ اپنے مزاج کی خصوصیات کی کیفیت کی وجہ سے چلانے کے اور ہمیشہ زمانے کی تسم گاری اور سفاکی کے شگورہ منج ہی رہا۔ صحیح بات یہ ہے کہ انہیں کاروبار نہیں آتا تھا۔ وہ اس دنیا کے انسان نہیں تھے۔ انہیں تو صرف مخصوص لوگوں سے ملنا جانا آتا تھا۔ وہ تو احباب کی صحبتوں میں اچھا وقت گزارنے ہی کو سب کچھ سمجھتے تھے۔ کاروبار کے لیے وقت سکون اور بیٹھے کا خرچ کچاں سے لاتے ؟

میر صاحب پہننے میں ایک دو بار میرے پاس منور آتے تھے ایک دو دفعہ میں بھی ان کے ہاں حضور جانا قہر و نفیت کی وجہ سے اس معمول میں کبھی کبھی جب فرق پڑتا تو میر صاحب فون کرتے اور کہتے۔

میں میر صاحب بلبل رہا ہوں۔ ملاقات نہیں ہوئی۔ اس لیے سوچا ٹیلی فون سے خیریت معلوم کروں۔

اور وہ نہ صرف میری بلکہ گھروالوں کی خیریت معلوم کرتے۔ کالج کے حالات پوچھتے جگر صاحب اور جوش صاحب کی دو چار باتیں کرتے۔ ان کے آنے کی خوش خبری سناتے یا نہ آنے کا شکوہ کرتے۔ دوسرے اجاب کا ذکر کرتے۔ جن اجاب کی خیریت معلوم نہ ہوان کی خیریت پوچھتے۔

گزشتہ چند سال سے میر صاحب کی صحت خراب ہو گئی تھی۔ وہ اکثر بیمار رہتے تھے۔ تنفس کی تکلیف تھی۔ کمزور ہو گئے تھے۔ کمزوری قدر جھک گئی تھی۔ لیکن اس کے باوجود وہ ملنے جلنے کے معمولات میں کمی نہیں آنے دیتے تھے۔ کسی دکانی طرح چھتری ٹیکتے بڑے مہینے جاتے تھے۔ سانس ہر وقت پھول رہی تھی اور چلنے سے تو بعض اوقات اکھڑ سی جاتی تھی۔

کوئی ڈیڑھ دو سال ہوئے میر صاحب سے میری آخری ملاقات ہوئی۔ میں سپریم کے وقت گھر پر بیٹھا تھا کہ ٹیلی فون کی گھنٹی بجی۔ یہ میر صاحب کا فون تھا۔

ہوئے! میں میر صاحب بول رہا ہوں۔ کئی دفعہ آپ کو فون کر چکا ہوں۔ جوش صاحب آگئے ہیں۔ آپ کو یاد کر رہے ہیں۔ فریڈمان مرزا کے ہاں سن آباد میں ٹھہرے ہیں۔ کل پرکاش سنگھ ہاشمی صاحب کے ہاں پوسٹل کالونی میں منتقل ہو جائیں گے۔ ان لوگوں کا اصرار ہے۔ میری طبیعت ٹھیک نہیں ہے۔ لیکن میں جوش صاحب کے ساتھ ہوں۔ جب تک

وہ رہیں گے میں شبِ روز ان کے ساتھ رہوں گا۔ آپ شام کو ضرور آئیے۔ جوش صاحب اور ہم سب آپ کا انتظار کریں گے۔

میں شام کو ذیشان مرزا کے ہاں پہنچا۔ جوش صاحب سے ملاقات ہوئی میر صاحب بھی موجود تھے۔ لیکن ان کی صحت ابھی نہیں تھی۔ تھوڑی تھوڑی دیر کے بعد کھانستے تھے اور کھانستے کھانستے ان کی سانس رک جاتی تھی۔ لیکن اس عالم میں بھی جوش صاحب کی دیکھ بھال اور خدمت کے لیے ان کی سرگرمی میں کوئی کمی نظر نہیں آئی۔ میں نے انہیں مصروف ہی دیکھا۔

جوش صاحب ان کو چھیڑتے اور ان پر فقرے کہتے تھے اور میر صاحب ان کا جواب ایک لطیف سی مسکراہٹ سے دیتے تھے۔

یہ میر صاحب سے میری آخری ملاقات تھی۔ اس کے بعد اگست کے مہینے میں موسم گرما کی چشیاں گزارنے کے لیے میں چند ہفتے کے لیے کراچی چلا گیا۔ واپس آیا تو یہ خبر ملی کہ میر صاحب اللہ کو پیارے ہو گئے۔

جب بھی میر صاحب کا خیال آتا ہے تو میں سوچتا ہوں کہ ایسی رنگارنگ اور پرکاشت شخصیت کے لوگ اب پیدا نہیں ہوں گے اور ان کی شخصیت کے جلوہ صد رنگ کو دیکھنے کے لیے ہمیشہ ہمیشہ آنکھیں ترستی رہیں گی۔

## مطبوعات

### ڈاکٹر عبادت بریلوی

#### اقبالیات

۱۔ دیوانِ ولا مؤلفہ مظہر علی  
خان ولا (مع مقدمہ)

۱۵۔ گلزارِ چین مؤلفہ خلیل علی  
خان اشک (مع مقدمہ)

۱۶۔ رسالہ "کائنات مؤلفہ خلیل علی  
خان اشک (مع مقدمہ)

۱۷۔ شکوۂ فرنگ مؤلفہ آغا حجو  
شرق (مع مقدمہ)

۱۸۔ چار گلشن مؤلفہ بی بی نارالین  
جہان (مع مقدمہ)

۱۹۔ دیوانِ مبتلا مؤلفہ عبداللہ خان  
مبتلا (مع مقدمہ)

۲۰۔ دیوانِ حیدری مؤلفہ سید  
حیدر بخش حیدری (مع مقدمہ)

۲۱۔ حیدری مؤلفہ سید حیدر بخش  
حیدری (مع مقدمہ)

۲۲۔ مختصر کہانیاں مؤلفہ سید  
حیدر بخش حیدری (مع مقدمہ)

۲۳۔ تذکرۂ گلشنِ ہند سید حیدر  
بخش حیدری (مع مقدمہ)

۲۴۔ گلزارِ دانش (دفعہ اول) مؤلفہ  
سید حیدر بخش حیدری (مع مقدمہ)

۲۵۔ گلزارِ دانش (دفعہ دوم) مؤلفہ  
سید حیدر بخش حیدری (مع مقدمہ)

۲۶۔ سراجِ غصن مؤلفہ آنند رام  
غصن (مع مقدمہ و حواشی)

۱۔ جشنِ نامہ اقبال (اردو)

۲۔ جشنِ نامہ اقبال (انگریزی)

۳۔ اورنٹیل کالج میگزین اقبال نمبر  
(اردو)

۴۔ اورنٹیل کالج میگزین اقبال نمبر  
(انگریزی)

۵۔ اقبال کی اردو قتر

۶۔ اقبال — احوال و انکار

۷۔ جہانِ اقبال (ادبی سوانح)  
(زیر طبع)

۸۔ اقبال کی غزل (زیر طبع)

۹۔ منظوماتِ اقبال (زیر طبع)

۱۰۔ اقبال کا فن (زیر طبع)

#### ادبی دریافت

(نادر قلمی نسخوں کی دریافت اور  
ترتیب و تدوین)

۱۱۔ شکستہ مؤلفہ مرزا کاظم علی  
خان (مع مقدمہ)

۱۲۔ ہفت گلشن مؤلفہ مظہر علی  
خان ولا (مع مقدمہ)

۱۳۔ بادھول اور کام کنڈلا مؤلفہ  
مظہر علی خان ولا (مع مقدمہ)

### ملنے کا پتہ

ادارۂ ادب و تنقید ، ۸۸۔ این ، سن آباد ، لاہور